
ଡକ୍ଟର ଲାବଣ୍ୟ ନାୟକ. 





ଓଡ଼ିଶା ସାହିତ୍ୟ ଏକାଡେମୀ 
ଭୁବନେଶ୍ବର 

ଭବନ, ଭୁବନେଶ୍ଵବର- ୭୫୧୦୧୪, ପ୍ରଚ୍ଛଦ : ହରେକୁଷ ରାଉତ, ପ୍ରଥମ ସଂସ୍ବରଣ- 
୨୦୦୧, ମୁଦ୍ରଣ : ଦି” ପ୍ରିଣ୍ଢୋଭର୍ସ, ମୈତ୍ରୀ ସରଣୀ, କଟକ-୭୫୩୦୨୧, 
ମୂଲ୍ୟ: ୪୫ ଟଙ୍କା ( ପଇଁଚାଳିଶ ଟଙ୍କା ମାତ୍ର) 

ପ୍ରାକୃ-ଭାଷ 


ଚୁଲି ମୁଣ୍ଡେ ନିରତ ତପସ୍ୟାର ଅଙ୍କୁଶ ଭିତରେ ଯେଉଁ କେତେଜଣ ମହିଳା ନିଜସ୍ଵ 
କାବ୍ୟ-ପ୍ରତିଭାର ବିକାଶ ଘଟେଇ ପାରିଛନ୍ତି ନିର୍ମଳା ଦେବୀ ସେମାନଙ୍କ ମଧ୍ଯରେ 
ଅନ୍ୟତମ । ଜୀବନଂ- ଚର୍ଯ୍ୟାରେ ନିଜକୁ ଜଣେ ସୁଗୃହିଣୀ, ଧର୍ମପରାୟଣା ତଥା ଆଦର୍ଶ 
ନାରୀ ଭାବେ ସମାଜ ଆଗରେ ପ୍ରତିପାଦିତ କରି ସେ ସାହିତ୍ୟଠୁ ଜୀବନର ଡାକରା 
ଯେ କେତେ ବେଶି ଆକର୍ଷଣୀୟ, ତହିଁର ଜ୍ଵଳନ୍ତ ପ୍ରମାଣ ଭାବେ ନିଢକୁ ଜନମାନସ 
ଆଗରେ ବିସ୍ତାରିତ କରିପାରିଥ୍‌ଲେ । ସାଧାରଣ ଭାବେ ମାଇନର ଶ୍ରେଣୀ ଯାକେ ବିଦ୍ୟା 
ଅଧ୍ୟୟନ କରି ସୁଦ୍ଧା ଓଡ଼ିଆ, ହିନ୍ଦୀ, ଇଂରାଜୀ ସର୍ବୋପରି ବଙ୍ଗଳା ଭାଷାରେ ତାଙ୍କର 
ବ୍ୟୁତ୍ଵଭ୍ଭି ତାଙ୍କ ବ୍ୟସ୍ତିଡ୍ଧର ଏକ ଚମକପ୍ରଦ ଦିଗ ଥ୍ଲା ! ଗୃହ ଜଞ୍ଜାଳ ଭିତରେ ଡୁବି ରହି 
ସେ ଭୁଲି ପାରିନଥ୍‌ଲେ ଜୀବନର ସ୍ପର୍ଶକାତର ସାହିତ୍ୟ ଦିଗକୁ । ସ୍ଵାମୀଙ୍କ ବ୍ଭିଗତ 
ନିଷ୍ଠାପରତା ଓ ପରିବାରକୁ ସର୍ବକ୍ଷମ କରିବାର ଅକ୍ଳାନ୍ତ ପିପାସା ଭିତରେ ତାଙ୍କ କାବ୍ୟ - 
ଭ୍ରୂଣ ମଉଳି ଯାଇ ନ ଥ୍ଲା । ସମସ୍ତଙ୍କ ସହିତ ସମଭାବରେ ମିଶି ଜୀବନର ସ୍ଵାଦ 
ଉପଭୋଗ କରିବାରେ ସିଏ ଯେଉଁଭଳି ମମତାମୟୀ ରୂପ ନେଇଥ୍ଲେ ତାହା ହୁଏତ 
ପରବର୍ତୀ ସମୟରେ ତାଙ୍କ ସାରସ୍ଵତ ସାଧନାକୁ ବଳଶାଳୀ କରି ଗଢ଼ିତୋଳିବାରେ 
ସାହାଯ୍ୟ କରିଥ୍ଲା । ସେ ଥ୍ଲେ ମାତୃତ୍ଵର ଏକ ସାର୍ବଜନୀକ ଗଢ଼ଣ । ବାତ୍ସଲ୍ୟ ପ୍ରେମର 
ସ୍ତଟିକ ତାରାଟିଏ ଭଳି ସିଏ ଉଇଁ ଆସିଥ୍‌ଲେ ଯାହା ତାଙ୍କୁ ଦେଇଥ୍ଲା ଏକ ସ୍ଥି ତପ୍ତଞ୍ଚ 
ଭାବ । ତାଙ୍କ ତିନୋଟି କବିତା ପୁସ୍ତକ ଦିନାନ୍ତେ, ସୀମାନ୍ତେ ଓ ବଣ୍ଠରାଗ ଯାହା ଯଥାକ୍ରମେ 
୧୯୫୩, ୧୯ ୬୨ ଓ ୧୯୮୬ ମସିହାରେ ପ୍ରକାଶିତ ହୋଇଥଲା ¦ ସବୁ ପୁସ୍ତକର 
ଅନ୍ତଃସ୍ଵର ଅନୁପ୍ରାଣିତ ହୋଇଥ୍‌ଲା ମାନବ, ପ୍ରକୃତି ତଥା ବିଭୁ ପ୍ରେମରେ । ତେବେ 
ଏହାରି ଜୟଗାନ କରୁକରୁ ସିଏ କେତେବେଳେ ପହଞ୍ଚି ଯାଉଥ୍‌ଲେ ଏକ ଇନ୍ଦ୍ରିୟୋତ୍ତର 
କାବ୍ୟର ପୃଷ୍ଠଭୂମିକୁ । ସବୁଜ ଯୁଗର ଜଣେ ସମ ସାମୟିକ କବି ଭାବେ ଏହି ଗୀତିଭରା 
ଲାଳିତ୍ୟକୁ ନିଜ କବିତାର ଛତ୍ରେଛତ୍ରେ ଏକ ନୂତନ ସ୍ପନ୍ଦିତ ଅନୁରାଗ ମାଧ୍ଯମରେ ଆଙ୍କି 
ପାରିଥ୍ଲେ | ଆମ୍ମକୈନ୍ଦ୍ରିକତା ସାଙ୍ଗକୁ ରହସ୍ୟମୟତା ଥ୍ଲା ତାଙ୍କ କବିତାର ଅନନ୍ୟ 
ବିଭବ | 
ସୁସାହିତ୍ୟିକା ଡକୁର ଲାବଣ୍ୟ ନାୟକ ଯଥେଷ୍ଟ ଶ୍ରମ ସ୍ଵୀକାର ପୂର୍ବକ ଏହି 
ମହିୟସୀ କବୟିତ୍ରୀଙ୍କର ଜୀବନୀ ସମ୍ବଳିତ ଏହି କ୍ଷୁଦ୍ର ପୁସ୍ତି କାଟିକୁ ଖୁବ୍‌ କମ୍‌ ସମୟ 
ଭିତରେ ଲେଖ୍‌ ପାରିଛନ୍ତି । ଏଥ୍‌ପାଇଁ ସିଏ ଆମର ଧନ୍ୟବାଦାହଁ । ଏହାକୁ ପ୍ରକାଶ କରି 
ଓଡ଼ିଶା ସାହିତ୍ୟ ଏକାଡେମୀ ତା'ର ଜାତୀୟ କରଉଁବ୍ୟ ପାଳନ କରୁଛି ମାତ୍ର । 
ଆଶା ପୁସ୍ତିକାଟି ଓଡ଼ିଶାର ପାଠକ ପାଠିକାଙ୍କ ବହୁ ଦିନର ଅଭାବ ପୂରଣ ଦିଗରେ 
ଏକ ପ୍ରଶଂସନୀୟ ପଦକ୍ଷେପ ଭାବେ ସ୍ଵୀକୃତ ହେବ । 
ଅଶ୍ଵିନୀ କୁମାର ମିଶ୍ର 
ସଂପାଦକ୍କ ଓଡ଼ିଶା ସାହିତ୍ୟ ଏକାଡେମୀ 


କୃତଜ୍ଞତା 


କବି ନିମନଳ/ ଦେବୀଙ୍କ ସମ୍ଫଳେ ଦୂର୍କଳ ରଚନ/ କରିବ 
6ବଳେ ମତେ ବହୁ ଅସୁବିଧ/ର ସମ୍ମୁଖୀନ ହେବ/କୁ ପଡ଼ିଛି / କ/ରଣ 
ନିମଳ/ ଦେବୀଙ୍କ ସମଳକଣରେ ଏହ/ ହେଇଛି ଓଡ଼ିଅ/ ସ/ହିତ/ରେ ଫୂଥମ 
ଦୂସ୍ତଳ / ଏହି ହୁସ୍ତଳ ଫ/ଳ ଜଥ ସଂଗହ କରିବ/ ନିମନେ ମତେ ବ୍ନୁ 
ବ୍ୟଭିଙ୍କ ଫ/ଙ୍କୁ ଯିବ/ଳୁ ହୋଇଛି / ଏଫରିକି ଚ/କ୍କ ଜନ// ସ/ଜରିକ/ 
ଦେବୀଙ୍କ ପ/ଂଖ୍ରୁ ମଧ୍ୟ ମତେ ନିର/ଶଣରେ ଫେରିବଯକୁ ପଡ଼ିଛି / 
ନ୍/ହ/୧ହଜ ଏଥୁଫ/ଳ ଜଥ୍ ସଂଂର୍ରହ କଜିବ/ ଦେଳେ ଫ୍ରାଥମିକଳ 
ଜଫ/ଦ/ନ ନ୍/ଟ/ଳଛଛି ନିମଳ/ ଦେବୀ ଫୁଚୁର/ ଶ/ ନନ୍ଦ ନୁମ/ର 
ଦ/ସ / ଏନ ଅବସରରେ ଚ/କୁ ମେର କୁତନ୍ଞତ/ ଜଣଉଛି / ନିମଳ/ 
6 ଦେବୀଙ୍କ କନ୍ଯ/ କସ୍ତୁଜିଜ/ ଦସ ସ/ହଯ୍ଯ କରିନଥୂଠଲେ ମଜେ ଥଧକ 
ଥସୁ'ବିଧ/ର ସମୁଖ/ନ ହେବ/କୁ ଫଢ଼ିଥ/ନ/ / 6ସେଥୂପ/ଳ ତ/ୁ 
ସ/ଧୁବ/ଦ ଜଣଜଛି / ଶ/ ଜଗଦୀଶ କ/ନୁନୁଗେଙ ବିନ/ ସ/ହାଯ/ରେ 
ନିମ୍ମଳ/ ଦେବୀଙ୍କ ରଚିତ ଗଛଟି ହସ୍ତଗତ ହେବ/ ସମ୍ଭବ ହୋଇ ନଥାନ୍ତା / 
ତେଣୁ ଜକୁ ମେର ଅଶେଷ ଧନ୍ୟବ/ଦ / ଏହି କାର୍ଯ/6ର ମେର କେଳୀ 
ଶର/ ଦିଲ/ ଙ୍ଘ କୁମ/ର ନାୟକ ମତେ ସହାଯ୍ୟ କଳିବ/ ନିମନ୍ତେ ବଧୁ 
ଶମ ସୁ/କ/ର କରିଛନି / ଚ/କୁ ମେ/ର ଥ/ନରିକ ଶୃଭେଛଚ/ ଜଣୀ/ଛଛି / 
ଦୁସ୍ତଳଟି ଫ/୦କମ୍ୟନଙ୍କ ଦୃମର/ ଅ/ତୂତ 6ହେଣଲେ ଶମ୍ମ ସାର୍ଥକ ହେବ । 


ଲାବଣ୍ୟ ନାୟକ 


ବିଷୟ ସୂଚୀ 


ଜୀବନୀ- ୧, ସାହିତ୍ୟ କୃତି-୬, ସମସାମୟିକ କବି ସମାଜ-୭, ପ୍ରଣୟାନୁଭୁତି- ୧୯, 
ମାନବ ପ୍ରୀତି ଓ ବିଭୁପ୍ରୀତି-ଓ ୨୬, ନୈରାଶ୍ଯ- ୩୦, ଆଶାବାଦ- ୩୭, 
ବିରହ ମିଳନ- ୩୯, ଏଶ୍ବଵରିକ ପ୍ରେମ- ୪୪, କାମନା- ୪୯, ସୁତି- ୫୪, 
ସାକାର ପୂଜା- ୬୭, ପ୍ରକୂତି (କ) ବର୍ଷା- ୭୧, ` (ଖ) ଶିଶିର- ୭୩, 
(ଗ)ବସନ୍ତ ୭୪, ୯ ଘ”) ସନ୍ଧ୍ଯା ଓ ରାତ୍ରୀ-୨ ୭୫, (ଙ)ନଦୀ- ୭୫, 
(ଙ )ପଲ୍ୀ-୭୯, ପ୍ରକୃତି ଓ ମାନବ- ୮୧, ପ୍ରେମ ଶାଶ୍ଵତ- ୮୬, 
ବଡ଼ କଠିନ ସେ ପ୍ରୀତି ପାଳିବା- ୮୯, ଜୀବନ ଦର୍ଶନ- ୯ ୨, କବିତଚ୍ସର ବିଚାର-୯୭, 
କବିତାର କଳାପକ୍ଷ-୧୦୦, ଏକ ଅନାଲୋଚିତ ଦିଗ- ୧୦୫, ନିର୍ମଳା ଦେବୀଙ୍କ 
ହାତଲେଖା ଗଳ: ସେଦିନ-୧୦୭ | 


ହମ] 


ସାରସ୍ଵତ କର୍ମ ଏକ ସାଧନା । ଘଷାମଜାଦ୍ଵାରା ଧାତୁ ଦ୍ରବ୍ୟର ଓଢ୍ବ୍‌ଲ୍ୟ ଫୁଟି 
ଉଠିବା ପରି, ସାଧନା ବଳରେ ପ୍ରତିଭା ବିକଶିତ ହୁଏ । ମାତ୍ର ଏଥ୍ପାଇଁ ଗୋଟିଏ ଉସ୍ସ 
ଦରକାର । ଉପ୍ପରି ଥ୍‌ଲେ ସାଧନା ବଳରେ ପ୍ରବାହ ସ୍ଵଚ୍ଛନ୍ଦ ହୁଏ । ତେଣୁ ବହୁ ନିରକ୍ଷର ଓ 
ସ୍ଵଳ୍ପ ଶିକ୍ଷିତ ବ୍ୟକ୍ତି ମଧ୍ୟ ବିପୁଳ ଓ ଉନ୍ନତ ସାହିତ୍ୟର ସ୍ରଷ୍ଟା ହୋଇ ପାରିଛନ୍ତି । ଅନ୍ଧ କବି 
ଭୀମ ଭୋଇ କ'ଣ ଅବା ପାଠ ପଢ଼ିଥ୍‌ଲେ ? ସାରଳା ଦାସ ବା ଉପେନ୍ଦ୍ର ଭଞ୍ଜଙ୍କ 
ପ୍ରତିଷ୍ଠାନିକ ଶିକ୍ଷା କେତେ ଦୂର ? ଏପରିକି ଆଧୁନିକ ଯୁଗର ଫକିର ମୋହନ, ଗଙ୍ଗାଧର 
ମଧ୍ୟ ଇଂରାଜୀ ଶିକ୍ଷାପ୍ରାପ୍ତ ଉଚ୍ଚ ଶିକ୍ଷିତ ନଥ୍‌ଲେ । ଏହିପରି ପ୍ରାଚୀନ ଯୁଗରୁ ଆରମ୍ଭ 
କରି ବତ୍ତ ମାନ ପର୍ଯ୍ୟନ୍ତ ବହୁ ପ୍ରତିଭା ସମ୍ପନ୍ନ କବି, ଲେଖକ ଜନ୍ମ ଲାଭ କରିଛନ୍ତି, 
ଯେଉଁମାନେ କି ନିଜର ସାଧନା ଅଥବା ସାହିତ୍ୟ ପ୍ରତିଭା ବଳରେ ସାରସ୍ଵତ କୃତିସବୁ 
ସୃଷ୍ଟି କରି ଯାଇଛନ୍ତି । ସେହିପରି ଜଣେ ଲେଖ୍‌କା ହେଉଛନ୍ତି ଶ୍ରୀମତୀ ନିର୍ମଳା ଦେବୀ । 


ଜୀବନୀ 


ନିମଳା ଦେବୀ ୧୯୦୭ ମସିହାରେ ଅବିଭକ୍ତ କଟକ ଜିଲ୍ଲାର ନରିଲୋ ଗ୍ରାମର 
ଏକ ଜମିଦାର ପରିବାରରେ ଜନ୍ମ ଗ୍ରହଣ କରିଥ୍ଲେ | ତାଙ୍କ ପିତା ବାସୁଦେବ କାନୁନ୍‌ଗୋ 
ଦେଓଗଡ଼ରେ ଦେଏଓ୍‌ାନ ଭାବରେ ନିଯୁକ୍ତ ଥୁଲେ । ମା'ଙ୍କ ନାମ ପଦ୍ମାବତୀ । ବାସୁଦେବ 
କାନୁନ୍‌ ଗୋଙ୍କର ଚାରୋଟି ଝିଅ ଓ ଦୁଇଜଣ ପୁଅ । ପ୍ରଥମ କନ୍ୟା ସରଳା ଦେବୀ ଜଣେ 
ସମାଜ ସେବିକା ଓ ସାହିତ୍ୟିକା ଥ୍ଲେ । ତାଙ୍କ ରଚିତ କୁନ୍ତଳା କୁମାରୀଙ୍କ କବି ପ୍ରତିଭା 
କୁନ୍ତକାକୁମାରୀଙ୍କ ସମ୍ପକିତ ପ୍ରଥମ ସମାଲୋଚନା ପୁସ୍ତକ । ଏହା ଛଡ଼ା ସେ ବିଶ୍ଵ 
ବିପ୍ଳଲବିଣୀ' ଓ “ରାୟ ରାମାନନ୍ଦ' ଶୀର୍ଷକ ଢୀବନୀ ପୁସ୍ତକ ମଧ୍ୟ ରଚନା କରିଥ୍ଲେ | 
ସେ ବିଶିଷ୍ଟ ଓକିଲ ଭାଗୀରଥ୍‌ ମହାପାତ୍ରଙ୍କୁ ବିବାହ କରିଥୁଲେ । ଦ୍ବିତୀୟ କନ୍ୟା ହେଉଛନ୍ତି 
ନିର୍ମଳା ଦେବୀ । ତୃତୀୟ କନ୍ୟା ଉର୍ମିଳା ଦେବୀ, ଯିଏକି ସ୍ଵନାମଧନ୍ୟ ସାହିତ୍ୟିକ ତଥା 
' ମଲାଜହୁ' ଉପନ୍ୟାସର ଲେଖକ ଉପେନ୍ଦ୍ର କିଶୋର ଦାସଙ୍କୁ ବିବାହ କରିଥ୍ଲେ | ଚତୁଥ 
କନ୍ୟା ପ୍ରମିଳା ଦେବୀଙ୍କ ସ୍ଵାମୀଙ୍କ ନାମ ରାମଚନ୍ଦ୍ର ମହାପାତ୍ର । ସେ ଶିକ୍ଷା ବିଭାଗରେ 
କାମ କରୁଥ୍ଲେ । ବାସୁଦେବଙ୍କର ଦୁଇ ପୁତ୍ର ଗୌରୀଚରଣ କାନୁନ୍ନ ଗୋ ଓ ଆନନ୍ଦ ଚରଣ 


କାନୁନଗୋ । ଆନନ୍ଦ ଚରଣ ଆନନ୍ଦ ସ୍ଵରୂପ ନାମରେ ପରିଚିତ । ନିର୍ମଳା ଦେବୀଙ୍କ 
ମାଆ ଜଣେ ଧର୍ମପରାୟଣା ଓ ଆଦର୍ଶ ନାରୀ ଥ୍ଲେ | ନିମ ଳାଙ୍କୁ ଯେତେବେଳେ ଛ' ` 
ବର୍ଷ ସେତେବେଳେ ତାଙ୍କର ମାତୃ ବିୟୋଗ ଘଟିଲା । ବାପା, ଦ୍ବିତୀୟ ବିବାହ କଲେ | 
ମାତ୍ର ତାଙ୍କର କୌଣସି ସନ୍ତାନ ସନ୍ତତି ହୋଇ ନଥ୍ଲେ । ନିତ୍ୟାନନ୍ଦ କାନୁନ ଗୋ, ନିର୍ମଳା 
ଦେବୀ ଙ୍କର ସମ୍ପର୍କୀୟ ଭାଇ, ନିତ୍ୟାନନ୍ଦଙ୍କ ମା' ଓ ବାସୁଦେବଙ୍କ ଦ୍ବିତୀୟ ପତ୍ନୀ, ଉଭୟେ 
ପିଲାମାନଙ୍କର ଲାଳନ ପାଳନ କରୁଥ୍ଲେ । 


ବିଶ୍ଵବିଦ୍ୟାଳୟରୁ ସାର୍ଟିଫିକେଟ୍‌ ପାଇଲା ପରି ଶିକ୍ଷାଗତ ଯୋଗ୍ୟତା ନିର୍ମଳା 
ଦେବୀଙ୍କର ନଥ୍ଲା ! ସେ ମାଇନର୍‌ ପର୍ଯ୍ୟନ୍ତ ପାଠ ପଢ଼ିଥ୍‌ଲେ । ମାତ୍ର ହିନ୍ଦୀ, ଇଂରାଜୀ 
ଓ ବଙ୍ଗଳା ଭୀଷାରେ ତାଙ୍କର ଅଳ୍ପ ବହୁତେ ଜ୍ଞାନ ଥ୍‌ଲା । ତେର, ଚଉଦ ବର୍ଷ ବୟସ 
ବେଳେ ତାଙ୍କର ବିବାହ ଦୁର୍ଗା ଦାସଙ୍କ ସହ ସମ୍ପନ୍ନ ହେଲା । ସେତେ ବେଳକୁ ଦୁର୍ଗା ଦାସ 
ଖୋର୍ଦାର ଏସ୍‌.ଡି.ଓ ଭାବରେ କାର୍ଯ୍ୟରତ ଥ୍ଲେ | ଯାଜପୁର ପାଖ କମାଗଡ଼ ତାଙ୍କ 
ନିଜ ଘର । ସେ, ତାଙ୍କ ପିତାମାତାଙ୍କର ଏକମାତ୍ର ପୁତ୍ର ସନ୍ତାନ । 


ବିବାହ ବେଳକୁ ନିର୍ମଳା ଦେବୀଙ୍କର ବୟସ ଖୁବ୍‌ କମ୍‌ ଥ୍‌ବାରୁ ସେ ଗ୍ବହକାର୍ଯ୍ୟ 
ପ୍ରାୟ କିଛି ଜାଣି ନଥ୍ଲେ କହିଲେ ଭୁଲ ହେବନି । ପ୍ରଥମେ, ଶ୍ଵଶୁର ଘରେ ତାଙ୍କ ରାନ୍ଧଣା 
କଞ୍ଚା, ଦରସିଝା, ଲୁଣିଆ, ପାଣିଆ ଏହିପରି ଅରୁଚିକର ହେଉଥ୍ଲା | ମାତ୍ର ଶ୍ବଶୁର ଏହାର 
ଖୁଣ ବାଛିବା ପରିବର୍ତେ ପ୍ରଶଂସା କରିବାକୁ ଲାଗିଲେ; ଯାହାଦ୍ଵାରା ନିର୍ମଳା ଦେବୀଙ୍କ 
ମନରୁ ଭୟ ଓ ସଂକୋଚ ଦୂର ହେବା ସହିତ ରନ୍ଧା ମଧ୍ୟ ସୁସ୍ଵାଦୁଯୁକ୍ତ ହେଲା । 


ନିର୍ମଳା ଦେବୀ ଜଣେ ସାଧାରଣ ଗୃହିଣୀର ଜୀବନ ଯାପନ କରୁଥ୍ଲେ । 
ସେଥ୍‌ରେ ପୁଣି ନଅଟି ପୁଅ ଓ ଚାରୋଟି ଝିଅର ଜନନୀ ହିସାବରେ ତାଙ୍କର ଜଞ୍ଜାଳ 
ମଧ୍ୟ କିଛି କମ୍‌ ନଥ୍ଲା । ତାଙ୍କ ପିଲାମାନଙ୍କ ମଧ୍ୟରୁ ପ୍ରତ୍ୟେକ ଉଚ୍ଚ ଶିକ୍ଷିତ ଏବଂ 
ପ୍ରଫେସର, ଇଞ୍ଜନିୟର, ଡାକ୍ତର, ଆଇ.ଏ.ଏସ୍‌ ଓ ବ୍ୟାଙ୍କ୍‌ ଅଫିସର ଇତ୍ୟାଦି ଉଚ୍ଚ 
ପଦବୀ ଯୁକ୍ତ କାର୍ଯ୍ୟରେ ଅବସ୍ଥାପିତ । ଏହା ଉଲ୍ଲେଖ କରିବାର ଉଦ୍ଦେଶ୍ୟ ହେଉଛି, ସନ୍ତାନ 
ସନ୍ତତିମାନଙ୍କୁ ଶିକ୍ଷା ଦୀକ୍ଷା ଦେଇ ସୁପ୍ରତିଷ୍କିତ କରିବାରେ ନିର୍ମଳା ଦେବୀଙ୍କୁ ନିଶ୍ଚିତ 
ଭାବରେ ଧ୍ୟାନ ଦେବାକୁ ହୋଇଥ୍ବ । ଦୁର୍ଗା ଦାସ ଜଣେ ନିଷ୍ଠାପର ସରକାରୀ ଅଫିସର 
ଥ୍ଲେ ଓ ପରିବାର ପ୍ରତି ଯଥୋଚିତ ଧ୍ୟାନ ଦେବା ତାଙ୍କ ପକ୍ଷରେ ସମ୍ଭବ ନଥ୍ଲା ! ବହୁ 
କୁଟୁମ୍ବୀ ନିର୍ମଳା ଦେବୀ, ନିଜ୍ଚ ପିଲାମାନଙ୍କ ସହିତ ଭଣଜା, ଭାଣିଜୀ, ଅତିଥ୍‌, ଅଭ୍ୟାଗତ 
ଇତ୍ୟାଦି ସମସ୍ତଙ୍କର ଯତ୍ନ ନେଉଥ୍‌ଲେ । ବାହାର ଲୋକଙ୍କୁ ସେ ଖୁବୂ ଆତିଥ୍ୟ 
ଦେଉଥ୍ଲେ |! 


୩ 


ଦୁର୍ଗା ଦାସଙ୍କର ଆର୍ଥୁକ ସ୍ଵଚ୍ଛଳତ। ସବ୍ଲେ ଦୀଘ୍ଘ ପରିବାରର ଚାହିଦା 
ମେଣ୍ଟାଇବାରେ ସାମୟିକ ବାଧୀ ବିଘ୍ନ ଯେ ଆସୁ ନଥ୍‌ଲା, ଏପରି ଚିନ୍ତା କରିବା ଠିକ୍‌ 
ନୁହେଁ । ଏପରି ପରିବେଶ ଓ ସମ ୟାଭାବ ସଦ୍କେ ନିର୍ମଳା ଦେବୀ କିପରି ବିପୁଳ ସଂଖ୍ୟାରେ 
କବିତା ରଚନା କରି ପାରୁଥ୍ଲେ ତାହା ଲକ୍ଷ୍ୟ କରିବାର ବିଷୟ । ତେଣୁ ତାଙ୍କର ଲେଖ୍‌ବା 
ପାଇଁ ନିର୍ଦିଷ୍ଟ କୌଣସି ସମୟ ନଥ୍‌ଲା । ସ୍ଵତନ୍ତ୍ର ଭାବରେ ଗୋଟିଏ ଜାଗାରେ ବସି 
ଲେଖ୍‌ବା ପରିବର୍ତେ ସେ ଖବର କାଗଜ କଡ଼ରେ, ହିସାବ ଖାତାରେ କିଂବା ଟୁକୁରା 
କାଗଜରେ ଏଠି ସେଠି କରି ଲେଖୁଥ୍‌ଲେ । ଅନେକ କବିତା ତାଙ୍କର ରୋଷେଇ ଘରେ 
ସୃଷ୍ଟି ହୋଇଛି । ପ୍ରକୃତ କବିତ୍ସ ସ୍ଥାନନ କାଳ, ପାତ୍ରର ସୀମା ମଧ୍ୟରେ ଆବଦ୍ଧ ହୁଏ 


ନାହିଁ । କବିତ୍ସର ସ୍ତୃରଣ ସ୍ଵତଃ ବହୁ ଲେଖକଙ୍କ ଜୀବନରେ ଏହିପରି ଘଟିଥାଏ । 


ଶସ ୬୩ ୨୩ ଓ 


ନିର୍ମଳା ଦେବୀ, ସମସ୍ତଙ୍କ ସହିତ ମିଳିମିଶି ସ୍ଵେ,, ଆଦରରେ ରହିବା ପାଇଁ 
ଭଲ ପାଉ ଥୁଲେ, ଯେକୌଣସି ପ୍ରତିକୂଳ ପରିବେଶ ଆସିଲେ ମଧ୍ୟ ନିଜକୁ ସେଥ୍‌ରେ 
ଚଳେଇ ନେବାକୁ ପସନ୍ଦ କରୁଥ୍‌ଲେ । କୌଣସି ପ୍ରକାର ସଂକୀଣ୍ଣତାକୁ ନିଜ ଭିତରେ 
ପ୍ରବେଶ କରିବା ପାଇଁ ସେ ପ୍ରଶ୍ରୟ ଦେଉ ନଥ୍ଲେ । ତାଙ୍କ ପିଲାମାନଙ୍କ ମଧ୍ଯରୁ ତିନି 
ଜଣ ଖ୍ରୀଷ୍ଟିୟାନ୍‌ ଜାତିରେ ବିବାହ କରିଥ୍‌ଲେ ମଧ୍ୟ ସେ କୌଣସି ପ୍ରକାର ଅଭିଯୋଗ 
କରି ନଥ୍ଲେ | ଏଇ ପ୍ରସଙ୍ଗରେ ଓଡ଼ିଶା ସାହିତ୍ୟ ଏକାଡେମୀର ସମ୍ପାଦକ, ଅଧ୍ୟାପକ 
ଶ୍ରୀଯୁକ୍ତ ରାଜ କିଶୋର ମିଶ୍ରଙ୍କଠାରୁ ଶୁଣିଥ୍‌ବା ଏକ ଘଟଣା ଏଠାରେ ସ୍ମରଣ 
କରାଯାଇପାରେ । ପ୍ରଫେସର ବିଧୁଭୂଷଣ ଦାସଙ୍କ କନ୍ୟା ବିଦେଶର କୌଣସି ଯୁବକଙ୍କୁ 
ବିବାହ କରିଥ୍ବାରୁ ପିତାମାତାଙ୍କ ସହ କନ୍ୟାର ମତାନ୍ତର ହୋଇଥ୍ଲା । ଯାହାଦ୍ଵାରାକି 
ଝିଅ ଜ୍ଵାଇଁ ଓଡ଼ିଶା ଆସି କୌଣସି ହୋଟେଲରେ ରହୁଥ୍‌ଲେ ପଛକେ ଘରକୁ ଯାଉ ନଥ୍‌ଲେ 
କି ପିତାମାତା ତାଙ୍କୁ ଆସିବା ପାଇଁ କହୁ ନଥ୍‌ଲେ । ଉଦାର ଦୃଷ୍ଟି ସମ୍ପନ୍ନା ନିର୍ମଳା ଦେବୀଙ୍କ 
ମାତୃହୃଦୟ ଏ ଘଟଣାରେ ବ୍ୟଥ୍ତ ହୋଇଥ୍ଲା । ସେ ରାଜ କିଶୋର ମିଶ୍ରଙ୍କ ମାଧ୍ୟମରେ 
ପୁଅ ବିଧୁଭୂଷଣ ଦାସଙ୍କ ପାଖକୁ ଗୋଟିଏ ପ୍ରଶ୍ନ ପଚାରିବା ପାଇଁ ଷଠାଇଲେ । ରାଜ 
କିଶୋର ମିଶ୍ରଙ୍କୁ ସେ କହିଲେ ପୁଅଠାରୁ ବୁଝି ଆସିବୁ ପୃଥ୍‌ବୀଟା ପୂର୍ବ ଅପେକ୍ଷା ଛୋଟ 
ହେଉଛି ନା ବଡ଼ ହେଉଛି ? କବିଙ୍କ କଥାନୁସାରେ ସେ ମଧ୍ୟ ଯାଇ ବିଧୁଭୂଷଣ ଦାସଙ୍କୁ 
ଏଇ ପ୍ରଶ୍ନଟି ପଚାରିଲେ । ଏପରି ପ୍ରଶ୍ଵ ଶୁଣି ବିଧୁବାବୁ ପ୍ରଥମେ ଆଶ୍ଚର୍ଯ୍ୟ ହେଲେ ହେଁ 
ପ୍ରଶ୍ନର ଉତ୍ତରରେ କହିଲେ ପୃଥ୍‌ବୀଟା ଛୋଟ ହୋଇ ଯାଉଛି ନିଶ୍ଚୟ । ପୃଥ୍ବୀର ଗୋଟିଏ 
ଜାଗାରୁ ଅନ୍ୟ ଏକ ଜାଗାକୁ ଯିବା ପାଇଁ ପୂର୍ବଯୁଗ ଅପେକ୍ଷା ଏବେ ଖୁବ୍‌ କମ୍‌ ସମୟ 
ଲାଗୁଛି । ଗୋଟିଏ ଜାଗାର ଜଣେ ଲୋକ ପୃଥ୍‌ବୀର ଯେ କୌଣସି ଅଞ୍ଚଳ ସହିତ ବିବାହ 
ସୂତ୍ରରେ ସମ୍ବନ୍ଧ ସ୍ଥାପନ କରି ପାରୁଛି । ଏହାପରେ ସେ ଜାଣି ପାରିଲେ ଯେ ଏ ପ୍ରଶ୍ନଟି 


୪ 


ତାଙ୍କ ମା 'ରାଜୁବାବୁଙ୍କ ମାଧ୍ଯମରେ ଖାସ୍‌ ତାଙ୍କ ପାଖକୁ ପଠାଇଥ୍‌ଲେ । ଏଠାରେ ଉଲ୍ଲେଖ 
ଯୋଗ୍ୟ ଯେ ଏହି ଘଟଣା ପରେ ହୋଟେଲ୍‌ରେ ରହୁଥ୍ବା ଝିଅ ଜ୍ଵାଇଁଙ୍କୁ ବିଧୁବାବୁ ତାଙ୍କ 
ଘରକୁ ଆସିବା ପାଇଁ ଅନୁମତି ଦେଇଥ୍ଲେ | ନିର୍ମଳା ଦେବୀ ଥ୍ଲେ ଉଚ୍ଚମନା ! ମାନବ 
ପ୍ରୀତି ହଁ ଥ୍ଲା ତାଙ୍କ ଜୀବନର ଦର୍ଶନ । 


ନିର୍ମଳା ଦେବୀଙ୍କର ବିସ୍ତାରିତ ଦୃଷ୍ଟିକୋଣ ସହିତ ଉଦାର ପରୋପକାରୀ ଗୁଣ 
ଲୋକଙ୍କୁ ପ୍ରଭାବିତ କରୁଥ୍ଲା । ତାଙ୍କ ମୃତ୍ୟୁ ପରେ ଯେଉଁମାନେ ତାଙ୍କ ଘରକୁ ସମବେଦନା 
ଜଣାଇବା ଉଦ୍ଦେଶ୍ୟରେ ଆସିଥ୍ଲେ ସେମାନଙ୍କଠାରୁ ଜାଣିବାକୁ ମିଳିଲା, ନିର୍ମଳା ଦେବୀ 
କାହାକୁ ଚାକିରି କରାଇ ଦେଇଛନ୍ତି, କାହାକୁ ପାଠ ପଢ଼ିବା ପାଇଁ ସାହାଯ୍ୟ କରିଛନ୍ତି 
କିଂବା ରୋଗ ବ୍ୟାଧ୍‌ରେ ପଡ଼ିଥ୍‌ବା ବେଳେ କାହାକୁ ଅର୍ଥ ମଧ୍ୟ ସାହାଯ୍ୟ କରିଛନ୍ତି । 
ମାତ୍ର କାହାକୁ ସାହାଯ୍ୟ ବା ଦାନ କରି ତାକୁ ବାହାରେ ପ୍ରକାଶ କରିବାର ମନୋଭାବ 
ତାଙ୍କର ନଥ୍ଲା । 


ଶ୍ରୀମତୀ ନିର୍ମଳା ଦେବୀ ବଡ଼ ଶଶ୍ବର ବିଶ୍ଵାସୀ ଓ ସରଳ ପ୍ରକୃତିର ଥ୍ଲେ । ସେ 
ବାୟା ବାବାଙ୍କଠାରୁ ଦୀକ୍ଷା ନେଇଥ୍‌ଲେ । ମାତ୍ର କେବେ ହେଲେ ପାର୍ଥ୍ବ ଏଶ୍ବର୍ଯ୍ୟ କାମନା 
କରୁ ନଥ୍ଲେ, ଏପରିକି କବି ଭାବରେ କିପରି ଅଧ୍କ ଖ୍ୟାତି ଅର୍ଜନ କରିବେ ସେଥ୍ପ୍ରତି 
ମଧ୍ୟ ତାଙ୍କର ସ୍ପୃହା ନଥ୍ଲା । କିପରି ଶଶ୍ଵର ଦର୍ଶନ ହେବ ସେଥ୍ପାଇଁ ସେ ଆଗ୍ରହୀ 
ଥ୍ଲେ | ତାଙ୍କର ଯେ କୌଣସି ସାଧୁସନ୍ଥ ବୋଲାଉଥ୍ବା ବ୍ୟକ୍ତିଙ୍କ ପ୍ରତି ଭକ୍ତିଭାବ ଥ୍ଲା | 


ନିର୍ମଳା ଦେବୀ ତାଙ୍କ ଜୀବନ କାଳ ମଧ୍ଯରେ କବି ଭାବରେ ବେଶ୍‌ ପରିଚିତ 
ହୋଇ ପାରିଥ୍ଲେ । ତାଙ୍କ ପୁତ୍ର ଅନ୍ନଦା ଶଙ୍କର ଦାସ ( ନାଦୁ ) ଓ ପୁତୁରା ନବକୃଷ୍ଣ 
ଦାସ ତାଙ୍କ ରଚିତ କବିତାଗୁଡ଼ିକୁ ଅତି ଚମକ୍ରାର ଭାବରେ ଗାନ କରି ପାରୁଥ୍‌ଲେ । 
ନିର୍ମଳା ଦେବୀ ପୁତ୍ର 'ନାଦୁ' ଙ୍କ ଉଦ୍ଦେଶ୍ୟରେ ' ବର୍ଣ୍ରାଗ' ପୁସ୍ତକଟିକୁ ଉତ୍ସର୍ଗ କରି କହନ୍ତି, 
‹ କେତେ ଖୁସି ହୋଇଥ୍ଲୁ ସଂଯୋଗ ପତ୍ରିକାରେ ମୋର କବିତା କେଇଟି ପଢ଼ି, ହିନ୍ଦୀରେ 
ସେ କବିତା କେଇଟିକୁ ମଧ୍ୟ ଅତି ଉଚ୍ଜଵସିତ ଆନନ୍ଦରେ ତୋ ସାଙ୍ଗମାନଙ୍କୁ ଶୁଣାଇଥ୍ଲୁ | 
କହିଥ୍ଲୁ, '“‹ ମା' ଲୋ, ` ଜଲ୍ଦି ତୋର '‹ବଣରାଗ” ବହିଟି ଛପାଇ ତାକୁ ମୋ ପାଖକୁ 
ପଠାଇ ଦେଲେ, ମୁଁ ଏଠି ସେ ବହି ହିନ୍ଦୀରେ ଛପାଇ ଭାରତୀୟ ଭବନରେ ରଖ୍‌ବି ।' 
ନିଜର ଲେଖା ପାଇଁ କବି କେବେହେଲେ ଗର୍ବ ଅନୁଭବ କରୁନଥ୍ଲେ । ନିଜ ଲେଖାକୁ 
ସଂଶୋଧନ କରିବା ପାଇଁ ବିଭିନ୍ନ ଲୋକଙ୍କୁ ଦେଖାଉଥ୍‌ଲେ । ଏପରିକି ସଦ୍ୟ ପାସ୍‌ 
କରିଥ୍ବା କିଂବା ପଢୁଥ୍ବା ଛାତ୍ରମାନଙ୍କୁ ମଧ୍ୟ ନିଜର କବିତା ପଢ଼ିବାକୁ ଦିଅନ୍ତି ଓ 
ସେମାନଙ୍କର ପରାମର୍ଶ ଲୋଡ଼ଡ୍ତି । 


୫ 


ସେ ଅତି ସ୍ନେହୀ ଓ ବିନୟୀ ସ୍ଵଭାବର ଥୁଲେ । କାହାରି ମନକୁ ଆଘାତ ହେଲାପରି 
କଥା କହୁନଥ୍ଲେ | ନିଜର ପିଲାମାନଙ୍କୁ ମଧ୍ୟ ସେ ମାରୁ ନଥ୍ଲେ । ତାଙ୍କର ସ୍ଵାମୀ, 
ଦୁର୍ଗା ଦାସଙ୍କର ଶାସନ ରୀତି ବଡ଼ କଠୋର ଥ୍ଲା ଓ ସେ ବାହାରକୁ ବଡ଼ ରୁକ୍ଷ ମନେ 
ହେଉଥ୍ଲେ । ସେ ପିଲାମାନଙ୍କର ଖାଦ୍ୟ, ସ୍ଵାସ୍ଥ୍ୟ ଓ ଶିକ୍ଷା ଉପରେ ହିଁ ଅଧ୍କ ଗୁରୁତ୍ଵ 
ଦେଉଥ୍ଲେ । ପିଲାମାନେ ଅନ୍ୟ ଜିନିଷ ପ୍ରତି ମନ ଦେଲେ ସେ ବିରକ୍ତ ହେଉଥ୍‌ଲେ । 
ଗ୍ରାମଫୋନ୍‌ରୁ ଭଜନ ଶୁଣିବା ଓ ଥ୍‌ଏଟର୍‌ ବା ମାଜିକ ଦେଖ୍ବାକୁ ଦୁର୍ଗା ଦାସ ଅନୁମତି 
ଦେଉଥ୍‌ଲେ । ମାତ୍ର ବାଇସ୍‌କୋପ ଦେଖ୍‌ବାକୁ ଘୋର ବିରୋଧ କରୁଥ୍‌ଲେ । ନିଜେ ନିର୍ମଳା 
ଦେବୀ ମଧ୍ୟ ସ୍ଵାମୀଙ୍କଠାରୁ ବିଭିନ୍ନ ସମୟରେ ଗାଳି ଖାଉଥ୍‌ଲେ । ତେଣୁ ପିଲାମାନଙ୍କର 
ବାପାଙ୍କ ଅପେକ୍ଷା ମା'ଙ୍କ ପ୍ରତି ଓ ନିର୍ମଳା ଦେବୀଙ୍କର ମଧ୍ଯ ପିଲାମାନଙ୍କ ପ୍ରତି ଅଧ୍କ 
ଦରଦ ରହିଥ୍ଲା । 


ନିର୍ମଳା ଦେବୀ ମାତୃତ୍ବର ଗୋଟିଏ ମୂର୍ଭିମନ୍ତ ରୂପ ଥ୍‌ଲେ । ନିଜ ପର 
ନିର୍ବିଶେଷରେ ପିଲାମାନଙ୍କ ପ୍ରତି ଏପରିକି ଗଛ୍ଥଲତାଙ୍କ ପ୍ରତି ମଧ୍ୟ ତାଙ୍କର ବାତ୍ସଲ୍ୟ 
ମମତା ରହିଥ୍ଲା । ସମସ୍ତଙ୍କ ସହ ସେହ୍ନ ଆଦର ମଧ୍ୟରେ ରହିବା ହିଁ ଥୁଲା ତାଙ୍କର 
ଜୀବନର ନୀତି । କୌଣସି ପ୍ରକାର ଦୁଃଖ, ଶୋକରେ ସେ ଭାଙ୍ଗି ପଡୁନଥ୍‌ଲେ । ସବୁ 
ଭଶ୍ଵରଙ୍କ ଇଚ୍ଛାରେ ହେଉଛି ଭାବି ସହ୍ୟ କରି ନେଉଥ୍ଲେ । ତାଙ୍କର ପୁତ୍ର ଅନ୍ନଦା ଶଙ୍କର 
ଆଇ.ଏ.ଏସ୍‌. ପଦବୀରେ ଭଲ କାର୍ଯ୍ୟକ୍ଷମ ଥାଇ ଅନୁ ବୟସରେ ରୋଗାକ୍ରାନ୍ତ ହେଲେ 
ଏବଂ ବମ୍ବେସ୍ଥିତ କୌଣସି ଡାକ୍ତରଖାନାରେ ତାଙ୍କର ବିୟୋଗ ଘଟିଲା | ପୁନଶ୍ଚ 
ଖ୍ରୀ୧୯୬୬ରେ ତାଙ୍କର ସ୍ଵାମୀ ଶ୍ଵାସଜନିତ ରୋଗରେ ପୀଡ଼ିତ ହୋଇ ଇହଧାମ ତ୍ୟାଗ 
କଲେ । ସ୍ଵାମୀ ଓ ପୁତ୍ର ବିୟୋଗ ଜନିତ ଶୋକ ତାଙ୍କୁ ଜୀବନ କାଳ ମଧ୍ଯରେ ଭୋଗିବାକୁ 
ହୋଇଥଲା | 


ଜୀବନର ଶେଷ ଅବସ୍ଥାରେ ସେ ତାଙ୍କର ଦ୍ଵିତୀୟ ପୁତ୍ର ଯାମିନୀ ମୋହନ ଦାସଙ୍କ 
ପାଖରେ ରହୁଥ୍ଲେ । ତାଙ୍କ ପିତ୍ତକୋଷରେ ପଥର ହେଲା । ଅସ୍ତ୍ରୋପଚାର ପ୍ରୟୋଜନ 
ପଡ଼ିବାରୁ ତାଙ୍କୁ ଡାକ୍ତରଖାନା ଯିବାକୁ ପଡ଼ିଲା । ଅପରେସନ୍‌ ଟେବୁଲକୁ ଯିବା ପୂର୍ବରୁ 
ସେଠାରେ ଉପସ୍ଥିତ ଥ୍‌ବା ସମସ୍ତ ଆତ୍ମୀୟ ସ୍ଵଜନ ଓ ସେବକ ସେବିକାଙ୍କ ଉଦ୍ଦେଶ୍ୟରେ 
ହାତ ଯୋଡ଼ି କହିଲେ, ' “ଯଦି କାହା ପାଖରେ କିଛି ଦୋଷ କରିଥାଏ ତେବେ କ୍ଷମା 
କରିଦେବ ।'' ଅସ୍ତ୍ରୋପଚାର ହେଲା, ମାତ୍ର ତାହା ସଫଳ ହେଲା ନାହିଁ | ୧୯୮୭ ମସିହା 
ଅଗଷ୍ଟ ମାସରେ ଅଶୀବର୍ଷ ବୟସରେ ନିମଳା ଦେବୀଙ୍କର ଜୀବନ ଦୀପ ନିର୍ବାପିତ 
ହେଲା । 


ସାହିତ୍ୟ କୃତି 


ଶ୍ରୀମତୀ ନିର୍ମଳା ଦେବୀଙ୍କର ସର୍ବମୋଟ ତିନିଖଣ୍ଡ କବିତା ପୁସ୍ତକ “ ଦିନାନ୍ତେ' 
(୧୯୫୩), 'ସୀମାନ୍ତେଂ(( ୧୯୬୨ ) ଓ 'ବଣରାଗ' (୧୯୮୬) ପ୍ରକାଶିତ | 
‹ ସ୍ପର୍ଣ୍ଛ୍ାଇ” ପାଣ୍ଡୁଲିପି ଏ ପର୍ଯ୍ୟନ୍ତ ପ୍ରକାଶର ଆଲୋକ ଦେଖ୍‌ ପାରିନାହିଁ । ଏତଦ୍ବ୍ୟତୀତ 
ସଂଖ୍ୟାଧ୍କ କବିତା ଅପ୍ରକାଶିତ ଅବସ୍ଥାରେ ରହିଛି । ନିର୍ମଳା ଦେବୀଙ୍କ ଲେଖାର ଅନ୍ୟ 
ଏକ ଦିଗପ୍ରତି ସମାଲୋଚକମାନେ ନୀରବ ପ୍ରାୟ । ସେ ୧୯୫୫ ମସିହାରୁ ଗଳ୍ପ 
ଲେଖୁଥ୍‌ଲେ ଓ ସମୁଦାୟ କୋଡ଼ିଏଟି ଗଳ୍ପ ଲେଖ୍ଥ୍ଲେ ! ସେଗୁଡ଼ିକ ହେଉଛି, 
ପଥପ୍ରାନ୍ତେ। ରକ୍ତକରବୀ, ସେଦିନ, ପ୍ରକୃତି କନ୍ଯୀ, ଭବଘୁରା, ଦୁଇଛବି, ଗୋଟିଏ 
ଧଳା ରଙ୍ଗର ବିଲେଇ, ଅନାଥ, ସନ୍ଦନ, ବନ୍ଦୀ, ହାୟରେ, ରାଜୁବାବୁଙ୍କ ସଂସାର, ସପୁରି 
ଖଟା ଓ ସ୍ମ ତିମ୍ମିତ ଇତ୍ୟାଦି । ' ମିନତି, ମହେଶ୍ଵର ଓ “ସରୋଜିନୀର ଆତ୍ମକଥା ' ଅସମ୍ପର୍ଣ୍ 
ଗଳ୍ପ । ଏ ସବୁ ଗଳ୍ପକୁ ଏକାଠି କରି ଛାପିଲେ ପ୍ରାୟ ୨୫୦ ପୃଷ୍ଠାରୁ ଭର୍ଵ୍ଧବ ଏକ ପୁସ୍ତକ 
ହୋଇ ପାରିବ । ଲେଖାଗୁଡ଼ିକ ତାଙ୍କର କନ୍ୟା କସତ୍ତୁରିକା ପଟ୍ଟନାୟକଙ୍କ ପାଖରେ ରହିଛି । 
ତାଙ୍କ ସୌଜନ୍ୟରୁ “ସେ ଦିନ' ଗଳଟି ମୋର ହସ୍ତଗତ ହୋଇଛି | ଅନ୍ୟ ସମସ୍ତ ଗନକୁ 
ଏକାଠି କରି ସେ ଖୁବ୍‌ ଶୀଘ୍ର ପୁସ୍ତକାକାରରେ ପ୍ରକାଶ କରିବେ ବୋଲି ଶୁଣିଲି । ତାହା 
ପ୍ରକାଶିତ ହେଲେ ନିର୍ମଳା ଦେବୀଙ୍କ ସାରସ୍ଵତ କୃତିର ଅନ୍ୟ ଏକ ଦିଗ ଉଦ୍‌ଭାସିତ ହେବ । 
“ସେ ଦିନ” ଗଳଟି ପଢ଼ି ମନେହୁଏ ସେ ସମସାମୟିକ ଗାଛିକମାନଙ୍କର ସମକକ୍ଷ | 


ନିର୍ମଳା ଦେବୀଙ୍କୁ ପ୍ରଣୟୀ କବି ଭାବରେ ଗ୍ରହଣ କରାଯାଇପାରେ ।। ତାଙ୍କ 
କବିତାଗୁଡ଼ିକରେ ମାନବ ପ୍ରୀତି, ପ୍ରକୃତି ପ୍ରୀତି ଓ ଇଶ୍ଵର ପ୍ରୀତି-ଏପରି ତିନୋଟି ଦିଗ 
ଉଦ୍ଭାସିତ ହେଉଥ୍‌ ଲେ ହେ ମୁଖ୍ୟତଃ ଏଗୁଡ଼ିକ ମାନବପ୍ରୀ ତିର ସ୍ଵାକ୍ଷର ବହନ କରିଛନ୍ତି । 
କବି ଇହ ଜଗତର ପାର୍ଥ୍‌ବ ଦୈହିକ ପ୍ରେମର ବଣ୍ଠନା କରୁ କରୁ ବିଦେହ ପ୍ରେମର ସ୍ତରକୁ 
ଚାଲି ଯାଇଛନ୍ତି । ପୁଣି କେତେକ କବିତାରେ ପ୍ରକୃତି ପ୍ରତି ଅନ୍ତରଙ୍ଗ ପ୍ରୀତି ଢାଳି ଦେଉଥ୍‌ଲା 
. ବେଳେ କ୍ରମେ ଇଶ୍ଵରଙ୍କ ସହିତ ମିଳିତ ହେବାର ଆକାଂକ୍ଷା ପ୍ରକାଶ କରିଛନ୍ତି । ତେଣୁ 
କେତେକ କବିତାରେ ମାନବପ୍ରୀତି, ପ୍ରକୃତି ପ୍ରୀତି ଓ ଭଶ୍ଵର ପ୍ରୀତିର ସୀମାରେଖା ନିଣ୍ଠୟ 
କରିବା କଠିନ ମନେହୁଏ । ଅବଶ୍ୟ ଅଧ୍କାଂଶ କବିତାରେ ପ୍ରଣୟୀ ପ୍ରତି ପ୍ରଣୟିନୀ 
ହୃଦୟର ମାନବୀୟ ଆବେଗ ଓ ଅନ୍ତରାଁହର ସ୍ଵାକ୍ଷର ସ୍ପଷ୍ଟ ପ୍ରକାଶିତ । 


ସମସାମୟିକ କବି ସମାଜ 


ଶ୍ରୀମତୀ ନିର୍ମଳା ଦେବୀ ହେଉଛନ୍ତି, ସବୁଜ ଯୁଗର କବିମାନଙ୍କର ସମସାମୟିକ | 
ସବୁଜ କବିମାନେ ମୁଖ୍ୟତଃ ରୋମାଣ୍ଟିକ୍‌ । ରୋମାଣ୍ଟକ୍‌ କାବ୍ୟ ଚେତନା କହିଲେ ପ୍ରେମ 
ବା ପ୍ରଣୟ ସହିତ ବିରହ-ମିଳନ, ଆନନ୍ଦ- ବିଷାଦ, ବିଦ୍ବୋହ, ଅଲୌକିକତା, 
ଆତ୍ମକୈନ୍ଦ୍ରିକତା, ରହସ୍ୟମୟତା ଓ ସର୍ବୋପରି ଅଭିବ୍ୟକ୍ତିରେ ଆବେଗାନୁଭୂତି ମିଶ୍ରିତ 
ଆନ୍ତରିକତା ଇତ୍ୟାଦିକୁ ବୁଝାଏ । ଏମାନଙ୍କ ଲେଖାରେ ରୋମାଣ୍ଟକ ଭାବଧାରା ସହିତ 
ରହସ୍ୟବାଦୀ ଓ ବାସ୍ତବବାଦୀ କାବ୍ୟ ଚେତନାର ମଧ୍ୟ ପ୍ରତିଫଳନ ବେଳେ ବେଳେ 
ହୋଇଥ୍‌ଲେ ହେଁ ରୋମାଣ୍ଟକ୍‌ ଲେଖାରେ ଯୌବନ ଓ ପ୍ରଣୟ ମୁଖ୍ୟ ଅଂଶ ଗ୍ରହଣ କରିଛି । 
ଅନ୍ନଦା ଶଙ୍କର ରାୟ ( ୧୯୦୪ )ଙ୍କ 'ପ୍ରଳୟ ପ୍ରେରଣା ' କବିତାରେ କବିଙ୍କର ସାମାଜିକ 
ଆଭିମୁଖ୍ୟ ବା ବାସ୍ତବବାଦୀ ଚିନ୍ତାଧାରା ଅପେକ୍ଷା ତାରୁଣ୍ୟର ଲହର ଅବାରିତ ଗତିରେ 
ପ୍ରବାହିତ । ସେହିପରି ' ସୂଢନ ସ୍ଵପ୍ନ” କବିତାରେ କବିଙ୍କର ଅମରାବତୀ ବା କନ୍ପନା ରାଜ୍ୟ 
ଗଠନ ପାଇଁ ବ୍ୟଗ୍ରତା ଏତେ ବେଶି ପ୍ରକାଶ ପାଇଛି ଯେ ଏ ପ୍ରଥ୍ବୀରୁ ଶୀଘ୍ର ପଳାୟନ 
କରିବା ନିମନ୍ତେ ସେ ବ୍ୟସ୍ତ ହୋଇ ପଡ଼ିଛନ୍ତି । ଯେପରି ' ସୃଜନ ସ୍ଵପ୍ନ 'ରେ ସେ ପ୍ରକାଶ 
କରିଛନ୍ତି- । 

“ ' ଯିବି ପଳାଇ ଦୂରେ ସୁଦୂରେ 

ସପନ ଲୋକେ ଗୋପନ ପୁରେ, 

ଗ୍ରହ ତାରକା ଏଡ଼ାଇ; 

ଯୌବନର ଝରଣା କୂଳେ 

ମଳୟ ଯହିଁ ନିୟତ ବୁଲେ 

କୁସୁମ କେତୁ ଉଡ଼ାଇ !' ' 


ଶ୍ରୀଯୁକ୍ତ ରାୟଙ୍କର ଯୌବନ ଥରେ ଗଲେ ଆଉ ଆସେ ନା ' ଏବଂ ' ପରୀମହଲ' ଦୁଇଟି 
ଉଲ୍ଲେଖଯୋଗ୍ୟ କବିତା । ଜଣେ ରୋମାଣ୍ଟିକ କବି ଯେଉଁ ପରିବେଶ ଓ ପରିସୀମାକୁ 
ଆଧାର କରି କାବ୍ୟ ରଚନା କରେ ଓ ଯେଉଁ ଭାଷା, ଶୈଳୀ ଓ ଶବ୍ଦର ସହାୟତା ଲୋଡ଼େ 
ସେ ସବୁ ଏ କବିତା ଦୁଇଟିରେ ପରିଦୃଷ୍ଟ । ଯୌବନ ଥରେ ଗଲେ ଆଉ ଆସେନା 'ରେ 
ରୋମାଣ୍ଟିକ ଭାବାଦର୍ଶର ମୁଖ୍ୟ ଚେତନା ବିଷାଦର ସ୍ଵର ଝଂକୃତ । 


ସବୁଜ ଯୁଗର ବିଶିଷ୍ଟ କବି ଶ୍ରୀ ବୈକୁଣ୍ଠ ନାଥ ପଟ୍ଟନାୟକ ( ୧୯୦୪ )ଙ୍କ କବି 
ପ୍ରତିଭାକୁ ଅବଲୋକନ କଲେ ପ୍ରଥମେ ତାଙ୍କ କବିତାର ରୋମାଣ୍ଟକ୍‌ ଭାବଧାରା ହିଁ 


ପାଠକର ଦୃଷ୍ଟି ଆକର୍ଷଣ କରେ । କବି କବିତାଗୁଡ଼ିକ ମଧ୍ୟରେ ' ଯୌବନ ପୂଜା ' , ' କବି 
ପ୍ରେୟସୀ', ' ପ୍ରଣୟୀର ସ୍ଵପ୍ନ”, “ ଗୋପବାଳାର ଅନୁଭୁତି' ଇତ୍ୟାଦି ଭଲ୍ଲେଖଯୋଗ୍ୟ | 
ଏହି କବିତାମାନଙ୍କରେ ତରୁଣ କବିପ୍ରାଣର ଆବେଗାନୁଭୂତି ବେଶ୍‌ ସ୍ପଷ୍ଟ । ଯେପରି ସେ 
ଯୌବନ ପୂଜାରେ ଉଲ୍ଲେଖ କରିଛନ୍ତି¬ 
କେବେ କେବେ ମୁଁ ଗୋ ଚାହିଁ ରହେ ପ୍ରିୟ 

ପଲ୍ଲୀବାଳାର ହଂସଗତି, 

କକ୍ଷେ କଳସୀ ସରଳ ଚାହାଣୀ 

ଟଳି ପଡ଼େ ଦେଖ୍‌ ତରଳ ମତି, 

ସରଳ ସେନେହେ ନିମିଷକ ଲାଗି । 

ବିହ୍ନଳ ମୁଁ ଗୋ ବିହ୍ବଳ, 

ଢାଳଇ ତା' କାନେ ତା ' ମରମ ବାଣୀ 

ବିଦ୍ୟୁତ ଚିର ଚଞ୍ଚଳ, 

ଆସିଛି ମୁଁ ଆଜି ଯୌବନ, ନବ ଯୌବନ | '' 
କବି ଯୌବନର ଗୁଣଗାନ କରିଥ୍‌ଲେ ମଧ୍ୟ କେତେକ କବିତାରେ ମର୍ତ୍ୟଲୋକରୁ 
ଅମର୍ତ୍ୟ- ଅଭିସାର ପାଇଁ ଏବଂ ଇନ୍ଦ୍ରିୟ ମଧ୍ୟଦେଇ ଇନ୍ଦ୍ରିୟାତୀତକୁ ପାଇବା ପାଇଁ ବ୍ୟାକୁଳ 
ହୋଇ ପଡ଼ିଛନ୍ତି । ତେଣୁ ସ୍ଵର୍ଗୀୟ ସୌନ୍ଦର୍ଯ୍ୟରେ ପରିପୂର୍ଣ୍ଣ କନ୍ପନାରାଜ୍ୟର ଅନୁସନ୍ଧାନରେ 
କବି ଗାଇଛନ୍ତି-- 


ମାନସ ହଂସ ମୁଁ ମାନସେ ଯିବି ଉଡ଼ି 
ମୋ ଦୋଷେ ପଥ ହୁଡ଼ି ଭରମେ ଅବିରତ 
ଅଳପ କ୍ଷୁଧା ତୃଷା କ୍ଷୁଧା ଲଭି ତୁମରି ସୁଧା 
ତୃପତ ହେଲା, ତେବେ ଲୋଡ଼ଇଁ ଏ ମରତ |! 

( ଯାତ୍ରା ସଙ୍ଗୀତ ) 
ସଂସାର ବିମୁଖ ଭାବ ପ୍ରକଟିତ ହୋଇଥ୍ବା ' ଆସ ନିଶି ସଙ୍ଗିନୀ'?, “ଦୂରେ ଥାଉ ସଂସାର 
ଚହଳ' ପରି କେତେକ କବିତା ଓ ଯାତ୍ରା ସଙ୍ଗୀତ'କୁ ଅବଲମ୍ବନ କରି ଅନେକ 
ସମାଲୋଚକ ବୈକୁଣ୍ଠନାଥଙ୍କୁ ପଳାୟନବାଦୀ ବୋଲି ଆକ୍ଷେପ କରୁଥ୍ଲେ ହେଁ ପ୍ରକୃତ 
ପକ୍ଷେ ସେ ନିଚ୍ଛକ ପଳାୟନପନ୍ତ୍ରୀ ନୁହନ୍ତି । ସବୁଜ ଯୁଗର କବିମାନଙ୍କ ପରି ଶ୍ରୀମତୀ 
ନିର୍ମଳା ଦେବୀ ମଧ୍ୟ ସାରା ଜଗତକୁ ପଛରେ ରଖ୍‌ ପ୍ରଣୟୀଙ୍କ ପ୍ରୀତି ଡୋରରେ ବାନ୍ଧି 
ହୋଇ ତାଙ୍କ ପଛେ ପଛେ ଚାଲିଯିବାର ସ୍ଵପ୍ନ ଦେଖୁଛନ୍ତି ‹ ଭାଷାହୀନ ଅନୁରାଗେ” 
କବିତାରେ କବିଙ୍କ ଭାଷାରେ ¬ 


‹‹ ସାରା ଜଗତ ମୋ ପଛେ ରହିଥ୍ବ 
ତୁମେ ରହିଥ୍ବ ଆଗେ 
ଚାଲୁଥ୍‌ବି ଭେଦି ଘନ ଅନ୍ଧାର 
ତବ ପ୍ରୀତି ଅନୁରାଗେ ।'' (ସୀମାନ୍ତେ-ପୃଞ ) 


କବି ଚିତ୍ତର ତନ୍ମୟତା ହେତୁ ବହୁ କବି ଏପରି ରହସ୍ୟମୟ ଜଗତର ପରିକଳ୍ପନା 
କରିଥାନ୍ତି । ତେଣୁ ବୈକୁଣ୍ଠନାଥ ସଂସାରର ନିଷ୍ଠୁର ବାସ୍ତବତାକୁ ସମ୍ମୁଖୀନ ହେବା 
ନିମନ୍ତେ, ପଶ୍ଚାତପଦ ହୋଇଛନ୍ତି ବୋଲି କୁହାଯାଇ ନପାରେ । ତା' ହୋଇଥ୍ଲେ ସେ 
ଆଶାର ସଙ୍ଗୀତ ଗାଇ ନଥାନ୍ତେ । 


ଏ ମାଟିରେ ସ୍ଥଳ ପଦ୍ମ ଫୁଟି ଉଠେ ନିତି, 
ଫୁଟେ ହାସ୍ୟ-ପ୍ରୀତି ଜୀବନର ଚୈତ୍ର - ଗୀତି ।'' ( ମୂଭିକା ଦର୍ଶନ ) 


ସେହିପରି “ଯାତ୍ରା ସଙ୍ଗୀତ'ରେ ସେ ସ୍ଵୀକାର କରିଛନ୍ତି ଜୀବନର ପରିପୂର୍ଣରତାକୁ । 
ତେଣୁ କହିଛନ୍ତି¬ ' “ଜୀବନ ପାତ୍ର ମୋ ଭରିଚ କେତେ ମତେ/ ନ ଦେଲ ବୋଲି କିଛି 
କହିବି କି ହେ ଆଉ | '' ବରଂ କୁହାଯାଇ ପାରେ ଯେ ବୈକୁଣ୍ଠନାଥ, କବି ଜୀବନର 
ଆଦ୍ୟ ଭାବରେ ସବୁଜଚ୍ଚ ଯୁଗର ଅନ୍ୟାନ୍ୟ କବିଙ୍କ ପରି କଳ୍ପଲୋକର ଆନନ୍ଦ ପାଇବା 
ଆଶାରେ ବିହ୍ବଳ ହେଉଥ୍‌ଲେ ଓ ନ ପାଇବାର ଦୁଃଖରେ ବିଷାଦଗ୍ରସ୍ତ ରହୁଥ୍‌ଲେ । ତାହାର 
ସ୍ଵାକ୍ଷର ମିଳେ 'ଉଷା ' କବିତାରେ | 


ଯେପରି - 
ହତାଶ ମୁଁ ମୋ ଜୀବନର ସାରା ଢନମ ମୋର ବ୍ୟର୍ଥ 

ଜୀବନ ଏକ ଅଶ୍ରୁଧାରା ନ ବୁଝେ କିଛି ଅର୍ଥ ।'' 

ଆଶା ନିରାଶାର ଲୁଚକାଳି ଖେଳ ମଧ୍ୟରେ କବି ପ୍ରତିଭା ପ୍ରକଟିତ ସିନା, କିନ୍ତୁ 
ନିଚ୍ଛକ ପଳାୟନବାଦୀ ବା ନିରାଶବାଦୀ ଭାବରେ ତାଙ୍କୁ ଅଭିହିତ କରିବା ସମୀଚୀନ 
ନୁହେଁ । ଏହାଛଡ଼ା ତାଙ୍କର ବହୁ କବିତାରେ ବିଭୁପ୍ରୀତ୍ରି ଓ ରହସ୍ୟବାଦୀ କାବ୍ୟ ଚେତନାର 
ପ୍ରତିଫଳନ ଘଟିଛି । ସେ ଅନୁଭବ କରନ୍ତି ଶଶ୍ଵରଙ୍କ ନିଦ୍ଦେଶ ବିନା ଦୂବ ଘାସଟିଏ ମଧ୍ୟ 
ଅଙ୍କୁରିତ ହୁଏନାହିଁ । ଗଛଲତା ପଶୁପକ୍ଷୀ, ଆକାଶ ପବନ, ନଦନଦୀ ସବୁ ସେହି ଶଶ୍ଵରଙ୍କ 
ସୃଷ୍ଟି । ରହସ୍ୟବାଦୀ କବିମାନଙ୍କ ପରି ସେ ପରିଦୃଶ୍ୟମାନ ଏହିକ ଜଗତର ଉର୍ଵ୍ଵରେ 
ଏକ ଅଲୌକିକ ଜଗତର ସ୍ଥିତିକୁ ବିଶ୍ଵାସ କରନ୍ତି । 


ସବୁଜ କବି ଶ୍ରୀ କାଳିନ୍ଦୀ ଚରଣ ପାଣିଗ୍ରାହୀ (୧୯୦୧ ) ମଧ୍ୟ ତଦନୁରୂପ 
କାବ୍ୟ ଚେତନାଦ୍ଵାରା ଅନୁପ୍ରାଣିତ । କାବ୍ୟ ଜୀବନର ଅଭ୍ୟୁଦୟରେ ସେ ମଧ୍ୟ ଅନ୍ୟାନ୍ୟ 


୧୦ 


ସବୁଜ କବିଙ୍କ ପରି ଥ୍‌ଲେ ରୋମାଣ୍ଟିକ ଓ ସୌନ୍ଦର୍ଯ୍ୟର ଉପାସକ । ଏହାର ସ୍ପଷ୍ଟ ପରିଚୟ 
ମିଳେ “ଲୋହିତ ବ୍ୟଥା', (ରଜ', ' ଦିରହୀ ଯକ୍ଷ', ‹ ବ୍ୟର୍ଥ ସ୍ଵପ୍ନ” ଓ ଆହୁରି ଅନେକ 
କବିତାରେ । କାବ୍ୟ ଜୀବନର ପ୍ରାରମ୍ଭିକ କାଳରେ ସେ, ରାଧାନାଥ ଓ ସତ୍ୟବାଦୀ 
ଯୁଗର କାବ୍ୟ ଚେତନା ଦ୍ଵାରା ଅନୁପ୍ରାଣିତ ହୋଇଥ୍‌ବା ମନେହୁଏ । ଚନ୍ଦ୍ରଭାଗାର 
ରୂପବର୍ଣ୍ଣନା ସହ କବିଙ୍କର ' ବିରହୀ ଯକ୍ଷ' ର ସାମ୍ୟ ଲକ୍ଷ୍ୟ କରାଯାଇପାରେ ! ଉକ୍ତ 
କବିତାରେ କବି ଉଲ୍ଲେଖ କରିଛନ୍ତି ' ସିକ୍ତ ହୋଇଥ୍ବ ଚାରୁ ଚରଣ ଦୁଇ/ ଫିଟି ଲୋଟୁଥ୍ବ 
କେଶ ଧରଣୀ ଛୁଇ ' । ସେହିପରି “ରଜ' କବିତାରେ ମଧ୍ୟ ରୋମାଣ୍ଟିକ ଭାବଧାରାର 
ପରିପ୍ରକାଶ ଘଟିଛି । (ରଜ ପର୍ବରେ ସ୍ଵଗୃହକୁ ପ୍ରତ୍ୟାବର୍ତନ କରୁଥ୍‌ବା ବିଦେଶୀ ସ୍ଵାମୀଙ୍କ 
ପାଇଁ ଗ୍ରାମନାରୀମାନେ କିପରି ସଜବାଜ ହୋଇ ପ୍ରତୀକ୍ଷାରେ ଥା 'ଚି ଓ ଆନମନା ହୁଅନି 
ତାର ସୁନ୍ଦର ଦୃଷ୍ଟାନ୍ତଟିଏ ଏଠାରେ ଦିଆଯାଇପାରେ । 


ଯଥା¬ ହଳଦୀ ଅଳତା ଲଗାଇ ମୁଣ୍ଡ ବାନ୍ଧି ଯତନେ, 
ଗ୍ରାମ ସୀମନ୍ତିନୀ ଆଦରେ ଚାହିଁଥ୍‌ବେ ଗଗନେ !' 


ନନ୍ଦକିଶୋରଙ୍କ ଗ୍ରାମସିମନ୍ତିନୀ ଓ “ମେଘଦୂତ'ର ଗ୍ରାମ ସୀମନ୍ତିନୀ ସହ ଏହି ବଣ୍ତନାର 
ସାମ୍ୟ ଲକ୍ଷ୍ୟ କରାଯାଇପାରେ । ଏହାଛଡା ପ୍ରାଣର ଆବେଗ ଓ ଆବେଦନ ଦୃଷ୍ଟିରୁ କବି 
ନୀଳକଣ୍ଠ ଦାସ ମଧ୍ୟ ଏ କ୍ଷେତ୍ରରେ ସ୍ମରଣୀୟ । ତଫାତ୍ଵ ଏତିକି “କୋଣାକେ' ରେ କୁମାର 
ପୂର୍ଣ୍ଣମୀ ଦିନ ମାଂ" ଭଉଣୀମାନେ ଲୁଗାରେ ହଳଦୀ ଲଗାଇ ପିଲାମାନଙ୍କୁ ଅପେକ୍ଷା 
କରିଛନ୍ତି । ନୀଳକଣ୍ଠଙ୍କ ଭାଷାରେ ¬ 


‹‹ ଲୁଗାରେ ହଳଦୀ ଲଗାଇ ଚାହିଁଥ୍‌ବେ ଢନନୀ 
ପିଠାପଣା ଖାଉ ନଥ୍ବେ ସୁଖେ ଆଜି ଭଗିନୀ !' 


ସବୁଜ ଯୁଗର ଅନ୍ୟାନ୍ୟ କବିଙ୍କ ପରି କାଳିନ୍ଦୀ ଚରଣ ପାଣିଗ୍ରାହୀଙ୍କ କବିତା ପ୍ରେମ, 
ପ୍ରଣୟ ତଥା ରୋମାଣ୍ଟ୍ରକ ଚେତନାଦ୍ଵାରା ଆଧାରିତ ହେଲେ ହେଁ ତାହା ତାଙ୍କ କବିପ୍ରତିଭାର 
ସମସ୍ତ ପରିଚୟ ନୁହେଁ । କବି ବୈକୁଣ୍ଠନାଥଙ୍କ ପରି କାଳିନ୍ଦୀ ଚରଣ ମଧ୍ୟ ବେଳେ ବେଳେ 
ନୈରାଶ୍ୟବାଦ ଦ୍ଵାରା ଆଚ୍ଛାଦିତ । ତେଣୁ “ହତାଶାର ଗାନ 'ରେ ସେ କହିଛନ୍ତି- 


ଏହି ଆକାଶ ଧରା ସାଗରେ କିବା ଉଠେ ମାତି ଗୋ, 
ଆହା ମରଣ ମୋର ସଉଦା ଚିର ହତାଶା ମୋର ସାଥୀ ଗୋ ' 


ଆକାଶ, ଧରା, ସାଗର, ସମସ୍ତ ପକୃତି ଆନନ୍ଦରେ ମାତି ଉଠୁଥ୍‌ବା ବେଳେ କବି ଅନୁଭବ 
କରନ୍ତି, ସେ ମରଣର ସଭଦାକୁ କିଣିଛନ୍ତି, ହତାଶାକୁ ଜୀବନର ସାଥୀ କରିଛନ୍ତି । 


୧୧ 


ଏ ପ୍ରକାର ଭାବନା ରାଧାନାଥଙ୍କ ଚିନ୍ତାଧାରା ସହ ତୁଳନୀୟ । ସାରା ଜଗତ ହସି ଖେଳି 
ଅମୋଦ ପ୍ରମୋଦରେ ମାତିଥ୍‌ବା ବେଳେ ରାଧାନାଥ ନିଜକୁ ଦୁଃଖ ଗୁରୁଙ୍କର ପଟ୍ଟ ଶିଷ୍ୟ 
ବୋଲି ଅନୁଭବ କରିଛନ୍ତି । 


ଏହି ହତାଶାଭାବ କାଳିନ୍ଦୀ ଚରଣଙ୍କ କାବ୍ୟ ଚେତନାରେ ମଧ୍ୟ ସ୍ଥାୟୀ ହୋଇ 
ରହିନାହି । ବିଷାଦରେ ନୟନରୁ ଲୁହ କେତେବେଳେ ସେ ଝରାଉଛନ୍ତି ତ ପରମୁହୂର୍ତରେ 
ଆନନ୍ଦ ଉଲ୍ଲାସରେ ପୁଣି ମାତି ଯାଇଛନ୍ତି । ଂହତାଶାର ଗାନ' ରେ ମରଣ ଓ ହତାଶା 
କବିଙ୍କର ସାଥୀ ହୋଇଥ୍ବା ବେଳେ ' କୁହୁପ୍ରାସ' ରେ ସେହି ମରଣରୁ ସେ ସ୍ବାଦ ଅନୁଭବ 
କରିଛନ୍ତି ଓ ତୃପ୍ତିର ଗାନ ଗାଇଛନ୍ତି । “ମରଣ ହେଲା କୋମଳତର ଜୀବନ ହେଲା 
ପ୍ରିୟ ।”'? 

ତାଙ୍କ କାବ୍ୟଚେତନା ପୁଣି ପରବର୍ତୀ ସମୟରେ ବାସ୍ତବ ଅଭିମୁଖୀ ହୋଇଛି 
ଯାହାଦ୍ଵାରା “ମାଟିର ମଣିଷ ' ପରି ଉପନ୍ୟାସ ରଚନା ସମ୍ଭବ ହୋଇ ପାରିଛି | 


ତାଙ୍କ ରଚନାରେ ରୋମାଣ୍ଟିକ ଓ ବାସ୍ତବବାଦୀ ଚେତନା ସହିତ ରହସ୍ୟବାଦୀ 
ମନୋଭାବ ମଧ୍ୟ ସ୍ଥଳ ବିଶେଷରେ ସ୍ଥାନ ପାଇଛି । ' ବିଶ୍ବର ଆହାନ' “ନୀରବ ଆହାନ ' 
ପରି କେତେକ କବିତୀରେ କବି ଆଧ୍ୟାମ୍ବିକ ଚିନ୍ତାଦ୍ଵାରା ଅନୁପ୍ରାଣିତ ହୋଇଛନ୍ତି । ଅନୁଭବ 
କରିଛନ୍ତି କେହି ତାଙ୍କୁ ନୀରବ ଓ ଶବ୍ଦହୀନ ଭାବରେ ଆହ୍ଵାନ କରୁଛନ୍ତି । ବୈକୁଣ୍ଠନାଥ 
ଅଦୂର ଗୋଲୋକର ପରିକଜଳ୍ପନା କରିବା ପରି କାଳିନ୍ଦୀ ଚରଣ ମଧ୍ୟ ପ୍ରବାସ ଚିନ୍ତା 
କରିଛନ୍ତି । 

ମୋ ' ପରେ ସବୁଜ ଯୁଗର କବିମାନେ ରୋମାଣ୍ଟିକ ଚେତନା- ଅନୁପ୍ରେରିତ 
ହେଲେ ହେଁ ବାସ୍ତବବାଦୀ, ମାନବିକ ଓ ଆଧ୍ୟାମ୍ି୍‌କ ଚିନ୍ତାଧାରାଦ୍ଵାରା ମଧ୍ୟ ପ୍ରଭାବିତ 
ହୋଇଛନ୍ତି । 


କୁନ୍ତଳା କୁମାରୀ, କାନ୍ତକବି ଲକ୍ଷ୍ମୀକାନ୍, ମାୟାଧର ମାନସିଂହ, ରାଧାମୋହନ 
ଗଡ଼ନାୟକ ପ୍ରମୁଖ କେତେଜଣ କବି ସବୁଜ ଗୋଷ୍ଠୀର ଅନ୍ତଭୁକ୍ତ ନହେଲେ ମଧ୍ୟ 
ସେମାନଙ୍କ ସମସାମୟିକ । ସବୁଜ ଗୋଷ୍ଠୀଙ୍କ ଲେଖାରେ ଆଧ୍ୟାତ୍ମିକ ଓ ରହସ୍ୟବାଦୀ 
ଚିନ୍ତାଧାରା ଯେପରି ପ୍ରକାଶିତ ହୋଇଥ୍‌ଲା ତାହା ବିଶେଷ ଏକ ସ୍ଥାନ ଅଧ୍କାର କଲା 
କୁନ୍ତଳା କୁମାରୀ ଓ କାନ୍ତକବିଙ୍କ ଲେଖାରେ । କୁନ୍ତଳା କୁମାରୀଙ୍କ ବହୁ ଲେଖାରେ ପ୍ରଣୟିନୀ 
ହୃଦୟର ନିମଳ ଅଭିବ୍ୟକ୍ତି ଘଟିଛି । 'ଅର୍ଚନା' ସେହି ଭାବଧାରାର ଜ୍ଵଳନ୍ତ ସ୍ଵାକ୍ଷର ବହନ 
କରିଛି । କବି ଅତ୍ୟନ୍ତ ଦୀନ ଭାବରେ ପ୍ରଭୁଙ୍କର ପ୍ରସାଦ ଲାଭ ପାଇଁ ଆଶାୟୀ ହୋଇ 
ଉଠିଛନ୍ତି ବୋଲି ମନେହୁଏ ' ଅର୍ଚ୍ଚନା 'ରେ | ' ' ସକାଳରୁ ସଞ୍େ ତୁମରି ଳୀଗି ମୁଁ ଅନାଇ 


୧୨ 


ବସିଛି ପଥେ ' କିମା ‹ “ସାରା ପରାଣଟା ତୃଷାରେ ପୂରି/ ସାରା ମରମଟା ହେଉଛି ଝୁରି' ' 
ପଂଚ୍ତିରୁ ଏହା ଅନୁମତି ହେଲେ ହେଁ ପ୍ରକୃତ ପକ୍ଷେ ତାହା ବ୍ୟସ୍ତିଗତ ପ୍ରଣୟ ବ୍ୟାପାର 
ଉପରେ ଆଧାରିତ ବୋଲି ପରବର୍ତୀ ସମୟରେ ତାଙ୍କ ଜୀବନୀକାର ଓ 
ସମାଲୋଚକମାନେ କହିଛନ୍ତି । ମାତ୍ର ପରବର୍ତୀ ପର୍ଯ୍ୟାୟରେ କୁନ୍ତଳା କୁମାରୀଙ୍କ 
ଲେଖାଗୁଡ଼ିକ ବିଭୁପ୍ରେମ ଆଡ଼କୁ ଗତି କରୁଛି । ' ଅଞ୍ଜଳି'ରେ ଏହି ଭାବଧାରାର ପରିଚୟ 
ମିଳେ | ଯେପରି - 


“ତୁମ ଗୀତ ଯଦି ଗାଇବାକୁ ଦେଲ ମୋତେ ଦିଅ ରାଗ ରାଗିଣୀ | 
ତୁମରି ଲଳିତ ବେଣୁ ବାଇବାକୁ ଅଙ୍ଗୁଳିରେ ଦିଅ ମୋହନୀ । 
ତୁମେ ବଡ଼ ସିନା ତୁମରି ନିକଟେ, ମୋ ନିକଟେ ପ୍ରାଣ ସଙ୍ଗାତ, 
ତୁମେ ବଡ଼ ସିନା ଆକାଶ ଉର୍ଧ୍ବରେ ମୋ ହୃଦୟେ ପ୍ରାଣ ସଖାତ ।'' 


କୁନ୍ତଳା କୁମାରୀଙ୍କ ଲେଖନୀରେ ଏଶ୍ଵରିକ ପ୍ରେମ ଓ ମାନବିକ ପ୍ରେମ ଏକୀଭୂତ ହୋଇ: 
ଯାଇଛି । ଚକ୍ରଧର ମହାପାତ୍ରଙ୍କ (କୁନ୍ତଳା କୁମାରୀ ଜୀବନ ଚରିତ” ପ୍ରକାଶିତ ହୋଇ 
ନଥ୍ଲେ କୁନ୍ତଳା କୁମାରୀ ପାଠକ ତଥା ସମାଲୋଚକଙ୍କ ଦୃଷ୍ଟିରେ “ସବୁ ଦିନ ପାଇଁ 
ବିଭୁପ୍ରୀତିରେ ଉବୁଟୁବୁ ହେଉଥ୍‌ବା ଜଣେ ଭକ୍ତକବି ହୋଇ ରହି ଯାଇଥାନ୍ତେ । କାରଣ 
ତାଙ୍କ ଆଦ୍ୟ ଜୀବନରେ ରଚିତ କବିତାଗୁଡ଼ିକ ମଧ୍ୟରୁ ଅଧ୍କାଂଶ ଲେଖା ତାଙ୍କର ପରମ 
ପ୍ରିୟତମ ବ୍ୟକ୍ତି ବିଶେଷଙ୍କ ଉଦ୍ଦେଶ୍ୟରେ ରଚିତ । କୁନ୍ତଳା କୁମାରୀଙ୍କ ହୃଦୟର ସଖାଟି 
କିଏ, ଭଶ୍ଵର ନା ମାନବ ତାହା କବିତାରୁ ନିଣ୍ତୟ କରିବା ସହଜ ନୁହେଁ | ତାଙ୍କ କବିତାରେ 
ରାଧା ଓ କୃଷ୍ଣଙ୍କର ଅବତାରଣା କରାଯାଇଥ୍‌ ଲେ ହେଁ ତାହା ନିମିତ୍ତ ମାତ୍ର । ସାଧାରଣ 
ଗୋଟିଏ ନାରୀ ହୃଦୟର ଚିରନ୍ତନ ରୂପ ହିଁ ସେଥ୍‌ରେ ପ୍ରକଟିତ । 


ପ୍ରଣୟନୀ କୁନ୍ତଳା କୁମାରୀଙ୍କ ହୃଦୟରୁ ବିଭୁ ଓ ମାନବ ପ୍ରୀତିମୂଳକ ବିପୁଳ 
କବିତାର ନିର୍ଝର ପ୍ରବାହିତ ହୋଇଥ୍ଲେ ମଧ୍ୟ ମାତୃଭୂମି ଓ ଅବହେଳିତ ବିପୁଳ ଜନତାଙ୍କ 
ପାଇଁ ତାଙ୍କ ମନର କୋମଳ ଅନୁଭୂତି ସଦା ସର୍ବଦୀ ଜାଗ୍ରତ ଥ୍ଲା । ତେଣୁ ତାଙ୍କର ବହୁ 
କବିତା, ଜାତୀୟ ଚେତନା ଓ ମାନବବାଦୀ ଚିନ୍ତାଧାରା ଉପରେ ପର୍ଯ୍ୟବସିତ | ତାଙ୍କ 
ରଚିତ ' ଆହ୍ବାନ” ସମାଜ ତଥା ରାଜନୈତିକ ସଚେତନତାର ସ୍ଵାକ୍ଷର ବହନ କରିଛି । 
ସତ୍ୟାଗ୍ରହରେ ଯୋଗ ଦେବାପାଇଁ ମହାତ୍ମାଗାନ୍ଧୀ କରିଥ୍‌ବା ଆହ୍ଵାନ ସହିତ ସମତାଳରେ 
ଯୋଗ ଦେଇଛନ୍ତି କୁନ୍ତଳାକୁମାରୀ । ପୁରୁଷମାନେ ଯଦି ପଛଘୁଞ୍ଚା ଦିଅନ୍ତି ତେବେ 
ନାରୀମାନେ ଜାଗ୍ରତ ହେବେ । ବିଦେଶୀ ଶାସକମାନଙ୍କ ଦ୍ଵାରା ଆମ ଦେଶବାସୀ କିପରି 
ନିର୍ଯ୍ୟାତିତ ଓ ଅବହେଳିତ ହେଉଥ୍‌ ଲେ ଏବଂ ରୋଗ, ବ୍ୟାଧ୍‌, ଅଭାବ, ଅନଟନ ଓ 


୧୩ 


ନିପୀଡ଼ନ ମଧ୍ୟରେ ସାଧାରଣ ଜନତା କାଳାତିକ୍ରମ କରୁଥ୍ବା ବେଳେ ରାଜା, 
ଜମିଦାରମାନେ କିପରି ବିଳାସ ବ୍ୟସନମୟ ଜୀବନ ଯାପନ କରୁଥ୍ଲେ ତାହାର ପ୍ରତ୍ୟକ୍ଷ 
ଚିତ୍ର ସ୍ମୂଲିଙ୍ଗରୁ ମିଳେ, ଯଥା ¬ 
“ ଅଗାଧ ଏଶ୍ବର୍ଯ୍ୟ ତବ ମୁଁ ଦୀନ ମୂଲିଆ, 
ତୁମେ ଶୁଭ୍ର ସିଂହାସନେ ମୁଁ ପାଦ ତଳିଆ । 
ମୋ ରକତ ସିନ୍ଧୁ ମନ୍ତ୍ର ଦରପ ମନ୍ଦରେ, 
ଦୁଇଦିନ ହସୁଥାଅ ଭାସି ଅମ୍ବତରେ । '' 
କିମ୍ବା- 
' (ପେଟେ ନାହିଁ ଦାନା ଦେହେ ନାହିଁ କନା, 
ଦିନ ରାତି ରୋଗ ଟିକସ ଭାବନା । 
ପଖାଳ ଗଣ୍ଡାକୁ ଟିକେ ନାହିଁ ଲୁଣ, 
ବାହୁନିବା କିସ ଶାସନର ଗୁଣ !' ' 
ସମଗ୍ର ଦେଶବାସୀଙ୍କ ଦୈନ୍ୟରେ ମାନବବାଦୀ କବି କୁନ୍ତଳା କୁମାରୀଙ୍କ ମନ 
ବିଗଳିତ ହୋଇଛି । 'ଗଡ଼ଜାତର କୃଷକ' ଗୋକୁଳି ନାୟକ ସେହିପରି ଜଣେ ବ୍ୟକି ; 
ଯାହାଙ୍କ ଦୁଃଖ ଦର୍ଶନ କରି କବି ପ୍ରତିକ୍ରିୟାଶୀଳ ହୋଇ ପଡ଼ିଛନ୍ତି । ତେଣୁ ଭଶ୍ଵରଙ୍କ ପ୍ରତି 


ସେ ସ୍ପ୍ଷ୍ଟୋକ୍ତି ପ୍ରକାଶ କରିଛନ୍ତି । 
' ' ଗୋକୁଳି ନାଏକ ଗୋକୁଳି ନାଏକ ସବୁ ତୁ ସହୁ, 

ମିଛରେ ଡାକୁ ତୁ ଭଣ୍ଡ ଠାକୁରଙ୍କୁ ହେ ମହାବାହୁ । 

ପଥର ପଥର ଥ୍ବ ଚିରକାଳ, ବୋଳି ସିନ୍ଦୂର, 

ଡାକିଲେ ତୋ ଦୁଃଖ ଶୁଣିବକି ସେ' ରେ , ହେଲୁ ବାତୁଳ |' ' 

କୁନ୍ତଳା କୁମାରୀ ସବୁଜ କବିଙ୍କ ପରି ରୋମାଣ୍ଟିକ ଚେତନାଦ୍ଵାରା ଅନୁପ୍ରାଣିତ । 
ପୁଣି କାଳିନ୍ଦୀଚରଣ ଓ ବୈକୁଣ୍ଠନାଥଙ୍କ ପରି ସେ ମଧ୍ଯ ବିଷାଦ ଭାବଦ୍ଵାରା ବେଳେ ବେଳେ 
ପ୍ରଭାବିତ ହୋଇଛନ୍ତି । ସେଥ୍‌ପାଇଁ ତ ସେ ରାଧାନାଥଙ୍କ ପରି ଦୁଃଖକୁ ନିଜର ସଖା 


ସହୋଦର ଭାବରେ ଗ୍ର ହଣ କରିଛନ୍ତ । 
‹ ' ଦୁଃଖ ମୋର ବନ୍ଧୁ, ଦୁଃଖ ମୋର ସଖା, 
ଦୁଃଖ ମୋ ହୃଦୟ ବାସୀ 


ଅର୍ଚନା ମନ୍ଦିରେ ହୃଦବେଦି ପରେ 
ଦୁଃଖ ମୋର ଫ୍ରୁଲ ରାଶି ୮7୮” ( କାମନା ) 


୧୪ 


ରାଧାନାଥ “ଚିଲିକାରେ ପଟ୍ଟଶିଷ୍ୟ ମୁହଁ ଦୁଃଖ ଗୁରୁଙ୍କର ବୋଲି କହିଛନ୍ତି । କିନ୍ତୁ କୁନ୍ତଳା 
କୁମାରୀଙ୍କ ଏ ଦୁଃଖ ଚିରସ୍ଥାୟୀ ନୁହେଁ, ତେଣୁ ' ଶେଫାଳି ପ୍ରତି'ରେ ସେ କହନ୍ତି-- 


‹' ତୋହ ପରି କ୍ଷୁଦ୍ର ମୁହଁ ତୋହ ପରି କ୍ଷଣିକ, 
ହସେ ବାସେ ରସେ ମାତ୍ର ଫୁରଟିଅଛି ଘଡ଼ିକ । 
ମାଟିରେ ମିଶିବୁ ତୁହି, ମାଟିରେ ମିଶିବି ମୁହିଁ, 
ତଥାପି ମୋ ଆତ୍ମାଫୁଲ ନ ଯିବରେ ମଉଳି, 
ତେଣୁ ଆଶା ବହି ଦିନ କାଟେ ଗଙ୍ଗ ଶିଉଳି ।' ' 


ସବୁଜ ଯୁଗର ସମସାମୟିକ କବି କାନ୍ତକବି ( ୧୮୮୮-୧୯୫୩)ଙ୍କର 
ବ୍ୟଚିଗତ ଜୀବନ ଥ୍ଲା ଦୁଃଖଦ । ତେଣୁ ତାଙ୍କ ସାହିତ୍ୟରେ ପ୍ରତିଫଳିତ ହୋଇଥ୍ଲା 
ତାଙ୍କ ଆତ୍ମାନୁଭୂତି । ସେଥ୍‌ପାଇଁ ଦୁଃଖ ଜର୍ଚ୍ଚରିତ ଜୀବନ-ଚିନ୍ତାର ଆଭିମୁଖ୍ୟ କେତେ 
ବେଳେ କବିଙ୍କୁ କରିଛି ଆଶାବାଦୀ ତ କେତେବେଳେ କରିଛି ନୈରାଶ୍ୟ-ପୀଡ଼ିତ । କିନ୍ତୁ 
ସେ ନୈରାଶ୍ୟ ତାଙ୍କୁ ବ୍ୟତିବ୍ୟସ୍ତ ବା ଅସ୍ଥିର କରି ନାହିଁ । ଅଖଣ୍ଡ ଭଶ୍ଵର ବିଶ୍ଵାସ 
ତାଙ୍କଠାରେ ଭରି ଦେଇଛି ଅସୀମ ପ୍ରାଣପ୍ରାଚୁର୍ଯ୍ୟ । ତେଣୁ କେଉଁଠି ସେ ଦୁଃଖ ଭାରରେ 
ଭାଙ୍ଗି ପଡ଼ି ନାହାନ୍ତି । ସତେ ଅବା ଚରମ ନିର୍ଯ୍ୟାତନା ସହ୍ୟ କରିବାରେ ତାଙ୍କର ଦେହ, 
ମନ, ପ୍ରାଣ ସମସ୍ତେ ହୋଇଛନ୍ତି ଅଭ୍ୟସ୍ତ । ହରାଇବାର ଆତିଶଯ୍ୟ ତାଙ୍କୁ କରିଛି ସ୍ଥିର 
ଓ ସ୍ଥିତପ୍ରଞ୍ଚ । ବିରାଟ ପର୍ବତକୁ ଉଠେଇ ପାରେ ଯିଏ ସେ ବାଲି ଗରଡ଼ାକୁ ଦେଖ୍‌ ବିଚଳିତ 
ହେବ କାହିଁକି ? ତାଙ୍କର ରଚିତ “ଚଚୀବନ ସଙ୍ଗୀତ” ସେହି ଭାବଧାରା ଉପରେ ଆଧାରିତ; 
ଯାହା ସମଗ୍ର ପାଠକସମାଜକୁ ଆଲୋଡ଼ିତ କରେ । 


‹‹ ସବୁଥ୍ରୁ ବଞ୍ଚିତ କରି କେଉଁ ଯଶବାନା ଉଡ଼ାଇବ ହେ, 
ଯାହା ଦେଇଥ୍ଲ ସବୁ ତ ନେଲଣି, ଆଉ ଏବେ କିସ ଛଡ଼ାଇବ ହେ |' ' 


କବି ଥ୍‌ଲେ ବୈଷ୍ଣବ ଧର୍ମାବଲମ୍ବୀ । ବୈଷ୍ଣବୀୟ ଚିନ୍ତାଧାରାରେ ସମଗ୍ର ଜଗତର 
ପ୍ରତ୍ୟେକ ହେଉଛନ୍ତି ନାରୀ, କେବଳ ଭଗବାନ୍‌ ହେଉଛନ୍ତି ଏକମାତ୍ର ପୁରୁଷ । ଫଳରେ 
କବି, ନାରୀସୁଲଭ ଦରଦୀ ଓ ଅଭିମାନୀ ମନୋଭାବ ନେଇ ପ୍ରାଣର ସଖାଙ୍କୁ ଆମ୍‌ 
ନିବେଦନ କରିଛନ୍ତି “ଜୀବନ ସଙ୍ଗୀତ'ର ବିଭିନ କବିତା ମାଧ୍ଯମରେ | ପ୍ରାଣ ସଖାଙ୍କ 
ଆଗରେ କବି ବ୍ୟଥା ଓ ସ୍ଵେହ ମିଶ୍ରିତ ଅଭିଯୋଗ କରିଛନ୍ତି । 


“ନିରତେ ତା ' କଥା ସୁମରି ସୁମରି 
ମରମେ ମରମେ ଗଲିଣି ମୁଁ ମଗି, 
ନ ବୁଝି ନ ସୁଝି ଦେଇ ଆଖ୍‌ ବୁଜି 
ତା'ଠାରେ ମୁଁ ଚିତ୍ତ ହାରିଛି ।!' ( ଜୀବନ ସଙ୍ଗୀତ ) 


୧୫ 


ଯେଉଁ କବିଙ୍କର ଜୀବନ- ସାଗର ଦୁଃଖ, କ୍ଲେଶ ଓ ଯନ୍ତ୍ରଣାରେ ପରିପୂର୍ଣ୍ର, 
ଲୋତକର ଲୁଣିଆ ଜଳରେ ଭରପୂର, ଭଙ୍ଗା ତରଣୀରେ ବସି ସେହି ଦରଦୀ ନାବିକ 
କେବଳ ହୃଦୟଥରା ସଙ୍ଗୀତ ଗାଇପାରେ । 


'‹ ବସ୍ଞନ୍ତ ଗଲାଣି, ଆଉରେ କାହିଁରେ ବଢୁଛି ଦକ୍ଷିଣା ବତାସ । 
ବୁକୁ ପୋଡ଼ିଲାଣି, ତୁଚ୍ଛାଟାରେ କିଆଁ ରହିଛି ରେ ହା- ହତାଶ | 
ଭାଙ୍ଗିଲାଣି ବୀଣା, ଛାଡ଼ିଲାଣି ତାର, ଘୁମୁରୁଛି କିପୀ ମଲା ସ୍ଵର ତାର 
ଝଡ଼ିଲାଣି ଫଳ, ଆଉ କାହାପାଇ ଡାଳଟା ପଡୁଛି ନହକି ? 
ଭାଙ୍ଗିଲାଣି ଯେବେ ହାଟଟା, କାହିଁକି ଆଭରେ ରହିଛି ଗହକି ? ' ' 


ଏହା କବିଙ୍କର ଦୁଃଖ ଯନ୍ତ୍ରଣାରେ ଅବନତ ହୃଦୟର ଆତ୍ମ ନିବେଦନ ହେଲେ 
ହେଁ ନୈରାଶ୍ୟ- ଜର୍ଜରିତ ହୃଦୟର ଅଭାବବୋଧ ନୁହେଁ କିମ୍ବା ପାର୍ଥୁ୍‌ବ ବସ୍ତୁପ୍ରାପ୍ତି ପାଇଁ 
ଅଭୀପ୍ମା ନୁହେଁ । ତାହା ହୋଇଥ୍‌ଲେ କବି ଏଶ୍ଵରିକ ଶକ୍ତି ପାଖରେ ନିଜକୁ ସମର୍ପଣ 
କରି ଆତ୍ମମଗ୍ନ ଅବସ୍ଥାରେ ଗୀତ ଗାଇ ନଥାନ୍ତେ । 


‹“' ଦେ ମତେ ବାଇଆ କରି, ଆରେ ମୋର ବାଇଆ ରଜା, 
ନାଚିବି ମୁଁ ଲଙ୍ଗଳା ହୋଇ ତାଳି ମାରି ଦେଖ୍‌ବୁ ମଜା ।' 
( ଦେ ମତେ ବାଇଆ କରି - ଜୀବନ ସଙ୍ଗୀତ ) 


ସେ ଅନୁଭବ କରନ୍ତି ଯେତେ ଦୁଃଖ ଆସିଲେ ବି ଜୀବନ ବ୍ୟର୍ଥ ନୁହେଁ । ପରମାତ୍ମା ସହ 
ମିଳନରେ ହିଁ ଜୀବନର ସାର୍ଥ କତା । ପାର୍ଥ୍ବ ଜଗତରେ ସମସ୍ତ ବିଫଳତାର ମଧ୍ୟ ମହତ 
ଉଦ୍ଦେଶ୍ୟ ରହିଛି । ଏଠି ବିଫଳତା ଆସେ, ମାତ୍ର ପରସ୍ପରଙ୍କ ସହ ମିଳନରେ ସେ ଦୁଃଖ 
ଘୁଞ୍ଚ୍‌ଯାଏ | ତେଣୁ ଆଶା ଓ ଆନନ୍ଦରେ ଉତ୍‌ଵଙୁଲ୍ଲ୍‌ ହୋଇ ସେ ଗାଇଛନ୍ତି - 


‹ 'ଫଲଟି ଯେବେ ମୋର ଯାଏ ଝରି 
ସେ ତୋ କୁଞ୍ଜବନେ ଯାଇ ଫ୍ରୂଟେ ହେ 
ଗୀତଟି ଯେବେ ମୋର ଯାଏ ସରି 
ସେ ତୋ ଗୁଞ୍ଜରଣେ ଜାଗି ଉଠେ ହେ !' ' 


କବି ଜାତୀୟତା ମୂଳକ କିଛି କବିତା ରଚନା କରିଥ୍ଲେ ହେଁ ଆଧ୍ୟାତ୍ମିକ ଦିଗଟି ହଁ ପାଠକକୁ 
ଅଧ୍କ ଆକୃଷ୍ଟ କରେ । 


କାନ୍ତକବି ବିଶ୍ଵାସ କରନ୍ତି କାବ୍ୟ ସାଧନା ପାଇଁ ସଙ୍ଗୀତ ହେଉଛି ଶ୍ରେଷ୍ଠ ମାଧ୍ଯମ । 
ସେଥ୍ପାଇଁ ତାଙ୍କର ବିପୁଳ ସୃଷ୍ଟି ମଧ୍ୟରେ ଅଧ୍କାଂଶ ହେଉଛି ସଙ୍ଗୀତ । ତାଙ୍କ କବିତ୍ସର 


୧୬ 


ମୂଲ୍ୟାୟନ ବେଳେ ଆମେ ଲକ୍ଷ୍ୟ କରୁ ତିନୋଟି ବିଷୟର ମନୋଜ୍ଞ ସମନ୍ଵୟ । ତାହା 
ହେଉଛି ତାଙ୍କ କବିତ୍ସ, ବ୍ୟକ୍ତିତ୍ଵ ଓ ସଙ୍ଗୀତ । 


ସବୁଜ ଗୋଷ୍ଠୀର ସମସାମୟିକ ଅନ୍ୟତମ କବି ମାୟାଧର ମାନ ସିଂହ 
(୧୯୦୫-୧୯୭୩) ମୁଖ୍ୟତଃ ରୋମାଣ୍ଟିକ କବି ଭାବରେ ପରିଚିତ | ତାଙ୍କ କାବ୍ୟ 
ଚେତନାରେ ସୌନ୍ଦର୍ଯ୍ୟାନୁଭୂତି ତଥା ରୂପପ୍ରାଣତା ସହିତ ଜାତୀୟତାବୋଧ ଓ ଆଧ୍ୟାମ୍ବିକ 
ଭାବଧାରାର ସମନ୍ଵିତ ରୂପ ଦେଖ୍‌ବାକୁ ମିଳେ । ଏପରିକି ସ୍ଥଳବିଶେଷରେ ବାସ୍ତବବାଦୀ 
ଆଭିମୁଖ୍ୟର ପ୍ରତିଫଳନ ଘଟିଥ୍‌ଲେ ହେଁ ମୁଖ୍ୟତଃ ପ୍ରେମର କବି ଭାବରେ ସେ ସ୍ବୀକୃତ । 
ଆଦ୍ୟ ଯୌବନରେ ରଚିତ କବିତାଗୁଡ଼ିକରେ ଦୈହିକ ପ୍ରେମର ଉଚ୍ଛଳ ତରଙ୍ଗ ପ୍ରବାହିତ । 
ଏହାର ସ୍ଵାକ୍ଷର ବହନ କରିଛି ତାଙ୍କର ବହୁଚଚ୍ଚିତ “ଧୂପ ' ର କବିତାଗୁଡ଼ିକ । “ପ୍ରେମର 
ପରିଣାମ 'ରେ ଏକାଧ୍କ ନାୟିକାଙ୍କୁ ଉଦ୍ଦେଶ୍ୟ କରି ପ୍ରେମ ସମ୍ପର୍କରେ ସେ ମତବ୍ୟକ୍ତ 
କରନ୍ତି ଯେ ଜୀବନର ପ୍ରଣୟ- ବିପଣୀରେ ଏକାଧ୍କ ନାୟିକା ଯଦି ଆସନ୍ତି ସେମାନଙ୍କୁ 
ନିରାଶ କରି ଫେରାଇ ଦେବାର କୌଣସି ଯୁକ୍ତି ନାହିଁ । ସେହି ବିପଣୀରେ ପ୍ରଣୟର 
ବିକାକିଣା ଅସରନ୍ତି, ତା'ର ଶେଷ ନାହିଁ | ପ୍ରଣୟ ହେଉଛି ମାନବୀୟ ପ୍ରବୂରିର 
ପରିପ୍ରକାଶ । ତାକୁ ବନ୍ଧ ବାଡ଼ ଦେଇ ବାଛି ରଖ୍‌ବାର ତାପ୍ପର୍ଯ୍ୟ କିଛି ନାହିଁ । ନିମ୍ନୋକ୍ତ 
କେତୋଟି ପଂକ୍ତି ଏଇ ଭାବଧାରା ଉପରେ ଆଧାରିତ । 


‹‹କେତେ ଗୋ ଏହିପରି ପ୍ରଣୟ ଭିକାରିଣୀ, 
ଭିକ୍ଷାକରି ମୋର ପ୍ରାଣକୁ ନେଲେ କିଣି । 
ସବୁରି ଦାବି ଅଛି ଫେରି ଗୋ ଯିବେ କିମ୍ପା ? 
ପ୍ରଣୟ ବିପଣୀରେ ସରେ କି କିଣାବିକା ।'! (ଧୂପ ) 


ଧୂପରେ ସ୍ଥାନିତ ମାନସିଂହଙ୍କର ଅସଂଖ୍ୟ କବିତା ପ୍ରବୂର଼ିଚାଳିତ ଓ ପରକୀୟା 
ପ୍ରେମର ନିଯ୍ୟାସରେ ରସାଣିତ । ରାଧାଙ୍କ ପରି ତାଙ୍କ ନାୟିକା ବିବାହିତା ଓ କୁଳମାନ 
ଖ୍ୟାତିକୁ ଖାତିର ନକରି ମିଳନ-ପିପାସୀ ହୁଏ | କବିଙ୍କ ମତରେ ତାଙ୍କ ପ୍ରଣୟିନୀଙ୍କ 
ପ୍ରେମର ପ୍ରବାହ ବନ୍ୟା ଜଳସ୍ରୋତ ପରି ଅଦମ୍ୟ ଓ ଉତ୍ତାଳ 1 ତେଣୁ ସେ କହନ୍ତି-- 


 ' ମନା ମାନିଲନି ବନ୍ୟା ନଦୀର 
ପ୍ରବାହ ସରି 
ମୋ ପାଶେ ଆସିଲ କୁଳ, ମାନ, ଖ୍ୟାତି 
କା'ରେ ନଡରି ।' ( ଦେଖା ହେଲା କିପା) 


୧୭ 


କବିଙ୍କର ପ୍ରେୟସୀ ଅନ୍ୟର ପରିଣୀତା ପତ୍ନୀ । ତେଣୁ ପ୍ରଣୟୀଠାରେ ସେ ନିବେଦିତା 
ହେଲେ ହେଁ କର୍ତବ୍ୟର ଆହ୍ବାନରେ ଅନ୍ୟଠାରେ ସମର୍ପିତା । ଏ ସମ୍ପର୍କରେ କବିଙ୍କର 
ଅଭିବ୍ୟକ୍ତି - 
' ପ୍ରିୟା ଯେ ମୋର ସୁଦୂର ଭୁମେ 

ଆଉକା ଓଠ ନୀରବେ ଚୁମେ 

କୁଣ୍ଢିତରେ 

କରଇ ଓଠ ପିଆ), 

ପ୍ରିୟା, ପ୍ରୟା, ପ୍ରିୟା, ॥ (ବିରହୀ-ଧୂପ ) 


ଶ୍ରୀମତୀ ନିର୍ମଳା ଦେବୀଙ୍କ କବିତାରେ ଶରୀର ପ୍ରେମର ଅନୁରୂପ ବଣ୍ଠନା 
ଦେଖ୍୍‌ବାକୁ ମିଳେ.। 


କ୍ଷାର ୬) ୬୬୩ 


'' ଘନ ତିମିରିତ ପଥେ ଶୁଭୁଥ୍ବ 
ଝୁଣ୍ଟିଆ ନାଦ ମୋର, 
ଭୀତିହୀନ ଚିତ୍ତେ ଧରି ତବ କର 
ଚାଲୁଥ୍‌ବି ହୋଇ ଭୋଳ । 
ଶୋଣିତ ବିହୀନ ଅଧରେ ମୋହର 
ଦେଉଥ୍ବ ଚୁମା ଢାଳି, 
ଘନଘଟା ପଥେ କ୍ଷଣିକା ସରାଗ୍ରେ 
ଚାହିଁ ଯାଉଥ୍‌ବ ଖାଲି ।' 
( ଯହିଁ ଚିର ଶୁଭ ଝରେ- ସୀମାନ୍ତେ ) 


କବିଙ୍କ ପ୍ରାଣର ପ୍ରଣୟୀ- ପୁରୁଷର ଚିତ୍ର ଏହି କାବ୍ୟ ପଂ ସ୍ତିଗୁଡିକ ମଧ୍ୟରେ ସତେ ଯେପରି 
ମୂର୍ରିମନ୍ତ ଓ ଭାସ୍ଵର । 

ମାତ୍ର 'ଧୂପ'ର କବି ମାନସିଂହ “ହେମ ଶସ୍ଯ' ରଚନା ବେଳକୁ ଦେହରୁ 
ବିଦେହକୁ, ଇନ୍ଦ୍ରିୟରୁ ଅତୀନ୍ଦ୍ରିୟକୁ ଗମନ କରିଛନ୍ତି । ତେଣୁ ପ୍ରିୟାର ସାକ୍ଷାତରେ ଆଉ 
ପ୍ରତିକ୍ରିୟା ସୃଷ୍ଟି ହୁଏ ନାହଁ । କବି ହୋଇଯାନ୍ତି ସ୍ଥିତପ୍ରଜ୍ଞ ଓ ଜିତେନ୍ଦ୍ରିୟ । ଶରୀର ସ୍ପର୍ଶରେ 
ପ୍ରବୃତ୍ତିର ଚାପଲ୍ୟ କବି ଅନୁଭବ ନକରି, ନିର୍ମଳ ବିଦେହୀ ପ୍ରେମର ଉଷ୍ମତାକୁ କେବଳ 
ଆସ୍ଵାଦନ କରନ୍ତି । ଯଥା ¬ 

‹‹ .... ଆଜି ଯେବେ ପ୍ରିୟା, 
ପାଶେ ଆସି ଯୁକ୍ତ କରେ ହିଆ ସଙ୍ଗେ ହିଆ, 


୧୮ 


ଭୁଲେ ମୁଁ ଶରୀର ସ୍ପର୍ଶ, ଅନୁଭବେ ଖାଲି, 
ତା' ଦେହ ମନ୍ଦିର ମଧ୍ୟେ, ପ୍ରିୟା ମୋର ଜାଳି 
ରଖ୍ଛି ଯେ ପ୍ରେମ-ଶିଖା.... ( ଦେହ ଓ ସ୍ନେହ-ହେମଶସ୍ୟ ) 


ସବୁଜ ଗୋଷ୍ଠୀ ଓ ତାଙ୍କ ସମସାମୟିକ କବିମାନଙ୍କ ପରି ମାନସିଂହ ମଧ୍ୟ ଏହିକ 
ଅନୁଭୂତିଠାରୁ ଶିଥ୍ଳ ହୋଇଯାଇ କ୍ରମେ ଅଧ୍ୟାତ୍ମ ଚେତନା ପ୍ରତି ମଗ୍ନ ହୋଇ ଯାଇଛନ୍ତି । 
ଦୈହିକ ସୁଖକୁ ଭୁଲି ବିଦେହୀ ପ୍ରତି କବି ମନ ଆକୃଷ୍ଟ ହୋଇଛି । 


ଆଜି ଦେହେ ଖୋଜେ ଏକ ଦୁଲ୍ଭ ବିଦେହୀ, 
ଚିତ୍ତ ଖୋଜେ ଏକ ତେଜି ବିରାଟ ନିଖ୍‌ଳେ। 
ଖୋଜେ ଅରୂପରେ ରୂପକ୍କାନ୍ତ ନେତ୍ର ଦୁଇ 
ସ୍ଵାତ ହୋଇ ଉଠେ ଗଣ୍ଡ ଅନାସକ୍ତ ନୀରେ ।' ' 
( ନୃତନ ପ୍ରଣୟ-କୁଶ ) 
ମାନସିଂହ ରୋମାଣ୍ଟିକ ପ୍ରଣୟୀ କବି ହେଲେ ହେଁ ଅନେକ କବିତାରେ ତାଙ୍କର 
ବାସ୍ତବବାଦୀ ଦୃଷ୍ଟିକୋଣ ପ୍ରତିଫଳିତ । ଅବହେଳିତ ଜନତାଙ୍କ ପାଇଁ ତାଙ୍କ କଣ୍ଠରୁ 
ନିର୍ଗତ ହୋଇଛି ସମବେଦନାର ସାମଗୀତି । ତେଣୁ “ତଳିଆ ଜୀବର ବିଳାପ' ପ୍ରସଙ୍ଗରେ 
ରିକ୍ସାବାଲା, ମଜଦୂର କୃଷକ, କିରାଣୀ ଇତ୍ୟାଦି ଶ୍ରମଜୀବୀମାନଙ୍କ ପାଇଁ ତାଙ୍କ ମନ 
ପ୍ରତିକ୍ରିୟାଶୀଳ ହୋଇ ଉଠିଛି । ସାମାଜିକ ବୈଷମ୍ୟକୁ ଲକ୍ଷ୍ୟକରି କବି କଣ୍ଠରୁ ଝଙ୍କୃତ 
ହୋଇଛି ବିଦ୍ରୋହର ସ୍ଵର । ତାହା ବିପ୍ଲବର ଉଦ୍ଦାତ୍ତ ତରଙ୍ଗ ନ ହେଲେ ହେଁ 
ଅବହେଳି ତମାନଙ୍କ ପାଇଁ ମାର୍ମିକ ବେଦନାର ଅଭି ବ୍ୟକ୍ତି । ତେଣୁ କବି, ବାବୁ ଓ 
ରିକ୍ସାବାଲାଙ୍କୁ ଲକ୍ଷ୍ୟକରି କହନ୍ତି-- 


“ ' ନରର ଦୁଃଖ ବୁଝେନା ନର 
ବୁଝିବ କିଏ ଆଉ ? 
ବାବୁଏ କ'ଣ ଜାଣିବେ କେବେ 
ଭୋକିଲା ପେଟ ଦାଉ ?” ' 


କବି ମାନସିଂହ ସବୁଜ କବି ଗୋଷ୍ଠୀର ଅନ୍ତର୍ଭୁକ୍ତ ନ ହେଲେ ହେଁ ତାଙ୍କ ସାହିତ୍ୟିକ ଆଭିମୁଖ୍ୟ 
ସେମାନଙ୍କ ସହ ପ୍ରାୟ ସମାନ । ତେଣୁ ସେ ମଧ୍ଯ ପରିଣତ ବୟସରେ ଆଧ୍ୟାମ୍ବିକ 
ଚେତନାଦ୍ଵାରା ଉଦ୍‌ବୁଦ୍ଧ ହୋଇ ବହୁ କବିତା ରଚନା କରିଛନ୍ତି ଓ ଇହଜଗତକୁ ତ୍ୟାଗ 
କରି ଅନ୍ୟତ୍ର ଚାଲିଯିବା ପାଇଁ ଇଚ୍ଛା ପ୍ରକାଶ କରିଛନ୍ତି । 


୧୯ 


ସେହି ଦେଶେ ନିଅ ମୋତେ, ଭୁଜ ପାତି ଧର ମତେ ଧର 
ସନାତନ ସ୍ଵପ୍ନେ ଯିବି ଏ ଜଞ୍ଜାଳ ତେଜି ସଂସାରର !' ' 


ଅବଶ୍ୟ ସବୁଜ କବିମାନଙ୍କ ପରି ମାନସିଂହ କେବଳ କନ୍ପଲୋକରେ ବିହାର 
କରିବା ପାଇଁ ଇଚ୍ଛୁକ ନୁହନ୍ତି । ପରମାର୍ଥିକ ଜଗତର ସିନ୍ଧୁ ସହିତ ଏକୀଭୂତ ହୋଇଯିବାର 
ଆଶାରେ ସେ ଆସ୍ଥାବାନ । ଇହଜଗତର ବହୁ ଅନୈକ୍ୟ ଅସମାନତା, ଭେଦ ଓ 
ବୈଷମ୍ୟ, ଅନ୍ୟାୟ ଓ ଅନୀତି ଦେଖ୍‌ ବେଳେ ବେଳେ ସେହି ଏଶ୍ଵରିକ ଶକ୍ତି ଉପରେ 
ମଧ୍ୟ ସେ ଆସ୍ଥା ହରାଇ ବସିଛନ୍ତି । 


ତେଣୁ ମାନସିଂହଙ୍କ କାବ୍ୟଚେତନା ପ୍ରତି ଆଲୋକପାତ କଲେ ଜଣାଯାଏ ତାଙ୍କ 
ସାହିତ୍ୟ ଭଣ୍ଡାର ବହୁ ଭାବଧାରାର ଅର୍କେଷ୍ଟ୍ରାରେ ଝଙ୍କୃତ ହୋଇଥ୍‌ଲେ ମଧ୍ୟ ପ୍ରଣୟ 
ଚେତନା ହେଉଛି ମୁଖ୍ୟ ସ୍ଵର ଏବଂ ଏହାର ରସସିକ୍ତ ପ୍ରକାଶରଭଙ୍ଗୀ ଯୋଗୁ ମାନସିଂହ, 
ଓଡ଼ିଆ ସାହିତ୍ୟ ଜଗତରେ ଏକ ଅନନ୍ୟ ପ୍ରତି ଭା ଭାବରେ ସ୍ଵୀକୃତ । 


ସବୁଜ ଗୋଷ୍ଠୀର କବି ଓ ସମକାଳୀନ ଅନ୍ୟାନ୍ୟ କବିଙ୍କ କାବ୍ୟ ଆଭିମୁଖ୍ୟ 
ପ୍ରାୟ ଏକପ୍ରକାର, ଯଦିଓ ସାରସ୍ଵତ ବ୍ୟକ୍ତିତ୍ଵ ଘେନି ମୌଳିକତାରେ ପାର୍ଥକ୍ୟ ନିହିତ । 
ନିର୍ମଳା ଦେବୀଙ୍କ କାବ୍ୟ ଭାବନା ଏହି ସମକାଳୀନ ରୋମାଣ୍ଟିକ ଚେତନାଦ୍ଵାରା 
ଅନୁପ୍ରେରିତ । 


ପ୍ରଣୟାନୁଭୂତି 


ନିର୍ମଳା ଦେବୀ ମୁଖ୍ୟତଃ ପ୍ରଣୟର କବି । ତାଙ୍କର ଅଧ୍କାଂଶ କବିତାରେ 
ପ୍ରଣୟିନୀ ହୃଦୟର ଅନ୍ତର୍ବ୍ୟଥା ଓ ବେଦନାର ଚିତ୍ର ପ୍ରକଟିତ । ଏହା ପୁଣି ସାଧାରଣ 
ଗୋଟିଏ ନାରୀ ହୃଦୟର ଆବେଗ, ଉହ୍ଲାସ ଓ ଉନ୍ନାଦନାରେ ଭରପୂର | କେତେବେଳେ 
ମିଳନର ଆନନ୍ଦରେ ଉଲ୍ଲସିତ ତ କେତେବେଳେ ବିରହର ଯନ୍ତ୍ରଣାରେ ଜର୍ଜରିତ । ପୁଣି 
କେତେବେଳେ ପ୍ରାଣର ପ୍ରିୟତମଙ୍କ ଆଗମନ ପାଇଁ ପ୍ରତୀକ୍ଷମାଣା ତ କେତେବେଳେ 
ପ୍ରତ୍ୟାଖ୍ୟାନ ଆଶଙ୍କାରେ ଦଗ୍ଧୀଭୂତା । 


ଗୋଧୂଳି ପରିବେଶରେ ଶିରୀଷ ଗଛର ଶାଖାରେ ପାଖାପାଖ୍‌ ବସିଥ୍ବା ଦୁଇଟି 
କଚ୍ଚଳ ପାତିକୁ ଦେଖ୍‌ କବି ଆନମନା ହେଇ ଉଠନ୍ତି । ତାଙ୍କର ମନେହୂଏ ସତେ ଅବା 
ତାଙ୍କ ମନର ମଣିଷଟି ପାଖରେ ଉପସ୍ଥିତ ରହି କିଛି କଥା କହୁଛନ୍ତି । ମାତ୍ର ପର ମୁହୂର୍ତରେ 
ଯେତେବେଳେ ସେ ମୋହ କଟିଯାଏ କବି ଅନୁଭବ କରନ୍ତି ଝରଣା ତୀରରେ ଯେପରି 


ଏକୁଟିଆ ବସିଥ୍‌ଲେ ସେହିପରି ସେ ଏକାକୀ ରହିଛନ୍ତି । ପ୍ରଣୟୀଙ୍କ ଅବତ୍ତ ମାନରେ 


୨୦ 


ପ୍ରଣୟିନୀ ମନର ବ୍ୟାକୁଳତା ଓ ନିଃସଙ୍ଗ ତାର ଚିତ୍ର 'ଦିନାନ୍ତେ'ର ଦ୍ବିତୀୟ କବିତାରେ 
ପ୍ରକଟିତ । ତତୁଲ୍ୟ ବଣ୍ଠନା ଦେଖ୍‌ବାକୁ ମିଳେ ସେହି ପୁସ୍ତକର ଅଷ୍ଟମ କବିତାରେ । ନିବିଡ଼ 
ରଜନୀରେ କଥଁଳ ହାତର ସ୍ପର୍ଶ ପାଇବା ପାଇଁ ପ୍ରାଣର ବ୍ୟାକୁଳତା ପ୍ରକାଶ ପାଇଛି । 
ଦରଦି ଭରା ହୃଦୟ ନେଇ ଚୁଆ ଚନ୍ଦନ ରଖ୍‌ ଅପେକ୍ଷା କରି କରି ରାତି ପାହିବାକୁ 
ହେଲାଣି । ଖଣ୍ଡିତା ନାୟିକା ପରି ପ୍ରଣୟ- ପ୍ରତୀକ୍ଷା ଅବଶେଷରେ ନୈରାଶ୍ୟରେ ପରିଣତ 
ହେଲାଣି । ନିମ୍ନୋକ୍ତ ପଂକ୍ତିରୁ ତାହାର ପରିଚୟ ମିଳେ । 


‹ ଚନ୍ଦନ ଚୁଆ ମୋର ହେଲାଣି ବାସି 
ସରାଗ - ଫୁଲମାଳା ମଉଳେ ଆସି 
ଆବେଗ-ଭରା ମନେ 
ତୁମକୁ ଆନ ଦିନେ 
ଖୋଜି ମୁଁ ଏତେ ସରି ହେଲିଣି ଆସି 
ଚନ୍ଦନ ଚୁଆ ମୋର ହେଲାଣି ବାସି ।'!'” (ଏ:ଦିନାନ୍ତେ- ପୃ ୧୧) 


କବିତାର ଆବେଦନରୁ କବି କୁନ୍ତଳା କୁମାରୀଙ୍କ ସମଧର୍ମୀ ମନେ ହୁ ଅନ୍ତି । କୁନ୍ତଳା 
କୁମାରୀଙ୍କ 'ଅଞ୍ଜଳି'ରେ ତଦନୁରୂପ ବଣନା ଦେଖ୍ବାକୁ ମିଳେ । 


'‹ ତୁମ ପୂଜା ପାଇଁ ସଖା ହେ ସଜାଡ଼ିଛି ବେଦିକା 
ଶୁଦ୍ଧ, ଶାନ୍ତ ହୋଇ ବସିଛି ଦୀନା ତବ ସେବିକା 
ତୁମ୍ଭେ ଆସ ଆସ ବୋଲି ତ ନିତି ଡାକୁଛି କେତେ 
ଯେତେ ହେଉଅଛି ନିରାଶ ପ୍ରେମ ବଢ଼ୁଛି ତେତେ । ' 


ଶ୍ରୀମତୀ ନିର୍ମଳା ଦେବୀ ଜୀବନର ଶେଷ ପର୍ଯ୍ୟନ୍ତ ମିଳନର ସ୍ଵର ସହିତ ମଗ୍ନ 
ରହିବାର ଏକାନ୍ତ କାମନା ପୋଷଣ କରିଛନ୍ତି । ସେ ଅନୁଭବ କରନ୍ତି ନିଜ୍ଜନ ରାତ୍ରିର 
ଆଗମନରେ ତାଙ୍କ ଶୂନ୍ୟ ପୁରରେ ରହି ମିଳନର ସ୍ଵର ସହିତ ହଜି ଯାଆନ୍ତି । ସେହି 
ପ୍ରେମର ସ୍ପନ୍ଦନରେ ତାଙ୍କ ଅଚେତ ଭୁବନ ଚେଇଁ ଉଠେ । ହସି ହସି ସୂର୍ଯ୍ୟ ଉଏଁ 
ଆକାଶରେ । କବି କୌଣସି ପାର୍ଥୁ୍‌ବ ଧନ ସମ୍ପରି ଚାହାନ୍ତି ନାହିଁ। କେବଳ ମିଳନର 
ସ୍ଵର ସହିତ ମହି ରହିବା ହିଁ ତାଙ୍କର କାମ୍ୟ । 


କବି କଳ୍ପନା କରନ୍ତି ଯାହା ଲାଗି ସେ ସ୍ନିମ୍ଧ ଆବେଶରେ ଶେଫାଳୀ ମାଳାରେ 
ସଜିତ ହୋଇ ଅଳସ ନୟନରେ ଅପେକ୍ଷା କରନ୍ତି, ଶରତର ପ୍ରତ୍ୟୁଷରେ ଯାହାର ସ୍ମିତ 
ହାସ କବିଙ୍କ ମନ ତଟିନୀରେ ଜୁଆର ସୃଷ୍ଟି କରେ ସେ କ'ଣ ପ୍ରକୃତରେ ତାଙ୍କ ପାଇଁ 
ସେହିପରି ଚିନ୍ତା କରନ୍ତି ? କବିଙ୍କ ମନ ପରି ତାଙ୍କ ପ୍ରଣୟୀଙ୍କ ମନରେ କ'ଣ ତରୁଲ୍ୟ 


୨୧ 


ଭାବଧାରା ଜାଗ୍ରତ ହୁଏ । କବି ଅନୁଭ୍ତବ କରନ୍ତି ପ୍ରଣୟୀଙ୍କ ଆଗମନରେ କେବଳ 
ପ୍ରଣୟନୀ ନୁହନ୍ତି ସାରା ପୃଥ୍‌ବୀ ହସି ଉଠେ । ଆନନ୍ଦ ଉଲ୍ଲାସରେ ବୃକ୍ଷସବୁ ପଲୁବିତ 
ହୋଇ ଉଠନ୍ତି । ପୁଣି ସେଇ ପଲ୍ଳବ ଶଯ୍ୟାରେ କଳିକାମାନେ ହସି ଉଠଚ୍ତି । ପକ୍ଷୀମାନେ 
ଶାଖାରେ ଶାଖାରେ ଉଚ୍ଛୁସିତ କଣ୍ଠରେ ସଙ୍ଗୀତ ଗାନରେ ମଜି ଯାଆନ୍ତି । ଏସବୁ ଅତି 
ତାପ୍ପର୍ଯ୍ୟପୂର୍ଣ୍ଣ ଭାବରେ ସେ କହିବାକୁ ଚାହାନ୍ତି ଯେ ପ୍ରକୃତ ପକ୍ଷରେ କଳିକାର ଉନ୍ମେଷ 
କିମ୍ବା ପକ୍ଷୀର କାକଳୀ ଇତ୍ୟାଦି ପ୍ରଣୟିନୀର ମନର ଉଲ୍ଲାସ ହେତୁ ସମଗ୍ର ବିଶ୍ଵ ଆନନ୍ଦମୟ 
ଅନୁଭୂତ ହୁଏ । ସେଇଥ୍ପାଇଁ ତାଙ୍କ ପ୍ରାଣସଖା ଫେରିଗଲେ ସମଗ୍ର ଧରଣୀରେ ଅନ୍ଧକାର 
ଘୋଟିଯାଏ । 


ପ୍ରେମର ଆକର୍ଷଣ ଶକ୍ତି ବଡ଼ ନିବିଡ଼ । ପ୍ରଣୟୀଙ୍କ ଆଗମନରେ ପ୍ରଣୟିନୀ ଦେହ 
ଓ ମନରେ ପୁଲକ ଭରିଯାଏ । ସତେଅବା ସେ ପ୍ରେମର ଅଲିଭା ଦୀପ ହାତରେ ଧରି 
ଆସନ୍ତି । ସେହି ଦୀପାଲୋକରେ ଘନୀ ଭୂତ ଅନ୍ଧକାର ତୁଟିଯାଏ । କବି ଚିନ୍ତା କରନ୍ତି 
ମନର ମଣିଷଟି ଯେଉଁ ରାଜ୍ୟରେ ଥାଆନ୍ତୁ ପଛକେ ପ୍ରଣୟିନୀ ଯଦି ଆବିଷ୍ଟ ଭାବରେ 
ଆହ୍ଲାନ କରେ ତେବେ ସେ ତାହାକୁ ପରଲୋକ ପରି ଏଡ଼େଇ ଦେଇ ପାରିବେ ନାହିଁ । 
ସେହି ଆହ୍ବାନରେ ସେ ଉଦ୍‌ବୁଦ୍ଧ ହୋଇ ଉଠିବେ । “ ଦିନାନ୍ତେଂର ଅଣଚାଳିଶ ସଂଖ୍ୟା 
କବିତାରେ ଏଇ ଭାବଧାରା ପ୍ରତିଫଳିତ । କବି ଉଲ୍ଲେଖ କରିଛନ୍ତି - 


‹ ଥାଅ ପଛେ ଯେଉଁ ଅଜଣା କାନନେ 
ଡାକିଲା ପରି ଗୋ ଡାକିଲେ ମୋ ମନେ, 
ରହିକି ପାରିବ ସେହି ଆବାହନେ 
ଏଡ଼ି ଦେଇ ପର ପାରି !' ' 


'ଦିନାନ୍ତେଂ ପରି 'ସୀମାନ୍ତେଂର କବିତାଗୁଡ଼ିକ ମଧ୍ୟ ପ୍ରେମମୂଳକ | 
ସଂଗୋପନରେ କବି ଅତୀତର ସ୍ମତିଚାରଣ କରନ୍ତି । ପ୍ରଣୟର ସ୍ମକ୍ତି କବିଙ୍କ ମନକୁ 
ଜଡ଼ିତ କରି ରଖ୍‌ଛି । କ୍ଷଣକ ପାଇଁ ହେଉ ପଛକେ ସେହି ପ୍ରୀତିର ଅନୁଭୂତିକୁ ସେ ପାଶୋରି 
ପାରି ନାହାନ୍ତି । ତେଣୁ ଆବେଗଭରା କଣ୍ଠରେ କବି ଗାଇଛନ୍ତି - 


° ହେଉ ପଲକ ପାଇଁକି ପଛେ 
ଦୂର ଅତୀତ ସପନ ଛାଇ, 
ଆସି ପୁଲକିତ କରିଯାଏ 
ରାତି ପରେ ରାତି ଯାଏ ପାହି । 
( ସଂଗୋପନେ-ସୀମାନ୍ତେ-ପୃ୫ ) 


୨୨ 


କବିଙ୍କ ମନର ମଣିଷଟି ତାଙ୍କୁ ବାରମ୍ବାର ‹ ଆସ ଗୋ ଆସ ସଖ ' ' କହି ଡାକନ୍ତି । 
ସବୁଜ କବି ଗୋଷ୍ଠୀଙ୍କ ପରି କବି ଅନୁଭବ କରନ୍ତି ତାଙ୍କ ପ୍ରେମର ମଣିଷଟି ତାଙ୍କୁ କହନ୍ତି, 
ସଖ୍‌ ! ଆସ ଏ ରାଜ୍ୟ ପାରିହୋଇ ଶୀ ପ୍ର ଅନ୍ୟ ରାଜ୍ୟକୁ ଚାଲିଯିବା । ସ୍ମତି ବିଜଡ଼ିତ 
ଅତୀତ, ଶ୍ରାବଣ ବାରିଧାରା ପରି ବହି ଗଲାଣି । ସେ ଆଉ ଫେରିବ ନାହିଁକି ହାତରେ 
ଧରା ଦେବ ନାହିଁ । ପ୍ରିୟତମଙ୍କ ଆହ୍ବାନ ଶୁଣି କବି ମଧ୍ୟ ଅନୁରାଗରେ ଜଡ଼ିତ ହୋଇ 
ଉଠନ୍ତି ଓ ପ୍ରାଣସଖାଙ୍କ ନିକଟରେ ପ୍ରୀତି ନିବେଦନ କରି କହନ୍ତି, ତୁମର ସେ ଆବେଗ - 
ଅନୁରାଗରେ ମତେ ଭିଜାଇ ଦିଅ, ତମ ପ୍ରେମର ନଉକାରେ ବସାଇ ମତେ ଭସାଇ 
ଦିଅ । ମୋର ଅନ୍ୟ କିଛି ଲୋଡ଼ା ନାହିଁ । କେବଳ ଲୋଡ଼ା ତୁମର ଉପସ୍ଥିତି ଓ ସାନ୍ନିଧ୍ୟ । 
ଥାଅ ଗୋ ଥାଅ ସଖା କେବଳ ପୁରୋଭାଗେ ' ' ହେଉଛି ତାଙ୍କ ପ୍ରେମର ନିୟ୍ୟାସ | 
ଭାଷାହୀନ ଅନୁରାଗେ” କବିତାରେ ମଧ୍ୟ ତଦନୁରୂପ ଭାବଧାରାର ପ୍ରତିଫଳନ ଘଟିଛି । 
ସବୁଜ କବିଙ୍କ ପରି ସମଗ୍ର ଜଗତକୁ ପଛରେ ରଖ୍‌ ପ୍ରୀତି ଅନୁରାଗରେ ଅନୁରଞ୍ଜତ 
ହୋଇ ଘନ ଅନ୍ଧାରକୁ ଭେଦ କରି ଆଗେଇ ଯିବାର ପରିକନଳ୍ପନା ସେ କରିଛନ୍ତି । ' ଆଉ 
କିଆଁ ଅଭିମାନ ଗୋ ' କବିତାରେ କବି ନିର୍ମଳା ଦେବୀ ସେହିପରି କେବଳ ଦର୍ଶନ ପିପାସା 
ରଖ୍‌ କହିଛନ୍ତି , ଦରଶନ ତବ ଚାହେଁ ବାରଟିଏ, ଆନ ଧନେ ମନ ବଳେ ନା' | 
( ସୀମାନ୍ତେ-ପୃ ୨୦ ) 


କେତେକ କବିତାରେ କବି ପ୍ରଣୟୀ ପୁରୁଷଙ୍କର ରୂପ ମୋହରେ ଆକୃଷ୍ଟ ହୋଇ 
ଏହିକ ପ୍ରେମରେ ମଡଜି ଯାଇଛନ୍ତି । ଅଗ୍ନି ପତଙ୍ଗକୁ ଆକୃଷ୍ଟ କଲାପରି ତାଙ୍କ ରୂପର 
ସୌନ୍ଦର୍ଯ୍ୟ କବିଙ୍କୁ ଆକୃଷ୍ଟ କରିଛି । କବି ସନ୍ଦେହ ପ୍ରକାଶ କରନ୍ତି ତାଙ୍କ ମନର କଥା ସେ 
ବୁଝନ୍ତି ନା ନାହିଁ ? ସେ ଯେ ମନର ମଣିଷଙ୍କ ସହ ମିଳିତ ହେବା ପାଇଁ ବାତୁଳ ପ୍ରାୟ 
ପ୍ରତୀକ୍ଷା କରନ୍ତି, ଅଥଚ ତାଙ୍କ ସ୍ପର୍ଶଲାଭ କରିପାରନ୍ତି ନାହିଁ । ପୁଣି କବି ମନେ ମନେ 
କଳ୍ପନା କରନ୍ତି ମିଳନ ପାଇଁ ଏକ ପରିବେଶ । ମାଧବୀ ଫୁଲର ସୌରଭରେ ଭରି 
ଯାଇଥ୍ବା ଏକ ରାତି ହୋଇଥ୍ବ ଅଥବା ଶରଦ ରତୁର ଏକ ସ୍ଵିଗ୍ମ ଉଷାକାଳ ହୋଇଥ୍ବ | 
ପୁଣି ଦକ୍ଷିଣା ପବନର ମୃଦୁ ମୃଦୁ ହିଲ୍ଲୋଳ ଦେହର କ୍ଲାନ୍ତି ଅପନୋଦନ କରୁଥ୍ବ, ମନ୍ଦ 
ମଳୟରେ ତରୁଲତା ବିକଶିତ ହୋଇଥ୍ବ, ପୁଷ୍ପରାଜି ଦୋଳାୟିତ ହେଉଥ୍ବ, ଝରଣାର 
କୁଳୁକୁଳୁ ନାଦ ପକ୍ଷୀର କୃଳନ ସହିତ ସଙ୍ଗୀତ ଗାନରେ ନିଯୁକ୍ତ ଥ୍ବ, ଏହି ସମୟରେ 
ଉଭୟଙ୍କର ମିଳନ ହେବ । ମାୟାଧର ମାନସିଂହଙ୍କ ପରି ନିର୍ମଳା ଦେବୀ ମଧ୍ୟ ମିଳନ 
ପାଇଁ ନିର୍ଦିଷ୍ଟ ଏକ ସ୍ଥାନ ନିରୂପଣ କରିଛନ୍ତି । ମାନସିଂହ, ସହକାର ତଳେ ପ୍ରିୟାର ଭୁଜ 
ଗଳାରେ ବେଢ଼ି ରହିଥ୍‌ବା ଉଲ୍ଲେଖ କରିବା ବେଳେ ନିମଳା ଦେବୀ କଳ୍ପନା କରନ୍ତି 
ସବୁଜ ଘାସ ଉପରେ ଫ୍ରୂଲ ପାଖୁଡ଼ାର ଶେଯରେ ଉଭୟଙ୍କର ମିଳନ । 


୨୩ 


ହୁଏତ କବିଙ୍କର ମନର ମଣିଷଟି ଢଣେ କବି । ତାଙ୍କର କବିତ୍ସ ନିର୍ମଳା ଦେବୀଙ୍କୁ 
ଆକୃଷ୍ଟ କରେ । ସେ କବିତା ଭିତରୁ ହିଁ ତାଙ୍କୁ ଚିହ୍ନନ୍ତି । ସେହି ହେଉଛନ୍ତି ତାଙ୍କ ପ୍ରେରଣାର 
ଉତ୍ସ, କବିତାର କବିତ୍ଵ । ତାଙ୍କରିଦ୍ଵାରା ହିଁ ସେ କବିତା ରଚନା ନିମନ୍ତେ ଅନୁପ୍ରେରିତ 
ହୁଅନ୍ତି ଓ କବିତାର ରସମାଧୁରୀ ଆସ୍ଵାଦନ କରଚ୍ତି । ତେଣୁ ସେ କବିତା ରସ ପାନ କରି 
ଅସୀମ ଆନନ୍ଦର ସୀମାକୁ ସ୍ପର୍ଶ କରନ୍ତି । ତେଣୁ ସେ ଲଖନ୍ତି- 


‹“ ତୁମକୁ ଦେଖେ ମୁହିଁ ତୁମରି କବିତାରେ 
ସେ ରୂପ ଛାୟା ନାଚେ ସଚ୍ଚଳ ଆଖ୍‌ ଧାରେ । 
ମରମ ତଳେ ମୋର ସରମେ ବୀଣା ଧରି 
କର ଗୋ ସଞ୍ଚାଳନ ସକୁଣ୍ଠ ଲାଜେ ଥରି । 
( ତୁମରି କବିତାରେ -ସୀମାନ୍ତେ-ପୃ-୩୮ ) 


‹' ତୁମରି କବିତାର ଭେଳାରେ ବସି ମୁହଁ 
ଯାଏ ଗୋ ଭାସି ଭାସି ଅସୀମେ ସୀମା ଛୁଇଁ । 
ଆନନ୍ଦ ରସ ପାନେ ବୁଲଇ ମୁହିଁ ଏକା 
ହେରଇ କେତେ ଛବି ଅମଳ ଜ୍ୟୋତି ରେଖା ।' ' 
( ତୁମରି କବିତାରେ-ସୀମାନ୍ତେ-ପୃ ୩୮ ) 


ପ୍ରେମର ନିର୍ବନ୍ଧକୁ କବି କନକ ଆବାସ ଭାବରେ ପରିକଳ୍ପନା କରିଛନ୍ତି । ପ୍ରଣୟୀ ପୁରୁଷ 
ନିଜେ ହିଁ ପ୍ରେମର ସ୍ଵଣ୍ଣ୍ର ସଦନ ନିର୍ମାଣ କରି ତହିଁରେ କବିଙ୍କୁ ଉପବିଷ୍ଟ କରାଇଲେ । 
କିନ୍ତୁ ସେ ବହ୍ମାନ ଅନୁଭବ କରୁଛନ୍ତି ଯେ ବିଭନ୍ନ ପ୍ରକାର ଘାତ- ପ୍ରତିଘାତର ଝଡ଼ ବର୍ଷା 
ସେହି ସଦନକୁ ଆଘାତ କରି ଦୋହଲାଇ ଦେଉଛି । 


ପ୍ରେମାସ୍ସଦଙ୍କ ଆଗମନ ପାଇଁ ଆବେଗ ବିଭୋର ଚିତ୍ତରେ କବି ଅ ପେକ୍ଷା କରନ୍ତ । 
ଚକୋରକ୍ତ୍ରୀଡ଼ିତ ଚନ୍ଦ୍ରିକା ରାତିରେ ସ୍ଵର୍ଣ୍ରଦୀପ ଜାଳି, କୁନ୍ଦ କୁସୁମର ମାଳା ଗୁନ୍ଥି 
ସ୍ନିଗ୍‌ଧତାରେ ବିଭୋର ହୋଇ ଆହ୍ନାନ କରି ଛନ୍ତି ସାଥୀଙ୍କୁ ଆସିବା ପାଇଁ । ପ୍ରଣୟୀଙ୍କର 
ସ୍ଵପ୍ନିଳ ଛାଇ ଚନ୍ଦ୍ରାଲୋକିତ ରଜନୀରେ କବିଙ୍କୁ ବିଭୋର କରିଛି । ନୟନ ପ୍ରାନ୍ତର କନ୍ପଳ 
ରେଖା ଲିଭି ଯାଇଛି । ଅପେକ୍ଷା କରି କରି କ୍ଲାନ୍ତି ଆସିଛି । ତଥାପି ଅନ୍ତର ମଧ୍ୟକୁ 
“ ବାରମ୍ବାର ଆହ୍ବାନ କରିଛନ୍ତି ସାଥୀଙ୍କୁ । 


ପ୍ରିୟତମଙ୍କ ଆଗମନ ପାଇଁ କବି ନନ୍ଦନକାନନର କୁସୁମ ଓ ଘୋରା ଚନ୍ଦନର 
ଉପଚାର ଧରି, ଶଯ୍ୟା ରଚନା କରି ଅପେକ୍ଷା କରନ୍ତି । କଵିଙ୍କ ଦୃଷ୍ଟିରେ ତାଙ୍କ ପ୍ରିୟ 


୨୪ 


ହେଉଛନ୍ତି କ୍ଳାନ୍ତ ନିଦାଘର ଶୀତଜ୍ଷ ସଞ୍ଜ । ଶୀର୍ଣ୍ର ପୁଷ୍ପରିଣୀର ପ୍ରସ୍ତଟିତ ପଦ୍ମ । ସେ 
ହେଉଛନ୍ତି ଘୂର୍ଣ୍ ଝଡ଼ ମଧ୍ୟରେ ଶାନ୍ତି ଓ ରୁକ୍ଷ ବନରେ କମନୀୟ କାନ୍ତିର ପ୍ରତୀକ । ତେଣୁ 
ସେ ଚନ୍ଦ୍ର ଉଦିଆ ଜାଳି, ବୀଣା ବାଦନ କରି ଅପେକ୍ଷା କରିଛନ୍ତି ତାଙ୍କର ଆଗମନକୁ । 


ସେ ଯେତେବେଳେ ନିର୍ଜନତା ଓ ନିଃସଙ୍ଗତା ଅନୁଭବ କରନ୍ତି, ସେହି ଦୁର୍ଦିନରେ 
ପ୍ରାଣର ପ୍ରିୟତମଙ୍କୁ ଲୋଡ଼ନ୍ତି ମନ ଖୋଲି ଅନ୍ତରର କଥା ପ୍ରିୟତମଙ୍କ ପାଖରେ ବ୍ୟକ୍ତ 
କରିବା ପାଇ । ତା'ର ପ୍ରତି ବଦଳରେ ପାଇବେ ନିବିଡ଼ ଆନ୍ତରିକତା ଓ ସହାନୁଭୂତି । 
ସେଥ୍‌ରେ ହିଁ ତାଙ୍କର ସମସ୍ତ କ୍ଲାଚି ଦୂର ହେବ । ତେଣୁ କବି ବ୍ୟକ୍ତ କରନ୍ତି- 


' ତୁମରି ଦରଦେ ସ୍ିଗ୍ଧ ହୋଇ ଏ ପରାଣ ମୋ 'ର | 
ତୁଟି ଯିବ ମୋର ଜୀବନ ଭରି , କ୍ଲାନ୍ତି ଘୋର |' ' 
( ତୁଟିଯିବ ମୋର -ବର୍ଣ୍ରାଗ ପୃ୧୧) 


ପ୍ରେମାସ୍ସଦଙ୍କ ଆଗମନର ପଦଧ୍ଵନି ଶୁଣିବା ପାଇଁ କବି ସଜାଗ ରହି ପ୍ରତି ମୁହୂର୍ତକୁ ଗଣନ୍ତି । 
ସେ ଅନୁଭବ କରନ୍ତି ତାଙ୍କ ଜୀବନ ହେଉଛି ଅନ୍ଧକାର ରାତ୍ରି ପରି । ତାଙ୍କ ନୟନର 
ଦୀପଶିଖା ବ୍ୟଥା ଭାରରେ ଲିଭି ଯାଇଛି ଓ ଜୀବନ-ଙ୍ୁଲ ମଧ୍ୟ ମଉଳି ଯାଇଛି । 
ଜୀବନର ସୁର ହଜି ଯାଇଛି । ବୀଣାର ବେସୁରା ରାଗିଣୀ ତାଙ୍କ ପ୍ରାଣରେ ଆଲୋଡ଼ନ 
ସୃଷ୍ଟି କରୁଛି । ସତେଅବା ଜୀବନ ଅନ୍ତିମ ପଥରେ ପାଦ ଦେଲାଣି । ସେହି ମୁହୂର୍ତରେ 
ସେ ତାଙ୍କ ଅନ୍ତରତମ, ସୁନ୍ଦରତମ ପୁରୁଷଙ୍କୁ ଲୋଡ଼ିଛନ୍ତି ଏବଂ ଥରେ ହେଲେ ପଦାର୍ପଣ 
କରିବେ ବୋଲି ଆଶା ପୋଷଣ କରିଛନ୍ତି । 


ପ୍ରାଣପ୍ରିୟଙ୍କ ସ୍ମତି କବିଙ୍କୁ ଅସ୍ଥିର କରେ, ସେହି ଅସ୍ଥିର ଢେଉର ଗୀତ “ଚଳ 
ଉର୍ମିର ତାଳେ ତାଳେ' କବିତାରେ ସେ ଶୁଣି ପାରନ୍ତି | ଶେଯ ଉପରେ ପଡ଼ି ରହି ସେ 
ସ୍ମରଣ କରନ୍ତି ନଉନଶୀଳ ଛାଇକୁ । କେବଳ ସେ ଗୀତକୁ ଶ୍ରବଣ କରନ୍ତି ନାହିଁ କିମ୍ବା 
ନୃତ୍ୟକୁ ଦର୍ଶନ କରନ୍ତି ନାହିଁ । ସେହି ଇନ୍ଦ୍ରିୟାନୁ ଭୂତିକୁ ଧରି ରଖ୍‌ବା ପାଇଁ ବ୍ୟର୍ଥ କାମନୀ 
ମନରେ ତାଙ୍କର ଜାଗ୍ରତ ହୁଏ । ତେଣୁ ନୃତ୍ୟ କରୁଥ୍ବା ସ୍ମ(ତିର ଅସ୍ଥିର ଛାଇକୁ ସ୍ଥିର 
କରିବା ପାଇଁ ସେ ଚେଷ୍ଟା କରନ୍ତି ଓ ମନକୁ ପ୍ରଶ୍ନ କରନ୍ତି ‹‹ ଧରି ରଖ୍ବାର ବ୍ୟର୍ଥ ବାସନା, 
ଆସେ ପୁଣି କିସ ପାଇଁ ?'' 


ସେହିପରି “ଯାଅନି ଯାଆନି ପଳାଇ' ଏକ ପ୍ରଣୟ ମୂଳକ କବିତା | କବିଙ୍କ . 
ପ୍ରଣୟୀ ପୁରୁଷଟି ରୂପବାନ । ତେଣୁ ତାଙ୍କ ରୂପର ଛାଇ କବିଙ୍କ ଅନ୍ତର ରୂପକ ଆକାଶକୁ 
ଢାଙ୍କି ରଖ୍‌ଛି । ଜ୍ୟେସ୍ମାର ପ୍ରଭାବରେ ସାଗର ଉଦ୍‌ବେଳିତ ହେବାପରି ତାଙ୍କର ମୃଦୁ 
ମୃଦୁ ମଧୁର ହସ ହୃଦୟ ସାଗରରେ ଜୁଆର ସୃଷ୍ଟିକରେ । ସେହି ମୁହୂର୍ତରେ ସେ ଅନୁଭବ 


୨୫ 


କରନ୍ତି ପ୍ରାଣପ୍ରିୟ ଆସି ଦୁଆରେ ଉପସ୍ଥିତ ହୋଇଛନ୍ତି । ତାଙ୍କୁ ଅବଲୋକନ କରି କବିଙ୍କ 
ନୟନରେ ଜଳ ମିଳାଇଯାଏ । ଆନନ୍ଦରେ ପ୍ରେମର ଫ୍ରୁଲମାଳା ଗୁନ୍ଥି ସେ ଅନୁରୋଧ 
କରନ୍ତି ପଳାଇ ନ ଯିବା ପାଇଁ । 


' ପଥ ଚାହିଁ ଚାହିଁ' କବିଙ୍କର ଏକ ଆବେଗ ପ୍ରବଣ, ଅନୁଭୂତି ରଞ୍ଜତ କବିତା । 
ପ୍ରଣୟିନୀ ହଦୟରେ ଉକୂଣ୍ଠା ନେଇ ସକାଳୁ ସଞ୍ଜ ପର୍ଯ୍ୟନ୍ତ ପ୍ରତୀକ୍ଷା କରନ୍ତି ତାଙ୍କର 
ମନର ମଣିଷଟି ପାଇଁ । କାଳେ ସେ ଫେରିଯିବେ ସେଥ୍ପାଇଁ ଫେରିବା ପଦଧ୍ବନିକୁ ଶୁଣିବା 
ପାଇଁ କାନ ଡେରି ରହିଥାନ୍ତି । କୁଟୀର ଦୁଆର ବନ୍ଦ ଥ୍ଲେ ଫେରିଯିବାର ଆଶଙ୍କା ଥ୍‌ବାରୁ 
ସେ ସଦାବେଳେ ଦ୍ବାର ଉନ୍ମୁକ୍ତ ରଖନ୍ତି । ଆସିବା ପଥକୁ ଓଳାଇ, ପାଣି ସିଞ୍ଚ୍‌ , ଫୁଲ 
ବିଞ୍ଚ୍‌, ଦୀପ ଜାଳି ଅପେକ୍ଷା କରନ୍ତି । ଦୁଆର ମୁହଁରେ ପ୍ରଣୟିନୀଙ୍କୁ ନ ଦେଖ୍‌ ଅଭିମାନ 
କରି ଫେରିଯିବେ କି ? ସେଥ୍ପାଇଁ ବୀଣାରେ ସୁର ଦେଇ ସେ ନିଜର ଉପସୁିତି ଜଣାଇ 
ଦିଅନ୍ତି । ସଜ କମଳର ଦୋଳି ଝୁଲାଇ ସୁବାସିତ ଚନ୍ଦନ କର୍ପୂର ମିଶାଇ ରଖନ୍ତି 
ପ୍ରିୟତମଙ୍କ ପାଇଁ । ତୃଷା ନିବାରଣ ପାଇଁ ସୁଶୀତଳ ପାନୀୟ । କାଳେ କ୍ଷୁଧା ହେଉଥ୍‌ବ 
ଭାବି ସୁମଧୁର ଫଳ ସଜାଡ଼ି ରଖନ୍ତି । କାଳେ ବାଟବଣା ହେଇଯିବେ ସେଥ୍‌ପାଇଁ ଆକାଶ 
ଦୀପ ଜଳାଇ ନିଶାଣ ବାନ୍ଧି ବାଟ କଢ଼ାଇ ଆଣନ୍ତି । ପ୍ରତି ମୁହୂତ୍ତୁରେ ଏହିପରି ମିଳନର 
ଅପେକ୍ଷାରେ ରହନ୍ତି , କେବେ ସେହି ଆଶା ପୂରଣ ହେବ ଭାବି ହୁଅନ୍ତି ¦ କବିତାଟି ସମ୍ପୂର୍ଣ 
ଭାବରେ ପ୍ରଣୟ ମୂଳକ, ସହଜ, ସରଳ ଭାଷାବିନ୍ଯାସ ସହ ବ୍ୟଞ୍ଜନାଧମୀ ପ୍ରକାଶ 
ଭଙ୍ଗୀ କବିତାଟିକୁ ହୃଦ୍ୟ କରି ପାରିଛି । କୁଟୀର ବୋଲି ଯାହାକୁ ଉଲ୍ଲେଖ କରିଛନ୍ତି ତାହା 
ସାଧାରଣ କୁଟୀର ନୁହେଁ । ତାହା କବିଙ୍କ ହୃଦୟ ରୂପକ କୁଟୀର । ସେହିପରି ପ୍ରଦୀପ 
ହେଉଛି ପ୍ରାଣର ପ୍ରଦୀପ । ସଲିଳ ସିଞ୍ଚୁବା ଅନ୍ୟ କିଛି ନୁହେଁ, ଲୋତକ ଢ଼ାଳିବା ମାତ୍ର । 
ନାରୀର ପଣତ କାନି, ସ୍ନେହ ଓ ଶ୍ରଦ୍ଧାର ପ୍ରତୀକ । ତେଣୁ ପଣତ କାନିରେ ବାଟ ଓଳାଇବା 
ଭାବଟି ଅତି ଆଦର ଓ ଶ୍ରଦ୍ଧାର ସହ ସ୍ଵାଗତ କରିବାକୁ ସୂଚାଏ । ରକ୍ତ, ମାଂସ ଦେହଧାରୀ 
ମାନବ ତା'ର ପ୍ରେମାସ୍ପଦକୁ ସର୍ବୋତଭାବରେ ଉପଲବ୍ଧି କରିବାକୁ ଚାହେଁ । ତେଣୁ ଦର୍ଶନ 
ଶ୍ରବଣ ଇତ୍ୟାଦି ଇନ୍ଦ୍ରିୟଗତ ଆସ୍ଵାଦନଠାରୁ ସେ ଦୂରେଇ ଯାଇ ନାହାନ୍ତି । 


ମାତ୍ର ଏହି ପ୍ରେମ ସ୍ଵାର୍ଥଚଡ଼ିତ ବା କାର୍ଯ୍ୟଘେନା ପ୍ରୀତି ନୁହେଁ । ଏପରି ପ୍ରୀତି 
କ୍ଷ ଣତସ୍ଥାୟୀ । ପ୍ରକୃତ ବନ୍ଧୁ ପାଖରେ ହିଁ ମନର ଗୋପନ କଥା ବ୍ୟକ୍ତ କରାଯାଇ ପାରେ । 
କବି ନିର୍ମଳା ଦେବୀ ସେଥ୍ପାଇଁ ପ୍ରେମାସ୍ପଦଙ୍କ ଆଗମନକୁ ଅପେକ୍ଷା କରି ରହିଛନ୍ତି । 
ମନର ଅକୁହା କଥାସବୁ ସାଇତି ରଖୁଛନ୍ତି କେବଳ ସେଇଥ୍‌ପାଇଁ । ଯେଉଁଦିନ ବନ୍ଧୁ 
ଆସିବେ ତାଙ୍କ ନିକଟରେ ସେ ସମସ୍ତ କଥା ବ୍ୟକ୍ତ କରିବେ ଓ ସେ ତାହା ଶୁଣିବା ପରେ 
କବିଙ୍କ ସହିତ ସମବେଦନା ବ୍ୟକ୍ତ କରି ନିଜ ହାତରେ ଲୁହ ପୋଛି ଦେବେ ଓ ଆଶ୍ଵାସନାର 


୨୬ 


ବାଣୀ ଶୁଣାଇବେ । ସେତେବେଳେ ପ୍ରୀତିନୀର ପାନକରି ତାଙ୍କର ନୟନ ପତା ଅନ୍ତିମ 
ସୁଖରେ ଜଡ଼ିତ ହେଇଯିବ । ଶରୀରର ଅବସାନ ଘଟି ଧରିତ୍ରୀ କୋଳରେ ମିଶିଗଲେ 
ମଧ୍ୟ ସେ ପ୍ରୀତି ଅତୁଟ ରହିବ । ପ୍ରୀତିର ଅବାରିତ ଧାରା ନିମ୍ନ ପ୍ରକାରେ କବିଙ୍କ ଲେଖନୀ 
ମାଧ୍ୟମରେ ନିଃସୃତ ହୋଇଛି । 


“ନୟନ ପତା ଜଡ଼ିତ ହେବ 

ଅନ୍ତିମ ସୁଖେ ଚିର, 

ବିଳୟ ହେବ ଶରୀର ଚିର 
ପିଇ ସେ ପ୍ରୀତି-ନୀର | 

ମୋ କଳେବର ଯିବ ତ ହଜି 
ଧରାର ଏହି ଘାସେ, 

ତଥାପି ହେବି ସମୀର ସାଥୀ 
ନିୟତ ତୁମ ଆଶେ ।' ' (ଦିନାନ୍ତେ-ସତର-ପୃ ୨୧) 


ମୋଟ ଉପରେ ନିର୍ମଳା ଦେବୀ ଗୋଟିଏ ନିରୁତା ପ୍ରେମର କବି । 


ମାନବ ପ୍ରୀତି ଓ ବିଭୁପ୍ରୀତି 


କବିଙ୍କ ହୃଦୟର ପ୍ରଣୟାନୁଭୂତି କେତେବେଳେ ମନର ମଣିଷଙ୍କ ପ୍ରତି ଅଭିବ୍ୟକ୍ତ 
ତ କେତେବେଳେ ସୃଷ୍ଟିର ନିୟନ୍ତା ପରମ ପୁରୁଷଙ୍କ ଉଦ୍ଦେଶ୍ୟରେ ଉଦ୍ଦିଷ୍ଟ । ତେଣୁ ବେଳେ 
ବେଳେ କବି କାହାପ୍ରତି ପୀତିର ନୈବେଦ୍ୟ ବାଢ଼ିଛନ୍ତି ତାହାର ପ୍ରଭେଦ ବୁଝିବା କଷ୍ଟକର 
ହୋଇଯାଏ । ' ଦିନାନ୍ତେଂର ଚଉଦ ନମ୍ବର କବିତାଟିର ଆରମ୍ଭ ପୂରାପୂରି ମାନବ ପ୍ରୀତି 
ଉପରେ ଆଧାରିତ । କବି ତାଙ୍କ ପ୍ରେମିକ ବ୍ୟକ୍ତିଙ୍କ ଉଦ୍ଦେଶ୍ୟରେ ମନର କଥା ଯେପରି 
ବ୍ୟକ୍ତ କରିଛନ୍ତି ସେ ଜଣେ ସାଧାରଣ ମାନବ ନ ହୋଇ ଅନ୍ୟ କେହି ହୋଇଥ୍‌ ବେ ବୋଲି 
ଧାରଣା ହୁଏ ନାହିଁ । ଅନ୍ୟ କେହି ନ ଜାଣିଲା ପରି ରାତିରେ ଲୁଚି ଲୁଚି ଆସିବା ପାଇଁ 
ସେ ଅନୁରୋଧ କରିଛନ୍ତି । ସାରା ଧରିତ୍ରୀ ନିଦ୍ରାରତ ଥ୍ବାବେଳେ ସେ ଆସି ପହଞ୍ଚ୍‌ବେ 
ଓ କବି ତାଙ୍କ ରୁଦ୍ଧଦ୍ଵାର ଉନ୍ମୁକ୍ତ କରିବେ । ସେତେବେଳେ ଉଭୟ ଉଭୟଙ୍କୁ ପଲକହୀନ 
ନେତ୍ରରେ ଚାହିଁ ରହିଥ୍‌ବେ । କବି ବାରମ୍ବାର ପ୍ରେମିକଙ୍କୁ କହିଛନ୍ତି, ରାତିରେ ଅନ୍ଧକାର 
ପଥରେ ଆସିବା ପାଇଁ । ଆଲୋକିତ ପଥରେ ଓ ସମ୍ମୁଖ ଦ୍ଵାରରେ ଆସିଲେ କେହି 
ଦେଖ୍‌ବାର ଭୟ ଥ୍‌ବାରୁ କବି ପ୍ରଣୟୀଙ୍କ ଉଦ୍ଦେଶ୍ୟରେ ଏକ ଚୋରା ଦୁଆର ତିଆରି 
କରିଛନ୍ତି, ସେହି ଦ୍ଵାର ଦେଇ ଆସିବା ପାଇଁ ସେ ପ୍ରଣୟୀଙ୍କୁ ଅନୁରୋଧ କରିଛନ୍ତି । 


୨୭ 


ଏସବୁ ବର୍ଣ୍ଣନାରୁ ପ୍ରଣୟୀ-ପ୍ରଣୟିନୀଙ୍କ ମିଳନର ସାଧାରଣ ଚିତ୍ର ହିଁ ସ୍ପଷ୍ଟ ପ୍ରକାଶିତ 
ହୁଏ । ମାତ୍ର କବି ଅସ୍ଵାଭାବିକ ଭାବରେ କବିତାର ପରିସମାପ୍ତିରେ ଯେଉଁ ଚିତ୍ର ଅଙ୍କନ 
କରିଛନ୍ତି ସେଥ୍‌ରୁ ମାନବପ୍ରୀତିକୁ ଇଚ୍ଛାକୃତ ଭାବରେ ଭଶ୍ଵରଙ୍କ ଆଡ଼କୁ ମୂହାଁଇ ନେବା 
ପରି ମନେ ହୁଏ । ଶେଷ ପଦଟିରେ, ସେ ଏହିପରି ବ୍ୟକ୍ କରିଛନ୍ତି- 


““ ମୋ ଜୀବନ ଫୁଲ ଛିଡ଼ାଇ ଗୋ ଧୀରେ 
ନେବାବେଳେ ତବ ପ୍ରୀତି-ନଦୀ-ତୀରେ 
ବାଜି ଉଠୁଥ୍‌ବ ମଧୁରେ ମଧୁରେ 
ମରଣ-ବିଜୟ-ରାଗିଣୀ !' ' 


ଜୀବନ-ଙଫୁଲ ଛିଡ଼ାଇ ନେବା ଓ ମରଣ- ବିଜୟ- ରାଗିଣୀ ବାଜି ଉଠିବା ଇତ୍ୟାଦି 
ରହିଥୁବାରୁ ଏହା ମାନବ ନା ଭଶ୍ଵର, କାହା ଉଦ୍ଦେଶ୍ୟରେ ରଚିତ ପାଠକର ସନ୍ଦେହ 
ଜାତ ହୁଏ । ମାତ୍ର ମାନବ ସ୍ଫ୍ରୀଟି ଯେ ଏକ୍ୟ ପ୍ରୀତିର ଆଦ୍ୟ ସୋପାନ ତା'ର ପ୍ରଚୁର 
ଦୃଷ୍ଟାନ୍ତ ବୈଷ୍ପବ କବିତାଗୁଡ଼ିକରେ ନିହିତ । ତିରିଶ ନମ୍ବର କବିତାରେ ମଧ୍ୟ ଅନୁରୂପ 
ବଣ୍ତନା ଦେଖ୍‌ବାକୁ ମିଳେ । ଲମ୍ଫଦିଆ ଝର ତୀର କିମ୍ବା ଶ୍ୟାମଗିରିର ବନ ଭୂମି ଫୁଲରେ 
ଭରି ହୋଇଥାନ୍ତା ଓ ଆକାଶରେ ଜହ୍ନ ହସୁଥାନ୍ତା, ପକ୍ଷୀମାନେ ନୀଳ ଆକାଶରେ 
ଉଡୁଥାନ୍ତେ, ଏହି ସମୟରେ ତାଙ୍କ ପ୍ରେମାସ୍ସଦ ଯଦି ହସ ହସ ମୁହଁରେ ଆସି ପହଞ୍ଚୁ 
ଯାଆନ୍ତେ ତେବେ କବି ବିରତିହୀନ ପ୍ରୀତିର ଗୀତ ଗାଆନ୍ତେ ଓ ସେ ଗୀତ ଶୁଣି ପ୍ରୀତିଲାଭ 
କରନ୍ତେ । କିନ୍ତୁ କବିତାର ପ୍ରଥମ ପଂକ୍ତିଟି ‹ ଅବସର ଦେବା ପାଇଁ ନ କରିଛି କେତେ 
ଅଳି କେତେ ମିନତି' 'ରେ ' ଅବସର” ଶବ୍ଦଟି ମନରେ ସନ୍ଦେହ ସୃଷ୍ଟି କରେ । ଏ ଅବସର 
ଗୋଟିଏ ପଟେ ଜୀବନର ଜଂଜାଳ ଓ କୋଳାହଳକୁ ଯେପରି ବୁଝାଏ, ଅନ୍ୟ ଦିଗରେ 
ତାହା ଜୀବନରୁ ଚିର ଅବସର ନେବା ଓ ଏହାକୁ ଦେବା ନ ଦେବା କେବଳ ଭଣ୍ଵରଙ୍କ 
ଶକ୍ତି ଉପରେ ନିର୍ଭରଶୀଳତାକୁ ବୁଝାଏ । କବିତାର ଶେଷ ପଂକ୍ତି ‹‹ ବାହି ନେଭଥ୍ବ ମଧୁ 
ଅବସର ରଥଟି ମୋ ଚିର ସାରଥ୍‌' 'ରେ ଅବସରଚିନ୍ତାର ଶେଷୋସ୍ତ ଦିଗଟି ଉଢ୍‌ଳ | 
ମାତ୍ର କବିତାର ଆରମ୍ଭ ଓ ଶେଷ ପଂ୍ତିଗୁଡ଼ିକ ବ୍ୟତୀତ ଅନ୍ୟାନ୍ୟ ବଣ୍ଠନାରୁ ମାନବ- 
ପ୍ରୀତିର ବଳିଷ୍ଠ ସୂଚନା ମିଳିଥାଏ । 


'ଦିନାନ୍ତେଂର ଏକସ୍ତରୀ ନମ୍ବର କବିତାରେ କବି ଭଣଶ୍ଵରଙ୍କ ପ୍ରତି ପ୍ରୀତି ନୈବେଦ୍ଯ 
ବାଢ଼ିଥ୍‌ବାର ସ୍ପଷ୍ଟ ସୂଚନା ମିଳୁଥ୍‌ଲେ ମଧ୍ୟ ବଣ୍ତୁନାର ଶୈଳୀରୁ ମନରେ ପ୍ରଶ୍ନ ଉଠେ 
କବି ଯାହାକୁ ଅପେକ୍ଷା କରିଛନ୍ତି, ସେ ଭଶ୍ଵର ନା ମାନବ ? ଅଣାଅଶୀ ନମ୍ବର କବିତାରେ 
କବି ଉଲ୍ଲେଖ କରିଛନ୍ତି, ସାଗର ତୀରରେ ବାସର ଯାମିନୀର ସମାବେଶ ହୋଇଥୁଲା । 


୨୮ 


ଆଗେ ଆଗେ ଯାଉଥ୍‌ଲେ କବିଙ୍କ ମନର ମଣିଷ ତାଙ୍କ ପଛରେ ନିଜେ କଵି । ସ୍ବପ୍ନରେ 
କବିଙ୍କ ମନ ଆତୁର ହୋଇ ଉଠୁଥ୍ଲା । ତେଣୁ ସେ ଡାକି କହୁଥ୍‌ଲେ, ଦୂରେଇ ଯାଅ 
ନାହିଁ, ପାଖକୁ ଆସ । ସମୟ ଶେଷ ହୋଇ ଯାଉଛି । 


ପୁଣି କବି ଦୁଃଖ କରିଛନ୍ତି ଯେ ତାଙ୍କ ଶିଖାଗୀତ ସେ ଗାଇପାରୁ ନାହାନ୍ତି । କିମ୍ବା 
ତାଙ୍କର ନୀରାଜନାୀ କରିପାରୁ ନାହାନ୍ତି । ତେଣୁ ତାଙ୍କ ମନର ଦିବ୍ୟସୁନ୍ଦର ପୁରୁଷ ଅଭିମାନ 
କରି ଦୂରେଇ ଯାଉଛନ୍ତି । କବି ହୃଦୟରେ ସଞ୍ଚ୍ତ ସମସ୍ତ ସୁଧା ଶେଷ ହୋଇଯାଉଛି 
ପଛକେ, ତଥାପି ସେ ଫେରି ଚାହୁଁ ନାହାନ୍ତି | ଏପରି ପ୍ରେମର ବଣ୍ରନା ମାନବୀୟ ମନେ 
ହେଲେ ମଧ୍ୟ ଅପର ପକ୍ଷରେ ଏଶ୍ଵରିକ ହୋଇଥ୍‌୍ବା ଧାରଣା ମଧ୍ୟ ମନରେ ଜାତହୁଏ । 
କାରଣ ‹ “ତୁମ ଶିଖା-ଗୀତଟି କ'ଣ ? ଏ ସଂପର୍କରେ ସ୍ଷ୍ ଧାରଣା କରିହୁଏ ନାହିଁ | 
ତାହା କବି କୌଣସି କବିଙ୍କ ଆଦର୍ଶଦ୍ଵାରା ଅନୁପ୍ରାଣିତ ହୋଇ ରଚନା କରୁଥ୍‌ବା କବିନ୍ସମୟ 
ଗୀତ ହୋଇପାରେ କିମ୍ବା ପ୍ରୀତିର ଗୀତ ମଧ୍ୟ ହୋଇପାରେ । ତାଙ୍କଠାରୁ ପ୍ରେରଣା ନ 
ପାଇଲେ ତାଙ୍କ ହୃଦୟର ସୁଧା ଅର୍ଥାତ ଅମୃତମୟ କବିତ୍ସ ବା ପ୍ରୀତିର ଶକ୍ତି ମରିଯାଏ । 
କାରଣ ସେ ସଦାସର୍ବଦା ତାଙ୍କରି ପାଇଁ ଆନମନା ରହୁଛନ୍ତି । ଠିକ୍‌ ଭାବରେ ନୀରାଜନା 
କରିପାରୁ ନାହାନ୍ତି । ଏଶ୍ଵରିକ ଶକ୍ତି ଅର୍ଥରେ ମଧ୍ୟ ଏହାକୁ ବିଚାର କଲେ ଅଯଥାର୍ଥ 
ମନେ ହେବନାହିଁ । ' “ସବୁବେଳେ ହେଲି ଆନମନା/ ନ ପାରିଲି କରି ନୀରାଜନା !'' 
ପ୍ରଭୁ ଯେଉଁ ଏଶ୍ଵରିକ ଶଚ୍ଥି ଦେଇ ଇହ ଜଗତକୁ ଆମକୁ ପ୍ରେରଣ କରିଛନ୍ତି ତାହାକୁ 
ଆମେ ଠିକ ଭାବରେ ପାଳନ କରିପାରୁ ନାହିଁ । କରି ନ ପାରିବା ଅର୍ଥ ଭଶ୍ଵରଙ୍କ ଉଦ୍ଦେଶ୍ୟକୁ 
ପାଳନ କରି ନ ପାରିବା ଓ ଆନମନା ହେବା ଅର୍ଥ ନିଜ୍ଚର ଲକ୍ଷ୍ୟ ସ୍ଥିର ନ ରଖ୍‌ବା 
ହୋଇପାରେ । ତେଣୁ ଭଶ୍ଵର କିମ୍ବା ମାନବ ଯେକୌଣସି ଅର୍ଥରେ ଏହାକୁ ବିଚାର 
କରାଯାଇପାରେ । 'ଦିନାନ୍ତେଂର ଅନ୍ୟ ଏକ କବିତାର ପ୍ରଥମ ପଦରେ କବି ପ୍ରାଣର 
ମଣିଷକୁ ଯେପରି ବର୍ଣନା କରିଛନ୍ତି ତାଙ୍କୁ ଜଣେ ବ୍ୟକ୍ତି ଭାବରେ ବୁଝିବା ଅଧ୍କ 
ସମୀଚୀନ । କାରଣ ସେ, କବିଙ୍କ ପାଇଁ ଏକା ଏକା ଜାଗର ଜାଳି ନିଶି ପୁହାଇ ଦି ଅନ୍ତି । 
ପୁଣି ବିରହର ଗହନ ବଣରେ ଅବତରଣ କରି କୋଟି ମମତାରେ ନୟନରୁ ଲୁହ ପୋଛି 
ଦିଅନ୍ତି । କିନ୍ତୁ “ନୀରବ ନିଶୀଥ ସୁଧୀର ମରୁତ, ନିଥର ତାରକା ଦେଶ''ରେ କମନୀୟ 
ବେଶରେ ରହି ଛପି ଛପି ଚାହିଁବା ବର୍ଣ୍ଣନାରୁ ପୁଣି ଅସ୍ପଷ୍ଟ ଭାବ ମନରେ ସୃଷ୍ଟି ହୁଏ । ଏ 
ପରାଣପ୍ରିୟ ଭଶ୍ଵର ନା ମାନବ ? 


“ସୀମାନ୍ତେ ”ର ଅନେକ କବିତାରେ କବି ଏକନିଷ୍ଠ ପ୍ରେମର ଏ ଚିତ୍ର ଅଙ୍କନ 
କରିଛନ୍ତି । ମାତ୍ର ତାହା କେତେବେଳେ ମାନବ ଉଦ୍ଦେଶ୍ୟରେ ରଚିତ ତ ପୁଣି କେତେବେଳେ 


୨୯ 


ଭଶ୍ଵରଙ୍କ ଉଦ୍ଦେଶ୍ୟରେ । କେତେବେଳେ କାହା ଉଦ୍ଦେଶ୍ୟନେ କବି ଲେଖୁଛନ୍ତି ତାହା ସ୍ପଷ୍ଟ 
ହୋଇନାହିଁ । ଗୋଟିଏ ପଦରୁ ପ୍ରେମର ଏକନିଷ୍ଠତାର ପଗିଚୟ ମିଳିବା ସହିତ ମାନବ 
ଉଦ୍ଦେଶ୍ୟରେ ରଚିତ ହୋଇଥ୍ବା ଅନୁମେୟ । କବି କଳ୍ପନା କରୁଛନ୍ତି ତାଙ୍କ ଅତିଥ୍‌ଟି 
ଛପି ଛପି ଯେତେବେଳେ ଆସିବେ ତାଙ୍କ ପ୍ରାଣ ପୁଲକରେ ଭରିଯିବ । ଅଦିନ ବାଦଲରେ 
ବିଜୁଳି-ଝଲକର ଆବିଭାଁବ ହେବ | କବିତାର ପ୍ରଥମ ପଦରେ ଅଜଣା ଅତିଥ୍‌ ବୋଲି 
ଉଲ୍ଲେଖ କରିଛନ୍ତି, ପୁଣି ଅନ୍ୟ ଏକ ପଦରେ ' ଆସିଲେ କି ମୋର ସୁପରିଚିତ' ବୋଲି 
କହିଛନ୍ତି । ସେହି ଅତିଥ୍‌ କବିଙ୍କ ଅନ୍ତର ପୁରରେ ରହି ତାଙ୍କ ମନର ଗୀତ ବା ରଚିତ 
କବିତା ଯେତେବେଳେ ଶୁଣିବେ ସେତେବେଳେ ବବିଙ୍କ ଚିତ୍ତ ପୁଲକିତ ହୋଇ ଉଠିବ । 
ଏସବୁ ବଣ୍ତନାରୁ କବିଙ୍କ ଅତିଥ୍ଟି କିଏ ସହଜରେ ଜାଣି ହୁଏ ନାହିଁ | 'ଦିଅ ପାରି ତୁ କରି' 
କବିତାରେ କବି ନିର୍ମଳା ଦେବୀ ନାଉରୀ ଭାଇ ବୋଲି ଯାହାକୁ ସମ୍ବୋଧନ କରିଛନ୍ତି ସେ 
ଭଶ୍ଵର ହୋଇପାରନ୍ତି । ବନ ପଥରେ ବତାସ ମାଡ଼ି ଆସୁଚି, ଭରା ନରରେ ଖର ସୁଅ 
ଚାଲିଛି । ପଶ୍ଚିମ ଦିଗରୁ କଳା ମେଘ ଘୋଟି ଆସୁଛି । ଏସବୁ ବର୍ଣ୍ଣନା ସଂସାରର ମୋହ 
ମାୟା, ଘାତ ପ୍ରତିଘାତ ଯନ୍ତ୍ରଣାର ସୂଚନା ଦିଏ | ଏହି ଭବ ସଂସାରରୁ କେବଳ ଭଗବାନ୍‌ 
ପାରି କରିପାରିବେ । କିନ୍ତୁ ତାଙ୍କ ଅତିଥ୍ଟି, ଯିଏ ତାଙ୍କୁ ପରପାରିରେ ଏକାଗ୍ର ଚିତ୍ତରେ 
ଅପେକ୍ଷା କରିଛନ୍ତି ସେ କିଏ ? ଏ ପୃଥ୍‌ବୀରେ ତାଙ୍କ ସହ ମିଳନ ହୋଇ ପାରିବ ନାହିଁ । 
ତାଙ୍କୁ ସେପୁରକୁ ଯିବାକୁ ହେବ । ତେଣୁ ସେ କହୁଛନ୍ତି-- 


‹ ' ବେଳ ଯାଉଛି ହଳି 
ଘନଘଟାର ପଥେ 
ପାରି ନ କଲେ ଭେଟ 
ନାହିଁ ଜୀବନ ଗତେ ।'” (ସୀମାନ୍ତେ-ପୃ ୬୯) 


ସପନ ଫୁଲ ଫୁଟି ପାଖୁଡ଼ା ଝରେ? କବିତାରେ ଯେପରି ବର୍ଣ୍ଣନା ହୋଇଛି ତହିଁରୁ ପ୍ରଣୟୀ 
ପ୍ରଣୟିନୀଙ୍କ ପାଥ୍୍‌୍‌ବ ପ୍ରେମର ସୂଚନା ମିଳେ । ଯମୁନା ନଦୀ ତୀରରେ କଦମ୍ବ ଫ୍ରୁଲର 
ରେଣୁ ବିଞ୍ଚୁ ହୋଇଥ୍‌ବ । ଏହି ସମୟରେ ମହୁଆ ନିଶାରେ ଭୋଳ ହୋଇ ଯାଦୁକର 
ପରି ପ୍ରେମାସ୍ପଦ ଆସି ପହଞ୍ଚୁ ଯିବେ ଓ ନିଥର ସରସୀ ଜଳରେ ସମୀରଥ ର ହିଲ୍ଲୋଳ 
ପରି ମନ ସରସୀରେ କଲ୍ଲୋଳ ସୃଷ୍ଟି କରିବେ । କୁଞ୍ଜବନରେ ମନ୍ତ୍ର-ବେଣୁ ଵାଜ ଉଠିବ | 
ଏହି ସମୟରେ ସେ ଯାଦୁକର ଆବେଗଭରା ହୃଦୟରେ ଧରଣୀର ମୁଖ ଚୁମ୍ବ ତାକୁ 
ତୋଳିନିଏ । ପୁଲକର ବେଦି ଉପରେ ପ୍ରଦୀପ ଜାଳି ସସୀମଠାରେ ଅସୀମର ପ୍ରୀତି 


± ) 


ଢାଳି ସେ ପ୍ରଣୟୀ ଦେଶକୁ ଗଁଡ଼ିଯାଏ । '“ସୀମିତେ ନିସୀମର ପୀରତି ଢାଳି'' ଓ 


୩୦ 


‹ ଧରଣୀ ମୁଖ ଚୁମି ଆବେଗ ଭରେ” ପଂକ୍ତି ଦୁଇଟି ଭାବ ପ୍ରବାହରେ ବାଧା ସୃଷ୍ଟିକରେ । 
ଏ ପ୍ରୀତି ଓ ମିଳନ ମାନବର ନା ପ୍ରକୃତିର ବା ସସୀମ ସହିତ ଅସୀମର ? ମାନବ ପ୍ରୀତି 
ଓ ବିଭୁପ୍ରୀତିର ସମନ୍ଵିତ ରୂପ ନିର୍ମଳା ଦେବୀଙ୍କ କବିତାର ପ୍ରତି ଛତ୍ରରେ ପ୍ରତିଫଳିତ । 
ଏହି ପ୍ରେମ-ପ୍ରଣୟକୁ ସାମଗ୍ରିକ ଦିଗରୁ କବି ଅନୁଭବ କରିଛନ୍ତି, ମର୍ମେ ମମେ ଉପଲବଛୁ 
କରିଛନ୍ତି । 
ନୈରାଶ୍ଯ 

ପ୍ରେମ କେବଳ ମିଳନର ସୌଧ ନୁହେଁ, ବିରହର ମ୍ଲାନ ଭୂମି ମଧ୍ୟ | ହରାଇବାର 
ଆଶଙ୍କା ଥ୍‌ଲେ ପାଇବାର ଉଲ୍ଲାସ ଓ ଉକୁଣ୍ଠା ବହୁଗୁଣିତ ହୁଏ । ଅଶ୍ୁ ନଥ୍ଲେ ହସର 
ମୂଲ୍ୟ ବୁଝିହୁଏ ନାହିଁ । ବିରହ ନ ଥ୍ଲେ ମିଳନ ନିଷ୍ପତ୍ତ ମନେହୁଏ । ଆଶା ଓ ନୈରାଶ୍ୟର 
ଦୋଳନ ମନରେ ସ୍ଵଣ୍ଠ କମଳ ଫ୍ରୁଟାଏ । କବି ନିମଳା ଦେବୀଙ୍କ ବହୁ କବିତାରେ 
ନୈରାଶ୍ୟର ଚିତ୍ର ପ୍ରକଟିତ ହୋଇଛି । ଏ ନୈରାଶ୍ୟ ପ୍ରଣୟ ରାଜ୍ୟରେ ପୁଣି ବ୍ୟକ୍ତିଗତ 
କ୍ଷେତ୍ରରେ ମଧ୍ୟ । 'ଦିନାନ୍ତେଂର ଦଶ ନମ୍ବର କବିତା ରେ ଯେପରି ଚିତ୍ରାଙ୍କନ କରିଛନ୍ତି 
ତାହା ନୈରାଶ୍ୟର ସୂଚନା ଦିଏ । ମହୁଲ ବଣରେ ଚଇତାଳି ଝଡ଼ ବହିଯିବା, ଳତାରେ 
ଫରଟିଥ୍‌ବା ସମସ୍ତ ପୁଷ୍ପକୁ ପେଷି ଦେବା, ବଣ ଉପର ଆକାଶରେ ମେଘ ମଲ୍ଲାର 
ଆତୁରରେ ଥରି ଉଠିବା ଇତ୍ୟାଦି ବ୍ୟଞ୍ଜନାତ୍ମକ ବଣ୍ଠନାରୁ ନୈରାଶ୍ୟର ସୂଚନା ମିଳେ । 


କବି ଅନୁଭବ କରନ୍ତି ବ୍ୟଥାଭାରରେ ସେ ଆକୁଳ ଓ ଭାରାକ୍ରାନ୍ତ । ସେ ବ୍ୟଥାର 
ଶେଷ ନାହିଁ । ଅବିରାମ ଭାବରେ ଯନ୍ତ୍ରଣା ଭୋଗୁଥୁବା ବ୍ୟକ୍ତିର ଜୀବନରେ କୁସୁମ 
ସୌରଭ ଯୁକ୍ତ ଚାନ୍ଦିନୀ ରାତ୍ରିର ପ୍ରୟୋଜନୀୟତା ଅବା କ'ଣ ? ତପ୍ତ ମରୁଭୂମିରେ ଉଚ୍ଚ 
ଆଶା ସୁଦୂର ପରାହତ । ଜୀବନର ଅଙ୍କ କଷାକଷି ପରେ ଭାଗଶେଷ ରହେ କେବଳ 
ବ୍ୟର୍ଥତା, ହାହାକାର, ବେଦନା ଓ ଲୁହ | । 


ସମଧମ ବଣ୍ଣନା ଅନ୍ୟ ଏକ କବିତାରେ ଦେଖ୍‌ବାକୁ ମିଳେ । ଜୀବନ ବେଉସା 
କରିବା ପରେ ଲାଭ କ୍ଷତିର ହିସାବ ନିକାଶ କରି କବି ଅନୁଭବ କରନ୍ତି, ତାଙ୍କର ଲାଭଘରେ 
କେବଳ ଶୂନ ଅଙ୍କଟିଏ ରହିଛି । କ୍ଷତି ଭାରରେ ଅବନତ ହୋଇ ନିର୍ମଳା ଦେବୀ ଆକ୍ଷେପ 
କରିଛନ୍ତି । ଭଶ୍ଵରଙ୍କୁ ପ୍ରଶ୍ନ କରିଛନ୍ତି, ଏପରି ପକ୍ଷପାତ ବିଚାର କାହିଁକି ? “କା ଲାଗି 
ବହଇ ଅମୃତ-ନଭ/ କାହା ଲାଗି ତୁଚ୍ଛା ଅଶ୍ରୁଧାର !' 


ମଣିଷ ମନେ ମନେ କଳ୍ପନାର ସୌଧ ଗଢ଼ି ଉଲ୍ଲସିତ ହୁଏ । ଭାବେ ନିତିଦିନ 
ସୁଖ ଆସ୍ଵାଦନ କରିବ । ଯେଉଁ ଫ୍ରୁଲ କେଉଁଠି ଫୁୁଟିନି ତାକୁ ସେ ପାଇବ । କଦମ୍ବ ମୂଳରେ 
ଯେଉଁ ଗୀତ କେବେହେଲେ ବାଜିନି ସେହି ରାଗିଣୀ ଝଙ୍କୃତ ହେଇ ଉଠିବ ବଂଶୀରେ । 


୩୧ 


ଅନନ୍ୟ ହେବ ସେ ଅନୁଭୂତିର ଉଲ୍ଲାସ । କିନ୍ତୁ ମଣିଷର କନ୍ପନା ବାସ୍ତବର ଦ୍ଵାହିରେ ଖଣ୍ଡ 
ବିଖଣ୍ଡିତ ହୁଏ । ସରଗର ଚାନ୍ଦ ତା'ର କୋମଳ ଜ୍ୟୋସ୍ନାକୁ ହରାଇ ବସେ, ସବୁ ସୁନ୍ଦର 
ଅସନା ହୋଇଯାଏ । ଜୀବନର ଯମୁନା ଉଜାଣି ବହେ । ଲାକ୍ଷାବୋଳା ରାଜପଥ କୁଆଡ଼େ 
ହଜିଯାଏ । ଅନନ୍ୟ ରାଗିଣୀ ଶୁଣିବାର ଅଭିଳାଷ ପରିବର୍ତେ ନୀରବ ବେଣୁକୁ ଦେଖ୍‌ବାକୁ 
ମିଳେ | ମୂଦୁ ତୁଳୀ- ତନରେ ଆଉ ନିଦ ହୁଏ ନାହିଁ । ବେଳାଭୂମି ପରେ ଶୋଇ ଶୋଇ 
କବି କେବଳ ତାରକାମାନଙ୍କୁ ଅବଲୋକନ କରନ୍ତି । କିନ୍ତୁ ମନ ଚାହେଁ ଦିଗନ୍ତର କୋଳରେ 
ସେ ମିଶି ଯାଆନ୍ତେ ଏବଂ ସେତେବେଳେ ଗୁଞ୍ଜରିତ ପୃଥ୍ବୀ ଦେଖ୍‌ ଆନନ୍ଦରେ ହାସ୍ୟ 
ପ୍ରକାଶ କରୁଥାନ୍ତା । କବିତାଟିରେ ନୈରାଶ୍ୟଭାବ ପ୍ରକଟିତ ହେଲେ ହେଁ କବିତ୍ସର 
ମର୍ଯ୍ୟାଦାରେ ରଵଦିମନ୍ତ । ନିମ୍ନୋକ୍ତ ଚାରୋଟି ପଂକ୍ତି ରୁ ଏହା ସ୍ପୃଷ୍ଟ ହୁଏ । 


“ଜୀବନ-ଯମୁନା ବହି ଚାଲେ ଏବେ ଉଜାଣି, 
ଲାକ୍ଷା-ବୋଳା ସରସୀ ସେ କାହିଁ ଗଲା କେଜାଣି, 
ନୀପତରୁ ତଳେ ବେଣୁ ଆଉ କାହିଁ ଆଳାପେ, 
ନିଦ ନ ଲାଗଇ ଆଉ ମୃଦୁ ତୁଳୀ-ତଳପେ !' ' ( ଦିନାନ୍ତେ-ପୃ ୩୯ ) 


'ଦିନାନ୍ତେଂର ଚଉତିରିଶ ନମ୍ବର କବିତାରେ ' ଗୁଞ୍ଜନ-ମୁଖର-୍ଷିତି' ରେ ହସ ଶୁଣିବାକୁ 
ଇଚ୍ଛା କରୁଥ୍‌ବାବେଳେ ଏ କଚାଳିଶ ନମ୍ବର କବିତାରେ ନିର୍ଜନତା ଚାହିଁଛନ୍ତି । ନୈରାଶ୍ୟ 
ଜର୍ଜରିତ ଚିତ୍ତରେ ଆଉ କଳରବ ତାଙ୍କୁ ଭଲ ଲାଗୁନାହିଁ । ବେଦନାପ୍ଲ୍‌ ତ ଚିତ୍ତ ଆଜି ଥକି 
ପଡ଼ିଲାଣି । ଶରୀର କ୍ଲାନ୍ତ ହେଲାଣି । ନୟନ ମଧ୍ୟ ଶ୍ରାନ୍ତିରେ ମୁଦି ହୋଇ ଆସିଲାଣି । 
ଜନ ପରିଜନ ଭରା ଏ ଦୁନିଆ ଆଉ ଭଲ ଲାଗୁନାହିଁ । ତେଣୁ ସେ ଅବସର ଚାହାନ୍ତି । 
କବିତାଟିରେ ନୈରାଶ୍ୟର ଭାବ ସୁସ୍ପଷ୍ଟ । 


କଳ୍ପନାର ଡୋରରେ କେତେ ଆଶା ସେ ମନରେ ବାନ୍ଧି ରଖ୍‌ଥ୍ଲେ ! ଭାବିଥ୍‌ଲେ 
ମନର ଗୋପନ ଆଶା ଚରିତାର୍ଥ ହେବ । କିନ୍ତୁ ଅକାଳ ବତାସରେ ସେହି ଆଶାର ଡୋର 
ଛିଡ଼ିଗଲା । ଆଶାର କଳିକାଟି ନଙ୍ଘୁଟୁଣୁ ତପ୍ତ ମନ ଭିତରେ ଝଡ଼ି ପଡ଼ିଲା । ହୃଦୟ 
କନ୍ଦରରେ ଶୋଣିତର ଧାରା ପ୍ରବାହିତ ହୋଇ ଉଛ୍ଛୁଳି ପଡ଼ିଲାଣି । ସେହି ରକ୍ତରେ କବିଙ୍କର 
ମାଜଣା ହେଉଛି । ଜୀବନରେ ତାଙ୍କର ଲାଭର ପ୍ରଶ୍ଵ ନାହିଁ । କେବଳ କ୍ଷତି ଦିନକୁ ଦିନ 
ବଢ଼ି ଚାଲିଛି । ନୈରାଶ୍ୟର ବୈଶାଖୀ ପବନ ବେଳକୁ ବେଳ ଖରତର ହେଉଛି । 
ବେଦନାର ଅନ୍ଧକାରରେ ଜୀବନ ଭରପୂର ହୋଇଛି । ସେ ଭାର ବହନ କରିବା ତାଙ୍କ 
ପକ୍ଷରେ ଅସହ୍ୟ ହେଲାଣି । କାନ୍ଦଣାକୁ ଯେତେ ନିରୋଧ କଲେ ବି ସେ ମନ ଭିତରେ 
ଉତୁରି ଉଠୁଛି । ଯନ୍ତ୍ରଣାର ମଝି ଦରିଆରେ ଜୀବନ ନୌ କାଟି ବୁଡ଼ି ଯିବାକୁ ବସିଲାଣି । 


୩୨ 


ଜୀବନଟା ସାରା ଆଖ୍‌ ଲୁହ ତାଙ୍କର ସାଥୀ । ବୀଣା ବାଜିବା ପୂର୍ବରୁ ବୀଣାର ତାର 
ଛିଡ଼ିଗଲା । ତେଣୁ ମନର ବେଦନା ମନରେ ରହିଗଲା । ବୈଶାଖୀ ପବନ ବହିବା, ବୀଣାର 


୨୮୫୧ ୨୬୯୧ ୨୮ * 


ତାର ବାଜିବା ପୂର୍ବରୁ ଛିଡିଯିବା ବଣ୍ଠନାରୁ ନୈରାଶ୍ୟ ସ୍ଵର ସ୍ପଷ୍ଟ ଜାଣିହୁଏ । 


ଯିଏ ପ୍ରକୃତ କବି, ତା'ର ଲେଖ୍ବା ହିଁ ଚରମ କାମ୍ୟ | ଲିଖନ ଅଭାବରେ ମନ 
ହାହାକାର କରି ଉଠେ । ପୁଣି ଏକଥା ମଧ୍ୟ ସତ୍ୟ ଯେ, ଲେଖନୀ ଧରିବା ମାତ୍ରେ 
ଲେଖା କାର୍ଯ୍ୟ ହୋଇଯାଏ ନାହିଁ । କବି- ଅନ୍ତରର ଆବେଗ ଅନୁଭୂତିକୁ ବ୍ୟକ୍ତ କରିବା 
ଏକ ବିଶେଷ ମୁହୂର୍ତ ଉପରେ ନିର୍ଭର କରେ । କବି ନିମଳା ଦେବୀ ଅନୁଭବ କରନ୍ତି 
ତାଙ୍କର ସେହିପରି ଦୁର୍ଦିନ ଆସି ପହଞ୍ଚିଛି । ଲେଖ୍‌ବା ପାଇଁ ଲେଖନୀ ଧରିଲେ ମଧ୍ୟ 
ଭାବନା ରାଜ୍ୟକୁ ଚିତ୍ତ ଯାଏ ନାହିଁ । ମନ ରୂପକ ବନରେ ଉଠୁଥ୍ବା ଝଞ୍ଜାରେ ସମସ୍ତ 
ଫୁଲଣା ଗୀତ ହଜିଯାଏ । ପୁନଶ୍ଚ ବେଳେ ବେଳେ ମନର ଭାବନା ରାଜି ଉଛୁଳି ପଡ଼ିଲେ 
ବି ଭାଷାର ଲହରୀମାଳା ମନ ପଥରୁ ଅପସରିଯାଏ | ରୁକ୍ଷ କାରାଗାରରେ ଆବଦ୍ଧ ହୋଇ 
ରହିଯାଏ । ଅନ୍ୟ ଭାଷାରେ କହିଲେ ଅନେକ ସମୟରେ ଲେଖ୍୍‌ବା ପାଇଁ ମନରେ 
ଭାବରାଜି ଜାଗ୍ରତ ହୁଏ; ମାତ୍ର ଭାଷାର ସ୍ଫୃରଣ ହୁଏ ନାହିଁ । ପ୍ରକାଶ ଅଭାବରୁ ଜାଗ୍ରତ 
ହୋଇଥ୍ବା ଭାବସମୂହ ମନ ରାଜ୍ୟରୁ ଅପସରିଯାଏ । ସଂସାର ଢେଉର ଆଘାତରେ 
ମନର ଭାବନା ସମୂହ ଚହଲି ଯିବାରୁ ଶବ୍ଦମାଳା ମଧ୍ୟ ଇତସ୍ତତଃ ହୋଇଯାଏ । ଭାବ 
ସମୂହ ଅପସରି ଯାଏ, ଶବ୍ଦମାଳା ଇତସ୍ତତଃ ହୁଏ, ଏହି ପରିପ୍ରେକ୍ଷୀରେ କ'ଣ କବିତା 
ରଚନା ସମ୍ଭବ କି ? କବି ଦୁଃଖରେ ମ୍ରିୟମାଣ ହୋଇ ଗାଇଛନ୍ତି, 


' ' କି ଲେଖ୍‌ବି ଆଉ ବିରସ ବିବଶେ 
କବିତାର ଫୁଲ ଫ୍ରୁଟଇ ନାହିଁ, 
ବେଳେ ବେଳେ ଆଖ୍‌ ଘୁମେ ହୂଏ ମୁଦି 
ନିଶୂନ ସରଣୀ ନିମି ଷେ ଚାହିଁ । ( ଦିନାନ୍ତେ ପ-୭୧) 


କବିତା ଲେଖା ଅଭାବରେ ନୈରାଶ୍ୟ ଜର୍ଜରିତ ହୋଇଥ୍ବା କବିଙ୍କ ମନ ତାଙ୍କୁ ଶୂନ୍ୟ 
ମନେ ହୋଇଛି । ବାହ୍ୟତଃ ବିଚାର କଲେ କବିଙ୍କ ସଂସାର ବିରାଟ । ବହୁପୁତ୍ର କନ୍ୟାଙ୍କର 
ଜନନୀ, ପୁଣି ବନ୍ଧୁ ବାନ୍ଧବଙ୍କ ସମାଗମ ସବୁ ସମୟରେ ଲାଗି ରହିଥାଏ । କୋଳାହଳମୟ 
ସଂସାରରେ ତାଙ୍କ ଜୀବନ ସରଣୀ ନିଶୂନ ମନେହେବା ଅର୍ଥ ଆଧୁନିକ ମାନବର 
ନିଃସଙ୍ଗତା ବୋଧ ନୁହେଁ । ଏ ନିଃସଙ୍ଗତା ଅର୍ଥ, ସଂସ୍ଥତି ପ୍ରାଚୁର୍ଯ୍ୟ ପାଇଁ ନୁହେଁ, ଏହା 
ପାଥଥ୍‌ବ ନୁହେଁ ତଥା ଇହ ଜଗତର ନୁହେଁ । ଏ ନିଃସଙ୍ଗତା ବୋଧ ତାଙ୍କ ମନର ଓ 
ଇହୋତ୍ତର । କବିତା ହେଉଛି କବିର ଅନ୍ତରଙ୍ଗ ସାଥୀ । ତା' ଅଭାବରେ ପାରାବାରର 


୩୩ 


ବିପୁଳ ଜଳ ଶୁଖ୍ଯାଇ ମରୁଭ୍ଧମିରେ ପରିଣତ ହୋଇଯାଏ । ତେଣୁ ଦୁଃଖ ଓ ଅଭିମାନରେ 
କବି କହିଛନ୍ତି, ଲେଖା ନ ହେଲେ ନାହିଁ, କଲମ ସେମିତି ପଡ଼ି ରହିଥାଉ । ମୋଟ 
ଉପରେ କବିଙ୍କର ଏ ନୈରାଶ୍ୟ କବିତା ରଚନା ଜନିତ ଅପା ଥୁବ ଆନନ୍ଦ ଲାଭ ନିମନ୍ତେ । 


ତରୁଲ୍ୟ ନିଃସଙ୍ଗତାବୋଧ ଓ ଶୂନ୍ୟ ତାର ଚିତ୍ର ଅନ୍ୟ ଏକ କବିତାରେ ଦେଖ୍‌ବାକୁ 
ମିଳେ । କେତେ ସଞ୍ଜ, ସକାଳ, ଦିନ, ରାତି, ଶାଳତରୁ ତଳେ କବି ଯାଇ ବସି ରହିଲେ 
କାହାର ଅମିୟ ବାଣୀ ଶୁଣିବା ପାଇଁ । କିନ୍ତୁ ଅମିୟବାଣୀ, ପରିବରେ ବଣର ସାଇ ସାଇଁ 
ଝାଞ୍ଜ ପବନ କାନରେ ବାଜିଲା । ନିର୍ଜୀବ ପଥର ସ୍ତ୍ରପ ଉପରେ, ସୁଆଁ ଲତା ମଧ୍ୟରେ 
କବି ନିଜକୁ ପ୍ରକାଶ କରିଛନ୍ତି । ଯୁଗ ଯୁଗର ବ୍ୟଥାକୁ ବୁକୁରେ ଧାରଣ କରି ବର୍ଷା, ଖରା, 
କାକର ସହି ଶୂନ୍ୟକୁ ଚାହିଁ ଯେପରି କେବଳ ନାହିଁ, ନାହିଁ, ନାହିଁ ସେ ଶୁଣୁ ଅଛନ୍ତି । 
ପୁନଶ୍ଚ ସେ ଅନୁଭବ କରନ୍ତି, ସେହି ନିର୍ଜନ ପ୍ରାନ୍ତରରେ କୌଣସି ଅଶ୍ରୁଳ କବିତା ତାଙ୍କୁ 
ଶୁଭିଯାଏ ଏବଂ କାହାରି ଆଖ୍‌ର ଲୁହ ସେହି ଲତାର ପ୍ରତି ପତ୍ରରେ ଝରି ପଡ଼େ । ଏହା 
ଦେଖ୍‌ ତାଙ୍କ ଓଠ ପ୍ରାନ୍ତରେ ଆବେଗମୟ ଭାଷା ସ୍ତମ୍ଭୀଭୂତ ହୋଇ ଯାଏ । କବିଙ୍କୁ ମନେହୁଏ 
ସମଗ୍ର ଧରଣୀରେ ସେ କେବଳ ଜଣେ ଅଛନ୍ତି । ଏକା ରହିଛନ୍ତି, ଆଉ କେହି ନାହାନ୍ତି । 
ବିରାଟ ଆକାଶ ରୂପକ ଗ୍ରନ୍ଥରେ ତାଙ୍କ ଜୀବନୀ ଲେଖା ହୋଇଛି । ନିଃସଙ୍ଗ ଜୀବନର 
କାହାଣୀ ମହାକାଳର ଭାଲପଟରେ ଲିପିବଦ୍ଧ ହୋଇ ରହିଥ୍ବ । ଯଦି କେହି ପଥୁକୀ 
ସେହି ବାଟ ଦେଇ କେବେ ଯାଏ ତେବେ ସେହି କେବଳ ସେ ନିଃସଙ୍ଗ ଜୀବନ କାହାଣୀକୁ 
ପଢ଼ିବ । ଏହି କବିତାରେ ପ୍ରୟୋଗ ହୋଇଥବା ନିଃସଙ୍ଗତା, ଶୂନ୍ଯତା ଇତ୍ୟାଦି ଶବ୍ଦରୁ 
ନୈରାଶ୍ୟବାଦର ସୂଚନା ମିଳେ । 


ଦିନାନ୍ତେଂର ତେସ୍ତରି ନମ୍ବର କବିତାରେ ନୈରାଶ୍ୟର ସ୍ରରୋତଟିଏ ଆଦ୍ୟରୁ ଶେଷ 
ପର୍ଯ୍ୟନ୍ତ ପ୍ରବାହିତ ହେଉଥ୍‌ବା ଲକ୍ଷ୍ୟ କରାଯାଏ । କବିଙ୍କ ଗୋପନ ମନରୁ ଯେଉଁ କବିତାର 
ସ୍ମ୍ୃରଣ ହେଉଛି ତାହା ଭୀରୁ କବିତା, ଭଲ୍ଲାସର ନୁହେଁ । ସାଗର ବୁକୁର ବୁଦ୍‌ବୁଦ୍‌ ସମୂହ 
ବେଳା ଭୂମିରେ ଆସି ଲୀନ ହୋଇଗଲା ପରି ବେଦନାର କବିତା ରାଜିକୁ ହୃଦୟରେ 
ଚାପି ରଖନ୍ତି । ଲତା ବୃନ୍ତରୁ ଫୁଲ ଝରି ପଡ଼ିବାର ଶବ୍ଦ ସେ ଶୁଣନ୍ତି । ବେଣା ବଣରେ 
ଝରି ପତୁଥ୍ବା ଶିଶିର ମାଳାଠାରେ କବି ଲୋତକ ବିନ୍ଦୁକୁ ଦେଖ୍‌ ପାରନ୍ତି । ନିର୍ଜନ ରାତ୍ରିରେ 
ଚନ୍ଦ୍ରବାକ ଦମ୍ପତିର କରୁଣ ଆଳାପ ଓ ଅଦୂର ପାଟରୁ ଝିଙ୍କାରିର କଟୁ ଝଙ୍କାର କଣ୍ଠ 
କୁହରରେ ଝଙ୍କୃତ ହୁଏ । ଏପରି ଏକ ନିଷାଦମୟ ପରିବେଶରେ ଧରଣୀ ପୃଷ୍ଠକୁ ରାତ୍ରି 
ନଇଁ ଆସେ । ପ୍ରତ୍ୟେକ ଘରୁ ଆଲୋକ ଲିଭେ । କବି ଅନୁଭବ କରନ୍ତି, ତାଙ୍କ ଦୁଆରକୁ 
ଶୂନ୍ୟକରି କାହାର ପାଦଧ୍ଵନି ହଜିଯାଏ । ଏଇ ଅନ୍ଧକାର ମଧ୍ୟରେ ତାଙ୍କର ସମସ୍ତ ଆଶା 
ଆନନ୍ଦ ଲିଭିଯାଏ । 


୩୪ 


ଅନ୍ୟ ଏକ କବିତାରେ ତତ୍ୁୁଲ୍ୟ ନୈରାଶ୍ୟର ଘୋର ଅନ୍ଧକାର ଦେଖବାକୁ ମିଳେ । 
ଜୀବନରେ ଅଦିନ କଳାମେଘ ଘୋଟି ଆସେ, ତା' ସହିତ ଉରାଳ ପବନ ମଧ୍ୟ | ମନର 
ସମସ୍ତ ବେଦନାକୁ ଧରି ରଖ୍‌ଥୁବା ଲୁହର ଭଣ୍ଡାର ଝରଣା ହୋଇ ବହିଯାଏ । ସମଗ୍ର 
ଆକାଶର ଘୋର ଅନ୍ଧକାର ମଧ୍ୟରେ ଚନ୍ଦ୍ର ତାରା ମୁହଁ ଲୁଚାଇ ରହି ଯାଆନ୍ତି । ଗଛ 
ଲତାର ପତ୍ର ଗହଳରୁ ବର୍ଷା ଛଳରେ ଲୁହଧାର ବହିଯାଏ । ଯାହା ବାସ୍ତବ ତାହା ଆଜି 
ସ୍ବପ୍ନରେ ପରିଣତ ହୋଇଛି । ସପନବଧୂ ମଥା ପାଖରେ ବସି ନୀରବ ଭାଷାରେ କଥା 
କହିଯାଏ । ଏହି ପରିପ୍ରେକ୍ଷୀରେ ଅନ୍ତର ମଧ୍ୟରୁ କରୁଣ ବିଳାପର ସ୍ଵର ନିଃସୃତ ହୁଏ । 
କାରଣ ଆଶାର ଦୀପ ଶିଖା ଲିଭି ଯାଇଛି ଓ ଭଗ୍ନ ମନରେ କେବଳ ଝୁରି ହେବା ହିଁ ସାର 
ହୋଇଛି । 

ବିଷାଦର ଚିନ୍ତାଧାରା ବହୁ କ୍ଷେତ୍ରରେ କବିଙ୍କ ମନରେ ପ୍ରକାଶ ପାଇଛି । କବିଙ୍କୁ 
ନଣ କୃଳ କେବଳ ବାଲି ଓ ଗୋଡ଼ିର ସମାହାର ତୁଲ୍ଯ ପ୍ରତିଭାତ ହେଉଛି । ଏହା ବ୍ୟତୀତ 
ଅନ୍ୟ କିଛି ଉଲ୍ଲାସ ବା ଆକର୍ଷଣ ନାହିଁ । ଯେଉଁ ପୁଳିନରେ କବିଙ୍କ ପାଦଚିହ୍ନ ପଡ଼ିଛି, 
ସେଇଠି ଦିନେ ତାଙ୍କର ପ୍ରେମାସ୍ପଦର ପଦ ଚିହ୍ନ ମଧ୍ୟ ଦେଖ୍‌ବାକୁ ମିଳୁଥ୍‌ଲା । ଆଜି 
ସେସବୁ ସ୍ମରଣ କରି ହୃଦୟ ଥରି ଉଠେ । କାରଣ ଜୀବନରେ ଫୁଟିଥ୍‌ବା ଫୁଲ ସବୁ ଝରି 
ଯାଇଛି, ନଭ କୂଳ ଶୂନ୍ୟ ହୋଇଛି | କବିଙ୍କ ଜୀବନ ବୀଣା ବେସୁରା ରାଗରେ କେବଳ 
ବାଜୁଛି । ନଭ କୂଳର ବାଲି, ଗୋଡ଼ି, ବୀଣାର ବେସୁରା ରାଗିଣୀ, ବିଷାଦ, ଶୂନ୍ଯତା 
ଇତ୍ୟାଦିର ବଣ୍ଠନା ନୈରାଶ୍ୟ ଭାବନାର ହିଁ ପ୍ରତୀକ । 


'ସୀମାନ୍ତେଂର କେତେକ କବିତାରେ ମଧ୍ୟ ନୈରାଶ୍ୟର ସ୍ଵର ସୁସ୍ପଷ୍ଟ । ଘନ, 
ନିବିଡ଼ ଅନ୍ଧକାରାଚ୍ଛନ୍ନ ନିଶୂନ ରାତିରେ ବାଆ ବତାସ ମାଡ଼ି ଆସେ । ଏପରି ଏକ 
ପରିବେଶରେ କବିଙ୍କ ଜୀଣ୍ଠ କୁଟୀର ପାଖକୁ ଆସି ଯଦି କେହି ବୀଣା ଝଟଙ୍କାରରେ ନିନାଦିତ 
କରି କବିଙ୍କୁ ସୁଖୀ କରିଯାଏ ତେବେ କାହାର ବା କ'ଣ କ୍ଷତି ହେବ ? କିନ୍ତୁ କବିଙ୍କ ଏଇ 
ଅବୁଝା ମନର କଥାକୁ କେହି ବୁଝେ ନାହିଁ । ବରଂ ନିରାଶା- ଆକୁଳ ସ୍ଵରରେ ମନରେ 
ବ୍ୟଥା ଭରି ଦେଇ ମନର ମଣିଷ ଦୂରକୁ ଚାଲି ଯାଆନ୍ତି । କବି ଅନୁଭବ କରନ୍ତି ତାଙ୍କ 
ମନରେ ଯେଉଁ ବ୍ୟଥା ଜାତ ହୁଏ, ତା'ର ସମାଧାନ ନାହିଁ | ତେଣୁ କବିଙ୍କ ମନରେ 
ନୈରାଶ୍ୟ ଭାବ ଘନୀଭୂତ ହୁଏ । 


ପୁଣି କେତେବେଳେ କବି ନିମଳା ଦେବୀ ଅନୁଭବ କରିଛନ୍ତି, ତାଙ୍କ ପ୍ରାଣ ସଖାଙ୍କ 
ପାଇଁ ସଜାଡ଼ି ରଖ୍ଥ୍ବା ସଜ୍ଫୁଲହାର ମଉଳି ଯାଉଛି । ରାତି ପାହିବାକୁ ହେଲାଣି । 
ତଥାପି ପ୍ରାଣସଖା ଆସୁ ନାହାଚ୍ତି କିମ୍ବା କବିଙ୍କ ନାମ ଧରି ଥରଟିଏ ହେଲେ ଡାକୁ ନାହାନ୍ତି । 
ଅଭିସାରିକା ବେଶରେ ସେ ପ୍ରତୀକ୍ଷାରେ ରହିଛନ୍ତି ପ୍ରେମାସ୍ପଦଙ୍କ ପାଇଁ । ମାତ୍ର ଆଖ୍‌ 


୩୫ 


ପାଣି ଆଖ୍‌ରେ ମରିଗଲେ ବି ସେ ଫେରୁ ନାହାନ୍ତି । କରୁଣାର ତରୀ ବାହି ନେବା ପାଇଁ 
ସତେ ଅବା ପ୍ରାଣ ସଖା ଭୁଲି ଯାଇଛନ୍ତି । ସେହି କରୁଣା ତରୀ ଏ କୃଳରେ ସେମିତି ପଡ଼ି 
ରହିଛି । ପ୍ରାଣସଖାଙ୍କ ନିମନ୍ତେ କବି ନିରତ ବୀଣା ବଜାଇ ଗୀତ ଗାନ କରୁଛନ୍ତି । ମାତ୍ର 
ତାଙ୍କ ପଦ ଶବ୍ଦ କବିଙ୍କ ପଥକୁ ଝଙ୍କୃତ କରୁ ନାହିଁ । ସଖାଙ୍କ ସାନ୍ନିଧ୍ୟ ଲାଭର ଆଶାଙ୍ରୁଲ 
କଳିକାବସ୍ଥାରୁ ଝଡ଼ି ପଡୁଛି । ସମୟ ଅତିକ୍ରାନ୍ତ ହେଉଛି, ଆଉ କ'ଣ ସେ ସତରେ ଆସି 
କବିଙ୍କୁ ଡାକିବେ ? ତୁଚ୍ଛାରେ ଅପକ୍ଷା କରିବା ବୋଧହୁଏ ତାଙ୍କର ଭାଗ୍ୟରେ ଅଛି । ଏପରି 
ଅନେକ ପ୍ରଶ୍ନ କବିଙ୍କ ମନରେ ଜାତ ହୋଇଛି । ତେଣୁ ନିରାଶର ଗୀତ ସେ ଗାଇଛନ୍ତି- 


' ନିରାଶାର ତାପେ ଆଶା ଫ୍ରୁଲ କଳି 
ଫୁଟିବା ଆଗରୁ ପଡ଼ିଲାଣି ଝଡ଼ି 
କେତେବେଳେ ଆଉ ଡାକିବ ହେ ସଖା 
ଲଗନ ଯାଉଛି ବିତି, 
ଜୀବନ କି ମୋର ହୋଇଥଲା କାଲି 
ବିଫଳେ ଚାହିଁବ ନିତି ।'' 
(କେତେବେଳେ ଆଉ-ସୀମାନ୍ତେ-ପୃ-୩୧) 
ଅନ୍ୟତ୍ର ଏହି ମର୍ମରେ କବି ବର୍ଣ୍ଣନା କରିଛନ୍ତି ଯେ, ସେ ଆଶାର ଭୂଇଁରେ କନ୍ପନାର 
ମଞ୍ଜ ବପନ କରିଥଲେ କିଛି ପୁଷ୍ପକ, ଫଳ ଲାଭ କରିବା ପାଇଁ । ମାତ୍ର ସେ ଆଶା ସୁଦୂର 
ପରାହତ ହେଲା । କାରଣ ଯେଉଁଠି ଅଙ୍କୁରୋଦ୍‌ ଗମ ହେବା ସମ୍ଭବ ନୁହେଁ । ସେଠି ପୁଷ୍ପ, 
ଫଳ ଲାଭ ହେବ ଅବା କିପରି ? ଏ ମରୁଭୂମିରେ ଚୁଚ୍ଛାରେ ଘୂରି ମରିବାରେ କିଛି ଲାଭ 
ନାହିଁ । ନିବିଡ଼ ଭାବରେ ମୁଦା ହୋଇଥବା ପ୍ରାଣସଖାଙ୍କ ସ୍ଵପ୍ନସୁମନ ମୁକୁଳିଲେ ସେ 
ଅଗ୍ରସର ହୁଅନ୍ତେ ଏବଂ ଶତ ଶତ ବାଧାବିଘ୍ନ ବନ୍ଧନକୁ ଏଡ଼ାଇ ଦେଇ ପାରନ୍ତେ ଓ ତାଙ୍କର 
ବନ୍ଦନା ଗୀତ ଗାଆନ୍ତେ । ସେ. ଆଦରରେ କବିଙ୍କୁ ଗୀତ ଶିଖାଇଲେ ସିନା ତାଙ୍କର 
ପ୍ରକୃତ ଅଚ୍ଚନା ହୁଅନ୍ତା । କିନ୍ତୁ ତାହା ହୋଇ ପାରୁ ନଥ୍‌ବାରୁ କବି ନୈରାଶ୍ୟରେ ମ୍ରିୟମାଣ 
ହୋଇ ପଡ଼ୁଛନ୍ତି । । 


ଜଣେ ଲେ ଖକଙ୍କ ପାଇଁ ଲେଖା ହେଉଛି ପରମ ସାଥୀ, ଚରମ ଆନନ୍ଦ 
ପ୍ରଦାୟକ । ଧାରାସ୍ରାବୀ ଲେଖନୀ ଯଦି ହଠାତ ମୂକ ହୋଇଯାଏ, ତେବେ ତାହା ଅଶେଷ 
କଷ୍ଟଦିଏ, ଦୁଃଖ ନୈରାଶ୍ୟରେ ମନ ଭାଙି ପଡ଼େ | ପୁଣି ଏ କଥା ମଧ୍ୟ ସତ ଯେ ବିନା 
କାରଣରେ ବେଳେ ବେଳେ ଏପରି ପରିବେଶ ଓ ପରିସ୍ଥିତି ଆସି ପହଞ୍ଚେ । ଶତ ଚେଷ୍ଟା 
ସନ୍ତେ ଲେଖକ ମନରେ ଆବେଗ ଓ ଲେଖ୍ବାର ପ୍ରବଣତା ଜାତହୁଏ ନାହିଁ । ପୁଣି ବେଳେ 


୩୬ 

ବେଳେ ଆବେଗ ଓ ପ୍ରବଣତା ପ୍ରାଣରେ ଜୁଆର ସୃଷ୍ଟି କଲେ ବି ଲେଖାର ସ୍ତୂରଣ ହୁଏ 
ନାହିଁ । ସେତେବେଳେ ପାଣିରୁ ଉଠି ଆସିଥ୍ବା ମାଛ ପରି ପ୍ରାଣରେ ବୈକଲ୍ୟ ସୃଷ୍ଟିହୁଏ 
ଓ ମନ ନୈରାଶ୍ୟରେ ଭାଙ୍ଗିପଡ଼େ । ଏହିପରି ଏକ ବିଷାଦମୟ ସମୟରେ କବି ଅନୁଭବ 
କରିଛନ୍ତି, ବଉଳର ସୁରଭି ଆଉ ପବନରେ ଭାସି ଆସୁନାହିଁ । ଜ୍ୟୋତ୍ସ୍ନା ଆଉ ହସି ହସି 
ତାଙ୍କୁ ଚାହୁଁ ନାହିଁ। ନୀଳ ମେଦୁର ଆକାଶରେ ରୂପସୀ ତୀରକା ଗଣ ଆଉ ଦୀପାଳି 
.ଜାଳୁ ନାହାନ୍ତି । ସଜଳ ବତାସ ମୃତ୍ୟୁର ଶୀତଳ ପରଶ ଢାଳି ଦେଉଛି । ମନ ବାତାୟନକୁ 
ଘନ କୁହୁଡ଼ି ଢାଙ୍କି ଦେଉଛି । ସନ୍ଧ୍ୟାବେଳର ସଳିତା ଆଲୁଅ ଲିଭି ଯାଇଛି ଓ ଶୂନ୍ୟକୁ 
ଚାହିଁ ଚାହିଁ ଆଖ୍‌ ପତା ନଇ ଆସୁଛି । ଧରଣୀ ବୁକୁର ବେଦନା ଓ ପ୍ରାସକୁ ବୁଝି ପାରି 
ଆକାଶ ଲୁହ ନିଗାଡ଼ି ପକାଉଛି । ଏହି ସମୟରେ ସଘନ ଗଗନର ଉହାଡ଼ରେ ରହି ବିଜୁଳି 
ଦିହୁଡ଼ି ଜାଳି, ଯଦି କେହି ତାଙ୍କ ଲୁହ ଜଜ୍ଜରିତ ଜୀବନର ଲେଖା ପଢ଼ନ୍ତା ତା ହେଲେ ସେ 
ଧରଣୀ ବୁକୁର ବେଦନାକୁ ଲେଖନୀରେ ଫ୍ରଟାଇ ପାରନ୍ତେ । ତାହା ହୁଅନ୍ତା କବିଙ୍କର 
ମାର୍ମିକ ଅଭିବ୍ୟକ୍ତି । ତାହାରି ସ୍ପଷ୍ଟୋକ୍ତି ପ୍ରକାଶ ପାଇଛି ନିମ୍ନୋକ୍ତ କବିତାରେ- 


“ତା' ହେଲେ ସିନା ମୁଁ ଅନ୍ତରେ ବୁଝି 
ଏ କ୍ଷିତି ବୁକୁର ବେଦନା ବୀଥ୍‌ । 
ଆକାଶର ଲୁହେ ମାଟିର ମହକେ 
ଲେଖ୍‌ ମୁ ଯାଆନ୍ତି ମରମ ଗୀତି ।! 
(ସୀମାନ୍ତେ-ପ୍‌-୧୧୭) 


କବି ଲେଖ୍‌ ନ ପାରିବା ଦୁଃଖରେ ଜର୍ଜରିତ । ସଚ୍ଚଳ ବତାସ, ଘନ କୁହୁଡ଼ି, ମୃତ୍ୟୁ ଶୀତଳ 
ସ୍ପର୍ଶ ଇତ୍ୟାଦି ଶଦ୍ଦ ସଂଯୋଜନାରୁ ନୈରାଶ୍ୟର ସୂଚନା ମିଳେ । ଜ୍ୟୋତ୍ସନାର ହସ, ବଉଳ 
ଫ୍ରୁଲର ସୌରଭ, ତାରକା ଦୀପ ଇତ୍ୟାଦିର ଅଭାବ ଦର୍ଶାଇ କବି ତଦନୁରୂପ ନୈରାଶ୍ୟର 
ଆଭାସ ଦେଇଛନ୍ତି । କବି ଅନୁଭବ କରିଛନ୍ତି, ଲେଖ୍‌ବା ପାଇଁ ପ୍ରାଣରେ ଆବେଗ, ସୂହା 
ଥ୍‌ଲେ ମଧ୍ୟ କେହି ତାଙ୍କ ହାତରୁ ଲେଖନୀକୁ ସତେ ଅବା ଜୋର କରି କାଢ଼ି ନେଇଛି । 


ମନର ମଣିଷଙ୍କ ପାଇଁ, ଭଶ୍ଵରଙ୍କ ପାଇଁ ଓ.ସାରସ୍ଵତ କର୍ମ ପାଇଁ କବି ମନରେ 
ବ୍ୟାକୁଳତା ଦେଖା ଦେଇଛି ଓ ଅପ୍ରାପ୍ତିରେ ମନରେ ବେଳେ ବେଳେ ନୈରାଶ୍ୟ ଦେଖା 
ଦେଇଛି । 


୩୭ 


ଆଶାବାଦ 


କିନ୍ତୁ ଏସବୁ ଦୃଷ୍ଟିରୁ ଶ୍ରୀମତୀ ନିର୍ମଳା ଦେବୀଙ୍କୁ ଜଣେ ନିରାଶବାଦୀ କବି ଭାବରେ 
ଆଖ୍ୟାୟିତ କରିବାର ଯଥାର୍ଥ ତା ନାହିଁ । ହୁଏତ କବି ସାମୟିକ ନୈରାଶ୍ୟ ଭାବଦ୍ଵାରା 
ଆଚ୍ଛାଦିତ ହୋଇଛନ୍ତି । ମାତ୍ର ତାହା ତାଙ୍କର ଅନ୍ତର୍ବାଣୀ ନୁହେଁ । କିମ୍ବା ତାଙ୍କ କାବ୍ୟ ସୌଧ 
ନୈରାଶ୍ୟର ସୁଦୃଢ଼ ପୃଷ୍ଠଭୂମି ଉପରେ ଦଣ୍ଡାୟମାନ ବୋଲି କୁହାଯାଇ ନପାରେ । କବିଙ୍କ 
ମନରେ ସାମୟିକ ନୈରାଶ୍ୟ ଭାବ ଦେଖା ଦେଇଥ୍‌ଲେ ମଧ୍ୟ ସେ ସମ୍ପୂର୍ଣ୍ଣ ଭାବରେ 
ଆଶା ହରାଇ ନାହାନ୍ତି । 


ସୀମାନ୍ତ'ର ' ଆଉ କିଆଁ ଅଭିମାନ ଗୋ ?' କବିତାରେ ପ୍ରଣୟ ପ୍ରବୀଣା 
କବି, ନିର୍ମଳା ଦେବୀ ବିଚ୍ଛେଦର ସୂଚନା ଦେବା ପ୍ରସଙ୍ଗରେ ଉଲ୍ଲେଖ କରିଛନ୍ତି ଯେ ନିର୍ଜନ 
ରାତି, ଅନ୍ଚକାର ପଥରେ ଆଉ ମିଳନର ଦୀପ ତଳୁନାହିଁ | ପୂରଣ୍ଠମା ଜହ୍‌ ଆଉ ସିନ୍ଛୁର 
ମୁଖକୁ ହରଷରେ ଅବଲୋକନ କରୁନାହିଁ । ଗନ୍ଧଯୁକ୍ତ ମଳୟ ପବନ ନୃତ୍ୟର ଛନ୍ଦ 
ହରାଇଲାଣି । ମନ୍ଦ୍ର ଧ୍ଵନିରେ ନିନାଦିତ ହେଉଥ୍ବା ବୀଣା ତନ୍ଦ୍ରାରେ ଆଚ୍ଛନ୍ନ ହେଲାଣି । 
ଏସବୁ ବର୍ଣ୍ଣନାରୁ ବିରହ ବେଦନାରେ ମର୍ମାହତ କବି ମାନସର ପରିଚୟ ମିଳୁଥ୍‌ଲେ ହେଁ 
ମିଳନର ଆଶା ସେ ସମ୍ପୂଣ୍ଠ ଭାବରେ ହରାଇ ନାହାନ୍ତି । ତେଣୁ ନୈରାଶ୍ୟର ଅନ୍ଧକାର 
ମଧ୍ୟରେ ଆଶାର ଦୀପାଲୋକକୁ ପରିକଳ୍ପନା କରି କବି କନ୍ଧଲୋକର ପୁଷ୍ପ ଲାଭ ନିମନ୍ତେ 
ସ୍ଵପ୍ନ ଦେଖଛନ୍ତି । ସେହି ସ୍ଵପ୍ନର ପୁଷ୍ପ ଯଦି ପ୍ରସ୍ଫଟିତ ହୁଏ ତେବେ କବିଙ୍କର ଚିତ୍ତ ଭ୍ରମର 
ବିହ୍ଵଳ ହୋଇ ମଧୁପାନ କରିବ । 


“ଦିନାନ୍ତେଂର ଚଉଷଠି ନମ୍ବର କବିତାରେ କବି ତଦନୁରୂପ ନୈରାଶ୍ୟ ପରେ 
ପୁଣି ଆଶାବାଦୀ ହୋଇ ନବ ଜୀବନ ଗଠନ କରିବାର ସ୍ଵପ୍ନ ଦେଖୁଛନ୍ତି । ତେଣୁ ସେ 
ଅନୁଭବ କରନ୍ତି, ଜୀବନ ଦୀପ ଲିଭିବା ବେଳ ଆସି ନାହିଁ । ଅର୍ଥୀତ୍ ତାଙ୍କ ଜୀବନର 
ଶେଷ ରାତି ଆସି ନାହିଁ, ନୂତନ ପରିବେଶରେ ନୂତନ ଜୀବନ ଗଠନର ପରି କଳ୍ପନା ସେ 
କରିଛନ୍ତି । ତାଙ୍କ ପ୍ରାଣନାୟକଙ୍କ ମନ୍ଦିର ଦୁଆରକୁ ଦୂରରୁ ଅବଲୋକନ କରି ସେ ତାଙ୍କର 
ସମସ୍ତ ଉପଚାର ନିବେଦନ କରିବେ । ଜଗତର କୋଳାହଳ ବନ୍ଦ ହୋଇଗଲେ ସେହି 
ଛବିକୁ ସେ ଧ୍ୟାନ କରି ମନର ସଞ୍ଚ୍‌ତ ସମସ୍ତ ବେଦନା ଓ ଗୁପ୍ତ ଗୁଞ୍ଜରଣକୁ ବ୍ୟକ୍ତ କରିବେ । 
ବିରହ ପରେ ପୁଣି ମିଳନର ପରିକଳ୍ପନା କରି କବି ଗାଇଛନ୍ତି- 


'' ବିରହ ଯମୁନା ତଟେ ବଢାଇବି 
ମୋ କର-କଙ୍କଣ ସଜନୀ ' ' 


୩୮ 


ସାରା ଜଗତରୁ କବି ଅବଜ୍ଞା ଓ ଶତ୍ରୁତା ପାଇଛନ୍ତି । ସମସ୍ତେ ତାଙ୍କୁ ଶତ୍ରୁପରି 
ବ୍ୟବହାର କରିଥ୍‌ବାରୁ ଜୀବନ ଧାରଣ କରି ବଞ୍ଚୁ ରହିବା କଷ୍ଟକର ବୋଧ ହେଉଛି । 
ତଥାପି କବି ଦୁଃଖରେ ଭାଙ୍ଗି ନପଡ଼ି '‹ ତାଙ୍କର ପ୍ରାଣନାୟକ ତଥା ଜୀବନସଖାଙ୍କ ଉପରେ 
ଆସ୍ଥା ସ୍ଥାପନ କରିଛନ୍ତି । ତେଣୁ କୋଟି ଅପମାନକୁ ସେ ଆଉ ଖାତିର କରି ନାହାନ୍ତି । 
ତାଙ୍କ ପଦ୍ମ ପାଦ ପାଖରେ କବିଙ୍କ ପାଇଁ ଯଦି ଟିକିଏ ସ୍ଥାନ ଥ୍ବ ତେବେ ସେହି ଆଶାରେ 
ସେ ନିଜର ଅଲୋଡ଼ା ପ୍ରାଣକୁ ବାହ ନେବେ । ପ୍ରାଣ ନାୟକ ହେଉଛନ୍ତି କବିଙ୍କର ଆଶା, 
ଆଶ୍ଵାସନା ଓ ବିଶ୍ଵାସ । ତାଙ୍କ ଉପରେ ଆସ୍ଥା ଥ୍ବାରୁ ସେ ଜୀବନ ଧାରଣ କରି ରହିଛନ୍ତି 
ଓ ଆଶା କରିଛନ୍ତି ଜୀବନ ମରୁକୁ ଅତିକ୍ରମ କରି ଚାଲିଯିବେ । କବିଙ୍କ ଅବୟବ ଶିଥ୍‌ଳ 
ହୋଇଛି , ଶ୍ଵାସ ତପ୍ତ ହୋଇଛି । ତଥାପି ବନ୍ଧୁ ତାଙ୍କୁ କୋଳକୁ ତୋଳି ନେବେ ବୋଲି 
ସେ ଆଶା ପୋଷଣ କରିଛନ୍ତି । କବିତାଟିରେ କବି ବାରମ୍ବାର ସୂଚାଇଛନ୍ତି ଯେ ଦୁନିଆରୁ 
ସେ ରାଗ, ରୋଷ, ଗାଳି ଓ ଭୁକୁଟିକୁ ହଁ କେବଳ ପାଇଛନ୍ତି । ଏପରି ଭାବନା କବିଙ୍କ 
ମନକୁ କାହିଁକି ଆସିଛି ତାହା ଅନୁଧ୍ୟାନର ବିଷୟ । ହୁଏତ ବ୍ୟକ୍ତିଗତ ଜୀବନରେ କେଉଁଠି 
କିଛି ଅଭାବ ରହି ଯାଇଥ୍‌ବ । ଅବଚେତନ ମନର ଅଭାବବୋଧ ଏପରି ରୂପ ନେଇଥାଇ 
ପାରେ । ସମ୍ଭବତଃ ସ୍ନେହ ଦେଇ ପ୍ରତିବଦଳରେ ଆଶାନୁରୂପ ସ୍ନେହ ସେ ପାଇ ନାହାଟ୍ତି । 
କବିଙ୍କର ମମତାମୟୀ ପ୍ରାଣ ସେଥ୍ପାଇଁ ବିଳପି ଉଠିଛି । ମାତ୍ର ଆଶାବାଦୀ କବି ମାନସ 
ସେଥ୍‌ରେ ଭାଙ୍ଗି ପଡ଼ିନାହିଁ । ତେଣୁ ତାଙ୍କ ପ୍ରାଣମିତ ପାଖରେ ସେ ଅଳି କରିଛନ୍ତି, ସ୍ନେହ, 
ମମତାର ସ୍ନିଗ୍ଧ ଜଳରେ ସେ ସବୁ ଦୁଃଖ, ଗ୍ଲାନିକୁ ଧୋଇ ଦେବା ପାଇଁ, ତାହା ହିଁ କବିଙ୍କୁ 
ଦେଇ ପାରିବ ପରମ ତୃପ୍ତି ଓ ଅଶେଷ ଆନନ୍ଦ । କବିତାଟିର ଶେଷ ଦୁଇ ପଂକ୍ତି ଏହିପରି - 


““ ତୁମରି ସ୍ିଗୁ ନୀର ଧାରେ ଦେଲେ ଧୋଇ 
ଶାନ୍ତିରେ ମୁଁ ଯେ ପଲକେ ପଡ଼ିବି ଶୋଇ ।'! ( ଦିନାନ୍ତ-ପୃ ୭୪) 


“ସୀମାନ୍ତେଂର 'ନ ପାଇବା ଯାଏ” କବିତାଟି ମଧ୍ୟ ଏଇ ଭାବଧାରା ଉପରେ 
ଆଧାରିତ । ପୃଥ୍‌ବୀରୁ ଦୁଃଖ, ଅବସାଦ, ଗ୍ଲାନି ପାଇ ମଧ୍ୟ କବି ପରମ ପୁରୁଷ 
ଭଗବାନଙ୍କଠାରୁ ବିଶ୍ଵାସ ହରାଇ ନାହାନ୍ତି । ତାଙ୍କ ସହିତ ମିଳିତ ହେବାର ଅଦମ୍ୟ ଅଭିଳାଷ 
ଦିନେ ନା ଦିନେ ଚରିତାର୍ଥ ହେବାର ବିଶ୍ଵାସ ତଥାପି ଅତୁଟ ରହିଛି ¦ ତାଙ୍କରି ପାଦ ଧୂଳି 
ପାଇବା ଆଶାରେ ସେ ସମଗ୍ର ପୃଥ୍ବୀ ଘୂରି ବୁଲୁଥ୍‌ବେ । ଦୁଃଖ, ଅବସାଦକୁ ପଛରେ 
ଥୋଇ ଦେଇ ସେ କେବଳ ଆଗକୁ ପାଦ ବଢ଼ାଇବେ । ତାଙ୍କ ସହିତ ମିଳିତ ହେବା ପାଇଁ 
ହୁଏତ ଜନ୍ମ ପରେ ଜନ୍ମ ବିତିଯାଇପାରେ । କୋଟିଏ ଥର ଜୀବନଂ- ଫୁଲ ଫ୍ରୁଟି ପୁଣି ଝରି 
ଯାଇପାରେ ଯେପରି ବାରମ୍ବାର ପୂର୍ବ ଦିଗରେ ସୂର୍ଯ୍ୟ ଉଦୟ ହୋଇ ପଶ୍ଚିମରେ ଢଳିଯାଏ 


୩୯ 


ଓ ପୁନର୍ବାର ପୂର୍ବରେ ଆବିଭୂତ ହୁଏ । ନିତି ନିତି କବି ସେହି ଅଜଣା ପ୍ରଣୟୀଙ୍କ 
ଉଦ୍ଦେଶ୍ୟରେ ପ୍ରୀତିର ଆରତି ଜଳାଇ ବିରହ ବେଦନାରେ ତାଙ୍କୁ ଖୋଜି ହୂ ଅନ୍ତି । କିନ୍ତୁ 
ମିଳନର ତାରା-ବତୀ ତାଙ୍କ ଘରେ ଜଳେ ନାହିଁ କି ତାଙ୍କ ମନର ସାଧ ମେଣ୍ଟେ ନାହିଁ । 
ତଥାପି କବି ନିଜର ବିଶ୍ଵାସଠାରେ ଆସ୍ଥାବାନ୍‌ । ତାଙ୍କ ସହିତ ମିଳିତ ନ ହେବା ପର୍ଯ୍ୟନ୍ତ 
ଏମିତି ସେ ଦିନ ପରେ ଦିନ୍କ ରାତି ପରେ ରାତି, ଜନୁ ପରେ ଜଢନୁ ବିତାଇ ଦେବେ | 
ଘୂରି ଘୂରି ଦିନେ ନା ଦିନେ ତାଙ୍କୁ କବି ପାଇବେ | ଏଇ ଆତ୍ବ୍ବିଶ୍ଵାସର ସ୍ଵର ଝରି ଆସିଛି 
ଉକ୍ତ କବିତାରୁ । କାମନା ପୂରଣ ନହେଲେ ବାରମ୍ବାର ଜନ୍ମଲାଭ କରିବା ବିଷୟ 
ହିନ୍ଦୁମାନଙ୍କର ଧର୍ମ ଧାରଣାରେ ସଂଜୀ ବିତ ରହିଛି । 


ବିଭୁଙ୍କ ଦର୍ଶନ ବିନା କବିଙ୍କ ପ୍ରାଣ ବିଳାପ କରିଛି । ସେ ଅନୁଭବ କରିଛନ୍ତି 
ପ୍ରଭୁ ତାଙ୍କୁ ଦଶନ ଦେବାରେ ଅତି ନିଷ୍ଠୁର ହୋଇଛନ୍ତି । କବିଙ୍କୁ ଅତି ଦୀନ, ହୀନ ମନେ 
କରି ପ୍ରଭୁ ତାଙ୍କୁ ଅବଜ୍ଞା କରିଛନ୍ତି । ସମଗ୍ର ଭୂଲୋକକୁ ଆଲୋକରେ ଉଦୂଭାସିତ କରୁଥ୍‌ଲେ 
ହେଁ କବିଙ୍କ ପାଇଁ ଅସରନ୍ତି ପଥକୁ ସେ କେବଳ ଘନ କୁହୁଡ଼ି ଓ ଅନ୍ଧକାରରେ ଆଚ୍ଛନ୍ନ 
ରଖ୍‌ ଛନ୍ତି । କିନ୍ତୁ ପ୍ରଭୁ କବିଙ୍କ ପ୍ରତି ଘୋର ନିର୍ମମ ହେଲେ ହେଁ ସେ ନୈରାଶ୍ୟର ନଦୀ 
ସ୍ରୋତରେ ଆଶାର ନୋକା ଚାଳନା କରୁଛନ୍ତି। ତାହାରି ସ୍ପଷ୍ଟୋସ୍ତି ପ୍ରକାଶ ପାଇଛି 
ନିମ୍ନୋକ୍ତ ପଂସ୍ତିରେ । 


‹ ଯେଣେ ଚାହେଁ ତେଣେ ଅସରା ସରଣୀ 
ନିବିଡ଼ କୁହେଳି ଭରା ଖାଲି, 
ତଥାପି ନିରାଶା ତଟିନୀ ସୁଅରେ 
ଆଶା ତରୀ ମୋର ନିଏ ଚାଳି ।'' (ବର୍ତୂରାଗ-ପୃ୧୮) 


ତେଣୁ କୁହାଯାଇ ପାରେ ଯେ କବି ନୈରାଶ୍ୟର ସ୍ରୋତରେ ଭାସି ଯାଇ ନିଜର ସତ୍ତା 
ହରାଇ ନାହାନ୍ତି । ବରଂ ସେ ନୈରାଶ୍ୟର ଜଳରାଶି ମଧ୍ୟରୁ ନିଜକୁ ଉଠାଇ ଆଣି 
ଆଶାବାଦର କିନାରା ଧରି ପାରିଛନ୍ତି । 


ବିରହ ମିଳନ 
ମିଳନର ଅନ୍ୟ ଦିଗଟି ବିରହ । ପ୍ରଣୟର ପାଖେ ପାଖେ ମିଳନ ଓ ବିରହ, 
ଉଭୟ ଛାଇ ପରି ରହିଥାନ୍ତି । ମିଳନ-ବିରହ, ହସ-କାନ୍ଦର ମିଶ୍ରିତ ଉଦ୍ୟାନରେ | ପ୍ରଣୟ 


କୁସୁମ ଅଧ୍କ ସୁନ୍ଦର ଦିଶେ | ପ୍ରଣୟୀ କବି ନିମମଳା ଦେବୀଙ୍କ କାବ୍ୟ ଚେତନାରେ ବିରହର 
କମନୀୟ ରୂପ ଅନେକ କବିତାରେ ପ୍ରକଟିତ ହୋଇଛି । କବି ଅନୁଭବ କରନ୍ତି, ପ୍ରେମାସ୍ପଦ 


୪୦ 


ବୀଣା ବଜାଇ ବେଦନାର ଗୀତ ଗାଇ ଉଦାସ ଭାବରେ ଚାଲି ଯାଆନ୍ତି । ତାଙ୍କର 
ପ୍ରତ୍ୟାବର୍ନରେ, ବରଷା ରାତିରେ କବିଙ୍କ ଆଖ୍‌ରେ ଲୁହ ଆସିଯାଏ, ପୁଣି ନୀରବରେ 
ଲୁହ ଥମିଯାଏ । ପାଖକୁ ନ ଆସି ଦୂରରେ ଥାଇ ସେ କେବଳ ଆହ୍ଵାନ କରନ୍ତି । ମନ 
ବାତାୟନରେ ଅତୀତର ମିଳନ ସ୍ଲତି ଆକାରରେ ଉବ୍କିମାରେ । ବିରହ ବ୍ୟଥାରେ ଭାଷା 
ମୂକ ହୋଇଯାଏ । ବିରହର ବ୍ୟାକୁଳତାରେ ଆଖ୍‌ରେ କାରୁଣ୍ୟ ଓ ହୃଦୟରେ ହା ହୁତାଶ 
ଭରିଯାଏ । ସେଇ ଦୁଃଖ ଭିତରେ ନିର୍ଜନରେ କବି ପ୍ରଣୟୀ ପୁରୁଷଙ୍କୁ ଅବଲୋକନ କରନ୍ତି । 
ନିମ୍ନୋକ୍ତ ପଂକ୍ତିରୁ ତାହାର ସୂଚନା ମିଳେ । 


‹ ଆକୁଳ ବିରହର ହୁତାଶ ଭରି ବୁକେ 
କା ଛବି ନିରଜ୍ଚନେ ହେରଇ ନତ ମୁଖେ ।' ' 
( ଦିନାନ୍ତେ-ପୃ ୬୧) 


କବିଙ୍କ ମନର ଦୁଃଖ ରାତ୍ରିର ସମୀରଣ ସହିତ ଶୂନ୍ୟରେ ମିଶିଯାଏ । 


'ଦିନାନ୍ତେଂର ଅନ୍ୟ ଏକ କବିତାରେ ବିରହର ଚିତ୍ର ଭିନ୍ନ ରୂପରେ ଦେଖ୍‌ବାକୁ 
ମିଳେ । ଯାହାଙ୍କ ପାଇଁ କବି ପ୍ରାଣରେ ବିରହର ବେଦନା ଅନୁଭୂତ ହୁଏ ସେ ବିଦେହୀ 
ଅଥବା ଇହ ଜଗତର ଜଣେ ସଂସାରୀ, ତାହା ସ୍ପଷ୍ଟ ହୁଏନାହିଁ । ମାତ୍ର ତାହାଙ୍କର ବିରହ 
ନଦୀରେ କବି ନିଜର ଜୀବନ ତରଣୀ ବାହି ନିଅନ୍ତି । ଏମିତି ଭାବରେ ଦିନ ରାତି 
କଟିଯାଏ । ଚନ୍ଦ୍ର ଆକାଶକୁ କୋମଳ ଜ୍ୟୋତ୍ସ୍ନାରେ ମଣ୍ଡି ଦିଅନ୍ତି । ଏହି କୀର୍ତିକୁ ଅବଲୋକନ 
କରି କବି ନୟନରୁ ଲୋତକ ଝରାନି | 'ତବ କୀରତି ହେରି' ପଦ ସଂଯୋଜନାରୁ ମନେ 
ହୁଏ କବି ନିର୍ମଳା ଦେବୀ ଭଗବାନଙ୍କ ସୃଷ୍ଟିକୁ ଲକ୍ଷ୍ୟ କରି ଏହା ବଣ୍ଠନା କରିଛନ୍ତି । ଚନ୍ଦ୍ର 
ବା ଜ୍ୟୋତ୍ସ୍ନା ଭଗବାନଙ୍କ ସୃଷ୍ଟିର ସଙ୍କେତ ବହନ କରେ । ମାତ୍ର କବିତାଟିର ଅନ୍ୟ ବଣ୍ଣନାରୁ 
ଏହା ବିଭୁ ବା ମାନବ କାହା ଉଦ୍ଦେଶ୍ୟରେ ରଚିତ ବୁଝି ହୁଏ ନାହିଁ । ମନ୍ଦ ମଳୟ ଯଦି 
କେବେ ପ୍ରବାହିତ ହୁଏ, ଲତାରେ ଯଦି ପୁଷ ବିକଶିତ ହୁଏ, କବି ଦକ୍ଷିଣ ଦିଗରେ ବସି 
ମୂଦୁ ସମୀରଣକୁ ଆ ସ୍ଵାଦନ କରିବେ । ମାତ୍ର ପୂର୍ବ ସ୍ମତି କବିଙ୍କ ମନରେ ଜୀର୍ଗ୍ରତ ହେଲେ 
ତାଙ୍କ ଆଖ୍‌ ଲୁହରେ ସଜଳ ହୋଇ ଉଠିବ | ବିରହ ତାପରେ ଦଗ୍ଧୀଭୂତ ହୋଇ ସମସ୍ତ 
ସୁଖକୁ ଭୁଲି ଚରମ ଦୁଃଖରେ କେବଳ ସେ ପୃଥ୍୍‌ବୀରେ ବଞ୍ଚ୍‌ ରହିଛନ୍ତି । ତଥାପି ବିରହକୁ 
ପୀୟୂଷ ମନେ କରି ତାହାକୁ ଆସ୍ଵାଦନ କରିବାର ଯେଉଁ ପ୍ରୟାସ ସେ କରିଛନ୍ତି ତାହା 
ଅଭିନନ୍ଦନୀୟ । କବି ବର୍ଣ୍ରନା କରିଛନ୍ତି ବିରହର ଅନୁଭବ ଅତୁଳନୀୟ । ତାହା ମନର 
ଅନ୍ଧକାରକୁ ଦୂର କରିଦିଏ । “ଦିନାନ୍ତେଂର ଚଉବନ ନମ୍ର କବିତାର କେତୋଟି ପଂକ୍ତି 
ଏଠାରେ ଉଦ୍ଦାର କରବା ଅପ୍ରାସଙ୍ଗିକ ହେବ ନାହିଁ । 


୪୧ 


‹‹ଏହି ଦଗଧ ବୁକେ ତବ ବିରହ ଦାନ, 
ଢାଳି ପୀୟୂଷ ଧାରା ସିକ୍ତ କରୁ ଏ ପ୍ରାଣ 
ସେ ଯେ ଅତୁଳ ଚିର ନାହିଁ ଉପମା ତା'ର 
ଦେଉ ତୁଟାଇ ମୋର ମୋହ କଳୁଷ ଗାର, 
ଏ ମୋ ଅନ୍ତରେ ଭାତି ସେଇ ଆଲୋକ ମାଳା, 
ଦେଉ ନିଭାଇ ଘନ ଘୋର ତିମିର ଜ୍ଵାଳା ।'' 


ଅନ୍ୟ କେଉଁ କବିତାରେ କବିଙ୍କ ବିରହ ଅନୁ ଭୃତିକୁ ଭିନ୍ନ ରୂପରେ ଆମେ ଭେଟୁ । 
ଚେତନା ରାଜ୍ୟରେ କବି ଅନୁଭବ କରନ୍ତି, ଦୀପଲିଭି ଗଲେ ତାଙ୍କର ଶୂନ୍ୟ କୁଟୀରକୁ 
ଅନ୍ଧକାର ଘୋଟି ଆସେ । ବାତୁଳ ପବନ ଆସି ତାଙ୍କର କଳ୍ପନାର ଧୂଳି ଘରକୁ ଭାଙ୍ଗଦିଏ । 
ବାତାୟନରେ ଝୁଲୁଥ୍‌ବା ଲତା ଓ ପୁଷ୍ପଗୁଚ୍ଛକୁ ଫିଙ୍ଗିଦିଏ । ଏ ସବୁର ବର୍ଣ୍ଣନାରୁ ବିଷାଦ 
ତଥା ବିରହର ସୂଚନା ମିଳେ । ପୁନଶ୍ଚ କବି, କବିତାର ପରବର୍ତୀ ପଦରେ ସ୍ପଷ୍ଟ କରି 
ଦେଇଛନ୍ତି ଯେ ସେ ବିରହର ଦୁଃଖକୁ ନେଇ ଏକା ଫେରି ଆସିଛନ୍ତି ଓ ବାଟରେ ଚିହ୍ନା 
ଛବି ଅର୍ଥାତ୍‌ ଆପଣା ଲୋକକୁ ହରାଇ ଆସିଛନ୍ତି । ତେଣୁ ନିର୍ଜନ କୁଟୀରରେ ଏକାକୀ 


ରହି ଅତିଷ୍ଠତା ଭିତରେ କବି ଗାଇଛନ୍ତି-- 


‹ନିର୍ଚନ କୁଟୀରଟିରେ ଏକାକୀ ନ ପାରେ ରହି, 
ଦୂରୁ ଦିଶେ କାର ଆଖ୍‌ ମୂକ ଭାଷା ଯାଏ କହି ।' 
( ଦିନାନ୍ତେ-ପୃ ୬୩) 


ନିଜନ କୁଟୀରରେ ଏକାକୀ ରହି କବି ପ୍ରିୟତମଙ୍କ ଉଦ୍ଦେଶ୍ୟରେ ପ୍ରୀତି ବୋଳା 
ପ୍ରଣତି ଜଣାନ୍ତି ଓ ତାଙ୍କୁ ଅମିୟ କଥା ଶୁଣାଇବାକୁ ଅନୁରୋଧ କରନ୍ତି । ପ୍ରିୟତମ ଥରେ 
ମାତ୍ର କରୁଣାଭରା ପ୍ରୀତିର ଚାହାଣି ଢାଳି ଦେଲେ କବିଙ୍କର ସକଳ ବ୍ୟଥା ଲୋତକରେ 
ଧୋଇଯିବ । ଥରେ ଯଦି ତାଙ୍କର କମଳ କୋମଳ ହାତର ସ୍ପର୍ଶ ପାଇବେ ତେବେ ଅସୀମ 
ଆଶା ଚରିତାର୍ଥ ହୋଇଯିବ । କବି ବିରହ ଦୁଃଖରେ ଜର୍ଚ୍ଚରିତ ହେଉଥ୍‌ଲେ ହେଁ ମିଳନ 
ପାଇଁ ଅସୀମ ଆଶା ପୋଷଣ କରିଛନ୍ତି । 


କବି କେତେବେଳେ ମିଳନ ଆଶା ପୋଷଣ କରିଛନ୍ତି ତ କେତେବେଳେ ବିରହ 
ଦୁଃଖରେ ଭାଙ୍ଗି ପଡ଼ିଛନ୍ତି । ବିରହର ବିଭିନ୍ନ ରୂପକୁ ସେ ଟିକିନିଖ୍‌ କରି ଅନୁଧ୍ୟାନ କରି ˆ 
କହିଛନ୍ତି ଯେ ତାଙ୍କ ବିନା କବି ଆଉ ଅଧ୍କ ସମୟ ଏକାକୀ ରହି ପାରିବେ ନାହିଁ । 
“ସୀମାନ୍ତେଂର 'ଜାଗରେ ଜାଗ ଦର ପାଶୋରା ଗାନ' କବିତାରେ କବି ବର୍ଣନା କରିଛନ୍ତି 
ଆକାଶରେ ଘନ ମେଘ ଢାକି ହୋଇଯାଏ । ଏଇ ସମୟରେ କେଉଠୁ ମୁରଲୀ ଧ୍ଵନି 


୪୨ 


ଭାସି ଆସେ, ତଟିନୀ ବୁକୁରେ ମୂଦୁ ଲହରୀ ଲୀଳା କରେ | ଏହି ପରିବେଶରେ ମନର 
ମଣିଷ କଳ୍ପନାରେ ଆସି ପହଞ୍ଚ୍‌ ଯାଆନ୍ତି । କବି ଇଚ୍ଛା ପ୍ରକାଶ କରିଛନ୍ତି, ବାଦଲର 
ଭେଳାରେ ଚଢ଼ି ନୀଳ ବୀଚିକୁ ଅତିକ୍ରମ କରି ମନର ମଣିଷଙ୍କ ପାଖରେ ପହଞ୍ଚୁଯିବେ ଓ 
ମିଳନ ସୁଖରେ ମଜିଯିବେ ! କାରଣ ତାଙ୍କ ବିନା ଆଉ ଅଧ୍କ ସମୟ ଏକାକୀ ରହିବା 
କବିଙ୍କ ପକ୍ଷରେ ସମ୍ଭବ ହେଉ ନାହିଁ । 


ଦୁଃଖରେ ଭାଙ୍ଗି ପଡ଼ୁଥ୍‌ଲେ ହେଁ ପୁଣି ମିଳିତ ହେବାର କ୍ଷୀଣ ଆଶା ତାଙ୍କ ମନରେ 
ଉଙ୍କି ମାରୁଛି । ଅନ୍ଧକାରମୟ ନିର୍ଜନ ରାତିରେ ଆଉ ଦୀପ ଜଳେ ନାହିଁ । କବି “ଆଉତ 
ଗୋ ଦୀପ ଜଳେନା' ଯେଉଁ ପଦଟି ବ୍ୟବହାର କରିଛନ୍ତି ତାହା ମିଳନର ଅଭାବ ଅର୍ଥରେ 
ହୁଁ ପ୍ରୟୋଗ ହୋଇଛି । ସେହିପରି ଗନ୍ଧମଳ ୟ ଛନ୍ଦ ହରାଇବା, ପୂର୍ଣ୍ିମା ଶଶୀ ସିନ୍ଧୁ ବକ୍ଷରେ 
ଆବିଭ୍ଭାବ ନ ହେବା, ମୂଦୁ ଧ୍ଵନିରେ ନିନାଦିତ ହେଉଥ୍ବା ବୀଣା ନୀରବ ରହିଯିବା ଇତ୍ୟାଦି 
ପଦ ସଂଯୋଜନା ବିଚ୍ଛେଦର ଭାବବ୍ୟଞ୍ଜକ ହୋଇଛି । ମରି ଯାଉଥ୍‌ବା ଆଶା ପର 
ମୁହୂର୍ତରେ ପୁଣି ଚେଇଁ ଉଠୁଛି । କବି କହୁଛନ୍ତି, ତାଙ୍କ ସ୍ବପ୍ନର କୁସୁମ ଯଦି ସତରେ ପ୍ରସ୍ତୃଟିତ 
ହେବ ତେବେ ବିତ୍ତ ଭ୍ରମର ବିହ୍ବଳିତ ହୋଇ ପ୍ରଣୟ ମଧୁକୁ ଲୁଣ୍ଠନ କରି ପାନ କରିବ । 
କବି କେବଳ ମନର ମଣିଷଙ୍କର ଥରଟିଏ ଦର୍ଶନ ଚାହିଁଛନ୍ତି । ଅନ୍ୟ ଧର୍ମରେ ତାଙ୍କର 
ପ୍ରୟୋଜନ ନାହିଁ । 


ପ୍ରକୃତିର ଅପୂର୍ବ ସମାରୋହରେ ମଧ୍ୟ କବି ଆନନ୍ଦ ଉଲ୍ଲାସ ଲାଭ କରି ପାରି 
ନାହାନ୍ତି । ଫଗୁଣ ପୂର୍ଣ୍ଣମୀ ରାତି, ବକୁଳର ଭୁରୁ ଭୁରୁ ଗନ୍ଧ ପୃଥ୍‌ବୀକୁ ଆମୋଦିତ କରୁଛି । 
କିଶଳୟ ମତୁଆଲ ହୋଇ ଉଠୁଛି ସୃଷ୍ଟି କାମନାରେ [ ଆକାଶରେ ଜ୍ୟୋତ୍ସ୍ନାର ଜୁଆର 
ଛୁଟୁଛି । ସାଥୀରେ ମଳୟକୁ ଧରି ଜ୍ୟୋତ୍ସ୍ନା ଆସି ପ୍ରଣୟୀ ମନର ଦୁଆରକୁ ମୁକୁଳିତ 
କରିଦିଏ । ପୃଥ୍‌ବୀରେ ଚାରିଆଡ଼େ ସୌନ୍ଦର୍ଯ୍ୟର ସମାରୋହ କିନ୍ତୁ କବି ଏହାକୁ ଉପଭୋଗ 
କରି ପାରନ୍ତି ନାହିଁ । ତାଙ୍କର ଚିର ବାଞ୍ଚ୍ତ ପ୍ରାଣପ୍ରିୟଙ୍କ ସହିତ ମିଳିତ ହେବା ପାଇଁ ମନ 
ବ୍ୟାକୁଳ ହୁଏ । ଆନନ୍ଦ ଓ ଉଲ୍ଲାସର ଚଷମାରେ ପୃଥ୍‌ବୀକୁ ଅବଲୋକନ କଲେ ସାରା 
ପୃଥ୍ବୀ ଆନନ୍ଦ ଓ ଅମୃତ ମିଶ୍ରିତ ମନେହୁଏ । କବି ବିରହ ଦୁଃଖରେ ନିମଜିତ ଥ୍ବାରୁ 
ପ୍ରକୃତିର ଏପରି ସୌନ୍ଦର୍ଯ୍ୟ ସମାରୋହ ତାଙ୍କ ମନରେ କୌଣସି ପ୍ରତିକ୍ରିୟା ବା ପରିବର୍ଭନ 
ଆଣୁ ନାହିଁ । ବରଂ ପ୍ରତି କ୍ଷଣରେ ପ୍ରାଣପ୍ରିୟଙ୍କ ପାଇଁ ଆଖ୍‌ରୁ ଲୁହ ବହେ ଓ ସେ ତାଙ୍କ 
ପଥ ଚାହିଁ ଚାହିଁ ଦୁଃଖରେ ସମୟ କାଟନ୍ତି । 


ବିରହ ଦୁଃଖଦାୟକ । ମାତ୍ର ମୁହୂର୍ତକର ମିଳନ ପରେ ଯଦି ବିରହ ଆସେ ତେବେ 
ତାହା ଅଧ୍କ ଦୁଃଖସ୍ୁଦ | କବିଙ୍କ ମନର ମଣିଷଟି ଯେତେବେଳେ ଲୁଚି ଲୁଚି ରହିଥ୍‌ଲେ 


୪୩ 


ସେତେବେଳେ କବି ତାଙ୍କର ଦର୍ଶନ ନ ପାଇଲେ ମଧ୍ୟ ତାହା ବରଂ ଭଲ ଥ୍‌ଇଲା । ମାତ୍ର 
କ୍ଷଣପ୍ରଭା ତୁଲ୍ୟ କ୍ଷଣକ ପାଇଁ ମନ ରାଜ୍ୟରେ ଦେଖା ଦେଇ ପୁଣି ଅନ୍ତହିଁତ ହୋଇଯିବା 
ଆଦୌ ସ୍ପୃହଣୀୟ ନୁହେଁ । ସେଥ୍‌ପାଇଁ କବି ରାଗ, ଅଭିମାନ ବା ଅଭିଯୋଗ କରି 
ନାହାନ୍ତି । ଯେତିକି ଦର୍ଶନ ମିଳିଛି ତାହାକୁ ପରମ ଭାଗ୍ୟ ବୋଲି ମନେ କରିଛନ୍ତି । କବି 
ଏତିକି ମାତ୍ର ବ୍ୟକ୍ତ କରିବାକୁ ଚାହିଁଛନ୍ତି ଯେ ମିଳନର ଆଲୋକକୁ ଭୁଲି ବିରହ ଅନ୍ଧକାର 
ମଧ୍ୟରେ ନିଜକୁ ଭୁଲାଇ ରଖ୍‌ଥ୍ଲେ । କାହିଁକି ଯେ ସେ ମୁହୂର୍ଭକ ପାଇଁ ସେହି ଆଲୋକକୁ 
ଜଳାଇ ଦେଇ ପୁଣି ଲିଭାଇ ଦେଲେ ତାହା କେବଳ ତାଙ୍କୁ ହିଁ ଜଣା । 


ସମଧର୍ମୀ ବର୍ଣ୍ଣନା “ଦିନାନ୍ତେଂର ଅନ୍ୟ ଏକ କବିତାରେ ଦେଖବାକୁ ମିଳେ । 
ଢୀବନର ପୂଜାରେ କବି ଲୋତକର ହାରରେ ରାଖୀ ବନ୍ଧନ କରିଛନ୍ତି । ବିଷାଦମୟ 
ପୂଜାର ସାକ୍ଷୀ ରହିଛି, ଶାବଣର ଘନ ଅନ୍ଧକାର ରାତ୍ରି | ତାଙ୍କ ଜୀବନରୁ ବସନ୍ତ ଅପସରି 
ଯାଇଛି । ଚଲାପଥରେ ଆଉ ଫୁଲ ଫ୍ରୁଟୁନି । ଫୁଟିଥ୍‌ବା ଫୁଲ ସବୁ ଝରି ପଡ଼ିଛି । ସେହି 
ସ୍ମତି ଏବେ ମନକୁ ଆଲୋଡ଼ିତ କରି ପ୍ରାଣରେ ବେଦନା ସୃଷ୍ଟି କରୁଛି । ପ୍ରଣୟ ପୂଜାର 
ଅଭାବ ଯୋଗୁ କବି ମନରେ ଅବଶୋଷ ଭରି ରହିଛି । ସେ ଅବଶୋଷର ବାଣୀ 
ଏହିପରି 

'' ଅବନୀର ପରେ 

ଶିଥ୍‌ଳ ଏ କରେ 

ଯେ ପୂଜା ରହିଲା ବାକି, 

ସକରୁଣ କଣ୍ଠେ 

ତମ ସିନ୍ଧୁ ତଟେ 

ବୁଲୁଥ୍ବି ତାକି ଡାକି //'” ` (ଦିନାନ୍ତେ-ପୃ ୨୭) 


ମିଳନ ପରବର୍ତୀ ବିରହ ଜନିତ ବିଷାଦ ଭାବ ସମଗ୍ର କବିତାକୁ ପ୍ରଚ୍ଛନ୍ନ ଭାବରେ ଆଚ୍ଛନ୍ନ 
କରି ରଖୁଛି । 

ବେଳେବେଳେ ପ୍ରକୃତିର ମ ନୋଞ୍ଝ ବର୍ଣ୍ଣନା ଭିତରେ ମଧ୍ୟ ବିରହର ଭାବଟି ଫ୍ରୁଟି 
ଉଠିଛି । କବିତାକୁ ପଢ଼ିଲେ ମନେହୁଏ କବି ପ୍ରକୃତିର ରୂପ ମାଧୁରୀକୁ କେବଳ 
ଅବଲୋକନ କରିଛନ୍ତି । ମାତ୍ର ତା ମଧ୍ଯରେ ବିରହର ନୀରବ ସ୍ରୋତଟିଏ ମୃଦୁ ଗତିରେ 
ପ୍ରବାହିତ ହେଉଥ୍‌ବା ଲକ୍ଷ୍ୟ କରାଯାଏ । 'ଦିନାନ୍ତେଂର ଅଡ଼ଷଠି ନମ୍ବର କବିତାରେ 
ଉଲ୍ଲେଖ ଅଛି, କାଲି ସଞ୍ଜରେ ଫୁଟିଥ୍ବା ଫୁଲ ରାହଛିରେ ସତେଜ ଥ୍ଲା । ଚଲାପଥରେ 
ପୁଷ୍ପରେଣୁ ବିଞ୍ଚ୍‌ଦେଇ ସୁରଭିତ କରିଥ୍ଲା । ପ୍ରସ୍ତଟିତି ଫୁଲ ଲିତା ଗହଳରେ ବସି ଧୀର 


୪୪ 


ଛନ୍ଦରେ ଚାହାଣି ଢାଳି ଦେଇ ଅପେକ୍ଷା କରିଥ୍‌ଲା ତା'ର ପ୍ରାଣପ୍ରିୟଙ୍କ ଆଗମନକୁ । 
ପ୍ରିୟଜନଙ୍କ ଆଗମନରେ ତାଙ୍କର ସ୍ପର୍ଶ ଲାଭ କରି ସେ ଚମକି ଉଠିବ ଓ ତା'ର କୋମଳ 
ପାଖୁଡ଼ାରେ ସରମ ବୋଳି ହୋଇଯିବ । ଜନ୍ମ ଜନ୍ମାନ୍ତରର ଅତି ପରିଚିତ ସ୍ଵପ୍ନ ତା'ର 
ସାର୍ଥକ ହେବ । ସେଇ ଆଶାରେ ସେ କାଲି ସଞ୍ଜରେ ଲତା ଗହଳରେ ଦୋଳି ଖେଳୁଥ୍ଲା । 
ମାତ୍ର ସେହି ଆଶାର ମଳୟ ବାସ୍ତବ ଜୀବନରେ ଆସିଲା ନାହିଁ । ସେଇ ଦୁଃଖରେ ପ୍ରଭାତର 
ଲୋଳିତ ପୁଷ୍ପ ଭୂଇଁରେ ଲୋଟିଗଲା । 


କେତେବେଳେ କବି ମାନସରେ ମିଳନ ପରେ ବିରହ ଆସିଛି ତ ଆଉ 
କେତେବେଳେ ବିରହ ପରେ ଆସିଛି ମିଳନ । ପୁଣି ବିରହ ଦୁଃଖରେ କବିଙ୍କର ମନ- 
ସୁମନ ମଉଳି ଯାଇନି; ବରଂ ବିରହର କଷଟିରେ ପ୍ରଣୟର କନକ ଜ୍ୟୋତି ଝଲକି ଉଠିଛି । 
ତେଣୁ ପ୍ରକୃତିର ଯେଉଁ କମନୀୟ ରୂପ କବିଙ୍କ ମନରେ କୌଣସି ପ୍ରତିକ୍ରିୟା ସୃଷ୍ଟି କରେ 
ନାହିଁ, ସେହି ପ୍ରକୃତି ପୁଣି ପର ମୁହୂର୍ତରେ କବିଙ୍କଦ୍ଵାରା ବନ୍ଦନୀୟ ହୋଇଥାଏ । ତନ୍ଦ୍ରାଚ୍ଛନ୍ନ 
ରାତ୍ରିରେ ପ୍ରକୃତି, ଧରଣୀକୁ ନୂତନ ଛନ୍ଦରେ ଝଙ୍କୃତ କରେ ¡ ସୁଗନ୍ଧ ପବନ ଲୀଳାୟିତ 
ଛନ୍ଦରେ ଧରାରେ ମର୍ମରିତ ହୁଏ । ଦରହସିତ ଚନ୍ଦ୍ରମା ଆକାଶରେ ପ୍ରକାଶିତ ହୁଏ । ପ୍ରକୃତି 
ବିଶ୍ବରୂପକ ବୀଣାରେ ଝଙ୍କାର ତୋଳେ । କନ୍ଥଲୋକର ପଥ ଫ୍ରଲ ଚନ୍ଦନରେ ସୁସଜିତ 
ହୁଏ । ଏହିପରି ଏକ ଆନନ୍ଦମୟ ପରିବେଶରେ ଫୁଲହାର ଓ ଅର୍ଘ୍ୟ ଦେଇ ବିରହିଣୀ 
ପ୍ରକୃତିକୁ କବି ବନ୍ଦନା କରନ୍ତି । ଏହି ବଣ୍ଠୁନା ଭିତରେ ବିରହ ପରେ ମିଳନ ଓ ବିଷାଦ 
ପରେ ଉଲ୍ଲାସ ଭାବଟି ସଂଗୁପ୍ତ ରହିଥ୍‌ବା ଜଣାଯାଏ । ତେଣୁ କୁହାଯାଇପାରେ ଯେ କବିଙ୍କ 
ରଚିତ କବିତାରେ ବଣ୍ତିତ ପ୍ରେମ ପ୍ରଣୟର ରୂପ, ବିରହ ମିଳନର ମିଳିତ ରଙ୍ଗରେ ଚିତ୍ରିତ, 
ଛାୟାଲୋକରେ ଶବଳିତ । 


ଏଶ୍ଵରିକ ପ୍ରେମ 


କବିଙ୍କ କବିତାରେ ପ୍ରେମ ବଣର୍ଣ୍ଟନା କେବଳ ମାନବୀୟ ପ୍ରେମର ପରିସୀମା 
ମଧ୍ୟରେ ସୀମିତ ନୁହେଁ । ଏହା କ୍ରମେ ଦେହରୁ ଦେହାତୀତ ଓ ରୂପରୁ ରୂପାତୀତ ହୋଇ 
ଏଶ୍ଵରିକ ପ୍ରେମରେ ରୂପାନ୍ତରିତ଼ ହୋଇଛି । ପ୍ରିୟାକୁ ଯେପରି ସେ ଦେବତା କରିଛନ୍ତି, 
ଦେବତାକୁ ମଧ୍ୟ ସେହିପରି ସେ ପ୍ରିୟର ଆସନରେ ବସାଇଛନ୍ତି । ବୈଷ୍ଣବ କବିତା ପ୍ରତି 
ରବୀନ୍ଦ୍ରନାଥଙ୍କ ମନ୍ତବ୍ୟ “ଦେବତାରେ ପ୍ରିୟ କରି, ପ୍ରିୟର ଦେବତା' ନିମଳା ଦେବୀଙ୍କ 
କବିତାବଳୀ ପ୍ରତି ମଧ୍ଯ ପ୍ରଯୋଜ୍ୟ । ନିର୍ମଳା ଦେବୀ ତାଙ୍କ କବିତା ଗୁଡ଼ିକରେ ତେଣୁ 
କେତେବେଳେ ମନର ମଣି ଷଟି ପ୍ରତି ପ୍ରୀତି ନୈବେଦ୍ୟ ବାଢ଼ିଛନ୍ତି ଓ କେତେବେଳେ 
ପରମ ପୁରୁଷ ଭଶ୍ଵରଙ୍କଠାରେ ନିଜକୁ ସମ ପଣ କରିଛନ୍ତି । ପୁଣି କେତେବେଳେ 


୪୫ 


ସୌନ୍ଦର୍ଯ୍ୟର ଗନ୍ତା ଘର ଚିର ବୈଚିତ୍ର୍ୟମୟୀ ପ୍ରକୃତିକୁ ବିସ୍ମୟାଭିଲୃତ ଲୋଚନରେ 
ଅବଲୋକନ କରି ଅନ୍ତରର ସମସ୍ତ ଶ୍ରଦ୍ଧା ଅଜାଡ଼ି ଦେଇଛନ୍ତି । 


ଏଶ୍ଵରିକ ଚେତନା ସମ୍ବଳିତ ବହୁ କବିତା ତାଙ୍କ କବିତା ପୁସ୍ତକରେ ସନ୍ନି ବେଶିତ 
ହୋଇଛି । କେଉଁଥ୍‌ରେ ସେ ପ୍ରଭୁଙ୍କଠାରୁ କିଛି ପାଇବାର ଯାଚନା କରିଛନ୍ତି ତ କେଉଁଥ୍‌ରେ 
ତାଙ୍କ ସହିତ ଏକୀଭୂତ ହୋଇଯିବାର ଆଶା କେବଳ ପୋଷଣ କରିଛନ୍ତି । 


ଏହିପରି ଏକ ଇଚ୍ଛା ସେ ତାଙ୍କ ବନ୍ଧୁ ବା ସଙ୍ଗୀଙ୍କ ଉଦ୍ଦେଶ୍ୟରେ ବ୍ୟକ୍ତ କରିଛନ୍ତି । 
ଜୀବନର ଶେଷ ଦିନରେ ସଖୀ ତାଙ୍କୁ କୁସୁମର ଭୂଷଣରେ ସଜାଇ ଦେବେ । ଘନୀଭୂତ 
କସ୍ତୁରୀ ଶରୀରରେ ବୋଳିଦେବେ । ରୁକ୍ଷ, କର୍କଶ କେଶ ଗୁଚ୍ଛକୁ ସୁନାର ପାନିଆରେ 
ସଜାଡ଼ି ଦେଇ ଯୁଇ ଫୁଲରେ ସଜାଇ ବେଣୀ ରଚନା କରି ଦେବେ । ତାଙ୍କ ମନ ପସନ୍ଦର 
ଚମ୍ପକ ବରଣା ଶାଢ଼ୀ ପିନ୍ଧାଇବେ । ପୁଣି ପାଦରେ ଅଳତା, ନୟନରେ କଳଳ ରେଖା, 
ଭାଲ ପଟରେ ଚନ୍ଦନ-କୁଙ୍କୁମ ବିନ୍ଦୁ, ଗଳାରେ ମାଳତୀ ଫୁଲର ମାଳ, ଦେହରେ ସୁବାସିତ 
ଅତର ଢାଳି ସୁବର୍ଣ୍ଣ ପ୍ରଦୀପ ସହିତ ଅଗୁରୁ ଜାଳି ଦେବେ । ଏହିପରି ଏକ ସୁବାସିତ 
ପରିବେଶରେ କଅଁଳିଆ ପତ୍ର ଶଯ୍ୟାରେ ତାଙ୍କୁ ଶୁଆଇ ମୁଣ୍ଡ ପାଖରେ ତାନପୁରାଟି 
ଥୋଇ ଦେବାକୁ ସେ ସଖୀଙ୍କୁ ଅନୁରୋଧ କରିଛନ୍ତି । କବି କଳ୍ପନା କରିଛନ୍ତି ତାଙ୍କ ଜୀବନର 
ଆରାଧ୍ୟ ଦେବତା ଜ୍ୟୋତ୍ସ୍ନା ରଥରେ ବସି ଆସିବେ ଓ ତାଙ୍କ ଜୀବନ ଦୀପକୁ ଲିଭାଇ 
ସଂସାର ବନ୍ଧନରୁ ତାଙ୍କୁ ଦୂରେଇ ନେବେ । କବି ନିର୍ମଳାଙ୍କର ଏପରି ଏକ ଏକାନ୍ତିକ 
ଇଚ୍ଛାର ପରିପ୍ରକାଶ ଘଟିଛି “ଦିନାନ୍ତେଂର ବାର ନମ୍ବର କବିତାରେ | 


' “ଜୋଛନା ରଥରେ ବସି ଜୀବନ-ଦୟିତ ମୋର, 
ତୁଟାଇ ଦେବେ ଗୋ ଆସି ଏ ଭବ ବନ୍ଧନ ଡୋର । 
ବହୁଥ୍‌ବ ପାହାନ୍ତିଆ ସମୀରଣ ଧୀରେ ଧୀରେ, 
ଲିଭି ଆସୁଥ୍ବ ତାରା ମୋ ଜୀବନ-ନଦୀ ତୀରେ |' ' 
( ଦିନାନ୍ତେ-ପୃ ୧୬) 


ହିନ୍ଦୁ ଧର୍ମର ବିଶ୍ଵାସ ଅନୁସାରେ ମୃତ୍ୟୁ ପରେ ନିର୍ଜୀବ ଶରୀର ଟିକୁ ନବବସ୍ତ୍ର ଓ ସୁବାସିତ 
ପୁଷ୍ପରେ ସଜାଇ ଦେବା, ଧୂପ ଦୀପ ଜଳାଇ ପରିବେଶଟିକୁ ପବିତ୍ର ରଖ୍ବାର ପରମ୍ପରା 
ରହିଛି । କବି ଏଠାରେ କେବଳ ପବିତ୍ର ନୁହେଁ, ତା' ସହିତ ଏକ ରାଜକୀୟ ପରିବେଶର 
ପରିକଳ୍ପନା କରିଛନ୍ତି । ସୁବଣ୍ଟ ନିର୍ମିତ ପ୍ରଦୀପ ଓ କଙ୍କତିକା ଇତ୍ୟାଦି ଶବ୍ଦ ପ୍ରୟୋଗରୁ 
ତାଙ୍କ ସମ୍ଭ୍ରାନ୍ତ ଚିନ୍ତାଧାରାର ପ୍ରମାଣ ମିଳେ । 


୪୬ 


“ଦିନାନ୍ତେଂର ଅନ୍ୟ ଏକ କବିତାରେ କବି ଜୀବନର ଶେଷ ଦିନଟିକୁ ତଦନୁରୂପ 
ପବିତ୍ର କରିବାକୁ ଇଚ୍ଛା ପ୍ରକାଶ କରିଛନ୍ତି । ପ୍ରଭୁଙ୍କ କବି ପ୍ରଣୟୀ ଭୂମିକାରେ ଅବତୀଣ୍ତ 
କରାଇ ନି ବେଦନ କରିଛନ୍ତି ତାଙ୍କୁ ସାଥ୍‌ରେ ନେଇଯିବା ପାଇ । 


ଯଥା- ' ' ବିଜନ ପଥେ ହେ ମୋର ନାଥ 
ମଣିମୟ ସେ ରଥଟି ବାହି 
ମମତା ଭରି ଏ ପଥୁ ନିଅ, 
ସାଥୀ ଗୋ ତୁମରି ସାଥେ 
ମୁଁ ଯେ ବସିଛି ସେହି ପଥେ ।!”” (୯ ଦିନାନ୍ତେ- ପୃ ୧୯) 


ଦିନାନ୍ତେଂର ଛତିଶ ନମ୍ବର କବିତାରେ କବି, ପ୍ରଭୁଙ୍କ ଉଦ୍ଦେଶ୍ଯରେ ଯେପରି ନିବେଦନ 
କରିଛନ୍ତି ତହିଁରୁ ମଧ୍ୟ କବି ତାଙ୍କ ଜୀବନର ଶେଷ ଦିନଟି ପାଇଁ ଚିନ୍ତା କରିଥ୍ବା ସ୍ପଷ୍ଟ 
ହୁଏ । ଉକ୍ତ କବିତାରେ ତାଙ୍କ ଚିନ୍ତାଧାରା ଏହିପରି ବର୍ଣ୍ଣିତ । ଘନଘୋର ବର୍ଷା ରାତିରେ 
ଆକାଶରେ ବିଜୁଳି ଝଟକି ଉଠିଛି । ଅଶ୍ରୁଳ ନୟନରେ ଚମକିତ ହୃଦୟରେ କବି ତାଙ୍କ 
ଜୀବନର ପ୍ରିୟତମ ସାଥୀଙ୍କୁ ଲୋଡ଼ିଛନ୍ତି । କବି କଳ୍ପନା କରନ୍ତି ଯେଉଁ ଦୀପଟି ଜାଳି 
କୁଟୀରରେ ଅପେକ୍ଷା କରିଥ୍‌ଲେ, ତାହା ବତାସ ପବନ ଲିଭାଇ ଦିଏ | କବି ଭୟଭୀତ 
ହୋଇ ମୁଦ୍ରିତ ନୟନରେ ଶୋଇ ରହନ୍ତି । ଉକ୍କଣ୍ଠାର ସହ ସେ ପ୍ରଭୁଙ୍କୁ ଅପେକ୍ଷା କରନ୍ତି । 
କେବେ ଆଉ ପ୍ରଭୁଙ୍କର ଚରଣ ଧୂଳି ତାଙ୍କ ଗୃହରେ ପଡ଼ିବ ? ଯେତେବେଳେ ଚନ୍ଦନ 
ବନର ସୌରଭରେ ତାଙ୍କ ସଦନ ଭରପୂର ହୋଇଯିବ ? ସେ ଅନ୍ଧକାରମୟ 
ପରିବେଶରେ କିଛି ଦେଖ୍‌ ପାରୁ ନାହାନ୍ତି । ପରମ ପ୍ରିୟତମ ଜ୍ୟୋତିର୍ମୟ ରଥରେ 
ଆଗମନ କଲେ ସେ ଅନ୍ଧକାର ଘୁଞ୍ଜ୍‌ଯିବ । ଏହିକ ଜଗତର ଲୀଳା ଶେଷ କରି ବହୁଦୂରପଥ 
କବିଙ୍କୁ ଯିବାକୁ ହେବ । ତେଣୁ ତାଙ୍କୁ ବିଳମ୍ବ ଅସହ୍ୟ ହେଉଛି । ଏଇ ପ୍ରସଙ୍ଗରେ କବିଙ୍କର 
ବକ୍ତବ୍ୟ ହେଉଛି -- 


' ' ଶୁଭଇ ଶେଷ ଡାକ ଯିବାକୁ ବହୁଦୂର, 
ମିଛେ ଏ ଛାୟାବାଜି ମିଛେ ଏ ଅନ୍ଧକାର ।' 


କବିଙ୍କ ରଚିତ ପୁସ୍ତକମାନଙ୍କରେ ସମଭାବ ସମ୍ପନ୍ନ ଅନେକ କବିତା ଦେଖ୍୍‌ବାକୁ ମିଳେ । 
ସେ ପ୍ରଭୁଙ୍କୁ ଅଜଣା ଦେଶ୍ରର ତରାଇ ଭାବରେ ପରିକଳ୍ପନା କରିଛନ୍ତି । ସାରା ଧରଣୀ 
ବୁଲି ଆସିଲେ ମଧ୍ୟ ତାହା ତାହାଙ୍କୁ ଦେଖ୍‌ଲା ପରି ମନେ ହେଉନାହିଁ । ଜ୍ୟୋତ୍ସ୍ନା ବିମଣ୍ଡିତ 
ମୁହୂତ୍ତରେ ସେହି ଅଜଣା ତରାଇ ଅସୀମ ପାରାବାର ମଧ୍ୟରେ ତରଣୀ ବାହି ନେଉଛନ୍ତି, 
ଯାହାଙ୍କୁ କବି ପାଇବାକୁ କେବଳ କଳ୍ପନା କରୁଥୁଲେ । 


୪୭ 


କବି ଗୀତ ଗାଇଲେ ତାଙ୍କ କଣ୍ଠର ଗୀତ ପରମ ପ୍ରିୟତମ ପ୍ରଭୁଙ୍କ ବୀଣାରେ 
ଝଙ୍କୃତ ହୋଇ ଉଠେ । ସେହି ଗୀତର ତାନ ଲହରରେ ଆକାଶ ପବନ ପ୍ରକକ୍ଷିତ ହୋଇ 
ସାରା ପୃଥ୍ବୀରେ ଉଚ୍ଛୁଳି ପଡ଼େ, ଯାହା ମତ୍ତ୍ୟରେ ଅଳକାପୁରୀ ସୃଷ୍ଟିକରି ମାନସ 
ସରୋବର ପର୍ଯ୍ୟନ୍ତ ପରିବ୍ୟାପ୍ତ ହୁଏ । ମନ୍ଦ ମଳୟ ପାରିଜାତ ଗନ୍ଧ ବହନକରି ନବ 
ଛନ୍ଦରେ ପ୍ରସାରିତ ହୁଏ । ସେଇ ସ୍ଵର ଲହର ପରମ ପ୍ରିୟତମଙ୍କ ଚରଣ ତଳେ ସ୍ଵର୍ଣ 
କମଳ ବିକଶିତ କରାଏ । ଏଠାରେ ସ୍ମରଣଯୋଗ୍ୟ ଯେ ଶ୍ରୀମତୀ ନିର୍ମଳା ଦେବୀଙ୍କର 
ସମସାମୟିକ ସବୁଜ କବି ବୈକୁଣ୍ଠ ଚରଣ ପଟ୍ଟନାୟକ ମଧ୍ୟ “ ଯାତ୍ରା ସଙ୍ଗୀତ 'ରେ 
'ମାନସ ହଂସ ମୁ ମାନସେ ଯିବି ଉଡ଼ି' କଥାଟି କହିଛନ୍ତି । ଏଠାରେ ଜୀବାମ୍ା ମର୍ତ୍ୟଭୁମିରୁ 
ଯାଇ ମାନସ ସରୋବରରେ ପରମାମ୍ବାଙ୍କଠାରେ ଲୀନ ହୋଇଯିବା ଭାବ ବ୍ୟଞ୍ଜତ ହୁଏ । 


ବଣରାଗ ( ୧୯୮୬ )ର ଅଧ୍କାଂଶ କବିତା ବିଭୁପ୍ରେମ ଉପରେ ଆଧାରିତ | 
ମୃତ୍ୟୁପାଇଁ ବା ଅନ୍ୟ ଦେଶକୁ ଯାତ୍ରା କରିବା ପାଇଁ କବି ବହୁ କବିତାରେ ଆଶା ପୋଷଣ 
କରିଛନ୍ତି ଓ ଏଥ୍‌ପାଇଁ ପ୍ରଭୁଙ୍କ ପାଖରେ ନିବେଦନ କରିଛନ୍ତି । 'ଏ ପ୍ରାଣ ତରଣୀ ବାହି 
ବାହି'ରେ କବି ଅନୁଭବ କରିଛନ୍ତି, ପଶ୍ଚିମ ଦିଗରେ ସୂଯ୍ୟ ଅସ୍ତ ହେବାକୁ ଗଲେଣି । 
ପ୍ରଭାତରେ ଫ୍ରୁଟିଥ୍‌ବା ଫୁଲ ସଞ୍ଜବେଳକୁ ଆଉ ଗଛରେ ରହି ନାହିଁ, ଝଡ଼ି ପଡ଼ିଲାଣି । 
ପ୍ରାଣର ତରଣୀକୁ ଦିନ ରାତି ବାହି ବାହି ଜୀବନ ଶେଷ ହେବାକୁ ବସିଲାଣି । ପ୍ରଭୁହଁ 
ହେଉଛନ୍ତି ପ୍ରକୃତ ତାଙ୍କ ଜୀବନ ନୌକାର କଣ୍ଠଧାର । ତାଙ୍କଠାରୁ ଶିଖ୍ଥ୍‌ବା ଗୀତ ଗାଇ 
ଗାଇ କବି ବାତୁଳ ପ୍ରାୟ ଘୂରି ବୁଲିଲେ ବି ତାଙ୍କ ଦର୍ଶନ ପାଆନ୍ତି ନାହିଁ । ସେ ଅନନ୍ତ, 
ପରିବ୍ୟାପ୍ତ ବୋଲି ଜାଣିଲେ ମଧ୍ୟ କବିଙ୍କର ପରି ତୃପ୍ତି ଆସେ ନାହିଁ । ତେଣୁ ସେ 
ଅନୁରୋଧ କରଚ୍ତି, ଆଉ ମନଭୁଲା କଥା ନକହି ଶୀଘ୍ର ଦର୍ଶନ ଦିଅନ୍ତୁ । କାରଣ ସେ 
ଧାଇଁ ଧାଇଁ କ୍ଲାନ୍ତ ହେଲେଣି । ସମୟର ଅସୀମ ସାଗର ଭିତରେ କବି କୂଳ କିନାରା 
ପାଆନ୍ତି ନାହିଁ । ପୂର୍ବ ଭଳି ସେ ପ୍ରଭୁଙ୍କଠାରେ ନିବେଦନ କରନ୍ତି, ଜୀବନ ନୌକାକୁ 
ଅକୃଳରୁ ନେଇ କୂଳରେ ଲଗାଇ ଦେବାପାଇଁ । ତେଣୁ ଏ କବିତାର ନିର୍ଯ୍ୟାସ ମଧ୍ୟ 
ପୂର୍ବ କବିତାଭଳି । ପାର୍ଥ୍ବ ଜୀବନର ପରିସମାପ୍ତିରେ କବିଙ୍କର ପରମ ତୃପ୍ତି । 


ଅନୁରୂପ ବଣ୍ଠନା ଦେଖ୍‌ବାକୁ ମିଳେ 'ବଣ୍ତରାଗ'ର “ ଆୟୁ ସରଣୀ ' କବିତାରେ | 
ଚିନ୍ତାଧାରାର କୌଣସି ପରିବର୍ତିତ ରୂପ ଦେଖ୍‌ବାକୁ ମିଳେନାହିଁ । ସେହି ତରଣୀ ଓ ତରଣୀ 
ଚାଳକର ଦୃଷ୍ଟାନ୍ତ ଦେଇ କବି ବ୍ୟକ୍ତ କରିଛନ୍ତି ଯେ ଆୟୁଷର ସରଣୀ ଶେଷ ହୋଇ 
ଆସିଲାଣି । ଏବେ ଏ ଜଗତରୁ ଯିବାପାଇଁ ତରଣୀ ଓ ଚାଳକ ଦରକ଼ାର । ମାତ୍ର ଖୋଜିଲେ 
ବି ଅନ୍ଧକାର ମଧ୍ୟରେ କିଛି ମିଳୁନାହିଁ । ଏଥ୍‌ରୁ ସ୍ପଷ୍ଟ ହୂଏ ଯେ ଏ ଅନ୍ଧାର ହେଉଛି 
ମାୟାର ଅନ୍ଧକାର ଏବଂ କବି ଇହ ଜଗତରେ ପାଦ ଥୋଇ ଚାଲିବା ପାଇଁ ବାଟ ପାଉ 


୪୮ 


ନାହାନ୍ତି । ସେ ପୁରକୁ ଯିବାପାଇଁ ନୌକା ନାହିଁ କି ଚାଳକ ନାହିଁ । ନୈରାଶ୍ୟରେ ବ୍ୟତିବ୍ୟସ୍ତ 
ହୋଇ ବିନୀତ ପ୍ରାର୍ଥନା କରୁଛନ୍ତି, ତାଙ୍କ ପାଖରେ ପାଦ ଥୋଇବା ପାଇଁ ଟିକିଏ ମାତ୍ର 
ଜାଗା କବିଙ୍କର ଲୋଡ଼ା । ସେଠାରେ ସେ ରହିବେ, ଯେପରି ଏ ହା ହୁତୀଶମୟ ଜଗତକୁ 
ଆଉ ଫେରିବା ପାଇଁ ନହୁଏ । ପ୍ରଭୁଙ୍କ କରୁଣା- ସରସୀ କୃଳରେ ରହି ତାଙ୍କ ପାଦ- କମଳକୁ 
ସେ ଚାହିଁ ରହିବ କେବଳ । ପୂର୍ବ କବିତାର ଚିନ୍ତାଧାରା ସହିତ ଏ ବଣ୍ତନାର ଯଥେଷ୍ଟ 
ମେଳ ରହିଛି । ତେଣୁ ପୁନରାବୂଭି ଜନିତ ତୁଟି ରହିଛି ବୋଲି କୁହାଯାଇପାରେ ! ତଫାତ୍‌ 


ହେଉଛି, ଏ କବିତାରେ କବି ନିଦ୍ଦିଷ୍ଟ ଭାବରେ ଚାହିଁଛନ୍ତି ମୁଠି, ଯେପରି କି ଆଉ ଥରେ 
ଜନ୍ମହୋଇ ଏ ଧରାଧାମକୁ ଆସିବାକୁ ନହୁଏ । 


ମହାକାଳ ଦର୍ଶନ ପାଇଁ କବିଙ୍କ ମନରେ ଅନନ୍ତ ପିପାସା ଜାଗ୍ରତ ହୋଇଛି । 
ସ୍ଵର୍ଗ ଗମନ ପାଇଁ ପୁତ୍ର, ପିତୃପୁରୁଷଙ୍କ ଶ୍ରାଦ୍ଧ କରେ । କବି ନିମଳା ଦେବୀ ଅନୁଭବ 
କରନ୍ତି ତାଙ୍କ ପାଇଁ ପୁତ୍ର ଶ୍ରାଦ୍ଧକଲେ ମଧ୍ୟ ସେ ସ୍ଵର୍ଗ ଦୁଆର ଦେଖ୍‌ ପାରିବେ ନାହିଁ । 
ଏହାର କାରଣ କ'ଣ ହୋଇପାରେ ବୋଲି ସେ ଆପଣାକୁ ପ୍ରଶ୍ନ କରିଛନ୍ତି । ତାଙ୍କ 
ଅବବୋଧରେ, ସ୍ଵର୍ଗ ଗମନ ପାଇଁ ଯେଉଁ ପୁଣ୍ୟ ଅର୍ଜନର ପ୍ରୟୋଜନ ରହିଛି, ତାହା 
ତାଙ୍କର ନାହିଁ । କବି କନ୍ପନା ନେତ୍ରରେ ଦେଖୁଛନ୍ତି, ତାଙ୍କର ସ୍ଵର୍ଗରେ ପହଞ୍ଚିବା ହେଲା 
ନାହିଁ, ସେ ତ୍ରିଶଙ୍କୁ ଅବସ୍ଥାରେ ରହିଗଲେ । କବି କଳ୍ପନାରେ ତ୍ରିଶଙ୍କୁ ଅବସ୍ଥା ଦୁର୍ବିସହ । 
ଉଦ୍ଧବ ଗତି ନାହିଁ କି ପ୍ରତ୍ୟାବର୍ଭନ ନାହିଁ । ଚତୁର୍ଦିଗକୁ ଚାହିଁଲେ ମଧ୍ୟ ଅନ୍ଧକାର ମଧ୍ୟରେ 
ପଥ ଦିଶେନାହିଁ । ଯେଉଁଠି ମହାକବି ପରମେଶ୍ବର ତାଙ୍କର ଅମର କାବ୍ୟ ରଚନା କରନ୍ତି 
ସେଇ ପରମ ଆକର୍ଷ ଣୀୟ ସ୍ଥାନ କବିଙ୍କ ପାଇଁ ଅପହଞ୍ଚ ରହିଗଲା । ମନେ ମନେ ପ୍ରଭୁଙ୍କ 
ଚରଣାରବିନ୍ଦରେ ପ୍ରଣତି ଜଣାଇ କ୍ଷୁଣ୍ଠ ମନ, କ୍ଲାନ୍ତ ଦେହ ନେଇ ସେ ନୀରବ ରହିଲେ | 
ତାହାରି ସ୍ପଷ୍ଟୋକ୍ତି ପ୍ରକାଶ ପାଇଛି । 'ମହାକାଳ ଦର୍ଶନ ' କବିତାରେ | 


“ମନେ ମନେ ମୁହିଁ ସୁମରି ସେ ପଦ ନ ଜଣାଇଲି ମୋର ନତି, 
କ୍ଷୁଣ୍ଣ ହୋଇଲା ମନ 
ପୂର୍ଣ ପ୍ରାଣରେ କରି ନ ପାରିଲି ମହାକାଳ ଦରଶନ ।' 
(ବଣରାଗ-ପୃ ୧୦୮) 


ମୃତ୍ୟୁପରେ ସ୍ଵର୍ଗ ଗମନ ପାଇଁ କବିଙ୍କ ପ୍ରାଣର ଏକାନ୍ତିକତା ଏ କବିତାରେ ସୁସ୍ପଷ୍ଟ । 
ମୃତ୍ୟୁ ପାଇଁ କବିଙ୍କର ଭୟ ନାହିଁ । ବରଂ ମୃତ୍ୟୁ ହେଉଛି ସ୍ଵର୍ଗ ଗମନ ଓ ପ୍ରଭୁ ପଦ ଦର୍ଶନର 
ପ୍ରଥମ ପାହାଚ । ଏ ଜଗତରୁ ପ୍ରଥମେ ନ ଗଲେ ସେ ପାରିରେ ପହଞ୍ଚ୍‌ବେ କିପରି ? 
ତେଣୁ ଏ ମୃତ୍ୟୁକୁ କବି ଏକ ପବିତ୍ର ଆଭିଜାତ୍ୟମୟ ପରିବେଶ ମଧ୍ୟରେ ପାଇବାକୁ 


୬) ୬୭୧୭ ୭ 


ଚାହୀନ୍ତ । ଇଚ୍ଛା ପୂରଣ ପାଇଁ କବି ବିଭିନ୍ନ କବିତାରେ ନିବେଦନ କରିଛନ୍ତି । 


୪୯ 


କାମନା 


ଶ୍ରୀମତୀ ନିର୍ମଳା ଦେବୀଙ୍କର ବିଭୁପ୍ରୀତି କେବଳ ପାରମାର୍ଥ୍ କ ଜଗତ ପ୍ରାପ୍ତି 
ମଧ୍ୟରେ ସୀମିତ ନୁହେଁ । ତାଙ୍କ କାମନାର ପରିସର ପରିବ୍ୟାପ୍ତ । ସେ କାୟ ମନ 
ବାକ୍ୟରେ ପ୍ରାଣର ପ୍ରିୟତମ ପରମେଶ୍ବରଙ୍କ ସହ ମିଳନ ଇଚ୍ଛା କରିଛନ୍ତି । କବିଙ୍କ ଅନ୍ତରର 
ଆକର୍ଷଣ ଅତି ନିବିଡ଼ । ଗୋଧୂଳି ବେଳାରେ ନଭ କୂଳରେ ବସି ସେ ଲକ୍ଷ୍ୟ କରନ୍ତି 
ସତେଅବା ଦୂର ଦିଗନ୍ତର ଘଞ୍ଚ ପାହାଡ଼ ଅନ୍ତରାଳରେ ପ୍ରିୟତମ ପରମପୁରୁଷ କବିଙ୍କୁ 
ଚାହିଁ ରହିଛନ୍ତି । ନିବ ବସନ୍ତ, ଶାଳବନ ମଧ୍ୟଦେଇ ତାଙ୍କର ସ୍ପର୍ଶ ଆଣି କବିଙ୍କ ଦେହରେ 
ପରଶିଯାଏ । ଏଥ୍‌ରେ କବିଙ୍କ ଆଖ୍‌ରୁ ଝର ଝର ହୋଇ ଲୁହ ବୋହିଯାଏ । କାରଣ 
ଦୁଇଜଣଙ୍କ ମଧ୍ୟରେ ଦୂରତ୍ସ ଅନେକ । ସନ୍ଧ୍ୟା ଆକାଶରେ ତାରାଟିଏ ଯଦି ଦରହସିଲା 
ମୁହଁରେ ଦେଖାଦିଏ ତେବେ ବିରହ ବିଧୁର ମଉନ ମନର କଥା ତା” ପାଖରେ ସେ ବ୍ୟକ୍ତ 
କରନ୍ତି । ସନ୍ଧ୍ୟାତୀରା ମଧ୍ୟ ମୁହଁ ଲୁଚାଏ । ଚନ୍ଦ୍ର ଉଠେ ନାହିଁ । କାହା ପାଖରେ ଆଉ 
ମନର କଥା ସେ ବ୍ୟକ୍ତ କରିବେ ? ପ୍ରାଣପ୍ରତିମ ପ୍ରିୟତମ ଆସିଲେ ନାହିଁ, କବି ମଧ୍ୟ 
ତାଙ୍କଠାରୁ ବହୁ ଦୂରରେ । ତେଣୁ ନିରାଶା, ଆଶା ମଧ୍ୟରେ ସେ ବ୍ୟତିବ୍ୟସ୍ତ | ସତେ 
କ'ଣ ଏ ଅନ୍ଧାର ପଥରେ ଆଲୁଅ ଢଳିବ ? ତାଙ୍କର ଦର୍ଶନ ମିଳିବ ? ଏହି ମାନସିକ 
ଦୋଳନର ଚିତ୍ର ପ୍ରକଟିତ ହୋଇଛି “ତୁମେ ତ ଆସିଲ ନାହିଁ' କବିତାରେ | 


ତାଙ୍କର ଅମର ସଙ୍ଗୀତ ରାତିରେ କବିଙ୍କ କାନରେ ବାଜିଯାଏ । ନିଦରୁ ଉଠି 
ଏଣେ ତେଣେ ଖୋଜିଲେ ବି ସେ ଦେଖା ଦିଅନ୍ତି ନାହିଁ । ନୀଳ ଆକାଶରେ କାଳେ 
ରହିଥ୍ବେ ଭାବି ତାରାମାନଙ୍କୁ ଆବେଗ ପ୍ରବଣ ଆଖ୍‌ରେ ଚାହାତ୍ତି । ମାତ୍ର ପବନ ତାଙ୍କୁ 
' ନାହିଁ” “ନାହିଁ” କହି ଘୂରି ଘୂରି ଚାଲିଯାଏ | କବିଙ୍କ ଅନ୍ତରର ଆବେଗର ତୀବ୍ରତା ଏଥ୍ରେ 
ପ୍ରକଟିତ ହୁଏ । ସତେ ଅବା ଜଣେ ବ୍ୟକ୍ତି କୌଣସି ଗୋଟିଏ ବସ୍ତୁ, ବ୍ୟକ୍ତି କିଂବା ଅନ୍ୟ 
କିଛି ଖୋଜିଲା ବେଳେ ଯେପରି ପାଖ ବ୍ୟକ୍ତିକୁ ଅଛି କି ନାହିଁ ବୋଲି ପ୍ରଶ୍ନ କରେ, ଏବଂ 
ସେ ଦେଖୁଛି ବା ଦେଖ୍‌ ନାହିଁ ବୋଲି ହଁ! କିମ୍ବା ନାହିଁ କହେ, ସେହିପରି ପବନ କବିଙ୍କୁ 
ନାସ୍ତିବାଣୀ ଶୁଣାଇଛି । ଏହି ପ୍ରସଙ୍ଗରେ କବି ଗଙ୍ଗାଧର ସ୍ମରଣକୁ ଆସନ୍ତି । ନିର୍ବାସିତା 
ସୀତାଙ୍କର ଅତୀତର ସ୍ମତିଚାରଣ ପ୍ରସଙ୍ଗରେ କବି ଚିତ୍ରକୁଟର ଅବତାରଣା ଯେତେବେଳେ 
କରିଛନ୍ତି, ସେତେବେଳେ ସୀତାଙ୍କୁ କହିଛି ଯେ ମେଘମାଳ ବିଜୁଳି ରୂପକ ଆଲୋକ 
ଜଳାଇ ପାହାଡ଼, ପର୍ବତ, ଗୁମଖ୍ାରେ ତାଙ୍କୁ ଖୋଜୁଛନି ଓ ସୀତା କାହାନ୍ତି ବୋଲି ତାଙ୍କୁ 
ପଚାରୁଛନ୍ତି । ସୀତା ସେଠାରେ ନାହାନ୍ତି ବୋଲି ଚିତ୍ରକୂଟର ଉତ୍ତର ସେମାନଙ୍କ ମନକୁ 
ଆଦୌ ପାଉନାହିଁ । କବି ରାତ୍ରି ଉଜ୍ଚାଗର ରହି ପ୍ରିୟତମ ପାଇଁ ଆଖ୍‌ର ଲୁହ ଢାନନ୍ତି । 


୫୦ 


ତାହାରି ସ୍ଵାକ୍ଷର ବହନ କରନ୍ତି ଶ୍ୟାମଳ ଦୂର୍ବାଦଳ । କବିଙ୍କର ଆବେଗପୂଣ୍ଠ ମନର 
ପରିଚୟ ମିଳେ ନିମ୍ନୋକ୍ତ ପଂକ୍ତିରେ, ଯେତେବେଳେ ସେ କହନ୍ତି¬ 


‹ ‹ ତୋହରି ବିହୁନେ ଉଜାଗରେ ରହି 
ନୟନୁ ଢାଳିଲି ଜଳ, 
ପ୍ରଭାତେ ଦେଖଇ ତୋହରି ଲୋତକେ 
ଶ୍ୟାମ ଘାସ ଛଳ ଛଳ । ( ଛଳଛଳ-ବଣ୍ରାଗ- ପୃ ୩) 


‹ ବର୍ଣ୍ଣରାଗ ”ର ବହୁ କବିତା ଏଶ୍ଵରିକ ଚିନ୍ତା ଉପରେ ଆଧାରିତ । ପାର୍ଥୁବ ବସ୍ତୁ 
ନୁହେଁ, କେବଳ ନିବିଡ଼ ସାନିଧ୍ୟ ଓ ପରିତୃପ୍ତ- ଦର୍ଶନ ହଁ ତାଙ୍କର ଲୋଡ଼ା | ବେଳେ ବେଳେ 
କବିଙ୍କୁ ଜୀବନଟା ବଡ଼ ନିର୍ଚ୍ଚନ ଲାଗେ । ସେତେବେଳେ ସେ ଏକାନ୍ତ ଭାବରେ ପରମ 
ପୁରୁଷଙ୍କୁ ଖୋଜନ୍ତି ଏବଂ ଅନୁଭବ କରନ୍ତି ଯଦି ସେ ଆସନ୍ତେ ତେବେ କବି ପାର୍ଥୁ୍‌ବ 
ଜଗତର ସମସ୍ତ ମୋହ ମାୟାର ଆବରଣ ଛି ଣ୍ଡାଇ ତାଙ୍କୁ ଦର୍ଶନ କରନ୍ତେ । ଅଦୂର ବନର 
ମର୍ମର ସ୍ଵର ଭିତରେ କବି ତାଙ୍କୁ ହିଁ ଅନୁଭବ କରନ୍ତି । ତେଣୁ ସେ କହନ୍ତି, ମୁଁ ସିନା ତମକୁ 
ଦେଖ୍‌ ପାରୁନି, ତମେ ତ ସବୁ ଦେଖୁଛ, ସବୁ ବୁଝି ପାରୁଛ | ଆନ୍ତରିକତାପୂର୍ଣ ଦର୍ଶନ 
ପାଇଲେ କବି ଆବେଗ ପ୍ରବଣ ହୃଦୟର ଅଶ୍ରୁଳ କଥା ସବୁ କହନ୍ତେ । 


କବି “ବନ୍ଧୁ' ବୋଲି ସମ୍ବୋଧନ କରି କହୁଛନ୍ତି ଯାହା ସେ ଲେଖଛନ୍ି ପ୍ରକୃତରେ 
ସେ କ'ଣ ତା'ର ସ୍ରଷ୍ଟା, କବିଙ୍କ ଅନ୍ତର ଭିତରେ ଅଧ୍ଷିତ ହୋଇ ସେଇ ପରମେଶ୍ବର 
ପଦ ରଚନା କରିଛନ୍ତି । ଏଠାରେ ଉଲ୍ଲେଖଯୋଗ୍ୟ ଯେ ସାରଳା ଦାସ, ଦୀନକୃଷ ଇତ୍ୟାଦି 
ବହୁ ପ୍ରାଚୀନ କବି ଏହିପରି ନିଜକୁ କେବଳ ଲିପିକାର ମନେକରି ଜଗନ୍ନାଥ, ଶାରଳା, 
ସରସ୍ଵତୀ, ରାଧାକୃଷ ଇତ୍ୟାଦି ଦେବଦେବୀଙ୍କୁ ପ୍ରକୃତ ସ୍ତଷ୍ଟା ଭାବରେ ଗ୍ରହଣ କରିଛନ୍ତି । 


କବିଙ୍କର କାମନା, ପ୍ରଭୁ କବିଙ୍କୁ ବାଟ ଦେଖାଇ ତାଙ୍କ ପଛେ ପଛେ ଯାଉଥ୍‌ବେ । 
ବାଟ ଚାଲୁ ଚାଲୁ ଯଦି ସେ ଥକି ପଡ଼ନ୍ତି ତେବେ ଅମୃତ ରସ ପାନ କରାଇ, ର୍ବେଣୁ ସ୍ଵନ 
ଶୁଣାଇ ତାଙ୍କୁ ଉତ୍ସାହିତ କରିବେ । କବିଙ୍କ ଆଖ୍‌କୁ ଯଦି ନିଦ ଘାରିଯାଏ, ତେବେ ଶୋଇ 
ନ ପଡ଼ି ନିଜ ପଥରେ ଚାଲିବା ପାଇଁ ପ୍ରେରଣା ଦେବେ । ମୋଟ ଉପରେ ପ୍ରଭୁଙ୍କର 
ପ୍ରେରଣା, ଦିଗ୍ଦର୍ଶନ ହିଁ କବିଙ୍କର କାମ୍ୟ 1 'ବର୍ଣ୍ରାଗଂର “ବେଣୁ ବଜଢାଇ' କବିତାରେ 
ଏହି ଇଚ୍ଛାର ପରିପ୍ରକାଶ ହୋଇଛି । । 


ଗୋଟିଏ ଭାବଧାରା ଉପରେ ବହୁ କବିତା ଆଧାରିତ । ଏ ଦୁନିଆର ମୋହ 
ମାୟା ତୁଟାଇବା, ପରମ ଆରାଧ୍ୟ ଭଗବାନଙ୍କ ପ୍ରତି ଆକୃଷ୍ଟ ହେବା, ପ୍ରଭୁ ପାଖେ 


୫୧ 


ପାଖେ ରହି କବିଙ୍କୁ ଆଲୋକର ପଥ ଦେଖାଇବା, କବିଙ୍କ ପ୍ରାଣର ବେଣୁକୁ ଅମିୟ 
ରସରେ ଝଙ୍କୃତ କରିବା ଇତ୍ୟାଦି ବଣ୍ତନା ପ୍ରାୟ ପ୍ରତ୍ୟେକ କବିତାରେ ରହିଛି । ' ମୂର୍ଚ୍ଛନା 
ମଧୁ' ସେହିପରି ଏକ କବିତା ଯହିଁରେ କବି କାମନା କରିଛନ୍ତି ତାଙ୍କ ବୀଣାରେ ମୂର୍ଚ୍ଛନା 
ମଧୁ ଭରିଯାଉ । ତା'ର ଝଙ୍କାରରେ ସାରା ବିଶ୍ଵ ମୋହିତ ହେଉ | ନିଜେ ଭଗବାନ୍‌ ବାମ 
କରପୁଟରେ ମସ୍ତକ ଥୋଇ ଏହି ଝଙ୍କାର ଶୁଣୁଥ୍‌ବେ ଓ କବିଙ୍କର ମୋହମାୟା ପୂର୍ଣ୍ଣ ସଂସାର 
ନିଗଡ଼ର ବନ୍ଧନ କଟି କଟି ଯାଉଥ୍ବ ! କବିଙ୍କ ବୀଣାର ମୂର୍ଦ୍ରନା ଅର୍ଥ କବି ପ୍ରାଣର ମୂର୍ଚ୍ଛନାକୁ 
ସୂଚାଏ । ପୁନଶ୍ଚ “ଓବାମ କରତଳେ ମଥାଟି ଥୋଇଂ ବର୍ଣ୍ଣନାରୁ ବିଷ୍ଣୁଙ୍କର ଅନନ୍ତ ଶୟନ 
ରୂପଟି ଆଖ୍‌ରେ ଭାସି ଉଠେ । ବିଷ୍ଣୁ ହେଉଛନ୍ତି ମୁଚ୍ଜିଦାତା । ତାଙ୍କ ପାଖରେ-କବି ମନର 
କାମନା ବ୍ୟକ୍ତ କରିଛନ୍ତି । 


‹ ଛାଡ଼ି ଯାଉଥୁବ ଏ ନୀଡ଼ର ମୋହ 
ବାସନା ଘୋର |' (ବର୍ଷ୍ରାଗ-ପୃ ୪୦ ) 


ଅନ୍ୟ ଏକ କବିତା 'ପ୍ରେମମୟ'ରେ ମଧ୍ୟ କବି ନିର୍ମଳା ଦେବୀ ପ୍ରେମମୟ 
ପୁରୁଷଙ୍କୁ ପ୍ରାର୍ଥନା କରିଛନ୍ତି । ତାଙ୍କ ଆଗମନରେ କବିଙ୍କ ଜୀବନର ଘନ ଅନ୍ଧକାର ଦୂର 
ହେଉ । ତାଙ୍କୁ ଶୁଦ୍ଧ ପବିତ୍ର ନ କଲେ ପ୍ରଭୁ ଚରଣାରବିନ୍ଦରେ କବିଙ୍କ ଲକ୍ଷ୍ୟ ସ୍ଥିର ହେବନାହିଁ । 
ତେଣୁ ତାଙ୍କର ପ୍ରାର୍ଥନାକ 


“ ମତେ ଶୁଦ କରି ହେ ପ୍ରିୟ 
ମତେ ବୁଦ୍ଧ କରି ଗୋ ନିଅ 
ତା' ହେଲେ ସେ ତବ କଞ୍ଜ ୟୟରେ 
ଏ ପ୍ରାଣ ହୋଇବ ଲୟ !' ' (ବଣରାଗ:-ପ୍‌-୫୨) 


' ବିଲୟ ହେଉ ' କବିତାରେ କବି ବ୍ଯକ କରିଛନ୍ତି ତାଙ୍କ ବୀଣା ଦଦରା ହେଇ 
ଯାଇଛି । ତେଣୁ ବେସୁରା ରାଗିଣୀରେ ବୀଣା ବାଜଚ୍ଚୁଛି । ଆଲୁଅ, ଅନ୍ଧକାର ମଧ୍ୟରେ 
ଭଗବାନଙ୍କ ଲୀଳାଖେଳା ଅହରହ ଲାଗିଛି । ତାଙ୍କରି ପାଖରେ ଲୟ ରଖ୍‌ କବି ନୀରବରେ 
ଅପେକ୍ଷା କରିଛନ୍ତି କେତେବେଳେ ଯଦି ପ୍ରଭୁ ନିଜର ଖେଳ ଭୁଲିଯାଇ କବିଙ୍କ ପାଖରେ 
ପହଞ୍ଚ୍‌ ଯାଆନ୍ତି ତେବେ ତାଙ୍କ ଦୁଃଖ ଦୂର ହୋଇ ଯାଆନ୍ତା । ସେଥ୍‌ପାଇଁ କବିଙ୍କ ପ୍ରାର୍ଥନା 
ତାଙ୍କ ସହିତ ଲୁଚୁକାଳି ନ ଖେଳି ପ୍ରଭୁ ଆସନ୍ତୁ ଓ କବିଙ୍କ ଜୀବନର ଘନ ଅନ୍ଧକାର ଦୂର 
ହୋଇଯାଉ । ଏହି ଅନ୍ଧକାର ପାର୍ଥ୍‌୍‌ ଜଗତର ମୋହ, ମାୟା, ଅଜ୍ଞାନ ରୂପକ ଅନ୍ଧକାର 
ବ୍ୟତୀତ ଅନ୍ୟ କିଛି ନୁହେ । 


୫୨ 


ଚକା ଚକା ଭଉଁରୀ ଖେଳିଲେ ଯେପରି ମଥା ଘୂରିଯାଏ, ଖେଳି ଖେଳି ଥକା 
ଲାଗେ ଓ ମନେହୁଏ ପାଦ ଭୂଇଁରେ ଲାଗୁନାହିଁ ଏ ଜଗତରେ ଜନ୍ମ ହୋଇ କବିଙ୍କର 
ସେହି ଅନୁଭୂତି ହେଉଛି । ଏଠାରେ ଚକା ଭଉଁରୀ ଖେଳିବା ଅର୍ଥ ହେଉଛି ଦୁଃଖ, ଜଞ୍ଜାଳ 
ପ୍ରଭୃତି ଭବ ମାୟାର ଖେଳ ଏବଂ ମଥା ଘୂରିବା ହେଉଛି ସେହି ଜଞ୍ଜାଳରେ ବ୍ୟତିବ୍ୟସ୍ତ 
ହେବା । ତେଣୁ “ଖେଳନା ଭଉଁରୀ ' କବିତାରେ କବିଙ୍କର ପ୍ରାଥନା ହେଉଛି ଭଗବାନ 
ତାଙ୍କୁ ସ୍ଥିର କରନ୍ତୁ, ଯାହାଦ୍ଵାରା କବିଙ୍କ ଲକ୍ଷ୍ୟ ସ୍ଥିର ରହିବ । 


କବିଙ୍କ ପ୍ରାଣର ବୀଣାରେ ଭଗବା ନଙ୍କ ଉଦ୍ଦେଶ୍ୟରେ ଗୀତ ବାଜ୍ଜିଉଠୁ । ସ୍ଵର 
ସାଧନାରେ ବିରତି ନ ଘଟୁ । ତାଙ୍କରି ପାଇଁ କବିଙ୍କର ସମସ୍ତ ଜୀବନର ଚେଷ୍ଟା । ପ୍ରଣୟୀ 
ତଥା ମାନବ ଭୂମିକାରେ ଭଗବାନଙ୍କୁ ଦେଖ୍‌ କବି କହନ୍ତି ଯେ ତାଙ୍କର ବସନ ଭୂଷଣ 
ସାଜ-ସଜ଼ା ସବୁ କେବଳ ସେହି ଜଣଙ୍କ ଉଦ୍ଦେଶ୍ୟରେ । ଶୟନେ, ସପନେ, ଜାଗରଣେ, 
ଚେତନ- ଅଚେତନରେ ଜନ୍ମ ଓ ମରଣରେ ସେହି ପରମ ପୁରୁଷ ପ୍ରଭୁହଁ କବିଙ୍କର ଏକମାତ୍ର 
ଧ୍ୟେୟ । 

କବିଙ୍କ ବିଚାରରେ ପ୍ରଭୁ ହେଉଛନ୍ତି ସତ୍ୟ ଶୋଭନ, ପୁଣି ମିଥ୍ୟା ଦୂଷଣ । ସେ 
ହେଉଛନ୍ତି ସବେସବା । ଶ୍ରୀମଦୂ ଭଗବଦୁଗୀତାରେ ମଧ୍ୟ ଏହି ମର୍ମରେ ଉଲ୍ଲେଖ ରହିଛି । 
ମିଥ୍ୟା, କପଟ, ଛଳନା ମଧ୍ୟରେ ବି ପ୍ରଭୁ ବିଦ୍ୟମାନ । ସବୁ ତ ତାଙ୍କରି ସୃଷ୍ଟ । କ'ଣ 
ଅବା ତାଙ୍କୁ କବି ଯାଚନା କରିବେ ? ତଥାପି “ଏତିକି ମାତର କାମନା 'ରେ କବି ଗୋଟିଏ 
କଥା ମାଗିଛନ୍ତି- କବିଙ୍କ ପ୍ରାଣର ବୀଣା ପ୍ରଭୁଙ୍କ ଗୀତ ସ୍ଵରରେ ବାଜ୍ଜୁଥାଉ, ଅର୍ଥାତ୍‌ 
ଅନ୍ତର ଭରି ଶ୍ରଦ୍ଧା ତାଙ୍କଠାରେ ନିବେଦିତ ହେଉ । 


ପର ମୁହୂର୍ତରେ କବିଙ୍କ ମନରେ ସନ୍ଦେହ ଆସିଛି । ଯଦି କବିଙ୍କ ବୀଣାର ତା'ର 
ଛିନ୍ନ ହୋଇ ଆଉ ନ ବାଜେ ତେବେ ସେ କ'ଣ କରିବେ ? ସେ ତାରରେ ଯେଉ ସ୍ଵରର 
ମୂର୍ଛଠନା ଲାଗି ରହିଛି, ତାହା ଯେପରି ହଜି ନ ଯାଉ ଏହାହିଁ ତାଙ୍କର କାମନା । ସେ 
ଅନୁଭବ କରନ୍ତି ଉଭୟଙ୍କ ସମ୍ପର୍କ ବହୁ ଜନ୍ମର । ମମତାର ସ୍ପର୍ଶରେ କବିଙ୍କ ପ୍ରାଣର ବୀଣା 
ପ୍ରଭୁ ବଜାଇଛନ୍ତି । ଏବେ ସେହି ବାଜଣା, ସେହି ଗୀତ ଆଉ ଶୁଭୁନାହିଁ ! ସମଗ୍ର ଜଗତ 
ଖୋଜି ଆସିଲେ ବି ଆଉ ତା 'ର ସନ୍ଧାନ ମିଳୁ ନାହିଁ । ତେଣୁ କବିଙ୍କର ଗୋଟିଏ ମାତ୍ର 
ମାଗୁଣି ' ମେଣ୍ଟେ ନାହିଁ ସାଧ' କବିତାରେ | 


' ଯେତେ ମୋହ, ମଦ ପିଇଲି ଏ ପଥେ 
ସଜଳ ଦରଦେ ଅବଲୋକି ମତେ 
ଅଳୀକ ସପନ ଶେଯରୁ ଉଠାଇ 
ଦିଅ ସକରୁଣେ ଚାହିଁ ।' ' ( ବଣରାଗ-ପୃ ୯୩) 


୫୩ 


ତେଣୁ କବି ସମୀରକୁ ଅନୁରୋଧ କରୁଛନ୍ତି, ଯେଉଁ ସୁରର ତାଳେ ତାଳେ ଜୀବନ 
ନାଆ ଅଥଳ ସମୁଦ୍ରରେ ଚାଲିଛି, ତରୁଲତାରେ ଫୁଟି ଉଠିଥ୍ବା ଫୁଲରେ ସୁରଭି ଭରି 
ଯାଉଛି, ପୃଥ୍ବୀକୁ ଅରୁଣର ଆଲୋକ ଓ ବାରୁଣୀର ଗୋଧୁଳି- ଅବିର ଢ଼ାଳି ରଙ୍ଗନ 
କରୁଛି, ସେଇ ସୁରରେ ଅନ୍ତରଗୀତି ଗାଇବା ପାଇଁ (ସେଇ ସୁରେ' | କବିତାଟି ଏଇ 
ଭାବଧାରା ଉପରେ ହିଁ ଆଧାରିତ: | 


କବି-ଜୀବନର ସମସ୍ତ କାମନା- ବାସନାର ଡୋର ଛିଣ୍ଡାଇ ଯେଉଁଦିନ ପରମ 
ପୁରୁଷଙ୍କର ଆବିର୍ଭାବ ହେବ, ସେଦିନ କବିଙ୍କ ଜୀବନ ରୂପକ ମରୁଭୂମିରେ ଫୁଲ ଫୁଟିବ । 
ମହାକାଳର ଅଦେଖା ପଥକୁ ଚାହିଁ ଲୟବିଲୟର ଲୀଳାଖେଳା କବି ଦେଖ୍‌ ପାରିବେ । 
ଉଡ଼ି ଯାଉଥ୍‌ବା ପକ୍ଷୀମାନଙ୍କ କଣ୍ଠରୁ ଅମର ଦେଶର କଥା ଶୁଣିବେ ଓ ଶତ ଶତ ସୁରଭି 
ମଣ୍ଡିତ ପୁଷ୍ପର କୋରକିତ କାହାଣୀ ପଢ଼ିବେ । ଅଗଣିତ ପ୍ରାଣୀଙ୍କର ଜୀବନ ତରଣୀ 
ଅନୁ କୂଳ ବା ପ୍ରତିକୂଳ ସ୍ରୋତରେ ଭାସିବା ବୁଡ଼ିବାର ଖେଳ ଧରଣୀରେ ଲାଗିଥ୍ବ । 
ଏସବୁ ହେଉଛି ପରମେଶ୍ବରଙ୍କ କୀରି । (ଫୁଲ ଫୁଟାଇ ' କବିତାରେ କବି କହିବାକୁ ଚାହୀନ୍ତ 
ଯେ ତାଙ୍କର କାମନା ବାସନାର ବନ୍ଧନ ପ୍ରଭୁ ଫିଟାଇ ଦେଲେ ଜଗତ ବାହାରେ ଥ୍‌ବା 
ବିଚିତ୍ର ଏକ ରାଜ୍ୟକୁ ସେ ଦେଖ୍‌ପାରିବେ । 


ଚଳାମେଘ ତଳେ” ସେହିପରି ବିଭୁପ୍ରୀତି ମୂଳକ ଏକ କବିତା, ଯେଉଁଥ୍‌ରେ 
କବି ସାନ୍ତ୍ଵିକ କାମନା କିଛି କରିଛନ୍ତି । ପ୍ରଭୁ, କବି ହୃଦୟକୁ ନିମଳ ଓ ଅନ୍ତରକୁ ଆଲୋକିତ 
କରିଦେଲେ ସେ ତାଙ୍କୁ ଦେଖ୍‌ ପାରିବେ । ଗଗନ ପବନରେ, ଦିଗନ୍ତ ବିସ୍ତୁତ ସାଗରରେ, 
ଉତ୍ତୁଙ୍ଗ ଭୂଧରରେ, ପ୍ରତ୍ୟେକ ଢୀବକୋଷରେ ତାଙ୍କ ପ୍ରେମମୟ ରୂପକୁ ଦେଖ୍‌ବେ । ସେ 
ରୂପ ଦର୍ଶନରେ କବି ମୁଗ୍ଧ ବିଭୋର ହୋଇ ଉଠିବେ । ତାଙ୍କ ଆଖ୍‌ ପତା ତନ୍ମୟରେ ଓଦା 
ହୋଇଯିବ । ପ୍ରତ୍ୟେକ ପ୍ରାଣୀଙ୍କ କଣ୍ଠସ୍ଵରରେ ତାଙ୍କ ଗୀତର ରାଗିଣୀ ଶୁଣିବେ । ଅର୍ଥାତ୍ଵ 
ପ୍ରତ୍ୟେକ କବିଙ୍କୁ ପ୍ରଭୁଙ୍କ ଅମିୟ ସଙ୍ଗୀତ ଶୁଣାଇ ବେ । ଚଲାମେଘ ତଳେ ବିଜୁଳିଠାରୁ, 
ବିକଶିତ ପୁଷ୍ପର ପ୍ରତ୍ୟେକ ପାଖୁଡ଼ାଠାରୁ କବି ତାଙ୍କରି ଗୀତ ଶୁଣି ହରଷିତ ହୋଇ 
ଉଠିବେ । ତେଣୁ କବି, ହୃଦୟକୁ ନିର୍ମଳ ଓ ଆଲୋକିତ କରିବାର କାମନା ପୋଷଣ 
କରିଛନ୍ତି । କାରଣ କଳୁଷିତ ମନରେ ଏସବୁକୁ ଅନୁଭବ କରି ହେବ ନାହିଁ । 


କବିଙ୍କର କାମନା ପାର୍ଥିବ ଧନସମ୍ପରି, ଏଶ୍ଵର୍ଯ୍ଯର ବଳୟ ମଧ୍ୟରେ ସୀମାବଦ 
ନୁହେଁ । ଇହ ଜଗତରୁ ମୁକ୍ତ ହୋଇ ପରମାତ୍ମାଙ୍କ ସହିତ ଲୀନ ହୋଇଯିବା, ସ୍ଵର୍ଗର 
ଦେବତାଙ୍କୁ ମର୍ତ୍ୟରେ ଦର୍ଶନ କରିବା, ମନକୁ ପବିତ୍ର ଓ ନିର୍ମଳ କରିବା ଓ ସୁଖ ମରଣ 
ଲାଭ କରିବା ପରି କେତେକ ସାଚ୍ତ୍ଵିକ ଭାବ ଉପରେ କବିଙ୍କ କାମନା ଆଧାରିତ । ତେଣୁ 
ଏହାକୁ ଆଧ୍ୟାତ୍ମିକ ବା ପାରମାର୍ଥ୍‌କ କୁହାଯାଇପାରେ । 


୫୪ 


ସ୍ତୁତି 

ଅନ୍ୟ କେତେକ କବିତାରେ କବି କାମନା ରହିତ ଭାବରେ କେବଳ ଭଶ୍ଵରଙ୍କର 
ସ୍ତୁତିଗାନ କରିଛନ୍ତି । କୌଣସି ବିଷୟ ଯାଚଞ୍ା କରି ନାହାନ୍ତି । ଲୀଳାମୟ ପୁରୁଷଙ୍କ 
ଲୀଳା ଅସୀମ । ସେହି ଲୀଳା ବଣ୍ତନା କରି କବି ଚିତ୍ତ ବିହ୍ଵଳ ହୋଇ ଉଠିଛି । କବିଙ୍କ 
ଅନୁଭୂତିରେ ଭଶ୍ଵର ଅନ୍ତରରେ ଉଦ୍ଭାସିତ ହୋଇ ଅମୃତର ଝରଣା ସୃଷ୍ଟି କରନ୍ତି ଓ କବି 
ତାହାକୁ ପାନ କରି ଅତୁଳନୀୟ ଜୀବନ ଲାଭ କରନ୍ତି | ବିଶ୍ଵବ୍ରହ୍ନାଞ୍ତ କେବଳ ମାୟାରେ 
ପୂର୍ଣ ବୋଲି କୁହାଯାଉଥ୍‌ବା ଉକ୍ତିକୁ କବି ଖଣ୍ଡନ କରିଛନ୍ତି । ମାୟାପୂର୍ଣ୍ଣ ହୋଇଥ୍‌ଲେ ଏ 
ଜଗତରେ ସୁଶୀତଳ ବୃକ୍ଷଛାୟା ନଥାନ୍ତା । ବୀଣାରେ ସୁମଧୁର ସ୍ଵର ନଥାନ୍ତା । ଭଶ୍ଵରଙ୍କର 
ମଧୁର ଆହ୍ବାନରେ ରୌଦ୍ର-ତାପିତ ପଥରେ ପଥଚାରୀ ଚାଲି ପାରୁ ନଥାନ୍ତେ । କବି 
ନିର୍ମଳା ଦେବୀ ପ୍ରଭୁଙ୍କର ଗୁଣଗାନ ପ୍ରସଙ୍ଗରେ କହିଛନ୍ତି ଯେ ନବ ବସନ୍ତ ରୂପରେ 
ଫଗୁଣରେ ପ୍ରଭୁ ଆସିଛନ୍ତି । ତାଙ୍କ ଉଦ୍ୟାନରେ ଫ୍ରୁଟିଥ୍‌ବା ଫୁଲ ତୋଳିବା ପାଇଁ କବିଙ୍କୁ 
ସୁଯୋଗ ଦେଇଛନ୍ତି । ନିଜେ ପ୍ରଭୁ ମଧ୍ୟ କବିଙ୍କ ପାଇଁ ଫୁଲ ତୋଳି ଦେଇଛନ୍ତି । ପ୍ରଭୁଙ୍କ 
ଉଦ୍ୟାନର ଫୁଲ ତୋଳିବାକୁ କବି ଏଶ୍ଵରିକ ଗୁଣ ଆହରଣ ଅର୍ଥରେ ପ୍ରୟୋଗ କରିଥ୍‌ବା 
ଅନୁମାନ କରାଯାଇପାରେ । “ଅସରା ଶ୍ରାନ୍ତି ଦୂଟ କବିତାରେ ଭାବଧାରା ହେଉଛି ଏ 
ସଂସାର ମାୟାପୂର୍ଣ୍ର ନୁହେଁ । ପ୍ରଭୁଙ୍କର ଅସୀମ ଦୟାରେ ପରିପୂର୍ଣ । ଏହି କବିତା ପଢ଼ିଲେ 
ଭକ୍ତ କବି ମଧୁସୂଦନ ରାଓ ସ୍ମରଣକୁ ଆସନ୍ତି । ସେ ଯେପରି ସମଗ୍ର ସୃଷ୍ଟିରେ ଅମ୍ବତର 
ସନ୍ଧାନ ପାଇ ଗାଇଛନ୍ତି (“ମଧୁମୟ ସୃଷ୍ଟି ସୁଧାମୟ ସୃଷ୍ଟି ଏ ସୃଷ୍ଟି ଅମୃତମୟ ହେ ' , 
ସେହିପରି କବି ନିମଳା ଦେବୀ ଅନୁଭବ କରିଛନ୍ତି ସମଗ୍ର ସୃଷ୍ଟି ଭଶ୍ଵରଙ୍କ ଦୟା ହେତୁ 
ଆନନ୍ଦ ଉଲ୍ଲାସରେ ପରି ପୂର୍ଣ । 


“ବଣ୍ଠରାଗ ' ପୁସ୍ତକସ୍ଥ “କି ଦେଇ ପୂଜିବି' କବିତାରେ କବି ପରମେଶ୍ବରଙ୍କୁ ସ୍ତୁତି 
କରିବା ପ୍ରସଙ୍ଗରେ କହିଛନ୍ତି ଯେ ସମଗ୍ର ବିଶ୍ଵ ତାହାଙ୍କର ସୃଷ୍ଟି । ତେଣୁ ସୃଷ୍ଟିର ପ୍ରତ୍ୟେକ 
ବସ୍ତୁରେ ସ୍ରଷ୍ଟାର ଅଧ୍କାର | କବିଙ୍କର ନିଜସ୍ଵ ବୋଲି କିଛି ନାହିଁ । ତେବେ କବି କେଉଁ 
ଦ୍ରବ୍ୟରେ ପ୍ରଭୁଙ୍କର ଆରାଧନା କରିବେ ? କବି ଗଙ୍ଗାଧର ମଧ୍ୟ ଏହି ମମରେ ଉକ୍ତ' 
କବିତାରେ ନିଜ ହୃଦୟର ଭକ୍ତି ନୈବେଦ୍ୟ ଅପଣ କରିଛନ୍ତି । 


“କି ଦେଇ ପୂଢିବି ଯାହା ମୁଁ ଦେଖୁଛି 
ସବୁ ତୁମ୍ଭରି ପ୍ରସାଦ, 
ଯାହା ପରସାଦ ତାଙ୍କୁ ଅରପିଲେ 


ହେବ ସିନା ଅପରାଧ ! ' ' ( ଭକ ) 


୫୫ 


ସୃଷ୍ଟି ରୂପକ ମହାସାଗରରେ ପ୍ରାଣୀ ହେଉଛି ଗୋଟିଏ ଲହରୀ ମାତ୍ର । ପଲକ ମାତ୍ରକେ 
ତା'ର ଉଢ୍ତାନ ଓ ପତନ ହୁଏ । ଅହରହ ଏହି ଲୀଳା ସୃଷ୍ଟିରେ ଲାଗି ରହିଛି । ସାରା 
ଜଗତରେ ମଣିଷର ସ୍ଥିତି ଅତି ନଗଣ୍ୟ । ତଥାପି ମଣିଷ ତା'ର ଅହମିକା ଛାଡ଼ି ପାରୁନାହିଁ 
କାହିଁକି ? କବି ନିଜେ ମଧ୍ୟ ଅହମିକା ମୁକ୍ତ ନୁହନ୍ତି ବୋଲି ମନେ କରୁଛନ୍ତି । ସେ ନିଜକୁ 
ଗୋଟିଏ ଛୋଟ ମାଟି ଦୀପ ସହିତ ତୁଳନା କରିଛନ୍ତି । ମାଟି ଦୀପଟିର ଟିକିଏ 
ଆଲୋକରେ ସମଗ୍ର ବିଶ୍ଵବ୍ରହ୍ମାଣ୍ଣକୁ ଅବଲୋକନ କରିବା କ'ଣ ସମ୍ଭବ ? ମିଥ୍ୟା 
ଅହମିକାର ବଶବର୍ତୀ ହୋଇ ସେ ସ୍ତଷ୍ଟାଙ୍କୁ ପାଶୋରି ପକାଇଛନ୍ତି । 


କବି ପ୍ରଭୁଙ୍କୁ ସଖା, ପ୍ରିୟତମ, ବନ୍ଧୁ ଇତ୍ୟାଦି ବିଭିନ୍ନ ନାମରେ ସମ୍ବୋଧନ 
କରିଛନ୍ତି । ପୂର୍ବରୁ ଉଲ୍ଲେଖ ହୋଇଛି ଯେ କବି ତାଙ୍କ କବିତାରେ ଭଗବାନଙ୍କୁ ଯେପରି 
ବଣ୍ଠନା କରିଛନ୍ତି ସେଥ୍‌ରୁ ମାନବ ବା ଭଶ୍ଵର କାହା ଉଦ୍ଦେଶ୍ୟରେ କବିତା ରଚିତ ତାହା 
ଜାଣିବା କଷ୍ଟକର । “କହିଲେ ଦେବି ମୁଁ ଡାକି' ସେହିପରି ଏକ କବିତା ଯେଉଁଥ୍‌ରେ କବି 
ଅନୁଭବ କରିଛନ୍ତି ପ୍ରଭୁ ତାଙ୍କ ପାଖକୁ ବହୁ ସମୟରେ ବିଭିନ୍ନ ରୂପରେ ଅଭିସାରରେ 
ଆସିଛନ୍ତି ଏବଂ କବି ତାଙ୍କ ଗଳାରେ ମା ଳା ପିନ୍ଧାଇଛନ୍ତି । ପ୍ରଭୂ କିଛି ଜାଣି ନାହାନ୍ତି କହି 
ଏହାକୁ ଅସ୍ଵୀକାର କରିପ୍ନାରିବେ ନାହିଁ । ସେଥ୍‌ପାଇଁ କବି ଆକାଶର ତାରା, ଶ୍ରାବଣର 
ଧାରାକୁ ସାକ୍ଷୀ ରଖ୍‌ଛନ୍ତି । ସେହିମାନେ କେବଳ ତାହାର ପ୍ରମାଣ ଦେବେ । ଭଗବାନଙ୍କର 
ସ୍ତୁତିଗାନ ପ୍ରସଙ୍ଗରେ କବି କହିଛନ୍ତି ଯେ ପ୍ରଭାତ ଭାଗବାନଙ୍କଦ୍ଵାରା ସୃଷ୍ଟି ହୋଇଛି । 
ସେହି ପ୍ରଭାତର ଇଙ୍ଗିତରେ କବି ଶଯ୍ୟାତ୍ୟାଗ କରନ୍ତି । ପୂର୍ବ ଦିଗରେ ପ୍ରତ୍ୟହ ଅରୁଣକୁ 
ଭେଟନ୍ତି । ମ୍ରୀଷ୍ମ ରତୁର ରୌଦ୍ରରେ ଘର୍ମାକ୍ତ ହେଇଛନ୍ତି । ପରୋକ୍ଷ ରେ କବି କହିବାକୁ 
ଚାହାନ୍ତି ଯେ ଏ ସମସ୍ତ ହେଉଛି ଭଶ୍ଵରଙ୍କର ସୃଷ୍ଟି । ସୃଷ୍ଟି ବୈଚିତ୍ର୍ୟର ପ୍ରଦର୍ଶନ ଏହି 
କବିତାର ଅନ୍ତନିହିତ ଭାବ । 


ପୁନଶ୍ଚ ' ଅବୁଝା ମନ' କବିତାରେ କବି କହିଛନ୍ତି ଯେ କ୍ଷିତି, ଅପ୍‌, ତେଜ, ମରୁତ, 
ବ୍ୟୋମ ସବୁଥ୍‌ରେ ଭଗବାନଙ୍କର ସତ୍ତା ନିହିତ ରହିଛି । ତାଙ୍କର ପବିତ୍ର ବିଭୂତିରେ ସମଗ୍ର 
ବିଶ୍ଵବ୍ରହ୍ମାଣ୍ଡ ଗଠିତ । ରୂପ, ଗନ୍ଧ, ଶହ୍ଦ, ସର୍ଶ ସବୁ ସୃଷି କେବଳ ତାଙ୍କରି ପାଇଁ ! ତେଣୁ 
ଭଗବାନ ମେଲାଣି ନେବାର ଯେଉଁ ଇସାରା ଦେଉଛନ୍ତି ତାହା କବିଙ୍କ ମନକୁ ପାଉନାହିଁ । 
ପ୍ରଭୁ ମେଲାଣି ନେବାର କେବଳ ଅଭିନୟ ବା ଛଳନା କରୁଛନ୍ତି । କାରଣ ଭଗବାନଙ୍କ 
ବ୍ୟତୀତ ଏ ପୃଥ୍ବୀ ତିଷ୍ଠି ରହିବା ଅସମ୍ଭବ । ମୋଟାମୋଟି ଭାବରେ ଏ କବିତାରେ 
ମଧ୍ୟ ସେଇ ଗୋଟିଏ ବକ୍ତବ୍ୟ ହେଉଛି ଏ ବିଶ୍ଵବ୍ରହ୍ମାଣ୍ଡର ସବେ ସର୍ବା ହେଉଛନ୍ତି 
ପରମେଶ୍ବର ବା ସ୍ରଷ୍ଟା । 


୫୬ 


ସକଳ ସହୁଛ ତୁମେ” ବିଭୁ ପ୍ରୀତି ମୂଳକ କବିତା ହେଲେ ହେଁ ଅନ୍ୟାନ୍ୟ କବିତା 
ଗୁଡ଼ିକରେ ଯେପରି ଗୋଟିଏ ପ୍ରକାରର ସ୍ତୁତିଗାନ କରାଯାଇଛି, ଏଥ୍‌ରେ ତାହାର 
ସାମାନ୍ୟ ପରିବର୍ଭନ ଲକ୍ଷ୍ୟ କରାଯାଏ । କବିଙ୍କର ବକ୍ତବ୍ୟ ହେଉଛି, ଏ ସଂସାର ଦୁଃଖ 
ପୂର୍ଣ । ସଦା ସର୍ବଦା ଏ ସଂସାରରେ ନୀରବରେ କରୁଣ ଗୀତ ବାଜୁଛି, ଯାହାକୁ ଶୁଣିଲେ 
ଭୟ ଓ ଲାଜରେ ମସ୍ତକ ଅବନତ ହୋଇଯାଏ । ସେହି ବିଳାପ ଧ୍ଵନି ସଂସାର ସାଗରର 
ବେଳାଭୂମିକୁ ଆକୁଳିତ କରି ଅସୀମ ଆକାଶରେ ଲୀନ ହୋଇଯାଏ । ଏହାକୁ ନିବାରଣ 
କରିବାର କ୍ଷମତା ଅବା କାହାର ଅଛି ? ସୃଷ୍ଟିକତ୍ତା ଏ ବିଳାପ ଶୁଣି ନୀରବ ରହୁଛନ୍ତି 
କିପରି ? ମାତ୍ର କବି କହନ୍ତି ଏ ସମସ୍ତ ଦୁଃଖର କାରଣ ହେଉଛି ନିଜେ ମଣିଷ । ନିଜକୁ 
ଉଦ୍ଦେଶ୍ୟ କରି ସେ ଯାହା ଲେଖଛନ୍ତି ତାହା ସମଗ୍ର ମାନବ ସମାଜ ପାଇଁ ପ୍ରଯୋଜ୍ୟ । 
ମଣିଷ ଅହମିକାର ରଥରେ ବସି ଘୂରି ହୁଏ ଓ ସ୍ରଷ୍ଟାଙ୍କୁ ଝୁରିହୁଏ । ମଣିଷର ମନ ଭିତରେ 
ଅହମିକାର ଅନଳ ପ୍ରଜ୍ବଳିତ ହେଉଛି ଏବଂ ତହିଁରୁ ବହୂ ପ୍ରକାର ବିବାଦ, ବିଦ୍ଵେଷ, ଦୁଃଖ 
ଯାତନା ସୃଷ୍ଟି ହେଉଛି ଓ ତାହା ମଣିଷର ପୁଷ୍ପିତ ପଥକୁ ଜାଳି ପୋଡ଼ି ଛାରଖାର କରି 
ଦେଉଛି । କବି କହୁଛନ୍ତି- 


'‹ ମୁଁ ବୋଲି ଯେଉଁ ଅନ୍ତରେ ମମ 
ଅନଳ ଜଳଇ ନିତି, 
ବିବାଦ ବିଷାଦ ଦୁଃଖ ସରଜି 
ଜାଳେ ମୋ କୁସୁମ ବୀଥ୍‌ ।' ' 


ମଣିଷ କହେ ପୃଥ୍ବୀରେ ଦୁଃଖ, କଷଣ ଭୋଗିବାର ଥ୍ଲା, ତେଣୁ ସେ ଭୋଗୁଛି । କିଏ 
ସୁଖ ଆଣି ଦେଇଯିବ ? ମାତ୍ର.ସବୁ ସେଇ ପ୍ରଭୁଙ୍କର ଲୀଳା | ସୁଖ, ଦୁଃଖ, ନ୍ୟାୟ ଅନ୍ୟାୟ 
ଭଲ ମନ୍ଦ ସବୁ ଲୀଳାମୟ ପ୍ରଭୁଙ୍କର ସୃଷ୍ଟି । ସୃଷ୍ଟି ଓ ସ୍ରଷ୍ଟା ଏକ । ତେଣୁ ନିଜେ ପ୍ରଭୁ 
ହେଉଛନ୍ତି ଦୁଃଖ, ଯାତନା । ତେବେ ମଣିଷ କ'ଣ ସହୁଛି ? ପରମେଶ୍ବର ସବୁ ସୃଷ୍ଟି 
କରୁଛନ୍ତି ଓ ତାହାକୁ ସହ୍ୟ କରୁଛନ୍ତି । ତେଣୁ ନିମଳା ଦେବୀ କହନ୍ତି- ' ‹ ସବୁ ଯେ ତୁମରି 
ତୁମେ ଯେ ସବୁରି ସକଳ ସହୁଛ ତୁମେ ”' | ଏହା ମଧ୍ଯ ଶ୍ରୀମଦ୍‌ ଭଗବତ ଗୀତାର 
ଭାବଧାରା ଉପରେ ଆଧାରିତ | 


କବିଙ୍କ ଦୃଷ୍ଟିରେ ଭଗବାନ ହେଉଛନ୍ତି ସ୍ନେହ ଓ କରୁଣାର ଭଣ୍ଡାର । ଯେଉଁମାନେ 
ତାଙ୍କୁ ପାଷାଣଠାରୁ ଅଧ୍କ କଠିନ ବୋଲି କହନ୍ତି ସେମାନଙ୍କ କଥାକୁ କବି କେବେ ବିଶ୍ବାସ 
କରନ୍ତି ନାହିଁ । ସେ ଯେ ନିର୍ମମ ହୋଇ ପାରିବେ ଏ କଥା ମଧ୍ୟ ମନକୁ ଆସେ ନାହିଁ । 
ହୁଏତ ତାଙ୍କ ହୃଦୟ ବରଫ ଅପେକ୍ଷା ଅଧ୍‌କ କଠିନ । ମାତ୍ର ବରଫ ଯେପରି ଉତ୍ତାପ 


୫୭ 


ପାଇଲେ ତରଳିଯାଏ, ସେହିପରି ଭଗବାନଙ୍କର ହୁଦୟ ସ୍ନେହ ରୂପକ ଉତ୍ତାପରେ ତରଳି 
ଯାଏ ଓ କରୁଣା ରସରେ ପରିଣତ ହୋଇ ବହିଯାଏ । ତେଣୁ ସମେସ୍ତ ଭଗବାନଙ୍କୁ ପଥର 
ତିଆରି ଠାକୁର ବୋଲି କହିଲେ ମଧ୍ୟ କବିଙ୍କ ପାଇଁ ପ୍ରଭୁଙ୍କ ଅନ୍ତରର ନିଭୃତ କନ୍ଦରରୁ 
ଅନ୍ତଃସଲିଳା ଫଲ୍‌ଗୁ ତୁଲ୍ୟ କୃପା ସଲିଳ କବିଙ୍କ ଉଦ୍ଦେଶ୍ୟରେ ପ୍ରବାହିତ । ଏହି 
ଭାବଧାରାକୁ ନେଇ ୯ଦିନାନ୍ତେ'ଂର ଏକୋଇଶି ନମ୍ବର କବିତାଟି ରଚିତ । ଏଥ୍‌ରେ ନିର୍ମଳ 
ସ୍ତୁତିଗାନ ଛଡ଼ା କବିଙ୍କର ଅନ୍ୟ କାମନା କିଛି ଥ୍‌ବା ଜଣାଯାଏ ନାହିଁ । ` 


'ଦିନାନ୍ତେଂର ଏକତିରିଶ ନମ୍ବର କବିତାରେ କବି ବ୍ୟକ୍ତ କରିଛନ୍ତି ପ୍ରତ୍ୟେକ 
ରାତିରେ ପ୍ରଭୁ ଗୀତ ଗାଇ ଗାଇ ଆସନ୍ତି ଓ କବିଙ୍କ ମଥାରେ ହାତ ବୁଲାଇ, ଗୀତ ଶୁଣାଇ 
ଶୁଆଇ ପକାନ୍ତି । ବାତ୍ସଲ୍ୟ ମମତା ଭରୀ ମା 'ର ସର୍ଶ ପାଇ ଶିଶୁ ଶୋଇ ପଡ଼ିବା ପରି 
କବି ସେ ଗୀତ ଶୁଣି ଆରାମରେ ଶୋଇ ପଡ଼ନ୍ତି । ରାତି ପାହେ, ସେ ସକାଳୁ ଉଠି 
ଯାହାକୁ ଦେଖନ୍ତି ସେ ସବୁ ହେଉଛି ଭଗବାନଙ୍କର ଅବଦାନ । ପ୍ରଭାତର ଆରମ୍ଭରୁ 
ଅରୁଣର ଦୀପ୍ତି, କୁସୁମର କାନ୍ତି, କବିଙ୍କୁ ମୋହିତ କରେ | ସେ ସବୁ ସହିତ କବିଙ୍କର 
ମନ ମହଜିଯାଏ । ସେ ଏକାଗ୍ର ଭାବରେ ଅପେକ୍ଷା କରନ୍ତି ରାତ୍ରିର ଅଯାଚିତ ସ୍ବେହରେ 
ମଗ୍ନ ହେବାପାଇଁ । ତେଣୁ ସେ କହନ୍ତି-- 


“ସେଇ ଲାଗି ରାତି ଆସେ ହୁଏ ମୁହିଁ ଉଛ୍ଛନ, 
ଅଯାଚିତ ସ୍ବେହେ ତା'ର ହୋଇବାକୁ ମଗନ, 
ଅନାଇ ମୁଁ ଥାଏ ତା'ର ଆସିବାର ପଥଟି, 
ତାହା ବିନୁ ଆଉ କିଏ ଗାଇବ ସେ ଗୀତଟି ।'' 


ରାତ୍ରି ମଧ୍ଯ ପ୍ରଭୁଙ୍କର ସୃଷ୍ଟି ଏବଂ ରାତ୍ରିର ମଧ୍ୟ ଆକର୍ଷଣୀୟ ଶକ୍ତି ରହିଛି । ଯେପରି କବି 
ସଚ୍ଚି ରାଉତରାୟ ଆଲୁଅଠାରୁ ଅନ୍ଧାରକୁ ଅଧ୍କ ମନୋରମ ବୋଲି ଉପଲବ୍ଧି କରି 
ଲେଖ୍ଛନି- ' (ଆଲୁଅ ତା'ର କି ମନୋହର, ଅନ୍ଧକାର ତା'ଠାରୁ ଭଲ' ' ସେହିପରି 
କବି ନିର୍ମଳା ଦେବୀଙ୍କୁ ଦିନ ରାତ୍ରି ଉଭୟ ଆକର୍ଷଣୀୟ ମନେ ହୋଇଛି । 


ପ୍ରଭୁ ହେଉଛନ୍ତି ଉଭୟ ଗାୟକ ଓ ବାଦକ । କବିଙ୍କ ଜୀବନ ବୀଣା ତାଙ୍କରି ଯୋଗୁଁ 
ହିଁ ଝଙ୍କୃତ ହୁଏ । ପ୍ରଭୁଙ୍କ ନିଦ୍ଦୈଶରେ କବି ବୀଣାରେ ଆଙ୍ଗୁ'ଳି ଚାଳନା କରନ୍ତି ଓ ତହିଁରୁ 
ସୁଧାମୟ ରାଗିଣୀ ନିଃସୃତ ହୁଏ । ପୁନଶ୍ଚ ଜୀବନ ସରିତ ଅସୀମ ପାରାବାରରେ ମିଳିତ 
` ହୋଇ ଯେଉଁ ହରିତ ସୌନ୍ଦର୍ଯ୍ୟ ସୃଷ୍ଟି କରେ ସେଥ୍‌ରେ କବି ଓ ସ୍ରଷ୍ଟା ଉଭୟ ବିଭୋର 
ହୋଇଉଠନ୍ତି । ସେଇ ସ୍ଵର ଝଙ୍କୃତ ହୋଇ ରାତ୍ରିର ବନପଥରେ ମର୍ମରିତ ହୋଇଯାଏ 
ଏବଂ ତାହା ପ୍ରାତରେ ବିହଙ୍ଗମର ସ୍ଵର ମାଧ୍ୟମରେ ପ୍ରକାଶିତ ହୁଏ । ଏହା ପୁଣି ସାଗରର 


୫୮ 


ଚୂର୍ଣ୍ଣ ବୀଚି ମାଳାରେ, ସୁଧାପିଣିତ- ସୁଧାକାରରେ, ଝିଲ୍ଲି-ଝଙ୍କାରିତ ବନାନୀରେ ନିନାଦିତ 
ହୁଏ । ତାହାର ପ୍ରତିଧ୍ଵନି ପୁଣି ଶୁଭେ କବିଙ୍କ କଣ୍ଠରେ । କବିଙ୍କୁ ସେହି ପୀୟୂଷ ବୋଳା, 
ମଧୁର ସଙ୍ଗୀତର ଗାୟକ ବୋଲି ସମସ୍ତେ ମନେକଲେ ହେଁ ପ୍ରକୃତରେ କବି ନିମିତ୍ତ ମାତ୍ର । 
ସବୁର ଆଦିସ୍ରଷ୍ଟା ହେଉଛନ୍ତି ପରମେଶ୍ଵର । ଏହି ଭାବଧାରା ଉପରେ ` ସୀମାନ୍ତେ 'ର 
‹ ‹ ତୁମରି ବିନା' ' କବିତାଟି ପର୍ଯ୍ୟବସିତ | 

ବହୁ କବି ମହାକାଳକୁ ସମୁଦ୍ର ସହିତ ତୁଳନା, କରିଛନ୍ତି ଏବଂ ଏହି କାଳସମୁଦ୍ବ 
ନିର୍ବିଚାର ଭାବରେ ସମସ୍ତଙ୍କୁ ଗ୍ରାସ କରେ । ଭକ୍ତକବି ମଧୁସୂଦନ ' ଜୀବନ ଚିନ୍ତା'ରେ 
‹ ନିଃଶବ୍ଦେ ଜୀବନ ସ୍ରୋତ ଧାଇଛି କିପରି/ ଭେଟିବାକୁ ମୃତ୍ୟୁ-ସିନ୍ଧୁ କରାଳ ଲହରୀ ' 
ବୋଲି କହିଛନ୍ତି । ସୀତାଙ୍କୁ ପରିତ୍ୟାଗ କରିବା ପରେ ରାମଚନ୍ଦ୍ର ଚିନ୍ତାମଗ୍ନ ହୋଇ ସେହି 
ମହାଭୟଙ୍କର କାଳସ୍ରୋତକୁ ଲକ୍ଷ୍ୟ କରିଛନ୍ତି । ଏଇ ପ୍ରସଙ୍ଗରେ କବି ଗଙ୍ଗାଧର ' ତପସ୍ଵିନୀ ' 
କାବ୍ୟରେ ଉଲ୍ଲେଖ କରିଛନ୍ତି- 


‹‹(ଚୁରାଚର ସର୍ବେ ତା ଗଭୀର ଗଭେଁ 
ଉଇଁ ହେଉଛନ୍ତି ଲୀନ, 
ବୁଦ୍ବୁଦ ପରାଏ କେହି କ୍ଷଣେ ଥାଏ 
କେବା ରହେ କିଛି ଦିନ ।' ' 


କବି ନିର୍ମଳା ଦେବୀଙ୍କ ଚିନ୍ତା ଚେତନାରେ ମହାକାଳ ହେଉଛି ଏକ ବାରିଧ୍‌ । 
ମଣିଷର ଆଶା, ଆକାଦ୍‌କ୍ଷା ଓ ନିଜେ ପ୍ରତ୍ୟେକ ମଣିଷ ହେଉଛନ୍ତି, ମହାସାଗରର ବେଳା 
ଭୂମିରେ ପିଲାଙ୍କ ହାତ ତିଆରି ବାଲିର ଘରତୁଲ୍ୟ । ଗୋଟିଏ ଢେଉରେ ସେ ଘର ଧୋଇ 
ହୋଇ ସମତୁଲ ହୋଇଗଲା ପରି ପ୍ରଭୁଙ୍କ ଇଙ୍ଗିତରେ ମୁହୂର୍ତକ ମଧ୍ୟରେ ମଣିଷର ଆଶା, 
ଆକାଦ୍‌କ୍ଷା, କାମନା ବାସନା, ସିତି ସଂସିତି ସବୁ ନିଶ୍ଚିହ୍‌ ହୋଇଯାଏ | ତଥାପି କବି 
ଆଶାବାଦଠାରୁ ଓହରି ଯାଇ ନାହାନ୍ତି । ବାଧାବିଘ୍ନ ସତ୍ଲ୍‌ ନୃଆ ଉଦ୍ୟମରେ ଆଗେଇ 
ଚାଲିବା ପାଇଁ ଆହ୍ବାନ ଦେଇଛନ୍ତି 'ବାରିଧ୍‌ ବେଳାରେ କବିତାରେ | 


' “ନୂଆ ଉଦ୍ୟମେ ତୋଳରେ ତୋଳ 
ଆସୁ ପଛେ ଯେତେ ପ୍ରଳୟ ଢେଉ, 
ନିଃଶେଷେ ଗଲା ଭାସି ।'” ( ସୀମାନ୍ତେ-ପୃ ୮୬) 


ପରମପୁରୁଷ ଭଗବାନଙ୍କ ଯାଦୁକର ସହିତ ତୁଳନା କରି କବି କହନ୍ତି ତାଙ୍କରି. 
ନିଦ୍ଦେଶରେ ସରସୀର ସିର ଜଳରାଶି ଉପରେ ଚପଳ ସମୀରଣ ସଞ୍ଚରିଯାଏ । ଯମୁନା 
ନଦୀ ତଟରେ କଦମ୍ବର ରେଣୁ ବିଞ୍ଚ୍‌ଦିଏ । ନୀରବ ଧରିତ୍ରୀ ଉପରେ ଜ୍ୟୋତ୍ସନାର ଉତ୍ତରୀ 


୫୯ 


ବିଛେଇ ଦିଏ । ମାଧବୀ ଲତାର ନିଳୟରେ ମଳୟ ଅଭିସାର ରଚନା କରେ ଏବଂ ଅସୀମ 
ପଥର ଅନାଦି ଗୀତ ଶୁଣାଯାଏ । ଏସବୁ ଅବଲୋକନ କରି ପୃଥ୍ବୀ ବାରମ୍ବାର ଶିହରି 
ଉଠେ । ପୁଲକର ବେଦୀ ଉପରେ ପ୍ରଣୟର ଦୀପ ଜାଳି ଅସୀମ ସହିତ ସସୀମର ମିଳନ 
ଉଦ୍ଦେଶ୍ୟରେ ପ୍ରଣୟୀ ଦେଶକୁ ମଳୟ ଉଡ଼ିଯାଏ । ସେଇ ଅନୁରାଗରେ ରଞ୍ଜତ ହୋଇ 
ବିଜନ ନଦୀ ତଟରେ ଚକୋରୀ ବିଳପି ଉଠେ । ନୀରବ, ନିଶୀଥ କୁଞ୍ଜବନରେ ଅନାଦି 
ପୁରୁଷଙ୍କ ଆବାହନୀ ମନ୍ତ୍ର, ବଂଶୀରେ ବାଜି ଉଠେ । ସେତିକିବେଳେ ଧରଣୀର ମୁଖ 
ଚୁମ୍ବନ କରି ଆବେଗରେ ଯାଦୁକର ପରି ତାକୁ ପ୍ରଭୁ ତୋଳି ନିଅନ୍ତି । ଏହାକୁ କବି 
“ସପନ ଫୁଲ ଫୁଟି ପାଖୁଡ଼ା ଝରେ” କବିତାରେ ବ୍ୟକ୍ କରିଛନ୍ତି | 


କବି ନିର୍ମଳା ଦେବୀ ବହୁକୁଟୁମ୍ବୀ ଓ ସଂସାରୀ ହେଲେ ମଧ୍ୟ ଏ ଜଞ୍ଜାଳପୂର୍ଣ୍ର 
ସଂସାର ତାଙ୍କ ମନକୁ ବାନ୍ଧି ରଖ୍‌ ନଥ୍ଲା । ପଙ୍କ ମଧ୍ୟରେ ପଦ୍ମର ବିକାଶ ପରି ତାଙ୍କ 
ମନ-କମଳ ସଂସାରର ଦୁଃଖ ଢଞ୍ଜାଳ ଭିତରୁ ଉଠି ଆସିଥ୍ଲା ସେହି ପରମ ପୁରୁଷ 
ଭଗବାନଙ୍କ ଆଡ଼କୁ । ଜଣେ କର୍ତବ୍ୟପରାୟଣା ନାରୀ ଭାବରେ ସମସ୍ତ ଦାୟିତ୍ଵ ସେ 
ତୁଲାଉଥ୍‌ଲେ ସତ, ମାତ୍ର ସଂସାର ତାଙ୍କୁ ବୋଝ ପରି ଲାଗୁଥ୍ଲା ୮ ବଣରରାଗ ର ' ବସିଛି 
ଏ ନଦୀ ତୀରେ' କବିତାରେ ସେ କଳ୍ପନା କରିଛନ୍ତି- ଚନ୍ଦ୍ରାଲୋକିତ ରାତ୍ରିରେ ନଦୀ ତୀରେ 
ସେ ବସିଛନ୍ତି; ଏଇ ଆଶାରେ ଯେ କାଳେ ପରମ ପୁରୁଷଙ୍କର ପଦଧ୍ବନି ଶୁଣି ପାରିବେ । 
ସେ ନିଜକୁ ଅନୁପମ ରୂପଶ୍ରୀ ମଣ୍ଡିତ ଭୁବନରେ ଯାଯାବର ଭାବରେ ପରିକଳ୍ପନା କରିଛନ୍ତି । 
ଏ ସ୍ଥାନ ତାଙ୍କ ପାଇଁ ନୁହେଁ । କେହି ଜଣେ ଏ ଦୁନିଆର ବୋଝ ତାଙ୍କ ଉପରେ ଅକାରଣରେ 
ଲଦି ଦେଇଛି ଏବଂ ସେହି ବୋଝକୁ ସେ ବୋହି ଚାଲିଛନ୍ତି । ନିମ୍ନ ପଂଚ୍ତିରୁ ଏ ଭାବଧାରାର 
ପରିଚୟ ମିଳେ । 


' ‹ ଯାଯାବର ମୁହିଁ ନାହଁ ମୋର ଥାନ 
ଭୁବନ ଭରା ଏ ରୂପ ଅନୁପମ, 
କାହାର ବୋଝ ଏ କିଏ ସେ ଲଦିଛି 
ଅକାରଣ ମୋର ଶିରେ । 
ଏଇ ଚନ୍ଦ୍ର-ଚକିତ ରଜନୀରେ ଆଜି 
ବସିଛି ଏ ନଦୀ ତୀରେ । ' ' 
(ବର୍ଣ୍ରାଗ-ପୃ-୧୯) 


କବିଙ୍କପାଇଁ ପ୍ରଭୁ ହେଉଛନ୍ତି ସର୍ବଦା କରୁଣାମୟ । କବି କିନ୍ତୁ ତାଙ୍କରି ପ୍ରଦତ୍ତ ତରୁଛାୟା 
ତଳେ ରହି ତାଙ୍କୁ ଚିହ୍ନି ପାରନ୍ତି ନାହିଁ। ଅଥଚ ସେ ଦୋଷକରି କ୍ଷମା ମାଗିବା ପୂର୍ବରୁ 


*୬୦ 


କ୍ଷ ମାର ସରିତ ବହି ଆସେ । ଅନ୍ଧକାର ରାତିରେ ପଥହୁଡ଼ା ହେଲେ କରୁଣାର ଦିହୁଡ଼ି 
ଜାଳି ସେ ବାଟ ଦେକ୍ଷାଇ ଦି ଅନ୍ତି । କବିଙ୍କ ଅଜଣାରେ ପ୍ରଭୁ ସାରଥ୍‌ ହୋଇ ତାଙ୍କ ଜୀବନ 
ରଥକୁ ଚଳାଇ ନେଉଛନ୍ତି । ତାଙ୍କ ମନରେ ଯଦି କିଛି ଭୟ ଜାତ ହୁଏ ତେବେ ତାହାକୁ 
ସେ ନିବାରଣ କରିଛନ୍ତି । କବି ତାଙ୍କର ତରୁଛାୟା ତଳେ ରହି ତାଙ୍କୁ ଚିହ୍ମ ପାରନ୍ତି ନାହିଁ 
ବୋଲି କହିଲେ ହେଁ ସେ ତାଙ୍କୁ ଅନୁଭବ କରନ୍ତି-- 


' ସୁନ୍ଦନେ ମୋର ରହିଛି ବୋଲି ଗୌ 
ମନ ତଳେ ମୋର କେ ଦିଏ କହି !'? ( ବଣ୍ଠରାଗ-ପୃ ୨୦) 


କବି କହନ୍ତି, ତାଙ୍କୁ ପୂଜା, ଅର୍ଚନୀ, ଧ୍ୟାନ କିଛି ଜଣା ନାହିଁ, କେବଳ ସେ ଅନୁଭବ 
କରନ୍ତି, ପ୍ରଭୁ ତାଙ୍କର ଅତି ଆପଣାର । ପ୍ରଭୁ ଯେଉଁଠି ଥ୍‌ଲେ ମଧ୍ୟ ଦିନରାତି ସଦାସର୍ବଦା 
ପ୍ରାଣ ଭିତରେ ଜଡ଼ିତ ହୋଇ ରହିଛନ୍ତି । ସତେଅବା ଦୁହିଁଙ୍କର କେବେହେଲେ ଛଡ଼ାଛଡ଼ି 
ନାହିଁ । ତେଣୁ ସେ ନିଜକୁ ଭଗବାନଙ୍କର ପ୍ରାଣସଖୀ ବୋଲି ମନେ କରିଛନ୍ତି । ସେ ଅନୁଭବ 
କରନ୍ତି ଯଦି ସେ ଜୀବନସାଗରର ବେଳାଭୂମିରେ ରହି କେତେବେଳେ ଅନ୍ୟମନସ୍କ ହୋଇ 
ଯାଆନ୍ତି, ସେତେବେଳେ ତାଙ୍କ ପ୍ରାଣର ବନ୍ଧୁ ଲହରୀ ଦୋଳିରେ ଝୁଲି ଝୁଲି ଆସି କହନ୍ତି 
' ମତେ ଅନା ' ବୋଲି | ଏଥ୍‌ରେ କବିଙ୍କର ଅନ୍ୟମନସ୍ ଭାବ କଟିଯାଏ | ଏଠାରେ 
ଅନ୍ୟମନସ୍କ ଭାବର ଅର୍ଥ ହେଉଛି ଲଶ୍ଵରଙ୍କଠାରେ ଲୟ ନ ରଖ୍‌ବା । କବି ଅନୁଭବ 
କରନ୍ତି ବେଳେ ବେଳେ ଶଶ୍ଵରଙ୍କଠାରୁ ମନ ଦୂରେଇ ଗଲେ ମଧ୍ୟ ପର ମୁହୂର୍ତରେ ତାଙ୍କ 
ପ୍ରତି ପୁଣି ଆକୃଷ୍ଟ ହୁଏ । କବିଙ୍କ ମନରେ ଯଦି କେତେବେଳେ ଅସହ୍ୟ ବେଦନା ଜାତହୁଏ 
ସେ ପୁଣି ବେଣୁବନରେ ସଙ୍ଗୀତର ସ୍ଵର ମୂର୍ଚ୍ଛନା ଢାଳି ଦିଅନ୍ତି । ସେ ସ୍ଵର ଶୁଣିବା ପାଇଁ 
କବି ମନ ଛନ ଛନ ହୁଏ | ପ୍ରାଣସଖା ଯଦି ଫୁଲବନର ମୃଦୁ ସମୀରଣ ମାଧ୍ୟମରେ 
ତାଙ୍କୁ ଡାକନ୍ତି ତେବେ ତାଙ୍କଗ ଶିହରଣ ଜାତହୁଏ । ମନର, ଗ୍ଲାନି ଦୂର ହୁଏ । ମାତ୍ର 
ତାଙ୍କୁ ନିବିଡ଼ ଭାବରେ ଅନୁଭବ କରିବା ପାଇଁ ଚାହିଁଲା ବେଳକୁ ସେ କୁଆଡ଼େ ଛପି 
ଯାଆନ୍ତି । କାହିଁକି ଯେ ସେ କବିଙ୍କ ସହିତ ଏପରି ଲୁଚକାଳି ଖେଳନ୍ତି ତାହା ସେ ବୁଝି 
ପାରନ୍ତି ନାହିଁ । “ନ ଜାଣଇ ପୂଜା' କବିତାଟି କବିଙ୍କର ଏହି ସାବ୍ଵିକ ଅନୁଭୂତିକୁ ନେଇ 
ରଚିତ | 


ଅନୁରୂପ ବଣ୍ଠନା ଦେଖ୍ବାକୁ ମିଳେ 'ଝରୁଥ୍‌ଲ। କେତେ ଯେ ଲୁହଧାର' 
କବିତାରେ । ଭଗବାନଙ୍କଦ୍ଧାରା ସୃଷ୍ଟି ହୋଇଥ୍‌ବା ବୃକ୍ଷ ତଳ ଘାସରେ ଶୋଇ ନୀଳ 
ଆକାଶକୁ ଅବଲୋକନ କରନ୍ତି, ତାଙ୍କରି ଯମୁନା କୃଳରେ ରହି ତାଙ୍କ ପାଇଁ କବିତା ସେ 
ଲେଖୁଛନ୍ତି । ଫୁଲର ବାସ, ଦରଫୁଟିଲା କଳିକାର ହାସକୁ କବି ଯେତେବେଳେ ବିଭୋର 


୬୧ 


ହୋଇ ନିରୀକ୍ଷଣ କରିଛନ୍ତି ତହିଁରେ ପ୍ରଭୁଙ୍କର ସତ୍ତା ବିଦ୍ୟମାନ ଥ୍ବା ଅନୁଭବ କରିଛନ୍ତି । 
ପୁଣି ନିଜର ଅନ୍ତର ମଧ୍ୟକୁ ଦୃଷ୍ଟିପାତ କଲେ ପ୍ରଜ୍ବଳିତ ଦୀପାଲୋକରେ ତାଙ୍କ ରୂପ 
ସ୍ପଷ୍ଟ ପ୍ରତିଭାତ ହୁଏ । ମୋଟ ଉପରେ କବି କହିବାକୁ ଚାହୁଁଛନ୍ତି ଯେ ଅନ୍ତରେ ବାହାରେ 
ସର୍ବତ୍ର ଏଶ୍ଵରିକ ସତ୍ତାକୁ ସେ ଅନୁଭବ କରୁଥ୍ଲେ । କିନ୍ତୁ କ'ଣ ହେଲା ? କାହିଁକି ସେ 
ତାଙ୍କୁ ବାଟ ଭୁଲାଇ ଏ ସଂସାରର ବିଷୟ ଜଞ୍ଜାଳ ରୂପକ ଜହର ଖୁଆଇ ଦେଲେ ? 
କବିଙ୍କ ଅନ୍ତରରେ ଦେଖା ଦେଉଥ୍ବା ସୃକ୍ଷ୍ମ ଛବି ସବୁ ଲିଭିଗଲା । ମନର ସୁକୁମାର ଗୁଣ 
କୁଆଡ଼େ ହଜିଗଲା । ଭଗବାନଙ୍କ ଆଶାୟୀ ପ୍ରାଣରେ ସେ ଲୁହଭିଜା ଆଖ୍‌ରେ ଗୋପନରେ 
ଚାହିଁ ରହିଥ୍‌ଲେ । ଭଗବାନ ତାଙ୍କୁ ଜୀବନରେ ନ ମାରି କାହିଁକି ଏପରି କଲବଲ କରୁଛନ୍ତି 
ତାହା ତାଙ୍କୁ ହିଁ ଜଣା । ଏହି କବିତାଟିରେ ଏଶ୍ଵରିକ ସତ୍ତା ଉପଲବ୍ଧ କରିବା ପାଇଁ କବି 
ପ୍ରାଣରେ ବ୍ୟାକୁଳତା ଏବଂ ସାଂସାରିକ ମୋହରେ ମନର ଅସ୍ଥିରତା ଭାବ ପ୍ରକଟିତ 
ହୋଇଛି । 

ଅନୁରୂପ ସ୍ଵରର ସ୍ପନ୍ଦନ କବି ଅନୁଭବ କରିଛନ୍ତି , ' ସେ ସୁର ଧାରେ' କବିତାରେ | 
ଗୋଧୂଳି ଲଗ୍ନରେ କବି ଏଶ୍ଵରିକ ଧ୍ଵନି ଶୁଣି ତାକୁ ପାଇବା ଆଶାରେ ନିଜର ତନୁକୁ 
ବାଲୁକା ଶଯ୍ୟାରେ ଲୋଟାଇ ଦେଲେ । କବିଙ୍କୁ ମନେ ହୋଇଛି କନ୍ଧଚବୃକ୍ଷ ତଳର ରାଗିଣୀ 
ଅର୍ଥାତ୍‌ ସ୍ଵର୍ଗୀୟ ସ୍ଵର ତାଙ୍କ ମନକୁ ସ୍ପର୍ଶ କରୁଛି । ଆବେଗର ପ୍ରବଣତାରେ ଆଖ୍‌ରୁ ଲୁହ 
ଝରିଲା ଓ ସେ ବିବଶ ହୋଇଗଲେ । କିନ୍ତୁ ପରମୁହୂର୍ତରେ ସମୁଦ୍ରର ପ୍ରଖର ପବନ ତାଙ୍କ 
ଭାବନାକୁ ଉଡ଼ାଇ ନେଲା । ଆକାଶରେ ତାରା କରୁଣ ରାଗରେ ପ୍ରୀତି ସମ୍ଭାଷଣ 
ଜଣାଇଲା, ଅଦିନ ମେଘ ମଧ୍ୟ ଆକାଶରେ ଘୋଟିଗଲା, କବିଙ୍କ ମନରେ ଏପରି 
ଧାରଣା ସୃଷ୍ଟି ହୋଇଛି ଯେ ଯଦି ପ୍ରଭୁ ନାହାନ୍ତି, ଯଦି ସେ ଆଖ୍‌ ଆଗରୁ ହଜି ଯାଇଛନ୍ତି, 
ତେବେ ତୁଚ୍ଛାଟାରେ ବିଷାଦକୁ ପ୍ରଶ୍ରୟ ଦେଇ ତାଙ୍କୁ ଘୂରି ଘୂରି ଖୋଜିବାରେ ଲାଭ କିଛି 
ନାହିଁ । ପର ମୁହୂର୍ତରେ କବି ଆଶାବାଦୀ ହୋଇ କହିଛନ୍ତି ଯେ ବିଧାତାର ହାତରେ ଥ୍‌ବା 
ବୀଣାରୁ ସ୍ଵର ଝଙ୍କୃତ ହେଉଛି ତାହା କବି ଦିନେ ନା ଦିନେ ଶୁଣି ପାରିବେ । ଦେବପୁରରୁ 
ସୁଧାମୟ ଅମର ଗୀତି ଝରି ଆସୁଥ୍ବ । ତା'ର ବିଲୟ ନାହିଁ, ସେ ଚିରସ୍ରୋତା ¦ ପୁଣି 
ସେ ରାଜ୍ୟରେ ପୁଷ୍ପରେଣୁ କବିଙ୍କ ମୁଖ ମଣ୍ଡଳରେ ବିଛାଡ଼ି ପତୁଥ୍‌ବ ଓ କବି ପୁଲକରେ 
ବିଭୋର ହୋଇ ଯିବେ । ସ୍ଵର୍ଗ ରାଜ୍ୟରେ ରୋଗ, ଶୋକ, ମୃତ୍ୟୁର ସାନ ନାହିଁ | କବି 
ସେହି ରାଜ୍ୟରେ ରହିଲେ ତାଙ୍କର କାମନା ଓ ଯାତନା କିଛି ରହିବ ନାହିଁ ଓ ସେ ସେହି 
ଗାୟକଙ୍କର ଦେଖା ପାଇବେ । କବି କଳ୍ପନା କରିଛନ୍ତି 


““ ନଥ୍ବ ଆଉ ଯାଚନା କିଛି 
ନ ଥ୍ବ ଆଉ ଯାତନା ରେଖା 
ପରମ ତୋଷେ ସେ ସୁର ଧାରେ, 
ପାଉ ମୁଁ ଥ୍ବି ଗାୟକ ଦେଖା ।' ! ( ସୀମାନ୍ତେ-ପୃ-୧୧୯) 


୬୨ 


କବିତାଟି ଯେପରି ରୋମାଣ୍ଟକ, ତା'ର ଆତ୍ମିକ ସ୍ବର ସେହିପରି ମିଷ୍ଟିକ୍‌ । ' ଫେରିଲି 
ଏକା' କବିତାରେ କବି ସୃଷ୍ଟିର ରୂପ ମାଧୁରୀ ଓ ସ୍ରଷ୍ଟାର ଅଦ୍ଭୁତ କରଣି ବିଷୟରେ ଯେପରି 
ବର୍ଣ୍ଣନା କରିଛନ୍ତି ତହିଁରୁ ମଧ୍ୟ ରୋମାଣ୍ଡକ ଚେତନାର ପରିଚୟ ମିଳେ । ଧୂସର ବାଦଲ 
ମଣ୍ଡିତ ପର୍ବତ ଶିଖରୀକୁ ତରଳା ସୁନାର ରଙ୍ଗରେ ସ୍ରଷ୍ଟା ଚିତ୍ର ଆଙ୍କୁଥ୍‌ଲେ । ହରିତ, 
ଲୋହିତ କେତେ ପ୍ରକାର ରଙ୍ଗରେ ମଣ୍ଡିତ ହୋଇଥ୍ଲା ସେହି ସୁନ୍ଦର ଲଳିତ ଚିତ୍ରକଳା । 
ଅସ୍ତଗାମୀ ସୂର୍ଯ୍ୟ. ପଣ୍ଚଢିମ ଦିଗକୁ ଉଜ୍ଜଳ କରୁଥ୍‌ଲା | ମନେ ହେଉଥ୍‌ଲା ସତେ ଅବା 
ମାଣିକର ଝରା ସେଥ୍‌ରେ ଲାଗିଛି । କବି ମୁଗ୍ଧ ନୟନରେ ସେ ଶିଳ୍ପ ବିଭବକୁ ଅବଲୋକନ 
କରୁଥ୍ଲେ । ତା” ସହିତ ସେହି ମହାନ୍‌ ସ୍ରଷ୍ଟା ଓ ଶିଳ୍ପୀଙ୍କ ବିଚିତ୍ର କୌଶଳକୁ ଅବଲୋକନ 
କରୁଥ୍ଲେ | ସନ୍ଧ୍ଯା ହେଲା | ବାରୁଣୀର ଗୋଧୂଳିରେ ସେ ରୂପକୁ ଉଜେଇ ଦେଇ କବି 
ଏକାକୀ ଘରକୁ ଫେରି ଆସିଲେ । ବାହ୍ୟତଃ କବିତାଟି କେବଳ ପ୍ରକୃତି ବର୍ଣ୍ଣନା ଉପରେ 
'ପର୍ଯ୍ୟବସିତ ହୋଇଥୁବା ପରି ମନେହେଲେ ହେଁ, ଏଥ୍ରେ ମଧ୍ୟ ଅତୀନ୍ଦ୍ରିୟ ଭାବନା 
ପ୍ରକାଶିତ । କାରଣ ପ୍ରକୃତିର ରୂପ ମାଧୁରୀ ଅପେକ୍ଷା ସ୍ରଷ୍ଟାଙ୍କ ବିଚିତ୍ର ଶିଳ୍ପକୌଶଳ 
ପାଠକଙ୍କୁ ଅଧ୍କ ଆକୃଷ୍ଟ କରିଥାଏ । 


ବହୁ କବିତାରେ କବି ପ୍ରକୃତି ମଧ୍ୟରେ ଭଗବାନଙ୍କର ସତ୍ତା ଉପଲବ୍ଧ କରିଛନ୍ତି । 
କବିଙ୍କ ପରିକନ୍ପନାରେ- ଅଶ୍ରୁଳ ସନ୍ଧ୍ୟାର ଝୀନ ଆବରଣ ତଳେ ଘନନୀଳକେଶୀ କେହି 
ମଦାଳସୀ ଧୀର ମନ୍ତ୍ରର ପଦ ଚାଳନା କରି ମନ ଖୁସିରେ ତରଣୀ ବାହୁଥ୍ଲା । ସେତିକି 
ବେଳେ ଉଦାସିଆ ଧୀର ପବନ କବିଙ୍କୁ ଛୁଇଁ ଛୁଇଁ ଯାଉଥ୍‌ଲା । କବି ବିଭୋର ହୋଇ 
ଅସୀମକୁ ଚାହିଁଲାବେଳେ ଜଡ଼ ପାଷାଣତୁଲ୍ୟ ହୋଇ ଯାଉଥ୍‌ଲେ । ସେହି ଅସୀମ ସହିତ 
କବିସତ୍ତା ଏକୀଭୂତ ହୋଇ ଯାଉଥ୍ଲା, ଅର୍ଥାତ୍‌ ସେ କ'ଣ ଦେଖୁଛନ୍ତି, ସେ କିଏ ଏ 
ସଚେତନତା ତାଙ୍କର ରହୁ ନଥ୍ଲା | ' ପ୍ରଦୀପ ଉଠିଲା ଜଳି କବିତାର ନିମ୍ନଲିଖ୍ତ ପଂକ 
ଦୁଇଟିରୁ ତାହାର ପରିଚୟ ମିଳେ । 


'“ ଢ଼ାଣେନା କାହିଁକି ଢଡ଼ ପାଷାଣର ତୁଲ, 
ଚାହିଁ ରହିଥ୍‌ଲି ସୁଦୂର ଅସୀମ ପଥେ ।'' ( ବଣୁରାଗ-ପୃ-୮) 


ପ୍ରସଙ୍ଗକ୍ରମେ ଏଠାରେ ଉଲ୍ଲେଖ କରାଯାଇପାରେ ଯେ କବିବର ରାଧୀନାଥ ପ୍ରକୃତିର 
କେତେକ ରୂପକୁ ଅବଲୋକନ କରି ତଦନୁରୂପ ମହାଭାବରେ ନିମଗ୍ନ ହୋଇଛନ୍ତି । 
ତାଙ୍କର ସୁମଧୁର ଦ୍ଵୈତଭାବ ଲୋପ ହୋଇ ଯାଇଛି; ଅଥାତ କବି ସରା, ପ୍ରକୃତି ସରା 
ମଧ୍ୟରେ ଲୀନ ହୋଇ ଯାଇଛି । ସେ ପ୍ରାକୃତିକ ରୂପକୁ ଦେଖୁଛନ୍ତି ସତ, ମାତ୍ର ତାଙ୍କର 
ସାଂସାରିକ ସଚେତନତା ଲୋପ ପାଇଛି । ତେଣୁ ସେ ଲେଖହଛନ୍ତି- 


୬୩ 


' (ଭୀଷଣ, ବିରାଟ, ବିକଟ, ଉଦାର 
ଦୃଶ୍ୟ ଦେଖ୍‌ ହେଲା ବିସ୍ମୟ ଅପାର, 
ଚିତ୍ତବୂତ୍ତି ଗଲା ନିଜ ପଥ ହୁଡ଼ି, 
ସନ୍ତାଗଲା ସେହି ମହାଭାବେ ବୁଡ଼ି, 
ଖର ସୌରକରେ ତାରକା ଯେସନ, 
ଅସ୍ମିତା ବିସ୍ମୟେ ହେଲା ନିମଗନ !' ' ( ଚିଲିକା ) 


କବି, ପ୍ରକୃତିର ପ୍ରତ୍ୟେକ ବସ୍ତୁରେ ପରମ ପୁରୁଷ ଭଗବାନଙ୍କର ସତ୍ତା ଉପଲବ୍ଧ 
କରିଛନ୍ତି । କୋଇଲିର ସୁମଧୁର କଣ୍ଠସ୍ଵର ଶୁଣି ଏହାର ସ୍ରଷ୍ଟାକୁ ଅନ୍ଵେଷଣ କରିଛନ୍ତ ଓ 
ଏଶ୍ଵରିକ ଭାବନାରେ ମଗ୍ନ ହୋଇ ଯାଇଛନ୍ତି । କୋଇଲିକୁ ସମ୍ବୋଧନ କରି କବି କହନ୍ତ, 
ଯେଉଁ ଗଛର ଡାଳରେ ପତ୍ର ଉହାଡ଼ରେ ଲୁଚି ରହି କୋଇଲି ଗୀତ ଗାଏ ସେହି ଗଛ 
ତଳେ ବସି ସେ ଚିନ୍ତା କରନ୍ତି । କଳା ଉତ୍ତରୀରେ ଦେହକୁ ଆବରଣ କରି ଗୋଟିଏ 
ପକ୍ଷୀ ଭାବରେ ସେ ପରିଚିତ ହେଲେ ହେଁ, ପ୍ରକୃତରେ ତାହା ହେଉଛି କୋଇଲିର ଏକ 
ଛଳନା-ରୂପ । କାରଣ କୋଇଲି ମଧ୍ୟରେ କବିଙ୍କ ପାଇଁ ଥ୍ବା ସ୍ରଷ୍ଟାଙ୍କର ଅଶେଷ ସ୍ନେହର 
ପରିଚୟ ସେ ପାଆନ୍ତି । କୋଇଲିର ମମ ତାମୟ ଅମୃତ ସ୍ଵର କେତେ ଲୋକଙ୍କ କଣ୍ଠରେ 
ତୃପ୍ତ ଦାନ କରେ । ତାହା କୋଇଲିର ପରମ ସୌଭାଗ୍ୟ । କବି କୋଇଲିକୁ ଦେଖ୍‌ 
ଆଦିସ୍ରଷ୍ଟାଙ୍କର ଉପସ୍ଥିତି ଅନୁଭବ କରଚ୍ତି । ମାତ୍ର ତାଙ୍କର ସାନ୍ନିଧ୍ୟ ଲାଭ କରିପାରନ୍ତି 
ନାହିଁ । ତେଣୁ ଦୁଃଖରେ କୋଇଲିକୁ କହନ୍ତି, ତୃ ଗଛ ଡାଳରେ ରହିଛୁ, ମୁଁ ଗଛ ତଳେ 
ରହିଛି । ଅଥଚ ସେହି ସ୍ରଷ୍ଟା କାହାନ୍ତି ? ସେ ଏଇଠି ଥ୍‌ଲେ, କୁଆଡ଼େ ଚାଲିଗଲେ | 
ସତେଅବା କଳା ଯବନିକା ମୋ ଆଖ୍‌ରେ ସେ ଟାଣି ଦେଲେ । ଏହାକୁ ଏକ ସମ୍ବୋଧଗୀତି 
ଭାବରେ ଗ୍ରହଣ କରାଯାଇପାରେ । ଭକ୍ତକବି ମଧୁସୂଦନ ରାଓଙ୍କ “ଆକାଶ ପ୍ରତି', 
' ପୂଥ୍ବୀ ପ୍ରତି ', 'ନଦୀ ପ୍ରତି ', କିମ୍ବା ନାରୀକବି କୁନ୍ତଳା କୁମାରୀଙ୍କ ' ଶେଫାଳି ପ୍ରତି', 
ପଲ୍ଲୀକବି ନନ୍ଦକିଶୋରଙ୍କ “କାକ ବାରତା' , ‹କୋକିଳ ପ୍ରତି', “କବିତା ପ୍ରତି' ପ୍ରଭୁତି 
କବିତାର ସମଧମୀ । ' ଆକାଶ ପ୍ରତି” କବିତାର କେତୋଟି ପଂଚ୍ତି ଉଦାହରଣ ସ୍ଵରୂପ 
ଉଦ୍ଧାର କରାଯାଇପାରେ । 


` ଧନ୍ୟ ଧନ୍ୟରେ ଆକାଶ ଧନ୍ୟ ତୋ ମହିମା 
ଉଦାର ପ୍ରଶାନ୍ତ ତୋର ଅନନ୍ତ ନୀଳିମା 
ମହାଭାବ ଉପୁଜର ତୋର ଦରଶନେ 
ସଂସାରର କ୍ଷୁଦ୍ରଭାବ ବିନାଶଇ କ୍ଷଣେ ।' ' 
( ମଧୁସୂଦନ ରାଓ- ଆକାଶ ପ୍ରତି-ଗ୍ରଛାବଳୀ ( ୧୯୬୫- ପୃ ୧୪୧) 


୬୪ 


ବିଶ୍ଵ ପ୍ରକୃତିକୁ ଅବଲୋକନ କରି ସ୍ରଷ୍ଟାଙ୍କ ମହାଭାବରେ କବି ନିମଗ୍ନ ହୋଇଛନ୍ତି । “କାକ 
ବାରତା 'ରେ ମଧ୍ୟ ମିଷ୍ଟିକ୍‌ ଭାବଧାରାର ପ୍ରତିଫଳନ ହୋଇଛି | 


ଯଥା- ‹ ଡାମରା କାଉରେ ଡାମରା କାଉ, 
ଜନନୀ ନିକଟେ କି ଗୀତ ଗାଉ ? 
ଏ ମାୟା-ସଂସାର-ତଜ୍‌ -କାହାଣୀ 
କହୁକିରେ କାକ ତହିଁ ବଖାଣି ? 
ସଂସାର ଅଟଇ ବିଷମ ମାୟା, 
କାୟା ଛଳେ ତାହା ଅସାର ଛାୟା ! ' ' 
(ନନ୍ଦ କିଶୋର ବଳ-କାକ ବାରତା-ଗନ୍ିାବଳୀ ( ୧୯୫୫-ପୃ ୧୨୦) 


କବି କୁନ୍ତଳା କୁମାରୀ “ ଶେଫାଳି ପ୍ରତି'ରେ ଶେଫାଳି ଫୁଲକୁ ଦେଖ୍‌ ନିବିଡ଼ ଭାବରେ 
ଭଗବତ୍‌ ଶକ୍ତିକୁ ଉପଲବ୍ଧ କରି ଛନ୍ତି । 


(‹ ଶେଫାଳି, ଶେଷ ରାତି ନୁହେଁ ମୋର ମୃତ୍ୟୁ କେଉଁ କାଳରେ 
ମରିବାକୁ ଫୁଟି ନାହିଁ ଭବତରୁ ଡାଳରେ; 
ଅଛି ରମ୍ୟ ଉପବନ ଯହନିଁ ଫ୍ରୁଟି ଚିରଦିନ 
ଅନନ୍ତ ଅମୃତ ପ୍ରେମ ସୁଧାମୟ ସୁବାସେ 
ମୋହିବି ମୋ ପ୍ରାଣପ୍ରିୟ ଦେବତାକୁ ଉଲ୍ଲାସେ ।' ' 


( କୁନ୍ତଳା କୁମାରୀ- ଶେଫାଳି ପ୍ରତି ) 


ଏହି କବିତା ଓ ଅନ୍ୟାନ୍ୟ ବହୁ କବିତାକୁ ସମାଲୋଚକଗଣ ବ୍ୟକ୍ତିଗତ କବିତା ଭାବରେ 
ଚିହ୍ନିତ କରିଥ୍‌ଲେ ହେଁ ' ଶେଫାଳି ପ୍ରତିଂରେ କବିଙ୍କର ଜୀବନ ଦର୍ଶନର ପ୍ରତିଫଳନ 
ହୋଇଛି । କବି ନିର୍ମଳା ଦେବୀଙ୍କର 'ଏଇ ଥ୍ଲା ଗଲା କାହିଁ ?' କବିତାଟି ସମଧମୀ 
ଏକ ସମ୍ୋଧ୍ଗୀତି ; ଯଦିଓ ନାମକରଣରେ କୋଇଲିକୁ ସମ୍ବୋଧନ କରାଯାଇ ନାହିଁ 
ତଥାପି ସମଗ୍ର କବିତାଟି କୋଇଲି ଉଦ୍ଦେଶ୍ୟରେ ରଚିତ ଓ ଏଥ୍‌ରେ କବିଙ୍କ ଆତମ୍ମାନୁଭୂତିର 
ଉଜ୍ଜଳ ସ୍ଵାକ୍ଷର ଅଙ୍କିତ । ବିଷୟବସ୍ତୁ ମଧ୍ୟ ଗଭୀର ଭାବବ୍ୟଞ୍ଜକ ହୋଇଥ୍‌ବାରୁ ଏହାକୁ 
ଏକ ସମ୍ବୋଧଗୀତି ଭାବରେ ଗ୍ରହଣ କରାଯାଇ ପାରେ । ଏହା ସମସାମୟିକ 
ସମ୍ବୋଧଗୀତିଠାରୁ କୌଣସି ଗୁଣରେ ନିମ୍ନମାନର ନୁହେଁ । 


ଶରତ ରତୁର ଆକାଶରେ କଳା ବଉଦକୁ ଦେଖ୍‌ କବି ସ୍ଵର୍ଗ ରାଜ୍ୟର ପରିକଳ୍ପନା 
କରିଛନ୍ତି ଓ ବଉଦକୁ ଦୂତ କରି ପଠାଇଛନ୍ତି । ପ୍ରାଚୀନ କାବ୍ୟ ସାହିତ୍ୟରେ “ଦୂତ କାବ୍ୟ 'ର 


୬୫ 


ସ୍ଥାନ ଉଲ୍ଲେଖନୀୟ । ମେଘ, ପବନ, ହଂସ ଇତ୍ୟାଦିକୁ ଦୂତ କରି ଦୂର ଦେଶକୁ 
ପଠାଯିବାର ଦୃଷ୍ଟାନ୍ତ ବିରଳ ନୁହେଁ । ସାଧାରଣତଃ ପ୍ରଣୟୀ ଓ ପ୍ରଣୟିନୀଙ୍କ ପାଖକୁ ଦୂତ 
ମାଧ୍ୟମରେ ବାର୍ତା ପଠାଇବାର ପରିକଳ୍ପନା କରାଯାଇଛି । ଏଠାରେ କବି ବଉଦକୁ 
ଦୂତ କରି ପଠାଇଛନ୍ତି ବହୁଦୂରରେ ଅଦେଖା ରାଜ୍ୟରେ ଥ୍‌ବା ପରମ ପୁରୁଷ ଆ ଦିସ୍ରଷ୍ଟାଙ୍କ 
ପାଖକୁ । କବି କନ୍ପନାରେ ଏହି ଅଦେଖା ରାଜ୍ୟଟି ଏହିପରି ହୋଇପାରେ । ଲହରୀ- 
ମାଳିନୀ କ୍ଷୀର ସମୁଦ୍ର ଭିତରେ ମଣି ଖଚିତ ସୁବର୍ଣ ନିମିତ ପ୍ରାସାଦ ରହିଛି । ହୀରକ- 
ମଣ୍ଡିତ ଗଗନଚୁମ୍ବୀ ପର୍ବତର ପ୍ରାଚୀର ଅତିକ୍ରମ କରି ସେଠାକୁ ଯିବାକୁ ପଡ଼ିବ । ସେ 
ରାଜ୍ୟର ସୌନ୍ଦର୍ଯ୍ୟ ଅବଣ୍ଧନୀୟ । ସେଠାରେ ସର୍ବଦା ନବୋଦିତ ସୂର୍ଯ୍ୟ ଅସ୍ତ ନହୋଇ 
ସୁନାର ପତାକା ଉଡ଼ାଇ ହସୁଥାଏ । ହସି ହସି ଚନ୍ଦ୍ରିକା ରାତ୍ରି ରୂପେଲି ଅବିର ବୁଣି ହୋଲି 
ଖେଳୁଥାଏ । ସେହି ଫଗୁ ଖେଳରେ ଧରଣୀ ମଧ୍ୟ ଆନନ୍ଦରେ ମଜିଯାଏ । ସେଠାରେ 
ରତୁରାଜ ବସନ୍ତ ବର୍ଷସାରା ବିରାଜମାନ କରେ । କୋକିଳର ତାନ, ଫୁଲକୁ ଛୁଇଁ ଯିବା 
ବେଳେ ଅଳିର ଗୁଣୁଗୁଣୁ ଗୁଞ୍ଜରଣ ଶୁଣାଯାଏ । ଗଙ୍ଗଶିଉଳିର ଶଯ୍ୟା ରଚନା କରି ଶରତ 
ରତୁ ଉତ୍ସବରେ ମାତିଯାଏ । ସେଠାରେ ଜରା ନାହିଁକି ମୃତ୍ୟୁ ନାହିଁ । ସେଠାରେ ରହିଲେ 
ଆଉ ପୁନରାଗମନ ହୁଏ ନାହିଁ । କବି କହୁଛନ୍ତି ଯେ ଇହ ସଂସାରର ମୋହ କଟିଗଲେ 
ସେ ରାଜ୍ୟରେ ସ୍ଥାନ ମିଳେ । ଅର୍ଥାତ୍‌ ତାହା ହେଉଛି ମୁଚ୍ଜିର ରାଜ୍ୟ । କବି ବଉଦକୁ ଅତି 
ଆପଣାର ଭାବି ସେଠାକୁ ଦୂତ କରି ତାକୁ ପଠାଇଛନ୍ତି । ଶାରଦୀୟ ନଭେ କଳା ବଉଦ' 
କବିତାରେ କବିଙ୍କର ମୁଚ୍ତିକାମୀ ମନୋଭାବ ପ୍ରକାଶ ପାଇଛି । 


କେତେବେଳେ କବି ଦୂତ ମାଧ୍ୟମରେ ଖବର ପଠାଇଛନ୍ତି ତ ଅନ୍ୟ 
କେତେବେଳେ ଅନୁଭବ କରିଛନ୍ତି ଦୂରରେ ରହିଲେ ମଧ୍ୟ ପ୍ରଭୁ ତାଙ୍କ ଗୀତ ଶୁଣୁଛନ୍ତି । 
ତାଙ୍କ ପାଖକୁ କାହାକୁ ପଠାଇବା ପ୍ରୟୋଜନ ହୁଏ ନାହିଁ । ଯେହେତୁ ସେ କବିଙ୍କୁ ଭଲ 
ପାଆନ୍ତି ତେଣୁ ଅହରହ ତାଙ୍କୁ ଖୋଜନ୍ତି । ରାତ୍ରିରେ ଫୁଟୁଥ୍‌ବା ଫୁଲ, ଆକାଶରେ 
ନୀରବରେ ଆବିଭୂତ ହେଉଥ୍‌ବା ତାରକା ସମସ୍ତେ ସ୍ରଷ୍ଟାଙ୍କର ଅମର ସଙ୍ଗୀତ ଗାନ 
କରନ୍ତି । ଏସବୁରେ ପ୍ରଭୁଙ୍କର ସ୍ଥିତି ଅନୁଭବ କଲେ ମଧ୍ୟ ତାଙ୍କୁ କବି ଦେଖ୍‌ ପାରନ୍ତି 
ନାହିଁ | (ତୁମରି ଗୀତି' କବିତାରେ ଏଇ ଭାବଧାରା ପ୍ରକାଶିତ । 


' ନଦୀ ଧାରା ' ମଧ୍ୟ ସମଧମୀ ଏକ କବିତା | କବି ସ୍ରଷ୍ଟାଙ୍କୁ ପ୍ରାଣସଖା 
ଭାବରେ ସମ୍ବୋଧନ କରି କହୁଛନ୍ତି ଯେ ତାଙ୍କ ଜୀବନର ସୁରଟି ପ୍ରଭୁଙ୍କ ବୀଣାର ତାରରେ 
ଗୁନ୍ଥ୍ଧାହୋଇ ରହିଛି । କବି ନିରାଶ ଓ ଶୂନ୍ୟ ନଦୀ ଧାରରେ ପଡ଼ି ରହିଛ୍ଥନ୍ତି ମାତ୍ର । ମନର 
ସବୁଜ ଗାଲିଚା ବିଛାଇ ସେ ଅପେକ୍ଷା କରି ରହିଛନ୍ତି ସତେ ଅବା ପ୍ରଭୁ ବୀଣାରୁ ତାଙ୍କ 


୬୬ 


ସୁରଟି ଫେରାଇ ଦେବେ । ପ୍ରଭୁଙ୍କ ବିନା ଜୀବନର ସୁର ବାଜିବା କ'ଣ ସମ୍ଭବ ? ପୂର୍ବ 
କବିତା ପରି ଏଥ୍ରେ ମଧ୍ୟ କବି ଆକାଶ, ତାରା ଫୁଲ, ନଦୀ ଇତ୍ୟାଦିରେ ଏଏଶ୍ଵରିକ 
ସତ୍ତା ଉପଲବ୍ଧ କରିଛନ୍ତି । 


'ଆମନ୍ତ୍ର6ଣ” କବିତାରେ କବି ଆଭରଣ ହୀନ, ଧୂସର, ରୁକ୍ଷ, ନୀରସ ବେଶର 
ବର୍ଣ୍ଵନା କରି ଶୂନ୍ୟତାର ପରିଚୟ ଦେଇଛନ୍ତି । ଧରିତ୍ରୀର ସବୁଜ ଗାଲିଚା ଉପରେ କୁସୁମ 
ଶୋଇଥ୍‌ବାର ଦୃଶ୍ୟ କେଉଁଠି ଦେଖ୍‌ବାକୁ ମିଳୁନାହିଁ । ଗହୀର ପଥରେ ପ୍ରଚଣ୍ଡ ସୂର୍ଯ୍ୟତାପ 
ତା'ର ଉପସୁିତି ବିସ୍ତାର କରିଛି । ଚାତକ, ବିନ୍ଦୁଏ ଜଳ ପାଇଁ ଚିକୁର କରୁଛି | କବି ମଧ୍ୟ 
ଅନୁଭବ କରୁଛନ୍ତି ତାଙ୍କ କଣ୍ଠରୁ ଭାଷାର ଝରଣା ଯେପରି ଶୁଖ୍‌ଯାଇଛି । ଏପରି ବେଶରେ 
ଧୂଳିଉଡ଼ା ପଥ ରେ ଝାଞ୍ଜ ପବନ କବିଙ୍କୁ ଆମନ୍ତ୍ରଣ କରିବାର ଅର୍ଥ କ'ଣ ? ସବୁଜ ଘାସ 
ଓ ସୁବାସିତ ପୁଷ୍ପର ଅନୁପସ୍ଥିତି ନିଣ୍ଡିତ ରାବରେ ସରସତାର ଅଭାବ ଏବଂ ଝାଞ୍ଜ ପବନ 
ନିମନ୍ତ୍ରଣ କରିବା ମଧ୍ୟ ବିଷାଦ ଭାବର ସୂଚନା ଦିଏ । 


ସୁଦୂର ଦେଶରେ ରହିଥ୍‌ବା ପରମ ପୁରୁଷ, କବିଙ୍କୁ ଆହ୍ଵାନ କରିବାର ବଣ୍ଠନା 
ବହୁ କବିତାରେ ରହିଛି । ' କେଉଁ ପରବାସୀ 'ରେ ବଣଠନା ହୋଇଛି - କବି ଦୁଆର ବନ୍ଦ 
କରି ଶୋଇଥ୍‌ବା ବେଳେ ସୁଦୂର ପରବାସୀ ଧୀରେ ଧୀରେ ଆସି କବିଙ୍କୁ ଡାକି 
ନେଇଗଲେ । ପ୍ରକୃତିରାଣୀ ଅର୍ଘ୍ୟଡାଲା ଧରି ଉପସ୍ଥିତ ଥ୍‌ଲା । ବନର ମର୍ମରଗୀତ ଝ ଙ୍କୃତ 
ହୋଇ ବନ ପଥରେ ଶିହରଣ ଖେଳେଇ ଦେଉଥ୍ ଲୀ । ପୁଷ୍ପ ପରାଗର ସୌରଭ 
ଚାରିଆଡ଼େ ବୁଣି ହେଇ ଯାଉଥ୍ଲୀ । ତରୁ, ଲତା ଓ ଫୁଲରେ ପରବାସୀ ପରମପୁରୁଷଙ୍କ 
ଅମୃତମୟ ମାଧୁରୀ ଝଲକି ଉଠୁଥ୍ଲା | ସେହି ଝଲକରେ ଜଗତର କ୍ଷୁଧା ନିବାରିତ 
ହେଉଥ୍ଲା | ଏହି ସମୟରେ ଦିଗ୍ବଧୂର ବୁକୁରେ ବାଦଲର କଢ୍ଳ ବୋଳି ହେଇଗଲା 
ଓ ବିଦ୍ୟୁତ୍ବର ଲତା ତହିଁରେ ଖେଳିଗଲା । ତା' ପରେ ବତାସ ଆସି ସାରା ସରଣୀକୁ ଧୂଳି 
ଧୂସରିତ କରିଦେଲ। ।| କବି ଅଭିମାନଭର।! ପ୍ରାଣରେ ଅନ୍ୟମନସ୍‌ ହେଇ 
ଆସୁଥ୍‌ବାବେଳେ ପ୍ରକୃତିର ଭୀମ ତାଣ୍ଡବ ଓ ପ୍ରଳୟଗାନ ଶୁଣିବାକୁ ପାଇଲେ । ସେ 
ଆସି ପୁଣି ରୁଦ୍ଧ କୋଠରୀରେ ଉପସ୍ଥିତ ହେଲେ ଏବଂ ବେଦନା ଓ ଅଶ୍ରୁରେ ବୁଡ଼ିଗଲେ । 
ଏ କବିତାର ପ୍ରଥମ ଭାଗରେ ପରବାସୀ, କବିଙ୍କୁ ଗୋଟିଏ ସରସ, ସୁନ୍ଦର ପରିବେଶରେ 
ଡାକି ନେବା ଓ ଦ୍ବିତୀୟ ଭାଗରେ ଝଡ଼, ବତାଶ ମେଘ, ବିଜୁଳି ମଧ୍ୟରେ କବି ଫେରି 
ଆସିବା ବଣ୍ଠନାରୁ ସ୍ପଷ୍ଟହୁଏ ଯେ ପରମ ପୁରୁଷଙ୍କ କରୁଣା ସାନ୍ନିଧ୍ୟ ବା ଜୀବନରେ 
ସରସତା ସବୁ ସମୟରେ ସମାନ ଭାବରେ ମିଳେ ନାହିଁ । ଜୀବନ ହେଉଛି ହସ, ଲୁହ, 
ଆନନ୍ଦ ବିଷାଦ, ମିଳନ ବିରହର ସମନିିତ ରୂପ । ପରମ ପୁରୁଷ ପରମାଗ୍ବାଙ୍କ କରୁଣା 
ମଧ୍ୟ ସବୁ ସମୟରେ ସମାନ ଭାବରେ ମିଳେନାହିଁ । 


୬୭ 


ଜୀବନରେ ସୁଖ, ଦୁଃଖ ଉଭୟର ନିୟନ୍ତ୍ରଣକାରୀ ହେଉଛନ୍ତି ପରମେଶ୍ବର । କବି 
ଅନୁଭବ କରନ୍ତି, ପ୍ରଭୁ ନୈସର୍ଗିକ ବୀଣା ଝଙ୍କାରରେ ତାଙ୍କ ଗୃହକୁ ଝଙ୍କୃତ କରନ୍ତି । ସେ 
ନନ୍ଦନ ବନର ଫ୍ରୁଲହାର, ଚନ୍ଦନ ଓ ମୂଗମଦ ପରି କବିଙ୍କୁ ପବିତ୍ର କରନ୍ତି । ସେ ହେଉଛନ୍ତି 
ସଂସାରର ନୀରସତା ମଧ୍ୟରେ ସରସତା । ସେ ହେଉଛନ୍ତି ଆନନ୍ଦର ଉତ୍ସ, ପ୍ରାଣର 
ବିନ୍ଦୁ ଓ ପରମ ଆତ୍ମୀୟ । କୃଷ୍ଣ ବାଦଲ ମଧ୍ୟରେ ବିଦ୍ୟୁତ ଝଲକ, ଜୀବନ ଆକାଶରେ 
ପୂର୍ଣିମା ଇନ୍ଦୁ । ସେ ହେଉଛନ୍ତି ଧର୍ମ, କର୍ମ, ଶୌର୍ଯ୍ୟ ସବୁ କିଛି । ସମସ୍ତ ସ୍ଵାର୍ଥ ମଧ୍ଯରେ 
ସେଇ କେବଳ ପରମାର୍ଥ । ସେ ହେଉଛନ୍ତି ତମଃମୟ କୁଟୀରରେ ସୁବଣ୍ଠର ଦୀପ, 
ପିପାସା ଜଡ଼ିତ କଣ୍ଠରେ ସୁଶୀତଳ ଜଳ ଏବଂ ଜୀବନ ତରଣୀର ବାହକ । କବି ପ୍ରଭୁଙ୍କର 
ଏଶ୍ଵରିକ ସତ୍ତାକୁ ଅନୁଭବ କରି ନିଜକୁ ତାଙ୍କଠାରେ ସର୍ବତୋଭାବରେ ସମର୍ପଣ କରିଛନ୍ତି । 


ତେଣୁ ତାଙ୍କ ବ୍ୟତୀତ ଜୀବନ ନୀରସ, ଶୁଷଠ ହୋଇଯିବ । ଏ ସଂସାର ହେଉଛି 
କାନ୍ତାର ପଥ । ସେଠାରେ କେବଳ ଏୀଶ୍ବରିକ ସତ୍ତା ହିଁ ଜୀବନ ସଙ୍ଗୀତ ଶୁଣାଏ । ପ୍ରଭୁ 
ଯଦି କବିଙ୍କୁ ଛାଡ଼ି ଚାଲିଯିବେ ତେବେ କିଏ ଆଉ ପ୍ରାଣ ସଙ୍ଗୀତ ଗାଇ ଶୁଣାଇବ ? 
କୋକିଳର ଗୀତ ସହିତ ମଳୟ ପବନ ମଧ୍ୟ ଏ ସଂସାରରୁ ବିଦାୟ ନେବ । ଶିଶିର- 
ସଚ୍ଚଳ ପଦ୍ମଫୁଲ ମଧ୍ୟ ମୁଦ୍ରିତ ହେବ । ଲତା ଝାଉଁଳି ପଡ଼ିବ ଏବଂ ଜଗତର ସମସ୍ତ 
ସୁବର୍ଣ କଳ୍ପନାର ପରିସମାପ୍ତି ଘଟିବ । ଏ ସବୁ କହିବାର ତାପୂର୍ଯ୍ୟ ହେଉଛି, ଭଗବତ୍‌ 
ସତ୍ତାର ଉପଲବ୍ଧି ବିନା ଏ ସଂସାର ନିରର୍ଥକ ଓ ନୀରସ । ମଳୟ ପବନ, କୋକିଳର 
କାକଳି ଇତ୍ୟାଦିର ବ୍ୟଞ୍ଜନାର୍ଥ ହେଉଛି ସରସତା ଏବଂ ଆଦ୍ର ଓ ମୁଦ୍ରିତ ପଦ୍ମ ବିଷାଦର 
ସୂଚନା ଦିଏ । “ଛାଡ଼ି ଚାଲିଯାଅ” କବିତାରେ ଏଇ ଭାବ ପ୍ରକାଶିତ । 


ସାକାର ପୂଜା 


କବି, ଆଧ୍ୟାମ୍୍୍‌କ ଭାବ ବା ବିଭୁପ୍ରୀତି ମୂଳକ ଯେତେଗୁଡ଼ିଏ କବିତା ରଚନା 
କରିଛନ୍ତି ସେଥ୍‌ରେ ଅନନ୍ତ, ନିରାକାର, ପରମେଶ୍ବର ହେଉଛନ୍ତି ଆରାଧ୍ୟ | ସାକାର 
ଦେବଦେବୀଙ୍କ ଉପରେ ଆଧାରିତ କବିତାର ପରିମାଣ ସ୍ଵନ୍ଥ । ଯେଉଁ କେତୋଟି 
ସାକାରବାଦୀ କବିତା ଲେଖ୍‌ ଛନ୍ତି ସେଗୁଡିକ ଦେବୀ ବା 'ମା 'ଙ୍କ ଉଦ୍ଦେଶ୍ୟରେ ରଚିତ | 
ବିଜୟା ଦଶମୀରେ ' ମା ଦୁଗ୍ଗାଁ'ଙ୍କୁ ବ୍ମରଣ କରି କବି ରଚନା କରିଛନ୍ତି 'ବିଜୟା' କବିତା | 
ପ୍ରାଣରୂପକ ଜବାକୁସୁମକୁ ଚୟନ କରି ନୟନ ଜଳରେ ଧୋଇ ଦେବୀ ଦୁର୍ଗାଙ୍କ ପାଦତଳେ 
ଅର୍ପଣ କରିବାର ଇଚ୍ଛା ପୋଷଣ କରିଛନ୍ତି । ଦେବୀଙ୍କ କରୁଣା ରୂପକ ସିନ୍ଧୁରେ ମିଳିତ 
ହେବା ପାଇଁ କବିଙ୍କ ଜୀବନ- ନଦୀ ପ୍ରବାହିତ ହେଉଛି । ସେହି ସିନ୍ଧୁ ସହିତ ଏକୀଭୂତ 
ହୋଇଯିବା ପାଇଁ କବିଙ୍କର ଏକାନ୍ତ କାମନା । ଏ ସଂସାରରୂପକ ନଦୀ ପାର ହେବାପାଇଁ 


୬୮ 


ଦେବୀ, ଗୋଟିଏ ତରଣୀ କବିଙ୍କୁ ଦେବା ଓ ସେହି ନୌକାଟିକୁ ଛ'ଟି ନାବିକ କେଉଁଠାରୁ 
ଆସି ବଳପ୍ରୟୋଗ ପୂର୍ବକ ମଝି ନଦୀରେ ତାହାକୁ ବୁଡ଼ାଇ ଦେବା ପରି କଳ୍ପନା ସମ୍ପୂଣ୍ଠ 
ଅଭିନବ ମନେହୁଏ । ନାବିକର କର୍ତବ୍ୟ ନୌକାକୁ ପରିଚାଳିତ କରି କୂଳରେ ଲଗାଇ 
ଦେବା । ସ୍ଵୟଂ ଭଗବାନଙ୍କୁ ନାବିକ ଭାବରେ ପରିକନଳ୍ପନା କରିବା ବିଭିନ୍ନ କାବ୍ୟ, କବିତା 
ଓ ଧର୍ମ ଶାସ୍ତ୍ରରେ ଦେଖ୍‌ବାକୁ ମିଳେ । ମାତ୍ର ଛ' ଜଣ ଚାଳକ ଆସି ନୌକାକୁ କୂଳରେ ନ 
ଲଗାଇ ପାଣିରେ ବୁଡ଼ାଇ ଦେବୀ କଥାଟି ପ୍ରଥକ ଚିନ୍ତାଧାରାର ସୂଚନା ଦିଏ । ଦେବୀ 
କେବଳ ନୌକାଟିଏ ଦେଇଥ୍ଲେ, ଚାଳକ ଦେଇ ନଥ୍ଲେ | ମା ଯଦି ସୁଚାଳକ ନିଯୁକ୍ତ 
କରିପାରିଥାନ୍ତେ ତେବେ ନୌକା ଠିକ ଯାଇ କୃଳରେ ଲୀଗି ଥାଆନ୍ତା । ପୁଣି ଏଇ 
ଚାବ୍କକମାନେ କାମ, କ୍ରୋଧ, ଲୋଭ, ମୋହ, ମଦ, ମାସର୍ଯ୍ୟ ରୂପକ ଷଡ଼ରିପୁ ବ୍ୟତୀତ 
ଅନ୍ୟ କେହି ନୁହନ୍ତି । ଏହି ଦୁଷ୍ଟ ରିପୁଗଣ ନୌକାକୁ ନ ଡୁବାଇ କ'ଣ କୂଳରେ ଲଗାଇ 
ଥାନ୍ତେ ? ନିମ୍ନୋକ୍ତ ପଦରୁ ତାହାର ସୂଚନା ମିଳେ । 


‹' ଭବନଦୀ ପାର ପାଇଁ ଦେଇଥ୍ଲୁ 
ସେ ଦିନ ଯେ ତରୀ ମତେ । 
ଛଅଟି ନାବିକ ବଳେ ଆସି କାହୂ 
ଡୁବାଇଲେ ମଝି ପଥେ !' ' 
( ଦିନାନ୍ତେ-ବିଜୟା-ପୃ ୭୦ ) 


କବି କାକୁତି ମିନତି କରି ଏ ସଂସାରର ବହୁ ଲୋକଙ୍କୁ କହିଲେ ଏ ସଂକଟରୁ ରକ୍ଷା 
କରିବା ପାଇଁ । ମାତ୍ର କେହି ତାଙ୍କୁ ସେଥ୍‌ରୁ କବିଙ୍କୁ ଉଦ୍ଧାର କରି ପାରିଲେ ନାହିଁ । କବିଙ୍କ 
ମନରେ କୁହୁଳୁଥ୍‌ବା ଅଭିମାନଙ୍କୁ ଦେବୀଙ୍କ ବ୍ୟତୀତ କିଏ ଆଉ ଦୂର କରି ପାରିବ ? 
ଶୁଭ ବିଜୟା ନ୍ଦଶମୀରେ କବିଙ୍କ ବିଫଳ ବୀଣାତାରରେ କିପରି ଅବା ସଫଳ ସଙ୍ଗୀତ 
ସେ ଗାନ କରି ପାରିବେ ? ତେଣୁ ସେ ଦେବୀଙ୍କଠାରୁ ଆଶୀର୍ବାଦ ଭିକ୍ଷା କରିଛନ୍ତି, 
ଯେପରି ସେ ମନ୍ଦାର ଫ୍ରୁଲର ବନରେ ବସି ପ୍ରତ୍ୟେକ ପରାଗରେ ମା”ଙ୍କର ସ୍ବେହ ଆଦର 
ମିଶ୍ରିତ ହସ ଶୁଣିପାରିବେ ଏବଂ ତାହାଦ୍ଵାରା କବିଙ୍କର ଘନ ଅନ୍ଧାର ଭରା ସଂସାର ବନ୍ଧନର 
ଡୋର ଫିଟିଯିବ । ବିଜୟା ଦଶମୀ ପୂଜାରେ ବାଜୁଥ୍‌ବା ବାଜାର ତାଳେ ତାଳେ କବିଙ୍କ 
ମନ ପୁଲକିତ ହେବ । ଦେବୀଙ୍କ କୃପା- ଆଲୋକରେ କବି ମା'ଙ୍କୁ ଦେଖ୍‌ ପାରିବେ । 


'ସରାଗ ପରଶେ' କବିତାରେ ନିର୍ମଳା ଦେବୀ ପ୍ରକ୍ତି ମାଧ୍ୟମରେ ମା” 
ଭବାନୀଙ୍କୁ ଅଭିନନ୍ଦନ ଜଣାଇଛନ୍ତି । ଘନ ଅନ୍ଧକାର ଭେଦ କରି ପ୍ରାଚୀ ଗଗନ ଅରୁଣା- 
ଲୋକରେ ଉଦ୍ଭାସିତ ହୋଇ ଉଠୁଛି । ମନେ ହେଉଛି ସତେ ଅବା କିଏ ତୁଳୀରେ ସୁନେଲି 


୬୯ 


ଛବି ଆଙ୍କିଛି । ଘନ ପଲ୍ଲବରେ ତରୁଲତା ନତ ହୋଇ ଯାଉଛନ୍ତି ଏବଂ ଆନନ୍ଦରେ ପରସ୍ପର 
ମୁହଁଙ୍କୁ ଚାହୁଁଛନ୍ତି । ଏପରି ଏକ ସରସ ମୁହୂର୍ତରେ କେତେ ପ୍ରକାର ଫ୍ରୁଲ ଫଳ ଅଜାଡ଼ି 
ହେଇ ପଡ଼ୁଛି । କବି କଳ୍ପନା କରନ୍ତି, ପ୍ରକୃତିର ଏପରି ସାଜସଜା କେବଳ ମା ' ଭବାନୀଙ୍କ 
ଉଦ୍ଦେଶ୍ୟରେ ହୋଇଛି । କବି ତାଙ୍କ ସଖୀଙ୍କୁ ସମ୍ଭୋଧନ କରି କହୁଛନ୍ତି ଯେ ପ୍ରକୃତିରେ 
ଉକୁଟି ଭଠୁଥ୍ବା ରୂପ ଦେଖ୍‌ ତାଙ୍କ ଜୀବନର ସମସ୍ତ କଳୁଷ କାଳିମା ଅପସରି ଯାଉଛି । 
କବିତାରେ ପ୍ରକୃତି ବର୍ଣ୍ଣନା ମୁଖ୍ୟ ଅଂଶ ହେଲେ ହେଁ ମା'ଙ୍କ ଉଦ୍ଦେଶ୍ୟରେ ଏହା ନିବେଦିତ'।| 


ମା ଙ୍କୁ ଲକ୍ଷ୍ୟକରି ' ରୂପଛାଇ ' ନାମରେ ଅନ୍ୟ ଏକ କବିତା ସେ ରଚନା କରିଛନ୍ତି । 
' ବିଜୟା ' କବିତା ପରି ଏହା ନିର୍ଦିଷ୍ଟ କୌଣସି ଦେବୀଙ୍କ ଉଦ୍ଦେଶ୍ୟରେ ଲେଖା ହୋଇନାହିଁ | 
ଏଥୁରେ ବଣ୍ଠିତ “ମାଂ ଆଦିଶକ୍ତି ହୋଇ ପାରନ୍ତି । କବିଙ୍କର ବକ୍ତବ୍ୟ ହେଉଛି, କବି 
ମଧୁଝରା ତାରକିତ ରାତିରେ ନିଦହୀନ ଆଖ୍‌ରେ ଶେଯରେ ପଡ଼ିରହି ମା 'କୁ ଖୋଜିଛନ୍ତ | 
ମା'ଙ୍କୁ ଆରାଧନା କରି ନପାରିବା ଦୁଃଖରେ ସେ ମିୟମାଣା, ତାଙ୍କ ମନରେ ତ ରହିଛି 
କୋଟି କୋଟି ଜନ୍ମର କାମନା ଓ ବାସନା । କାମନା-ବାସନାଯୁକ୍ତ ମନ କ'ଣ କେବେ 
ପବିତ୍ର ଆରାଧନା କରି ପାରେ ? ଏଇ ଅଭାବବୋଧରେ ତାଙ୍କ ମନ ବ୍ୟାକୁଳ । ତେଣୁ 
ସେ ପ୍ରକୃତି ଭିତରେ ମା'ଙ୍କୁ ଅନ୍ଵେଷଣ କରି ଆଶା ପୋଷଣ କରନ୍ତି ସଞ୍ଜତାରା ମଧ୍ୟରେ 
ମୁହୂର୍ତକ ପାଇଁ ହେଲେ ତାଙ୍କର ଆବିଭ୍ଭାବ ହେବ । କରୁଣାମୟୀ ମା ' ମୃଦୁହାସ ପ୍ରକାଶ 
କରି ଅମୃତମୟ ସ୍ନେହର ଧାରା ବିତରଣ କରିବେ । 


କବି ଦେବୀଙ୍କ ଉଦ୍ଦେଶ୍ୟରେ ଅଳ୍ପ କେତୋଟି କବିତା ରଚନା କରିଥ୍‌ଲେ ହେଁ 
ମୁଖ୍ୟତଃ ସେ ନିରାକାର ପରମ ପୁରୁଷ ପରମାମ୍ମାଙ୍କର ଉପାସକ । ତାଙ୍କ ମତରେ ପ୍ରଭୁ 
ଆକାରବିହୀନ ବା ଆକାରଯୁକ୍ତ ତାହା ଠିକ୍‌ ଭାବରେ କହି ହେବନି । ସେ ଆକାର 
ବିହୀନ, ମାତ୍ର ବିଶ୍ଵର ପ୍ରତି ବସ୍ତୁରେ ସେ ପ୍ରକଟିତ । ତେଣୁ ସେ ଆକାରଯୁକ୍ତ ବା ସାକାର । 
ଯଦି ସେ ବଣ୍ଠବିହୀନ ତେବେ ଏତେ ପ୍ରକାର ବର୍ଣ୍ରସୃଷ୍ଟି ହୋଇଛି କିପରି ? ସେ ଯଦି 
ଗନ୍ଧହୀନ ତେବେ ଅପୂର୍ବ ଗନ୍ଧରେ ସୃଷ୍ଟି ଆମୋଦିତ ହେଉଛି କିପରି ? ସ୍ପର୍ଶବିହୀନ 
ହୋଇଥ୍୍‌ ଲେ ପ୍ରାଣରେ ଶିହରଣ ଜାତ ହୁଅନ୍ତା ନାହିଁ । ସେ ଯଦି ରସଶୂନ୍ୟ ତେବେ 
ଧରିତ୍ରୀରେ ରସ ସୃଷ୍ଟି ହୁଅନ୍ତା ନାହିଁ । ପରମ ପୁରୁଷଙ୍କୁ ଅରୂପ ଓ ଶବ୍ଦ ବିହୀନ ବୋଲି 
କୁହାଯାଏ । ଅରୂପ ପୁଣି ଏତେ ରୂପ ଧାରଣ କରନ୍ତି କିପରି ? ସେ ଶବ୍ଦବିହୀନ ଯଦି 
ଜଗତରେ ଏତେ କଳରୋଳ ସୃଷ୍ଟି ହୁଏ କିପରି ? କହିବାର ତାପ୍ଵଯ୍ୟ ହେଉଛି 
ପରିଦୃଶ୍ୟମାନ ଜଗତର ପ୍ରତ୍ୟେକ ବସ୍ତୁ ପରମେଶ୍ବରଙ୍କର ସୃଷ୍ଟି ଓ ନିଜ ତିଆରି ଜଗତରେ 
ସେ ନିଜେ ବିଦ୍ୟମାନ । ତେଣୁ ରୂପ, ରସ, ଗନ୍ଧ, ସର୍ଶ ସବୁ ତାଙ୍କର ସୃଷି ଓ ସେଥ୍‌ରେ 
ସେ ନିଜେ ଆବିଭୂତ । ତେଣୁ ସେ ଆକାରବିହୀନ ନୁହନ୍ତି । ପୁଣି ତାଙ୍କୁ ମହାଶୂନ୍ୟ ଭାବରେ 


୭୦ 


ଆଖ୍ୟାୟିତ କରିବା ମଧ୍ୟ ସମୀଚୀନ ନୁହେ । ପରିପୂର୍ଣ୍ର ଏ ସୃଷ୍ଟିକୁ ଦେଖ୍‌ ତାଙ୍କୁ ମହାଶୂନ୍ୟ 
କୁହାଯାଇ ନପାରେ । ନିମ୍ନୋକ୍ତ କେତୋଟି ପଂଣ୍ତିରୁ କବିଙ୍କର ବକ୍ତବ୍ୟକୁ ଲକ୍ଷ୍ୟ 
କରାଯାଇପାରେ । 


‹' ତୁମେ ଶଦ୍ଦ ବିହୀନ ପରା ? 
ଏକି ଭୁବନ ଭରା ଏ ରୋଳ । 
ତୁମେ ମହାଶୂନ୍ୟ ଗୋ ପରା ? 
ଏକି ପରିପୂର୍ଣ୍ଵତା ଦେଖେଁ 
ଦେଖେ ଅସଇ୍ଭୁତ ତୁମ ରୀତି 
ଶୁଣ ତୁମରି କଥା ମୁଁ ଲେଖେ !' 
( (ତୁମେ'- ସୀମାନ୍ତେ-ପୃ ୫୬) 


ନିରାକାର ପରମାତ୍ମାଙ୍କ ସର୍ବବ୍ୟାପୀ ସତ୍ତା ସମ୍ପର୍କରେ ଏହି କ୍ଷୁଦ୍ର କବିତାଟିରେ କବି ଯେପରି 
ବର୍ଣନା କରିଛନ୍ତି ତହିଁରୁ ତାଙ୍କ ଉପଲର୍ଦିର ବ୍ୟାପକତା ଓ ଗଭୀରତାର ପରିଚୟ ମିଳେ । 
ଏହାକୁ ଏକ ମିଷ୍ଟିକ କବିତା ଭାବରେ ଗ୍ରହଣ କରିବା ସମୀଚୀନ ମନେହୁଏ । ଏହା 
ହେଉଛି କବିଙ୍କ ସମଗ୍ର ବିଭୁଚେତନାର ସ୍ଵରୂପ । 


କବି ନିର୍ମଳା ଦେବୀ ଭଶ୍ଵର ବିଶ୍ଵାସ ମୂଳକ ଯେତେ କବିତା ରଚନା କରିଛନ୍ତି 
ସେଥ୍‌ରୁ ପ୍ରାୟ ଅଧ୍କାଂଶ କବିତାରେ ଭକ୍ତ ହୃଦୟର ନୈ ଜେଦ୍ୟର ଚିତ୍ର ପ୍ରକାଶିତ 
ହୋଇଛି । ସୃଷ୍ଟିର ବୈଚିତ୍ର୍ୟ ଅବଲୋକନ କରିବା ମାଧ୍ୟମରେ ସ୍ରଷ୍ଟାଙ୍କର ମହିମା ଗାନ 
କରିଛନ୍ତି । ଅନ୍ୟ କେତେକ କବିତାରେ କବିଙ୍କ ମନରେ ଜାତ ହୋଇଥ୍‌ବା କାମନା ବା 
ଇଚ୍ଛାକୁ ବ୍ୟକ୍ତ କରିଛନ୍ତି । କିନ୍ତୁ ଏ ଇଚ୍ଛା ପାର୍ଥ୍ବ ଧନ ସମ୍ପଭି ଲାଭ ନିମନ୍ତେ ନୁହେଁ । 
ଏହିକ ଜଗତରେ ରହି ମଧ୍ୟ ନିରାକାର ପୁରୁଷଙ୍କ ଦର୍ଶନ ଲାଭ କରିବା, ଚାଙ୍କ କରୁଣା 
ଓ ପ୍ରୀତି ସୁଧା ପାନ କରିବା ଏବଂ ମୃତ୍ୟୁ ପରେ ପରମଧାମକୁ ଯାଇ ପରମାତ୍ମାଙ୍କ ସହିତ 
ଜୀବାତ୍ମାର ମିଳନ ହେବା ହେଉଛି ଏ କବିତାଗୁଡ଼ିକର ମମବାଣୀ । 


ପ୍ରକୃତ 
ନିମଳା ଦେବୀ ଜଣେ ପ୍ରେମିକ କବି । ଛଶ୍ଵର, ମାନବ ଓ ପ୍ରକୃତି ସମସ୍ତଙ୍କ 
ପ୍ରତି ତାଙ୍କ ପ୍ରୀତିର ଅବାରିତ ଧାରା ପ୍ରବାହିତ । ବୈଚିତ୍ର ମୟ ପ୍ରକୃତି ତାଙ୍କୁ ମୁଗ୍ଧ କରିଛି । 
ପ୍ରକୃତିର ଅପରୂପ ସୌନ୍ଦର୍ଯ୍ୟ ଓ ଅଦ୍ଭୁତ ଶକ୍ତିକୁ ଲକ୍ଷ୍ୟକରି ସେ ବିଭିନ୍ନ କବିତା ରଚନା 
କରିଛନ୍ତି । 


୭୧ 


( କ) ବର୍ଷା:- ଓଡ଼ିଆ କାବ୍ୟ କବିତାରେ ବର୍ଷା ରତୁ ବିଶିଷ୍ଠ ସାନ ଅଧ୍କାର 
କରିଛି । ନିର୍ମଳା ଦେବୀ ମଧ୍ୟ ବର୍ଷା ରତୁକୁ ନେଇ କେତେଗୁଡ଼ିଏ କବିତା ରଚନା 
କରିଛନ୍ତି । ' ଦିନାନ୍ତେଂର ଏକ କବିତାରେ କବି ବଣ୍ଠନା କରିଛନ୍ତି ଶରତର ଆଗମନ 
ଡେରି ଥାଏ । ବର୍ଷାରତୁ ଧରଣୀରେ ବିରାଜମାନ କରୁଥାଏ । ଗଙ୍ଗଶିଉଳିର ବିକାଶ ହୋଇ 
ନଥାଏ । ଶ୍ରାବଣର ବାରିଧାରା ବୋହି ପଡୁଥାଏ । କବି କୁନ୍ତଳା କୁମାରୀ ଯେପରି 
ବାତାୟନ ପାଖରେ ରହି ସୁଦୂରରେ ଥ୍ବା ଶେଫାଳିର ସୁବାସକୁ ଆଘ୍ରାଣ କରି କହଛନ୍ତି, 
' ' ଭୁରୁ ଭରୁ ଗନ୍ଧ ତୋର ଭାସି ଆସେ ପବନେ' ', କିଂବା ' “ବାତାୟନ ପାଶେ ବସି, 
ଦେଖେ ନବୋଦିତ ଶଶି '' । ସେହିପରି କବି ନିର୍ମଳା ଦେବୀ ବାତାୟନ ପାଖରେ ବସି 
ଝର ଝର ପଡୁଥ୍ବା ବାରିଧାରାକୁ ଅବଲୋକନ କରି ଲେଖନ୍ତି । 

' ଝର ଝର ବାରି ଧାରା 
ବାତାୟନ ଆର ପାଶେ 
ଚାହିଁଛି ମୋ ଆଖ୍‌ତାରା 
ସେ କେଉଁ ସୁଦୂର ଆଶେ ।'' (ଦିନାନ୍ତେ-ପୃ-୮୫) 


ବର୍ଷାଧାରାର ଚପଳ ଛନ୍ଦ ସହିତ ବେଳେ ବେଳେ ବିଜୁଳିର ଚମକ ମଧ୍ୟ କବି ମନକୁ 
ଆଲୋକରେ ଝଲକିତ କରେ । ଘନକୃଷ୍ଣ ମେଘ ରାଜ୍ୟରେ କେହି ଗୋପନରେ ଅବସ୍ଥାନ 
କରି ବର୍ଷା ରାତିର ମୋହ ଜାତ କରାଏ । ସୁଦୂର ବନରେ ରହି ଗଙ୍ଗଶିଉଳିର କ'ଣ 
ପ୍ରତିକ୍ରିୟା ହୁଏ କେଜାଣି, କବି କିନ୍ତୁ ବିଭୋର ହୋଇ ଅପଲକ ନେତ୍ରରେ ଚାହିଁ ରହନ୍ତି । 


ମୋଟ ଉପରେ ବର୍ଷା ରତୁର ପ୍ରକୃତି କବିଙ୍କୁ କରିଛି ବିଭୋର । ତାହାରି ବର୍ଣ୍ଣନା ହୋଇଛି 
ଏହି କବିତାରେ | 


ବର୍ଷା ରତୁର ପ୍ରକୃତିକୁ ଅବଲୋକନ କରି କବି ଲେଖ୍‌ଛନ୍ତି ଏନୀଳ ଆକାଶ ତଳେ” 
କବିତା । ବର୍ଷ ଣୋନ୍ଦୁଖୀ କୃଷ୍ଣ ମେଘ ନୀଳ ଆକାଶରେ ନିଜର ଘନକୃଷ୍ଣ କବରୀ ଖୋଲି 
ଦେଇଛି । ବରଷା ବଧୂ ମନରେ ଅକୁହା କଥା ଧରି ରଖ୍‌ ରାତ୍ରିର ଶଯ୍ୟାରେ ନିଜ ତନୁକୁ 
ବିଛାଇ ଦେଇଛି । କବି କଳ୍ପନା କରନ୍ତି ବର୍ଷା ରୂପକ ବଧୂ ହୁଏତ କବିଙ୍କ ସହିତ ମିଳିତ 
ହେବାର ଆଶାରେ ଚିନ୍ତା କରୁଛି ଓ ସେ ଦୁଃଖରେ ନୟନରୁ ବର୍ଷାଜଳ ରୂପକ ଲୁହ ନିଗାଡ଼ି 
ପକାଉଛି । ତା' ମନର ଅକୁହା କଥା ଯଦି କବିଙ୍କ ପାଖରେ ପ୍ରକାଶ କରି ପାରନ୍ତା ତେବେ 
ପ୍ରାଣର ବ୍ୟଥା ଦୂର ହୋଇ ଯାଆନ୍ତା । ଏ ବିଷାଦ ମଧ୍ୟରେ କ୍ଷଣକ ପାଇଁ ଚପଳା ରୂପକ 
ଅମୃତମୟ ହାସ ସେ ବିତରଣ କରେ । କବି ମନ-ମୁକୁରରେ ସେହି ଛବିକୁ ପ୍ରତିଫଳିତ 
କରି ଅନାଇ ରହନ୍ତି । କବିତାଟିରେ କବି ନିଜକୁ ପ୍ରଣୟୀ ମନେକରି ବର୍ଷାବଧୂ ସହିତ 
ମିଳିତ ହେବାର ପରିକଳ୍ପନା କରିଛନ୍ତି । 


୭୨ 


ବର୍ଷା ରତୁକୁ ଲକ୍ଷ୍ୟ କରି ଲେଖ୍ଥ୍‌ବା ଅନ୍ୟ ଏକ କବିତା “ଏ ସଘନ ଲଗନେ' 
କବିତାରେ କବିଙ୍କର ବକ୍ତବ୍ୟ ହେଉଛି ଆକାଶ ପଥ ଦେଇ ମେଘ ଆସି ଶାଳବଣର 
ପଥକୁ ରସସିକ୍ତ କରେ । ପୀତବସନ ପରିଧାନ କରି ଛଇଳା ପ୍ରକୃତି, କଦମ୍ବବନରେ 
ହରିତ ବେଶ ଧାରଣ କରି ହାସ୍ୟ ପ୍ରକାଶ କରେ । ସୃଷ୍ଟିରେ ରହିଥ୍‌ବା ବିରହୀଗଣ 
ବ୍ୟଥାରେ ଆକୁଳ ହୁଅନ୍ତି । ବୃଷ୍ଟିବହୁଳ ବର୍ଷା ଦିନ ବିରହୀମାନଙ୍କୁ ଦୁଃଖ ଦେବା ବିଷୟ 
ବହୁ କାବ୍ୟକବିତାରେ କବିମାନେ ବର୍ଣ୍ଣନା କରିଛନ୍ତି । କବି ନିର୍ମଳା ଦେବୀଙ୍କ ଲେଖାରେ 
ତଦନୁରୂପ ବର୍ଣ୍ଣନା ଦେଖ୍‌ବାକୁ ମିଳେ । ବିରହୀ ମାନଙ୍କ ଲୋତକ ଛଳରେ ବର୍ଷା ବର୍ଷିଯାଏ, 
ବିଦ୍ୟୁତ୍ବରୂପକ ଯାନ ଚଢ଼ି ବର୍ଷାରତୁ । ଦିଗବଧୂମାନଙ୍କ ଗୃହ ଅତିକ୍ରମ କରେ । ପୁଣି ସେ 
କିଆ ଫୁଲରେ କବରୀ ସଜାଇ, ବର୍ଷାର ଗୀତ ଗାଇ କାହାରି ବିଚ୍ଛେଦରେ ଲୁହଧାର 
ଗଡ଼ାଏ । ଧରଣୀରାଣୀ ନିଦାଘର ପରଶରେ ପୋଡ଼ା ସଳିତା ପରି ନିଷ୍ପଭ ଥ୍ଲା । ଏବେ 
ସେ ବର୍ଷାର ସୁସ୍ମିତ ସ୍ପର୍ଶ ପାଇ ସମସ୍ତ ପରାଶ ଭୁଲି ସୁଖ ସ୍ଵପ୍ନରେ ମଜ୍ରିଗଲା । 


କବି ବର୍ଷାକୁ ଆହ୍ବାନ କରି ଅନ୍ୟ ଏକ କବିତା ଲେଖୁଛନ୍ତି, ଯାହାର ନାମ ' ବର୍ଷା 
ରଖାଯାଇଛି । ମାତ୍ର ଗ୍ରୀଷ୍ମ ରତୁର ବର୍ଣ୍ଣନା ଏଥ୍‌ରେ ମୁଖ୍ୟ ଅଂଶ ଗ୍ରହଣ କରିଛି । କ୍ଷୁଦ୍ର 
ଆକାର ବିଶିଷ୍ଟ କବିତାଟିରେ କବି ନିଦାଘ ତାପିତ ଧରିତ୍ରୀର ଅବସ୍ଥା ବଣ୍ଣ୍ଵନା କରିଛନ୍ତି । 
ଗ୍ରୀଷ୍ମ ରତୁର ଦାରୁଣ ଉତ୍ତାପରେ ସବୁଜିମାହୀନ ପ୍ରାନ୍ତରରେ ମରିଚିକା ବିହାର କରେ । 
ଫୁଲମାନଙ୍କର ଫୁଟି ରହିବାର ଆଶା ବ୍ୟର୍ଥ ହୁଏ । ତେଣୁ ମନର ସପନ, ମନରେ ରଖ୍‌ 
ଝଡ଼ି ପଡ଼ଚି । ଶସ୍ୟବିହୀନ ଧରିତ୍ରୀର ଛାତି, ଜଳ ବିନା ପିପାସାରେ ତାପିତ ହୋଇଯାଏ |. 
ଧୂଳିଉଡ଼ା ପଥ ଧରିତ୍ରୀ ଉପରେ ଧୂସର ଶଯ୍ୟା ରଚନା କରେ । ଏପରି ଶୁଷ୍କ ନୀରସ 
ପରିବେଶରେ ସଜଳ ଜଳଦ ଆସି ତପ୍ତ ଧୂସର ପୃଥ୍ବୀକୁ ଶାନ୍ତ କରିବା ପାଇଁ କବି 
ବର୍ଷାକୁ ଆହ୍ବାନ କରନ୍ତି । 


ବର୍ଷା ରତୁ ପ୍ରତି କବିଙ୍କର ଆକର୍ଷଣ ଅଧ୍କ । ତାର ସାନିଧ୍ୟରୁ ବଞ୍ଚୁତ ହେବାକୁ 
ଇଚ୍ଛା ନଥ୍‌ଲେ ମଧ୍ୟ ବର୍ଷାରତୁ ଆସେ ପୁଣି ଦୂରେଇ ଯାଏ ¦ କବି ତାକୁ ଧରି ରଖ୍‌ପାରନ୍ତି 
ନାହଁ । ମନର ଏହି ଭାବକୁ ପ୍ରକାଶ କରିଛନ୍ତି “ ନ ପାରେ ତତେ ଧରି” କବିତାରେ । 
ସଚ୍ଚଳ ଆଷାଢ଼ ମାସର କଢ୍୍‌ଳାକ୍ତ ପରିବେଶ । ମେଘର ଘନକୃଷ୍ଣ କେଶରାଶି ମଧ୍ୟରେ 
ବିଦ୍ୟୁତର ମାଳା ଶୋଭାପାଏ । ଏ ମଧୁର .ଭଭିବେଶରେ ଉଦାସିଆ ବାଆ କେତେ 
ବେଳେ ବହିଯାଏ । କବି ଏହାକୁ କାବ୍ୟିକ ଗୂପ ଦେଇ କହନ୍ତି - 


' ଅମନଯୋଗୀ ଦୀାଥ ବାଉଳା ଗୀତି ଗାଇ, 
କହେ ମୁ ଅଛି ଅଛି କହେ ମୁଁ ନାହିଁ ନାହିଁ ।' ( ବର୍ଣ୍ରାଗ-ପୃ-୩୩) 


୭୩ 


ସେହି ଉଦାସୀ ପବନ ସହିତ ସମମନା ହୋଇ କବି ମଧ୍ୟ ଆନମନା ହୋଇ ପଡ଼ନ୍ତ । 
ଆଷାଢ଼ ମେଘରେ କଦମ୍ବ କଳି ଅଙ୍କୁରିତ ହୁଏ । କବି ମନ ବାଦଲର ନାଆରେ ବର୍ଷାକୁ 
ଭେଟିବା ପାଇଁ କଦମ୍ବ ବନରୁ କାହିଁ କେତେଦୂରକୁ ଚାଲିଯାଏ । ଯେଉଠି ଗ୍ରୀଷ୍ମ ରତୁର 
ନୀରସ ଶୁଷ୍କ ବାଲୁକା ଶଯ୍ୟାରେ ବର୍ଷା ରତୁ ସବୁଜିମାର ସରସ ପଣତ ବିଛେଇ ଦିଏ 
ସେଇଠି କବି ମନ ପହଞ୍ଚ୍‌ଯାଏ' । କବି ଅନୁଭବ କରନ୍ତି ବର୍ଷା ରତୁର ସରସ ସବୁଜିମା 
ପ୍ରକୃତିଠାରୁ ଆସି କବିଙ୍କ ଦେହରେ ଜଡ଼ିତ ହୋଇ ଯାଉଛି । କବିଙ୍କ ଭାଷାରେ 


ଶୀତଳ କଢଳ ଗୋ ନୟନେ ରେଖ୍‌ ମୋର, 

ଜଡ଼ାଇ ଦେହେ ମୋର ତୌ ନୀଳ ଝୀନ ଚୋଳ, 

ପିଆଇ ପ୍ରାଣଭରା ସେନେହ ସୁଧା ରସ 

ବାରୁଣୀ ତଳେ ତୋର ପ୍ରଭାତୀ ମଧୁହାସ ।”' ( ବର୍ଣ୍ରାଗ-ପୃ-୩୩) 
ଉକ୍ତିଟିର ତାପ୍ୂର୍ଯ୍ୟ ହେଉଛି, କବି ବର୍ଷା ରତୁର ସ୍ନେହ ମିଶ୍ରିତ ଅମୃତମୟ ରସ ପାନ 
କରନ୍ତି । ମଧୁର ପ୍ରଭାତୀ ହାସକୁ ଉପଲବ୍ଧ କରନ୍ତି । ତେଣୁ ଏପରି ନିବିଡ଼ ସାନ୍ନିଧ୍ୟ ମଧ୍ୟରୁ 
ବର୍ଷା ରତୁକୁ ଛାଡ଼ିବାକୁ କବି ପ୍ରସ୍ତୁତ ନଥ୍ଲେ ହେଁ ସେ ଦୂରେଇଯାଏ । ମାତ୍ର ବାରୁଣୀ 
ତଳେ ପ୍ରଭାତୀ ହାସ' ଉକ୍ତିଟିର ଯୁଭ୍ଛିଯୁକ୍ତତା ସମ୍ପର୍କରେ ପ୍ରଶ୍ନ ଉଠେ । ବାରୁଣୀର ଅର୍ଥ 
ପଶ୍ଚିମ ଦିଗ । ସେଠାରେ ପ୍ରଭାତୀ ହାସର ପ୍ରକାଶ ଅସଂଗତ ମନେ ହୁଏ । ଅନେକ 
କବିତାରେ ଏପରି ଭାବ ସଂଗତି ବ୍ୟାହତ ହୋଇଛି । ମାତ୍ର ଆବେଗ ପ୍ରବଣ ଅନୁଭୂତିରେ 
କବିତାଗୁଡ଼ିକ ରଞ୍ଜତ | 

( ଖ) ଶିଶିର:- ଯାଉଅଛି ବହି' ମଧ୍ୟ ପ୍ରକୃତି ବର୍ଣ୍ଁନା ମୂଳକ ଏକ କବିତା | 
କବିଙ୍କ କଳ୍ପନାରେ ଧରିତ୍ରୀ ଶିଶିର ବିନ୍ଦୁ ଓ କୁହୁଡ଼ି ରୂପକ ବସ୍ତ୍ର ପରିଧାନ କରିଛି ଓ କୁହୁଡ଼ି 
ବସ୍ତ୍ରର ଅବଗୁଣ୍ଠନ ଭିତରେ ଶିଶିର ମଣ୍ଡିତ ତା'ର ମୁଖମଣ୍ଡଳ ଶୋଭା ପାଉଛି | ତଥାପି 
ମେଘଯୁକ୍ତ ଆକାଶରେ ଲୀଳାମୟୀ ବିଜୁଳି କ୍ରୀଡ଼ା କରୁଛି । କାକର ଭିଜା ଶୀତୁଆ ପବନ 
ତୁହାକୁ ତୁହା ମନରେ ଶିହରଣ ସୃଷ୍ଟି କରୁଛି । ନିକଟରେ ଥୁବା ବଣରେ ନଦୀ ଓ ପାଟ 
ବୋହି ଯାଉଛି । କୌଣସି ପଥ୍କ ସେ ବାଟରେ ଗଲାବେଳେ ବିଜୁଳି ଆଲୁଅରେ, ମେଘ 
ମଥାନରେ ବିଦାୟୀ ଶରତର ଛବିକୁ ଅବଲୋକନ କରୁଛି । ଏଇ ପରିପ୍ରେକ୍ଷୀରେ କବି 
ଅପହୁଡ଼ ଆଖ୍‌ ନେଇ କାହାକୁ ଖୋଜି ହୁଅନ୍ତି । ତାଙ୍କ କାନରେ କାହାର ପଦଧ୍ବଵନି 
ବାଜିଯାଏ । କାହାରି ଆଗମନ ଆଶାରେ କବି ନିଜର ନିର୍ଚଚନ କୁଟୀରର ଦ୍ଵାର ଉନ୍ଗୁକ୍ତ 
ରଖନ୍ତି ଓ ସ୍ମତିଚାରଣ କରନ୍ତି । କାକର ଭିଜା ପବନ ଥରି ଥରି ଚାଲି ଗଲାବେଳେ 
ମନେ ହୁଏ ସତେଅବା କେଉଁ ଅବଗୁଣ୍ଠନବତୀ ନାରୀର ମନକଥା କହିଯାଉଛି । ପ୍ରକୃତିର 


୭୪ 


ଦୃଶ୍ୟ ଅବଲୋକନ କରୁ କରୁ କବି ଯାହାକୁ ଖୋଜନ୍ତି ସେ କବିଙ୍କ ମନର ମଣିଷ ହୋଇ 
ପାରନ୍ତି । ' ଅବଗୁଣ୍ଠନବତୀ ନାରୀର ମନ କଥା' ଉଲ୍ଲେଖରୁ ଏହି ଧାରଣା ଜାତ ହେଉଛି | 


(ଗ)ବସନ୍ତ:- 'ସୀମାନ୍ତେଂର 'ପ୍ରାଣ ସଞ୍ଚାରଂ କବିତାରେ କବି ବସନ୍ତ ରତୁର 
ବଣ୍ଠନା କରିଛନ୍ତି । କବିଙ୍କର ବକ୍ତବ୍ୟ ହେଉଛି ମଧୁମାସ, ପବନରେ ସୁଗନ୍ଧ ବହି ନେବା 
ପାଇଁ ତତ୍ପର ହେଉଛି, କଅଁଳିଆ ସଜ୍ଚ ପତ୍ରର ଜାଳରେ ମଧୁଶଯ୍ୟା ରଚନା ପାଇଁ ବକୁଳର 
ଚାଦର ସଚ୍ଚାଇ ଦେଉଛି । ବସନ୍ତ ରତୁର ନିର୍ମଳ ଆକାଶରେ ମେଘର ପଣତକୁ ଘୁଞ୍ଚାଇ 
ଦେଇ ଚନ୍ଦ ପ୍ରସ୍ତୁତ ହେଉଛି ଅମୃତମୟ କିରଣ ବିତରଣ କରିବା ପାଇଁ । ଏଠାରେ ଉଲ୍ଲେଖ 
କରାଯାଇପାରେ ଯେ ବସନ୍ତ ରତୁରେ ଆକାଶ ନିର୍ମଳ ଓ ଚନ୍ଦ୍ର କିରଣ ବେଶ୍‌ ଆମୋଦ 
ପ୍ରଦ । ଏପରି ସୁନ୍ଦର ମ ନୋହାରିଣୀ ପ୍ରକୃତି ମାନବ ପ୍ରାଣର କ୍ଷୁଧା ନିବାରଣ ପାଇଁ ତତ୍ପର 
ହେଉଛି । କବିତାର ଶେଷ ପଦରେ କବି କହୁଛନ୍ତି- 


'' ଢଡ଼ ଅଚେତନେ ପ୍ରାଣ ସଞ୍ଚାର 
ହେଉଅଛି ଧୀରେ ଧୀରେ 
ହେମ-ଝରି-ନୀର ଇଡ଼ିଦିଅ ଏବେ 
ଉଛୁଳୁ ସାଗର-ତୀରେ |' ' 
(ସୀମାନ୍ତେ-ପୃ-୧୩) 


କବିତାଗୁଡ଼ିକରେ କବିଙ୍କ ମଗ୍ନ ବ୍ୟକ୍ତିତ୍ଵର ପ୍ରତିଫଳନ ଘଟିଥ୍‌ବାରୁ ପାଠକ ପ୍ରାଣକୁ ସ୍ପର୍ଶ 
କରେ ସତ, ମାତ୍ର ବେଳେ ବେଳେ ଅସ୍ପଷ୍ଟ ମନେହୁଏ | ଏଇ ଶେଷ ପଦଟିରେ କବି, 
ବସନ୍ତର ପୂର୍ବ ରତୁ ଅର୍ଥାତ ଶୀତ ରତୁକୁ ଲକ୍ଷ୍ୟ କରିଥ୍‌ବା ମନେହୁଏ । ଶୀତ ରତୁରେ 
ପୃଥ୍‌ବୀରେ କେତେକାଂଶରେ ଜଡ଼ତା ଦେଖାଦିଏ । ବସନ୍ତ ଆଗମନର ବାତ୍ତ୍ା ପାଇ 
କ୍ରମେ ଜଡ଼ତା କଟି ଯାଉଛି ଓ ପ୍ରାଣ ସଞ୍ଚାର ହେଉଛି । ସୁନାର କଳସୀରେ ଜଳ ଆଣି 
ସାଗର ତୀରରେ ଢାଳି ଦେବା ପାଇଁ କବି ଅନୁରୋଧ କରିଛନ୍ତି । ଏ ଅନୁ ରୋଧ କାହା 
ଉଦ୍ଦେଶ୍ୟରେ କରିଛନ୍ତି ତାହା ସ୍ପଷ୍ଟ ନୁହେ । ଶୀତ ବା ବସନ୍ତ ରତୁରେ ବର୍ଷାର ଅଭାବ 
ଦେଖାଯାଏ । ତେଣୁ 'ହେମ-ଝରି -ନୀର'' ବର୍ଷାର ପ୍ରତ୍ୟକ୍ଷ ଅର୍ଥକୁ ପ୍ରକାଶ ନ କରି 
ବସନ୍ତ ଆଗମନରେ ଆନନ୍ଦ ଉଲ୍ଲାସର ନୀର ବହିଯାଉ, ଏପରି ପ୍ରତୀକିତ ଅର୍ଥରେ 
ବ୍ୟବହୃତ ହୋଇଥ୍‌ବା ଅନୁମାନ କରାଯାଇପାରେ, ସେହିପରି କବିତାର ପ୍ରଥମ ପାଦରେ 
“କନକ କଳସୀ ଚହଲି ଉଠଇ ଦେବତାର ଶିରେ ଢାଳି'!ରୁ ମଧ୍ୟ କୌଣସି ନିର୍ଦିଷ୍ଟ 
ଅଥ୍ଥ ପ୍ରକାଶ ପାଏ ନାହିଁ । ମୋଟଉପରେ କବିଙ୍କର ବହୁ କବିତାରେ ଲେଖକ ଓ ପାଠକ 
ମଧ୍ୟରେ ଦୂଦ ତ୍ସ ରହିବା ଅନୁଭୂତ ହୁଏ । 


୭୫ 


(ଘ ) ସନ୍ଧ୍ୟା ଓ ରାତ୍ରି :-‹ ଦିନାନ୍ତେଂର ତେଷଠି ନମ୍ବର କବିତାରେ କବିଙ୍କ 
କଳ୍ପନା ରାଜ୍ୟରେ ଦେଖା ଦେଇଛି ନି ଶୀଥ ବଧୂ । ରାତ୍ରି ରୂପକ ବଧୂ ତା'ର ଘନ କଢ୍ଲଳ 
କେଶରାଶିକୁ ଖୋଲି ଦେଇ ଧରଣୀର ସବୁ ଦିଗକୁ କଳା କରିଦିଏ । ସେ ପରିଧାନ 
କରିଥ୍ବା ସୁନୀଳ ଶାଢ଼ୀ ଭେଦକରି ଗଳାରେ ଶୋଭା ପାଉଥ୍ବା ମଣିମାଣିକର ହାର 
ସ୍ପଷ୍ଟ ପ୍ରତିରାତ ହୁଏ । କବି ଉଲ୍ଲେଖ କରିଥ୍‌ବା ମଣିମାଣିକର ହାର ନିଶ୍ଚୟ ଘନନୀଳ 
ଆକାଶରେ ନକ୍ଷତ୍ର ମାଳା ବ୍ୟତୀତ ଅନ୍ୟ କିଛି ନୁହେଁ । ସେହି ନିର୍ଜନ ରାତ୍ରିରେ ନିଶୀଥ 
ବଧୂର ଭୂଷଣ ଧ୍ଵନି ସ୍ରୁତିଗୋଟର ହୁଏ । ରାତ୍ରିର ମର୍ମରିତ ଧ୍ଵନି, ବନ, କାନ୍ତାର ସବୁଆଡ଼େ 
ପ୍ରସରିତ ହୋଇଯାଏ । ରାତ୍ରିବଧୂର ଶାନ୍ତ, ସ୍ଥିର ମୁଖକୁ ଅବଲୋକନ କଲେ ମନେହୁଏ 
ସତେଅବା ସେ ଗଭୀର ସ୍ନେହ ମମତାରେ କବିଙ୍କୁ ଦେଖୁଛନ୍ତି ଏବଂ ହାତରେ ମମତାର 
ଦୀପ ଧରି ଆସି ସମଗ୍ର ପ୍ଥ୍‌୍ବୀକୁ ଆଲୋକ ରଞ୍ଜତ କରି ଦେଉଛି । କବି ପୁଣି ଅନୁଭବ 
କରନ୍ତି ଯେ ରାତ୍ରି ତା'ର ସ୍ନେହ-ପରଶବୋଳା ହାତରେ କବିଙ୍କ ଆଖ୍‌ପତାକୁ ଧୀରେ 
ଛୁଇଁଯାଏ ଓ କେତେ ସପନ କଥା କହିଯାଏ । କିଛି ସମୟ ପରେ ଆଖ୍ପତା ଖୋଲି 
ଚାହିଁଲା ବେଳକୁ ସେ ଆଉ କବିଙ୍କ ପାଖରେ ନଥାଏ । ସମଗ୍ର କବିତାଟିର ତାପ୍ର୍ଯ୍ୟ 
ହେଉଛି ରାତ୍ରିବଧୂର ମୋହିନୀ ଶକ୍ତି ରହିଛି । ତା' ହାତର କୋମଳ ସ୍ପର୍ଶରେ ଆଖ୍‌ ପତାରେ 
ନିଦ ଘୋଟି ଆସେ ଓ ମନରେ ସ୍ଵପ୍ନ ଭରିଯାଏ । କିଛି ସମୟ ପରେ ଦେଖ୍‌ଲାବେଳକୁ 
ସେ ନଥାଏ, ଅର୍ଥାତ୍‌ ରାତ୍ରି ଯାଇ ଦିନ ହୋଇ ଯାଇଥାଏ |! 


'ଦିନାନ୍ତେଂର ଅଣଚାଶ ନମ୍ବର କବିତାରେ ସନ୍ଧ୍ଯାକୁ ଲକ୍ଷ୍ୟ କରି କବି କହଚ୍ତି, 
ତପ୍ତ ନିଦାଘର ମଧ୍ୟାହ୍ନରେ ଧରଣୀବାସୀ ଅତିଷ୍ଠ ହୋଇ ସନ୍ଧ୍ୟାର ସ୍ନିଗ୍ଧ ବିହାର କାମନା 
କରନ୍ତି, ସନ୍ଧ୍ୟାର ଆଗମନରେ ବିଶ୍ଵରେ ସ୍ନିଗ୍ଧ ଶାନ୍ତି ବିରାଜମାନ କରେ, ଆସେ ଆସ୍ତେ 
ବିଶ୍ବର କଳରବର ବିରତି ହୁଏ । ସମସ୍ତେ ସନ୍ଧ୍ୟାକୁ ଏକାନ୍ତ ଭାବରେ କାମନା କରନ୍ତି । 
କବି ସନ୍ଧ୍ୟାକୁ ଶାନ୍ତ ତ୍ରସ୍ତ ଆକୁଳ ହୃଦୟର ଚିର ବନ୍ଦନୀୟ ବୋରି ସମ୍ବୋଧନ କରିବା 
ସହିତ ଧରା ପୃଷ୍ଠରେ ବିରାଜମାନ ହେବା ପାଇଁ ଅନୁ ରୋଧ କରିଛନ୍ତି । 


( ଙ ) ନଦୀ :- କବିଙ୍କ ଲେଖାରେ ନଦୀ ଏକ ବିଶେଷ ସାନ ଅଧ୍କାର କରିଥ୍ବା 
ଜଣାଯାଏ । ନଦୀ କୃଳରେ ବସି ପରମ ପୁରୁଷଙ୍କୁ କେତେବେଳେ ଅପେକ୍ଷା କରିଛନ୍ତି 
ତ ନଦୀ କୂଳର ପବନ କେତେବେଳେ ତାଙ୍କ ମନର ମଣିଷକୁ ସ୍ପର୍ଶ କରି ଆସି କବିଙ୍କ 
ପାଖରେ ପହଞ୍ଚ୍‌ ତାଙ୍କୁ ଆମୋଦିତ କରିଛି । 'ଦିନାନ୍ତେଂର ଏକାବନ ନମ୍ବର କବିତାଟି 
ଖାସ୍‌ ନଦୀ ଉଦ୍ଦେଶ୍ୟରେ ରଚିତ । କବି ନିଜ ଜୀବନର ସୁରକୁ ନଦୀର ସୁର ସହିତ 
ମିଶାଇ ଦେବାକୁ ଚାହାନ୍ତି । ନଦୀର ଝଙ୍କାର କବିଙ୍କ ହାତର ବୀଣାରେ ଝଙ୍କୃତ ହେଉ 
ବୋଲି ଆଶା କରିଛନ୍ତି । ନଦୀକୁ ଦେଖ୍‌ ଦେଖ୍‌ ସେ କେତେ ସ୍ଵପ୍ନ ଦେଖନ୍ତି ଓ ନୀରବରେ 


୭୬ 


ଗୀତ ଗାନ କରନ୍ତି ଏବଂ ନଦୀ ତାହା ଶୁଣୁଥ୍‌ବା କବି ଅନୁଭବ କରନ୍ତି । ମାତ୍ର ଆକାଶରେ 
ଚନ୍ଦ୍ରର ଆବିଭାବ ପରେ ତା'ର କିରଣ ଯେତେବେଳେ ନଦୀ କୋଳରେ ଖେଳିଯାଏ, 
ସେତେବେଳେ କବିଙ୍କ ନୟନ କୋଣରେ ଲୁହ ଜକେଇ ଉଠିବା କଥାଟି ବେଶ୍‌ 
ତାପ୍‌ର୍ଯ୍ୟପୂଣ୍ଠ ଓ ବ୍ୟଞ୍ଜନାବାହୀ । ଚନ୍ଦ୍ରକିରଣ ନଦୀ ଜଳରେ ପ୍ରତିବିମ୍ବିତ ହୋଇ ମନଲୋଭ 
କର ଦୃଶ୍ୟ ସୃଷ୍ଟି କରୁଥ୍‌ବାବେଳେ କବିଙ୍କ ନେତ୍ରରେ ଅଶ୍ରୁ ଉପୁଜିବାର ଚିତ୍ର ପାଠକ ମନରେ 
କାଳିଦାସଙ୍କ ଶ୍ଲୋକକୁ ସ୍ମରଣ କରାଇଥାଏ । ସେତେବେଳେ କବି ନିଜ ମାନସଲୋକର 
ଅବଚେତନ ସ୍ତରରେ ଥ୍‌୍ବା କୌଣସି ଜନ୍ମାନ୍ତରୀଣ ପ୍ରଣୟସ୍ମତିରେ ଯେପରି ଆକୁଳ ଓ 
ଅଧୀରା । ଅନ୍ୟ ସାଧାରଣ ଅର୍ଥରେ ହୁଏତ କୁହାଯାଇପାରେ ରାତ୍ରି ଆଗମନ ହେତୁ 
ଗୃହକୁ ଫେରିବାର ଦୁଃଖରେ କବି ମ୍ରିୟମାଣ । ଯେପରି କବିବର ରାଧାନାଥ ଚିଲିକାକୁ 
ଛାଡ଼ି ଆସିବା ଦୁଃଖରେ ଅଭିଭୂତ ହୋଇ ଲେଖ୍‌ଛନ୍ତି-- 


 'ସଂସାର-ନିରୟେ ଅଙ୍ଗ ଦେଇ ଢାଳି, 
କରବି ଏହାକୁ ସ୍ମ,ତିର ସଙାଳି, 
ମାଗୁଛି ଚିଲିକା, ମେଲାଣି ତୋ ଠାରେ, 
ବାହୁଡ଼ିବି ଏବେ ଦାରୁଣ ସଂସାରେ ।'' (ଚିଲିକା ) 


ନଭକୃଳ କବିଙ୍କ ନିକଟରେ ଅତି ପ୍ରିୟ । ସେଠାରେ ବସି ଅତୀତର କଥା ସବୁ ସେ ଭୁଲି 
ଯାଆନ୍ତି । ତାକୁ ନ ପାଇଲେ ଆବେଗମୟ ମନରେ ନଦୀକୁ ଖୋଜନ୍ତି ଓ କଳ୍ପନାରେ ତା ' 
ଛବି ଅଙ୍କନ କରନ୍ତି । 


ବ୍ରାହ୍ମଣୀ ନଦୀର ବର୍ଣ୍ଣନା ପ୍ରସଙ୍ଗରେ କବି ଉଲ୍ଲେଖ କରିଛନ୍ତି, ବ୍ରାହ୍ମଣୀ ଢଳି ଢଳି 
ଚାଲୁଥୁବା ବେଳେ କୁଳୁକୁଳୁ ନାଦରେ ମୂହ୍ଛନା ସୃଷ୍ଟିକରେ । ସୂର୍ଯ୍ୟର ଉଦୟ ଓ ଅସ୍ତ ବେଳର 
ରଶ୍ମି ବ୍ରାହ୍ମଣୀ ଉପରେ ପଡ଼ି ସୁନା ଓ ମାଣିକର ହାରରେ ତାକୁ ମଣ୍ଡିତ କରେ। ବ୍ରାହ୍ମଣୀ 
କୂଳରେ ଆମ୍ବ ବଉଳର ଉତ୍ସବ ଓ ସୁଗନ୍ଧିଯୁକ୍ତ ଚୋରା ମଳୟର ଛନ୍ଦୋମୟ ନୃତ୍ୟ 
ମନୋମୁଗ୍ଧକର ପରିବେଶ ସୃଷ୍ଟିକରେ । ପୂର୍ବଦିଗରେ ଫାଲ୍‌ ଗୁନ ମାସର ଚନ୍ଦ୍ର ହସି ହସି 
ଆଗମନ କରେ ଓ ପଶ୍ଚିମ ଦିଗରେ ରକ୍ତବ୍ରର୍ଣ୍ତ ରଥରେ ବସି ସୂର୍ଯ୍ୟ ପ୍ରତ୍ୟାବତ୍ତନ 
କଲାବେଳେ ସୁବଣ୍ଠ ଦୀପାଳୀର ଧାରଣା ଜାତ କରେ । କଇଁ ଫ୍ରୁଲ ଚନ୍ଦ୍ରକୁ ଦେଖ୍‌ ମୁକ୍ତାର 
ହସ ପ୍ରକାଶ କରେ । କିନ୍ତୁ ହସୁଥ୍‌ବା ପଦ୍ମ ଚନ୍ଦ୍ରକୁ ଦେଖ୍‌ ମନ ଦୁଃଖରେ ସରସୀ କୋଳରେ 
ଢଳି ପଡ଼େ । ଉର୍ତୁଙ୍ଗ ପର୍ବତ ଉପରେ ଚନ୍ଦ୍ର ସୂର୍ଯ୍ୟଙ୍କର ସୁନ୍ଦର ଦୃଶ୍ୟ ଦେଖ୍‌ କବିଙ୍କର 
ଚକ୍ଷୁ ନିବିଷ୍ଟ ହେଲା ଓ ବାକ୍ଵଶକ୍ତି ରହିତ ହେଲା । ନୟନର ଆନନ୍ଦାଶ୍ରୁ ଜାତ ହେବା 
ସହିତ ମସ୍ତକ ଅବନତ ହେଲା । ତୃପ୍ତିରେ ମନ ଏପରି ଭରିଗଲା ଯେ ସମସ୍ତ ଅବୟବ 
ମୁଗ୍ଧ ଭାବରେ ଅବଶ ହୋଇଗଲା । 


୭୭ 


'ଦିନାନ୍ତେଂର ପଚାଶ ନମ୍ବର କବିତାଟି ପରମ ପୁରୁଷ ଭଗବାନଙ୍କ ଉଦ୍ଦେଶ୍ୟରେ 
ଲେଖ୍୍‌ଥ୍ଲେ ହେଁ ପ୍ରକୃତି ହିଁ ଏହାର ଉପଜୀବ୍ୟ ବିଷୟ । କବି ଅନୁଭବ କରିଛନ୍ତି ବିଜନ 
ନଦୀ ତଟରେ ବସିଥ୍‌ବାବେଳେ ସେପାରିରୁ କେହି ମୃଦୁ ହସି ଇଙ୍ଗିତ ଦେଲେ ଓ ଛାୟା 
ରୂପରେ ପ୍ରତିଭାତ ହୋଇ ନଦୀର ଦୁଇ ତୀରରେ ମିଶିଗଲେ; ଯାହା ଫଳରେ ସୁଦୂର 
ଗଗନରେ ସଞ୍ଜତାରାର ଆବିଭାବ ହେଲା । ସତେଅବା କିଏ ହାତରେ ଦୀପ ଧରି ନଦୀର 
ବାଲୁକା ଶଯ୍ୟାରେ ପଦ ଚାଳନା କଲେ । ଆକାଶରେ ଶୁକ୍ତ ତାରା ଦେଖା ଦେଲା, 
ରାତ୍ରିର ଅନ୍ଷକାରରେ ଶିଶିର ବିନ୍ଦୁ ଶ୍ୟାମଳ ଘାସର ଶଯ୍ୟା ଉପରେ ଉତ୍ତରୀୟ ପକାଇ 
ଦେଇ ଇଙ୍ଗିତରେ କିଛି କହିଗଲା । ଏଥ୍‌ରେ କବିତ୍ଵର ସ୍ତୃରଣ ଯେ ବିଶେଷ ଭାବରେ 
ହୋଇଛି ଏପରି କୁହାଯାଇ ନପାରେ । ମାତ୍ର ସାଧାରଣ ନିତିଦିନିଆ ଦୃଶ୍ୟ କବିଙ୍କୁ କିପରି 
ଆକୃଷ୍ଟ କରିଛି ତାହା ଲକ୍ଷ୍ୟ କରିବାର ବିଷୟ । 


କବି ଚନ୍ଦ୍ର, ସୂର୍ଯ୍ୟ, ନଦୀ, ପର୍ବତ, ବର୍ଷା, ବସନ୍ତ ସହିତ ତରୁଲତା, ଫୁଲ, ପବନ 
ଇତ୍ୟାଦି ପ୍ରକୃତିର ଅନ୍ୟାନ୍ୟ ବିଷୟକୁ ନେଇ କେତେକ କବିତା ରଚନା କରିଛନ୍ତି । 
' ବସିଥ୍‌ଲି ଯେବେ ଏକା' କବିତାରେ କବି ନିଢ୍ଚର ନିର୍ଜନ କୁଟୀରରେ ମନର ମଣିଷଙ୍କୁ 
ଅପେକ୍ଷା କରି ବସିଥ୍‌ବା ବର୍ଣ୍ଣନା କରିଛନ୍ତି । ପ୍ରେମାସ୍ସଦଙ୍କୁ ଭେଟିବା କବିତାର ମୁଖ୍ୟ 
ଉଦ୍ଦେଶ୍ୟ ହେଲେ ହେଁ ବର୍ଣ୍ଣନା ଦୃଷ୍ଟିରୁ ଏହାକୁ ଏକ ପ୍ରକୃତିପ୍ରୀତି ମୂଳକ କବିତା ଭାବରେ 
ମଧ୍ୟ ଗ୍ରହଣ କରାଯାଇପାରେ । କବି ଏକାକୀ ବସିଥ୍‌ବାବେଳେ ଲକ୍ଷ୍ୟ କରୁଥ୍ଲେ, 
ଜହ୍ନଫୁଲର ବାସ୍ନା ଧରି ପବନ ଉଦାସ ମନରେ ନୌକା ବାହି ନେଉଥ୍ଲା । ଏ ଦୃଶ୍ୟ 
କବିଙ୍କ ମନରେ ଲେଖ୍‌ ହୋଇ ଯାଉଥ୍ଲା। । ଏହି ସମୟରେ ସୁନୀଳ ଆକାଶର 
ଲଲାଟପଟରେ ପୂର୍ଣ୍ଣିମା ଚନ୍ଦ୍ରର ଚନ୍ଦନଟିପା କବିଙ୍କ ମନକୁ କିଣିନେଲା । ଏହି ସୁମଧୁର 
ଦୃଶ୍ୟରେ କବି ମନ ମୋହିତ ହୋଇଗଲା, ଯାହାଦ୍ବାରା କବି କଳଲୋକରେ ହଜିଗଲେ 
ଓ ନିଜର ସ୍ଥିତି ସମ୍ପଙ୍କରେ ଚେତନାରହିତ ହେଲେ ଅର୍ଥାତଵ ଦୃଶ୍ୟ ସହିତ ଦ୍ରଷ୍ଟାସତ୍ତା ଏକୀଭୂତ 
ହୋଇଗଲା । ଏଠାରେ ଉଲ୍ଲେଖ କରାଯାଇ ପାରେ ଯେ ରାଧାନାଥ ଚିଲିକାରେ ଯେଉଁ 
'ଅସ୍ମିତା ବିସ୍ମୟେ ହେଲା ନିମଗନ' କଥାଟି କହିଛନ୍ତି ଏହା ତାହାରି ଏକ ସାର୍ଥକ 
ଆଲେଖ୍ୟ । ଏହି ଭାବଧାରା ଉପରେ କବି ଅନ୍ୟ ଏକ କବିତା “ପ୍ରଦୀପ ଉଠିଲା ଜଳି' 
ରଚନା କରିଛନ୍ତି । ତେଣୁ ଏହାକୁ ପୂର୍ବ ଅନୁଭୂତିର ପୁନରାବୃତ୍ଭି କୁହାଯାଇପାରେ । 


' ଗଙ୍ଗଶିଉଳି' କବିତାରେ ଫୁଲର ରୂପ ବଣନା ସହିତ ପ୍ରଣୟ ଭାବ ଚେତନାର 
ପ୍ରତିଫଳନ ହୋଇଛି । ତାର ଶୁଭ୍ର ତନୁ ଉପରେ ଦୃଷ୍ଟି ପଡ଼ିବା ମାତ୍ରେ କବି ଉଲ୍ଲସିତ 
ହୋଇ ଉଠନ୍ତି । ଭୂଇଁରେ ଲୋଟି ଯାଉଥ୍‌ବା ଗଙ୍ଗଶିଉଳିକୁ ତୋଳି ନେଇ କବି ତା'ର 


୭୮ 


ମୃଦୁ ଗନ୍ଧରେ ଆମୋଦିତ ହୋଇ ଉଠନ୍ତି ଓ ହେନା ଚମ୍ପା ପରି ପ୍ରଚଣ୍ଡ ସୁଗନ୍ଧିଯୁକ୍ତ ଫୁଲକୁ 
ଏଡ଼ାଇ ଦିଅନ୍ତି । କବିଙ୍କ ମନରେ ପ୍ରଶ୍ଵ ଉଠେ ସୌନ୍ଦର୍ଯ୍ୟ ମୟୀ ଗଙ୍ଗ ଶିଉଳି ସାରା ରାତ୍ରି 
ବ୍ରୀଡ଼ାନତ ବଦନରେ ଯାହାପାଇଁ ମନରେ ଆଶା ପୋଷଣ କରି ଚାହିଁ ରହେ ସେ କ'ଣ 
ତା' ମନକଥା ବୁଝେ ? ସେ କ'ଣ କେବେ ତା' ପାଖକୁ ଧାଇଁ ଆସେ ? ଏଠାରେ ସ୍ମରଣ 
କରାଯାଇପାରେ ଯେ କୁନ୍ତଳା କୁମାରୀ ସାବତଙ୍କ ' ଶେଫାଳି ପ୍ରତିଂ କବିତାର ପ୍ରତ୍ୟକ୍ଷ 
ପ୍ରଭାବ ଏ କବିତାରେ ପ୍ରତିଫଳିତ । ସେଠାରେ କବି ଯେପରି ପରମାମ୍ବା ବା ପ୍ରେମିକଙ୍କ 
ସହିତ ମିଳିତ ହେବା ବିଷୟ ଉଲ୍ଲେଖ କରିଛନ୍ତି ଏଠାରେ ମଧ୍ୟ କବି ସେହି ଭାବକୁ 
ଆରୋପ କରିଛନ୍ତି । 'ସେ'ଟି କବିତାରେ ପ୍ରଭୁ ବୀ ପ୍ରେମିକ ସ୍ପଷ୍ଟ ନ ହେଲେ ମଧ୍ୟ 
ଗଙ୍ଗଶିଉଳି ଯୋଗୁ କବିଙ୍କର ତାଙ୍କ ସହିତ ଭେଟହୁଏ ବୋଲି ଉଲ୍ଲେଖ କରିଛନ୍ତି । 


' ' ଶାରଦୀ ପ୍ରଭାତେ 
ତୋର ଲାଗି ସିନା ମୋର 
ଭେଟ ତାର ସାଥେ ।”' (ସୀମାନ୍ତେ-ପୃ ୫୩) 


ହୃଦୟରେ ଆଶା ରଖ୍‌ ବ୍ରୀଡ଼ାନତ ମୁଖରେ ସାରା ରାତି ଅପେକ୍ଷା କରିବା ବଣ୍ତନାରୁ 
ପ୍ରଣୟାବଦ୍ଧ ହୃଦୟର ଚିତ୍ର ପ୍ରକଟିତ ହୁଏ । କବିଙ୍କ ଦୃଷ୍ଟିରେ ଶେଫାଳି ଗୋଟିଏ ସାଧାରଣ 
ଜଡ଼ ଫୁଲ ନୁହେଁ, ଜୀବନ୍ତ ପ୍ରଣୟିନୀଟିଏ । ଏହାକୁ ମଧ୍ଯ ଓଡ଼ ବା ସମ୍ବୋଧ ଗୀତି ପର୍ଯ୍ୟାୟର 
ଅନ୍ତଭୁକ୍ତ କରାଯାଇପାରେ । 


ସୈନ୍ଦର୍ଯ୍ୟମୟୀ ପ୍ରକୃତି ସ୍ନେହ, ସୋହାଗର ମୂରିମନ୍ତ ପ୍ରତୀକ । ତରୁ, ଲତା, 
ଘାସରେ କାକର ପଡ଼ିବା ସାଧାରଣ ଦୃଶ୍ୟଟିଏ | କିନ୍ତୁ କବିଙ୍କ କଳ୍ପନାରେ ଏହା ଶିଶିରପାତ 
ନୁହେଁ, ଏହା ଲୋତ କର ବିନ୍ଦୁ । କୌଣସି ଦୁଃଖରେ ମ୍ରିୟମାଣ ପ୍ରକୃତି ସତେ ଯେପରି 
ଲୋତକ ତ୍ୟାଗ କରିଛି ଏବଂ ନବୋଦିତ ସୂର୍ଯ୍ୟ ଦୁଃଖରେ ଦ୍ରବୀଭୂତ ହୋଇ ତା'ର କିରଣ 
ରୂପକ ହାତ ବଢ଼ାଇ ଲୁହ ପୋଛି ଦେଉଛି । ମାତ୍ର ସେ ଲୁହର ମଧ୍ୟ ଅତୁଳନୀୟ ମୂଲ୍ୟ 
ଅଛି । ସୂର୍ଯ୍ୟ କିରଣ ଛୁଇଁବା ସାଙ୍ଗେ ସାଙ୍ଗେ ଶିଶିର ବିନ୍ଦୁ ଅନ୍ତର୍ହିତ ହେଉ ପଛକେ ଘାସବଣ 
ଉପରେ ସେଗୁଡ଼ିକ ଗୋଟିଏ ଲେଖାଏଁ ଫୁଲର ଶୋଭା ଧାରଣ କରନ୍ତି । କବିଙ୍କ କଳ୍ପନାରେ 
ପ୍ରକୃତି ସ୍ନେହ, ଶ୍ରଦ୍ଧା ପରବଶ ହୋଇ ଏପରି ସୁନ୍ଦର ଦୃଶ୍ୟ ଧାରଣ କରେ । କବି ମଧ୍ୟ 
ଦୂର-ନିକଟ ସର୍ବତ୍ର ପ୍ରକୃତିର ଦୃଶ୍ୟକୁ ଅବଲୋକନ କରନ୍ତି ଓ ମନ ଭିତରେ ସଦାସର୍ବଦା 
ତାର ପ୍ରୀତି ଅନୁଭବ କରନ୍ତି । “ତୋ ଶିରୀ ସୁହାସ' କବିତାରେ ଏହିପରି ସ୍ଵଭାବ ସୁନ୍ଦର 
ପ୍ରକୃତିର ଜୀବନ୍ତ ରୂପ ମାଧୁରୀ ପ୍ରକାଶ ପାଇଛି । 


୭୯ 


ପ୍ରକୃତିର ମନୋମୁଗ୍ଧକର ରୂପରେ କବି ଆତ୍ମବିଭୋର ହୁଅନ୍ତି । ଏହାରି ରୂପ 
ଅଙ୍କିତ ହୋଇଛି “କିଏ କହେ ସତେ)” କବିତାରେ | ନିର୍ମଳ ଜ୍ୟୋତ୍ସ୍ନାର ଶଯ୍ୟାରେ ମୃଦୁ 
ସମୀର ତା'ର କାୟା ବିସ୍ତାର କରେ । ସହକାରରୁ ମଧୁମତ୍ତ ବଉଳ ଝଡ଼ିପଡ଼େ । 
ପୁଷ୍ପରେଣୁରେ ଭାରାକ୍ରାନ୍ତ ପାର୍ବତ୍ୟ ପଥର ସୌନ୍ଦର୍ଯ୍ୟ ଦେଖ୍‌ କବିଙ୍କ ଆଖ୍‌ ଲାଖ୍‌ଯାଏ 
ଏବଂ କବି ଚିନ୍ତା କରନ୍ତି, ସମସ୍ତଙ୍କ ମନଲୋଭା ସପନ ସୁନ୍ଦରୀ କୁଆଡୁ ଆସେ ଓ ଅଯାଚିତ 
ଭାବେ ସୁଖ ବିତରଣ କରି ମନକୁ ମୋହିତ କରେ । ଏ ଅପରୂପ ସୌନ୍ଦର୍ଯ୍ୟ ଦେଖ୍‌, 
ସୁନେଲି ବଣ, ବିଲ, ନଦୀ ତୀରକୁ କବିଙ୍କର ଦୃଷ୍ଟ ପ୍ରସରିଯାଏ ଏବଂ କବିଙ୍କର ମନେହୁଏ 
ସତେ ଯେପରି କିଏ ସୁଦୂର ସେପୁରରୁ ନୀରବ ଭାଷାରେ ଦୁଆର ଖୋଲିବା ପାଇଁ ମିନତି 
କରେ । ଦୁଆର ଖୋଲିବା କହିବାର ତାପୂର୍ଯ୍ୟ ହେଉଛି ଏପୁର ଓ ସେପୁର ମଧ୍ଯରେ 
ସଂଯୋଗ ସ୍ଥାପନ କରିବା । ଏଥ୍‌ରୁ ପ୍ରତୀତ ହୁଏ ଯେ ପ୍ରକୃତି ହେଉଛି ଯୋଗ୍ୟ ସୂତ୍ରଧାରୀ 
ଏବଂ ତାହା କବିଙ୍କ ମନକୁ ଉନ୍ନୀତ କରେ । 


ପ୍ରକୃତିର ଅନ୍ୟ ଏକ ସୁନ୍ଦର ଦୃଶ୍ୟ କବିଙ୍କ ମନରୁ ପାଶୋର ଯାଇ ନାହିଁ । ଝାଉଁ 
ବଣ ତଳେ ଚନ୍ଦ୍ର କିରଣ ମି ଶି ଧଳା କଳା ମିଶୀ ଚାଦର ପଡ଼ିଥ୍‌ବା ପରି ମନେ ହେଉଥଲା । 
ସାଗରର ସମୀର ସେଠାରେ କ୍ରୀଡ଼ା କରୁଥ୍‌୍ଲା | ସାଗର ସହିତ ଆକାଶ ମିଶି ଯାଇଥ୍ବା 
ଦିଗ୍ବଳୟ ଏ ସୁନ୍ଦର ପରିବେଶରେ ଉଦ୍ଭାସିତ ହୋଇ ଉଠୁଥ୍ଲା । କବିଙ୍କର ମନେ 
ହେଉଥଲା କେହି ଜଣେ ଚିତ୍ତଚୋର ଆସି କବାଟରେ ଡାକୁଥ୍‌ଲା ଦରଜା ଖୋଲିବା ପାଇଁ । 
ଏ ଦୃଶ୍ୟ କବିଙ୍କ ମନରେ ଏପରି ପ୍ରଭାବ ପକାଇଥ୍‌ଲା ଯେ ତାହାକୁ ସେ କେବେ ଭୁଲି 
ପାରି ନାହାନ୍ତି ଏବଂ ଯେତେବେଳେ ଚନ୍ଦ୍ର ଆକାଶରେ ଉଠେ ଓ କବିଙ୍କ ଗୃହକୁ ଆଲୋକିତ 
କରେ ସେତେବେଳେ ସାଗରର ଆକୁଳ ଉଦ୍‌ବେଳନ କବିଙ୍କ ମନକୁ ଛୁଇଁଯାଏ । ସେ 
ଆନନ୍ଦରେ ବିଭୋର ହୋଇ ଉଠନ୍ତି ଏବଂ ପୂର୍ବର ଦୃଶ୍ୟ କବିଙ୍କ ମନରେ ଜାଗରୂକ ହୁଏ । 
କବି ଏହି ମର୍ମରେ 'ବର୍ଣ୍ରାଗ'ର “ ଆଜି ବି ପାରିନି ଭୁଲି' କବିତାଟି ଲେଖୁଛନ୍ତି । 

( ଚ) ପଲ୍ଲୀ :- ନିଚ୍ଛକ ପଲ୍ଲୀର ବର୍ଣନା ଥ୍ବା କବିତା କବି ଖୁବ୍‌ ଅଳ ଲେଖୁଛନ୍ତି । 
ଏହାର କାରଣ ହୋଇପାରେ ଯେ କବି ପଲ୍ଲୀ ଅପେକ୍ଷା ସହରରେ ହିଁ ଅଧ୍କ ଦିନ 
କଟାଇଛନ୍ତି । ସମୁଦ୍ର, ନଦୀ, ନାଳ, ଚନ୍ଦ୍ର, ସୂର୍ଯ୍ୟ ଓ ବିଭିନ୍ନ ରତୁର ବଣ୍ନା ବ୍ଯତୀତ 
ଚାଷୀ, ଧାନକ୍ଷେତ, ଗ୍ରାମର ଦୃଶ୍ୟ କିଂବା ଗ୍ରାମବାସୀଙ୍କ ଜୀବନଧାରା ତଥା ନିରୋଳା 
ପଲ୍ଲୀର କଥା ସେ କମ୍‌ କହିଛନ୍ତି । “ଦିନାନ୍ତେଂର ସତେଇଶ ନମ୍ବର କବିତାରୁ କବିଙ୍କର 
ପଲ୍ଲୀପ୍ରତି ଥ୍ବା ଆକର୍ଷଣର କିଛି ସୂଚନା ମିଳେ । ପାଚିଲା ଧାନ କିଆରିର ସୁନେଲି 
ଛାତି ଉପରେ ପବନ ଦୋଳାୟିତ ହୁଏ । ଏହିପରି ଏକ ପଲ୍ଲୀ ସହିତ ତାଙ୍କ ଜୀବନ 
ଜଡ଼ିତ ହୋଇପାରିବ ବୋଲି ତାଙ୍କର ବିଶ୍ଵାସ ନଥ୍ଲା । ମାତ୍ର ପଲ୍ଲୀ କୋଳରେ ସମୟ 


୮୦ 


ଅତିବାହିତ କରିବା ପାଇଁ କବିଙ୍କର ସ୍ଵପ୍ନ ଥ୍‌ଲା । ସେହି ସ୍ଵପ୍ନ ଆଜି ସଫଳ ହୋଇଛି । 
ସ୍ମିଗ୍ନ, ଶୀତଳ ପଲ୍ଲୀ ବୁକୁରେ ରହି କବି ଆନନ୍ଦରେ ମଗ୍ନ ହୋଇପଡ଼ିଛନ୍ତି । ପଲ୍ଲୀରେ 
ପୂର୍ଣ୍ଣିମା ଜହ୍ନର ଉଦୟ ଉତ୍ସବ ଦେଖ୍‌ କବିଙ୍କର ଭଗ୍ନ ଆଶା ପୁଣି ଗଢ଼ି ଉଠିଛି । ତାଙ୍କ 
ଜୀବନରେ ଯାହା କିଛି ତିକ୍ତତା ଓ ତୀବ୍ରତା ଥ୍ଲା ତାହା ଆଜି ଦୂର ହୋଇଯାଇଛି । ଏଥ୍‌ରୁ 
ସ୍ପଷ୍ଟ ହୁଏ ଯେ କବି ସହରର ପ୍ରାକୃତିକ ଦୃଶ୍ୟ ଅପେକ୍ଷା ପଲ୍ଲୀର ପ୍ରକୃତିକୁ ଅଧ୍କ ଶ୍ରଦ୍ଧା 


କରୁଥ୍ଲେ | 


ପଲ୍ଲୀର ସବୁଜ଼ଚ ଧାନ କିଆରି ଓ ପାଚିଲା ଧାନର ସୁନେଲି କିଆରିର ଦୃଶ୍ୟ 
କବିଙ୍କୁ ମୁଗ୍ଧ କରିଛି । ପଲ୍ଲୀ ମା'ର ଶାନ୍ତ, ମଧୁର, ସ୍ନିଶୁ, ଶୀତଳ ରୂପରେ କବି ମୋହିତ 
ହୋଇ ଯାଇଛନ୍ତି । ସେହି ଉଦ୍ଲ୍‌ଳ ସ୍ମତି କବିଙ୍କ ମନରେ ଜାଗରୂକ ରହିଛି । ପାଚିଲା 
ଧାନ କିଆରି ଦେଖ୍‌ଲେ ମନେହୁଏ ପଲ୍ଲୀ ମା' ସତେଅବା ସୁନେଲି ବର୍ଣ୍ଵର ବସ୍ତ୍ର ପରିଧାନ 
କରିଛି । ନଡ଼ିଆ ଗଛର ବଣ ଭିତରୁ ଚାନ୍ଦ ଉଇଁବା, କିଆ ଗୋହିରୀର ଧାରରେ ବଣ 
ସେବତୀ ଫ୍ରୁଟିବା, କନିଅର, ଚମ୍ପା, ଟଗର, ନିଆଳି, ଯୂଇ, ଜାଇ, ମାଳତୀ ଫୁଲର 
ଆଟୋପ, ସଜ ଜହି ଫୁଲର ମହକ କବିଙ୍କ ସନି ପଥାରୂଢ଼ ହୁଏ | କପୋତ, ଡାହୁକ, 
କଜଳପାତିଆ, କୋଇଲି ହଳଦୀବସନ୍ତ ଆଦି ପକ୍ଷୀଗଣ ବୃକ୍ଷର ପତ୍ର ଗହଳରେ ରହି 
ଲୁଚକାଳି ଖେଳନ୍ତି । ନିମ୍ନୋକ୍ତ ଉଦାହରଣରୁ କବିଙ୍କର ପର୍ଯ୍ୟବେକ୍ଷ ଣ ଶକ୍ତି ଓ ପଲ୍ଲୀପ୍ରୀ ତିର 
ପରିଚୟ ମିଳିବ । 

“` ପଲ୍ନ୍‌ର ସେହି କିଆ ଗୋହିରିର ଧାରେ ଧାରେ ବଣ ସେବତୀ, 

କେଉଁକାଳୁ ସେହି ବୁଢ଼ା ବରଗଛ ଛାୟା ଯହିଁ କରେ ରାଜ଼ୁତି, 

କନିଅର, ଚମ୍ପା, ଟଗର, ନିଆଳି, କିଆରି, ଯୂଇ, ଜାଇ, ମାଳତୀ, 

ଜହ୍ନ ଫୁଲର ସଞ୍ଜ ମହକ, ଭାଗବତ ଘର ଆଳତି | '' 

( ଦିନାନ୍ତ-ପ୍‌ ୭୫ ) 


ପୋଖରୀ ହୁଡ଼ାରେ ଥ୍‌ବା ଗଛ ଡାଳରେ ରହି ଶଙ୍ଖଚିଲ ମାଛମାନଙ୍କଠାରେ ଧ୍ୟାନ 
ରଖ୍‌ଥାଏ । ସିଆଣିଆ ମାଛରଙ୍କା ଆସି ଝାମ୍ପ ମାରି ମାଛ ନେଇ ପଳାଏ । ଗହୀର ବିଲରୁ 
ହଳିଆମାନଙ୍କର ଗୀତ ପବନରେ ଭାସି ଆସି କାନରେ ବାଜେ । ଜମି ହଳ କଲାବେଳେ 
ହଳିଆମାନେ, ନୌକା ବାହିବାବେଳେ ନାଉରିଆମାନେ କିଂବା ସବାରି ବାହିବାବେଳେ 
ସବାରିଆମାନେ ଗୀତ ଗାଇବା ଗୋଟିଏ ସାଧାରଣ ଦୃଶ୍ୟ । ମାତ୍ର ସେ ଗୀତରେ 
ଏକପ୍ରକାର ହୃଦୟ ସଂବେଦୀ ମନୋମୁଗ୍ଧକର ଶକ୍ତି ଥାଏ । ତେଣୁ ହଳିଆମାନେ ଗାଉଥ୍‌ବା 
ରାମ ଲକ୍ଷ୍ମଣଙ୍କ ବନବାସ, ମାୟାମୃଗ ବଧ ଓ ସୀତା ହରଣ ଇତ୍ୟାଦି ଗୀତଗୁଡ଼ିକ 
କବିପ୍ରାଣକୁ ଆଲୋଡ଼ିତ କରେ । ଗାଆଁର ପୁରୁଣା ବରଗଛର ଛାଇ, ଆମ୍ବବଣ ଧାରରେ 


୮୧ 


ବହି ଯାଉଥ୍‌ବା ନଣ ଓ ପଦ୍ମ ପୋଖରୀରେ ଫୁଟିଥ୍‌ବା ପଦ୍ମ ବା କଇଁ ଫୁଲର ଦୃଶ୍ୟ କବିଙ୍କ 
ଦୂଷ୍ଟିର ଅନ୍ତରାଳକୁ ଯାଇପାରି ନାହିଁ । କେବଳ ପଲ୍ଲୀର ଦୃଶ୍ୟ ନୁହେଁ, ପଲ୍ଲୀବାସୀଙ୍କ 
ସ୍ଵଭାବ, ଚରିତ୍ର, ଟଳଣି ମଧ୍ୟ କବିଙ୍କୁ ମୁଗ୍ଧ କରିଛି । କବି ଅନୁଭବ କରନ୍ତି, ସଭ୍ୟଶିକ୍ଷିତ 
ସହରବାସୀଙ୍କ ଅପେକ୍ଷା ଗାଆର ଲୋକେ ଅଧ୍‌କ ସରଳ । ସମ୍ବେଦନଶୀଳତାରେ ତାଙ୍କ 
ପ୍ରାଣ ଭରପୂର । ଏହା ପଲ୍ଲୀବାସୀଙ୍କ ନିଜସ୍ଵ ଗୁଣ । ତାହା ସହରର ସୌଧରେ ଖୋଜିଲେ 
ମିଳେ ନାହିଁ । ତେଣୁ ସେହି ମଧୁର ଛବି କବିଙ୍କ ପ୍ରାଣରେ ସଜାଗ ରହିଛି । ପଲ୍ଲୟ ପ୍ରକୃତି 
ମୂଳକ କବିତା ଗୁଡ଼ିକ ମଧ୍ୟରେ ଏହାକୁ ଏକ ବିଶିଷ୍ଟ କବିତାଭ।ବରେ ଗ୍ରହଣ 
କରାଯାଇପାରେ । ଏଥ୍‌ରେ କବିଙ୍କର ଭାବାବେଗ ଯେପରି ପ୍ରକଟିତ, ପ୍ରତ୍ୟକ୍ଷାନୁଭୂତିରେ 
ଏହା ସେହିପରି ରସାଣିତ । ବଣ୍ଠନାର ସ୍ଵାଭାବିକତା ହେତୁ ଗ୍ରାମର ଦୃଶ୍ୟ ପାଠକର 
ପ୍ରତ୍ୟକ୍ଷ ଦୃଷ୍ଟିରେ ଆବିଭୂତ ହୁଏ । ପଲ୍ଲୀର ସ୍ଵାଭାବିକ ବଣ୍ଠନା ଦୃଷ୍ଟିରୁ ଏହା ଉଚ୍ଚମାନର, 
ଏକ କବିତା । ଏହା ସଚ୍ଚି ରାଉତରାୟଙ୍କ “ପଲ୍ଲୀଶ୍ରୀ”ର କବିତା କିଂବା ନନ୍ଦକିଶୋର 
ବଳଙ୍କ ପଲ୍ଲୀ କବିତାଗୁଡ଼ିକ ସହିତ ସମାନ ଆସନ ଦାବୀ କରେ । ମାତ୍ର ଏପରି କବିତାର 
ସଂଖ୍ୟା ଅତି ଅଳ୍ପ । ଏଥ୍‌ରେ କେବଳ ପଲ୍ଲୀର ବାହ୍ୟ ପ୍ରକୃତିର ଟିତ୍ର ଦେଖ୍‌ବାକୁ ମିଳେ । 
ପଲ୍ଲୀବାସୀଙ୍କ ସରଳ, ନିରାଭରଣ ଅନ୍ତଃପ୍ରକୃତିର ଚିତ୍ର କିଂବା ବାହ୍ୟ ପ୍ରକୃତିକୁ ବ୍ୟାପକ 
ଦୃଷ୍ଟିରେ ଦେଖ୍‌ବାର ପ୍ରୟାସ ଏଗୁଡ଼ିକରେ ବିଶେଷ ନାହିଁ । 


ପ୍ରକୃତି ଓ ମାନବ 


ଅନେକ କବିତାରେ କବିଙ୍କର ପ୍ରକୃତି ବର୍ଣ୍ଵନା ମାନବୀୟ ସ୍ତରକୁ ଉନ୍ନୀତ ହୋଇଛି । 
କବିଙ୍କ ଦୃଷ୍ଟିରେ ସେ ଆଉ ଜଡ଼ ପ୍ରକୃତି ନ ହୋଇ ଜୀବନ୍ତ ମନେ ହୋଇଛି । ପୁଣି ପ୍ରଣୟୀ 
କବି ନିର୍ମଳା ଦେବୀ ନିଜ ମନର ପ୍ରଣୟାନୁଭୂତିକୁ ପ୍ରକାଶ କରିବା ପାଇଁ ପ୍ରକୃତିକୁ ମାଧ୍ୟମ 
କରିଥ୍ବା ମନେହୁଏ | ତେଣୁ ଅନେକ କବିତା ପଢ଼ିଲେ ମନେହୁଏ, ଏହା ପ୍ରକୃତି 
ଉଦ୍ଦେଶ୍ୟରେ ଲେଖା ନ ହୋଇ ପ୍ରଣୟୀ ପୁରୁଷଙ୍କ ଉଦ୍ଦେଶ୍ୟରେ ଲେଖା ହୋଇଛି । 


ଫଟ ୩ ମାସରେ ବୃକ୍ଷରେ ବଉଳର ବିକାଶ ହୁଏ, କବି କନନା କରନ୍ତି ବଉଳ 
ତା'ର ସ୍ବିଗୁ ରୂପରେ ଓ ସୁବାସରେ ବନକୁ ମୋହିତ କରିଦିଏ | ବନ ତା ର ଫରଲର 
ଓଠରେ ହସି ଉଠେ । ସେହି ଅଳସ ବାଆ କବିଙ୍କୁ ସ୍ପର୍ଶକରି ଦେହର ଦାହ ଦୂର କରେ, 
କବି ସେଥ୍‌ରେ ବିଭୋର ହୋଇ ଉଠଠଚ୍ତି । କବିଙ୍କ ପାଖରୁ ସେ ମୁହୂର୍ତକ ପାଇଁ ଦୂରେଇ 
ଗଲେ କବି ବିଷାଦ ଅନୁଭବ କରନ୍ତି । ସେତେବେଳେ ସମଗ୍ର ସନ୍ତା ଜଡ଼ ହୋଇଗଲା 
ପରି ତାଙ୍କୁ ବୋଧହୁଏ । କିନ୍ତୁ ପରମୁହୂତ୍ତରେ ସେହି ବାଆ ପୁଣି କବିଙ୍କ ପାଖକୁ ଫେରି 


୮୨ 


ଆସେ । କାରଣ ସେ ପ୍ରକୃତି ଜଡ଼ ନୁହେଁ । ପ୍ରକୃତି ମଧ୍ୟ କବିଙ୍କର ଆବେଗମୟ ହୃଦୟକୁ 
ଅନୁଭବ କରେ । କେତେ ପ୍ରକାର ରସାଣିତ କଥା କହି କବିଙ୍କ ମନ-ପ୍ରାଣକୁ ହରଣ 
କରେ । କବିଙ୍କ ଭାଷାରେ- 


‹ 'ପୁଣି ସେ ଆସେ ଦେଖ୍‌ ଏ ମୋର 
ସଢଳ ଆଖ୍ପତା, 
ମୋ ମନ ପ୍ରାଣ ହରଇ କହି 
ସବୁଜ ପ୍ରାଣ କଥା ।' ' 
(ସମୀପତା-ସୀମାନ୍ତେ-ପ୍‌ ୯ ) 


ସବୁଚ୍ଚକୁ କବିମାନେ ପ୍ରେମ, ପ୍ରୀତି ଓ ସରସତାର ପ୍ରତୀକ ଭାବରେ ଗ୍ରହଣ କରନ୍ତି । 
ସେହି ବାଆ ପୁଣି ଫଗୁଣ ବନରେ ଦୋଳି ଖେଳେ ଓ କବିଙ୍କ ଲୋତକାର୍ଦ୍ର ଲୋଚନକୁ 
ଦେଖ୍‌ କହେ, 'ଏଇ ତ ମୁଁ ତୋ ପାଖରେ ସବୁବେଳେ ରହିଛି |' ଏଥ୍‌ରୁ ପ୍ରକୃତିଠାରେ 
ସ୍ନେହ, ପ୍ରେମ ପରିପୂର୍ଣ୍ଣ ଏକ ମାନବୀୟ ବ୍ୟକ୍ତିତ୍ଵର ପରିଚୟ ମିଳେ । । 


'ସୀମାନ୍ତେଂର ' ଗୋଟିଏ ତାରା ' କବିତାରେ କବି ପ୍ରକୃତିଠାରେ ମାନବୀୟ 
ବ୍ୟ୍ତିତ୍ଧର ଆରୋପ କରିଛନ୍ତି । ଅସୀମ କୌତୂ ହଳ ନେଇ କବି ଆକାଶକୁ ନିରୀକ୍ଷଣ 
କରୁଥ୍‌ବାବେଳେ ତାରାର ଆବିଭାଁବ ହେଲା । ପ୍ରଥମେ ଗୋଟିଏ ତାରା ଆସି ଭଷତ୍‌ 
ହସି କବିଙ୍କୁ ଚାହିଁଲା । ସତେ ଅବା ତାରାର ହସ କବିଙ୍କ ଓଠରେ ଲେଖ୍‌ ହୋଇଗଲା । 
ପବନ ସୁରଭିଯୁକ୍ତ ପୁଷ୍ପରେଣୁ ସହ କବିଙ୍କୁ ସ୍ପର୍ଶକରି ପୁଣି ବନ ପାହାଡ଼ କୋଣରେ କାହିଁ 
ମିଶିଗଲା । ପ୍ରକୃତିର ବର୍ଣ୍ଵନା ଏଠାରେ ଅତି ମାମୁଲି ଓ ବୈଚିତ୍ର୍ୟହୀନ । କେବଳ ଲକ୍ଷ୍ୟ 
କରିବା କଥା ଯେ ଜଡ଼ ପ୍ରକୃତି ଜୀବନ୍ତ ମାନବ ପରି କବିଙ୍କ ସହ ସମ୍ପର୍କ ରଖ୍ଛି । 


କବି ନିର୍ମଳା ଦେବୀ ରଚନା କରିଥ୍ବା ପ୍ରକୃତିମୂଳକ କବିତାଗୁଡ଼ିକରେ ଫଗୁଣ 
ମାସ, ଆମ, ବଉଳ, ଅବିର, ମୃଦୁ ମଳୟ ଇତ୍ୟାଦି ନିର୍ଦିଷ କେତୋଟି ବିଷୟର ବର୍ଣନା 
ଦେଖ୍‌ବାକୁ ମିଳେ । 'ମନ ଯମୁନା ତୀରେ” କବିତାରେ କବି ଫଗୁଣ ମାସର ପ୍ରକୃତି 
ବର୍ଣ୍ଣନା ପ୍ରସଙ୍ଗରେ କହିଛନ୍ତି“ ଫଗୁଣର ବନରେ ନବ ବକୁଳର ବିକାଶ ହୋଇଛି । 
ମଳୟ ପବନ ଲଘୁ ପକ୍ଷ ଚାଳନା କରି କୋମଳ ହାତର ସ୍ତର୍ଶରେ ପ୍ରାଣକୁ ସ୍ଥିର କରୁଛି । 
କବିଙ୍କ କଳ୍ପନାରେ କେଉଁ ରସିକ ପୁରୁଷ ମୃଦୁହାସ୍ୟ ପ୍ରକାଶ କରି ନବ ମଲ୍ଲିକା ମୁଖରୁ 
ଓଢ଼ଣା ଖସାଇ ଦିଏ । ପ୍ରୀତିମିଶା କୋମଳ ହାତରେ ଫୁଲର ଶଯ୍ୟା ରଚନା କରେ । 
ମନ ଯମୁନାର କୃଳରେ କେହି ରସିକ ଧୀରେ ଧୀରେ ଆସି ପହଞ୍ଚ୍‌ ଯାଆନ୍ତି । ଲୀଳାୟିତ 
କମଳ ତୋଳି ଜଳରେ ଭସାଇ ଦି ଅନ୍ତି । ପୂର୍ବୋକ୍ତ କବିତା ପରି ଏଥ୍‌ରେ ମଧ୍ୟ ରସିକ 


୮୩ 


ପୁରୁଷ ବା ପ୍ରଣୟୀ ପୁରୁଷର ଆଗମନର କଥା ପ୍ରକୃତି ବଣ୍ଟ୍ଟନା ମାଧ୍ୟମରେ କୁହାଯାଇଛି । 
ମାତ୍ର କବିତାର ଶୈଳୀ ତଥା ପ୍ରକାଶଭଙ୍ଗୀ ଅତି ଉଚ୍ଚମାନର ବୋଲି କୁହାଯାଇ ନପାରେ । 
ଚିରାଚରିତ ରୀତିରେ ବର୍ଣ୍ଣନା ହୋଇଛି ଓ ଶବ୍ଦ ସଂଯୋଜନାରେ ଯଥାର୍ଥତାର ଅଭାବ 
ରହିଛି । ଏହି କବିତାର ଗୋଟିଏ ପଦ ଏଠାରେ ଉଦ୍ଧାର କରାଯାଇପାରେ । 


‹‹'ପୌୀତି କୋମଳ କରେ, 
ଜଳ ତଳପ ପରେ, 
ଳୀଳା କାନନ ଛାୟା, 
ଭରି ନୟନ ଜଳେ | '' (ସୀମାନ୍ତେ- ପୃ ୮୭ ) 


'ଲୀଳା' ଶବ୍ଦ ଓ “ଭରି ନୟନ ଢଳେ' ପରି ପଦ ପ୍ରୟୋଗ ଇତ୍ୟାଦିରୁ ସ୍ପଷ୍ଟ ଅର୍ଥ 
ବ୍ୟଞ୍ଜତ ହୁଏ ନାହିଁ । 


କବି ପ୍ରକୃତିର ବଣ୍ଟ୍ରନା ଏପରି କରିଛନ୍ତି ଯେ ପ୍ରକୃତି ପ୍ରୀତି ଓ ମାନବ ପ୍ରୀତିର 
ପାର୍ଥକ୍ୟ ବୁଝିହୁଏ ନାହିଁ । ସାଇଁ ସାଇଁ ବତାସିଆ ପବନରେ ଘୋର ବର୍ଷା ଜଳରେ ଓଦା 
ହୋଇ ଆସିଛି ବୋଲି କବିତାର ପ୍ରଥମ ପଦରେ କବି ଯେପରି ଉଲ୍ଲେଖ କରିଛନ୍ତି, ଡାହା 
ସ୍ପଷ୍ଟ ହୁଏ ନାହଁ । କିଏ ଆସିଛି ବୋଲି ମନରେ ପ୍ରଶ୍ନ ଉଠେ । ପୁଣି ସେ ଗ୍ରୀଷ୍ମ ତାପରେ 
ତଥା ସୂର୍ଯ୍ୟର ପ୍ରଖର କିରଣରେ ଦେହରୁ ଝାଳ ବୁହାଇ, ଘନ କୁହୁଡ଼ିର ଶୀତରେ ଥରି 
ଥରି କବିଙ୍କ ଦୁଆରେ ଆସି ଡାକିଛନ୍ତି । ଫାଲ୍‌ଗୁନର ଜହ୍ନରାତିରେ ଆମ୍ବ କାନନର 
ସୁଗନ୍ଧିଯୁକ୍ତ ମକୟ ପବନରେ କବିଙ୍କୁ ବିଭୋର କରିଛନ୍ତି । ବକୁୂଳର ମାଳା କବିଙ୍କ ଗଳାରେ 
ଲମ୍ବାଇ ଦେଇଛନ୍ତି । ସୂର୍ଯ୍ୟୋଦୟ ବେଳେ ଅରୁଣର ଦୀପ ଓ ବାରୁଣୀ ଆକାଶରେ ଅସ୍ତ 
ସୂର୍ଯ୍ୟର ଦୀପ ଜଳାଇ କୌତୁ କର ସହ ଅବିର ଖେଳ କବିଙ୍କ ସହ ସେ ଖେନ୍ତି । ସମୁଦ୍ର 
କୃଳରେ ଯଦି ବିଷାଦରେ କବି ବସି ରହନ୍ତି ତେବେ ବ୍ୟଗ୍ରତାର ସହ ଆଗ୍ରହରେ ତରଙ୍ଗ 
ଛଳରେ ତାଙ୍କର କୋମଳ ବାହୁରେ ଜଡ଼ାଇ ଧରନ୍ତି । ସେହି ସୁନ୍ଦରମୟଙ୍କ ଉପସ୍ଥିତି ଯୋଗୁ 
କବି ନିଜକୁ ସୁନ୍ଦର ମନେ କରନ୍ତି ଏବଂ ବିଷାଦ ଭାବକୁ ଭୁଲିଯିବାର ପ୍ରଗାଢ଼ ଭରସା 
ମନରେ ପୋଷଣ କରନ୍ତି । ବର୍ଣ୍ଵନାଟି ପୂରାପୂରି ମାନବୀୟ ମନେହୁଏ । ସତେଅବା କେହି 
ପ୍ରେମାସ୍ପଦ ବ୍ୟକ୍ତି ବର୍ଷା, କାକରକୁ ବେଖାତିର କରି ବର୍ଷା, କାକର ବା ଝାଳରେ ଓଦା 
ହୋଇ ଆସନ୍ତି ତାଙ୍କର ପ୍ରିୟତମାକୁ ଭେଟିବା ପାଇଁ । ସୁଗନ୍ଧି ଫୂଲର ହାର ଗଳାରେ 
ପିନ୍ଧାଇ ଦେବା, ବିଷାଦ ମନରେ ସମୁଦ୍ର କୂଳରେ ବସିଥ୍ବାବେଳେ କୋମଳ ବାହୁରେ 
ଜଡ଼ାଇ ଧରିବା ଇତ୍ୟାଦି ବଣ୍ଟନାରୁ ତାହା ସୂଚିତ ହୁଏ । ଶେଷ ପଦରୁ ଅନୁମିତ ହୁଏ ଯେ 


ସ୍‌ ଏ 


ଏ ପ୍ରେମାସ୍ପଦ ବ୍ୟସ୍ତିଟି ନିଜେ ପ୍ରକୃତି । ଉଦୟ ଓ ଅସ୍ତ ବେଳର ସୂର୍ଯ୍ୟ ହେଉଛନ୍ତି ଦୀପ, 


୮୪ 


ତରଙ୍ଗ ହେଉଛି ବାହୁ ଓ ବନରେ ଫ୍ରୁଟିଥ୍‌ବା ଆମ୍ବ ବଉଳ ହେଉଛି ଫ୍ରୁଲମାଳ । ସୁନ୍ଦର 
ପ୍ରକୃତି ସମଗ୍ର ପୃଥ୍‌ବୀକୁ ସୁନ୍ଦର କରିଦିଏ । କବିତାର ଶେଷ ପଦଟି ହେଉଛି ¬ 


(‹ ତୁମ ଲାଗି ମତେ ମୁହିଁ ସୁନ୍ଦର ଦେଖଇ, 
ସାଥୀକରି ନିତି ଏହି କ୍ଷିତିକି, 
ବିସ୍ମରେ ସିନା ମୁହଁ ତୁମେ ତ ତା ନ ପାରଇ 
ପ୍ରଗାଢ଼ ଭରସା ମୋର ସେତିକି !' ' 


( ଭରସା ମୋର ସେତିକି-ସୀମାନ୍ତେ-ପୃ- ୧୦୬) 


ଚନ୍ଦ୍ରମା" ସମଧର୍ମୀ ଏକ କବିତା, ଯେଉଥ୍‌ରେ କବିଙ୍କ ଦୃଷ୍ଟିରେ ପ୍ରକୃତି ଏକ 
ତରୁଣ ବ୍ୟକ୍ତି ଭାବରେ ପ୍ରତୀୟମାନ ହୋଇଛନ୍ତି । କବି ଅନୁଭବ କରୁଛନ୍ତି, ହେତୁ ହେଲା 
ଦିନରୁ ଗୋପନରେ ଭଲ ପାଇ ଆସୁଥିବା ତରୁଣ ପ୍ରେମିକ ପୁରୁଷଟି ସ୍ଵାଦର ଚାନ୍ଦିନୀ 
ରଥରେ ଚଢ଼ି ଆସି କବିଙ୍କ ଗୃହକୁ ହୀରା ରଙ୍ଗର ଚନ୍ଦ୍ର କିରଣରେ ତିଆରି ଝଲକମୟ 
ତୋରଣରେ ସଜାଇ ଦେଉଛନ୍ତି । କବି ଯେହେତୁ ବାଲ୍ୟକାଳରୁ ଶୟନେ, ସ୍ବପନେ, 
ଜାଗରଣେ ତାଙ୍କୁ ଭଲ ପାଇ ଆସିଛନ୍ତି ତେବେ ସେ କାହିଁକି ତାଙ୍କୁ ମନ ତଳେ ଟିକିଏ 
ସ୍ଥାନ ଦେବେ ନାହିଁ ? ସେ ବିଶ୍ଵର ସମସ୍ତଙ୍କ ମନକୁ ଛୁଇଁ ପାରନ୍ତି, ସବୁ କାମିନୀଙ୍କୁ ଅବାରିତ 
ଅଭିସାରରେ ରସାଇ ପାରନଚ୍ତି, ସାରା ଜଗତରେ ରାତ୍ରି ଯାପନ କରିପାରତଚି । କବି 
ସୁଦୂରରେ ରହି ବିରହ ବେଦନାରେ ବ୍ୟାକୁଳ ହେଇ କେତେ ବିଳାପ କରିଛନ୍ତି । ଏତେ 
ଦିନେ ଯଦି ତାଙ୍କର କବିଙ୍କ କଥା ମନେ ପଡ଼ିଲା ଓ ସେ ତାଙ୍କ ପାଖକୁ ଆଗମନ କଲେ 
ତେବେ କବି ଚାହାନ୍ତ ଚାନ୍ଦିନୀ ରୂପକ ଶୀତଳ ବସ୍ତୁରେ ତାଙ୍କୁ ଜଡ଼ତା ଦିଅନ୍ତୁ । କବିତାର 
ଶେଷ ପଦରେ କବି ବ୍ୟକ୍ତ କରିଛନ୍ତି ଯେ ତାଙ୍କର ଅନୁଭବ ହୋଇଛି, ସେହି ପ୍ରକୃତି 
ସମସ୍ତଙ୍କୁ ତାଙ୍କର ଶୀତଳ କୋମଳ କିରଣ ରୂପକ ସ୍ନେହରେ ମୁଗ୍ଧ କରିଛନ୍ତି ଓ ସମ ସ୍ତେ 
ତାଙ୍କର ପ୍ରେୟସୀ ହୋଇଛନ୍ତି, ମାତ୍ର କବି ସେହି ପ୍ରେୟସୀମାନଙ୍କ ମଧ୍ୟରେ ଶ୍ରେଷ୍ଠ ଆସନ 
ପାଇଛନ୍ତି । ଯଥା ¬ 


' “ତୁମ ଶୀତଳ କୋମଳ ସେନେହେ 
ତୁମେ ସକଳେ କରିଛ ପ୍ରେୟସୀ 
ମତେ ଲାଜମାଡ଼େ ଖାଲି ସଖା ହେ 
ତୁମେ କଲ ଯାହା ମତେ ଶ୍ରେୟସୀ '' ( ଚନ୍ଦ୍ରମା-ବଣ୍ରରାଗ-ପୃ ୧୭) 


କବି ନିଜକୁ ପ୍ରେୟସୀମାନଙ୍କ ମଧ୍ୟରେ ଶ୍ରେଷ୍ଠ ମନେ କରିବା, ସେଥ୍ପାଇଁ ତାଙ୍କୁ ଲାଜ 
ମାଡ଼ିବା ଓ ତାଙ୍କୁ ସଖା ବୋଲି ସମ୍ବୋଧନ କରିବା ଉକ୍ତି ରୁ ପ୍ରକୃତିଠାରେ ମାନବୀୟ ଗୁଣ 
ଆରୋପ କରିଥାବା ସୁସ୍ପଷ୍ଟ । 


୮୫ 


ପ୍ରକୃତିର ସୌନ୍ଦର୍ଯ୍ୟକୁ ନେଇ ରଚିତ ଅନ୍ୟ ଏକ କବିତା “ପ୍ରଦୋଷ ଛାଇ 'ରେ 
କବି ଉଲ୍ଲେଖ କରିଛନ୍ତ, ଘଞ୍ଚ ପତ୍ରଯୁକ୍ତ ଗଛ ତଳେ କବି ଏକାକୀ ବସି ପାହାଡ଼ ମଥାନ 
ଉପରେ ଲମ୍ବି ଯାଇଥ୍ବା ପ୍ରଦୋଷକାଳୀନ ଛାୟା ଅବଲୋକନ କରୁଥ୍‌ବାବେଳେ ଗୋଟିଏ 
ଦୃଶ୍ୟ ଦେଖ୍‌ କବି ଅଭିଭୂତ ହେଲେ । ବାଲୁକା ଶଯ୍ୟା ଉପରେ ମହାନଦୀ ନୀଳ ପଣତ 
ପକାଇ ଶୋଇଥ୍‌ଲା । ତନ୍ଦ୍ରା ବିଭୋର ହୋଇ କୁଳୁକୁଳୁ ନାଦରେ ଗାଉଥ୍‌ବା ଗୀତର 
ରାଗିଣୀ ଶୁଣି କବିଙ୍କର ନୟନ ଲୋତକାଦ୍ର ହୋଇଗଲା । ଶାନ୍ତ ଗଗନରେ କମନୀୟ 
ସୂର୍ଯ୍ୟ ପଣ୍ଢିମ ପଥରେ ଯିବା ବେଳର ଯେଉଁ ମନୋହର ରୂପ ଦର୍ଶନ କଲେ ତାହା କବିଙ୍କ 
ପାଇଁ ଥ୍ଲା ଅଭୂତପୂର୍ବ । ସୌନ୍ଦର୍ଯ୍ୟର ଅମିୟ ରସ ପାନ କରି ମୁହୂର୍ତକ ମଧ୍ୟରେ କବି 
ସତ୍ତା ବିଲୁପ୍ତ ହେଲା । ସପ୍ତବଣ୍ଠରେ ମଣ୍ଡିତ ସୂର୍ଯ୍ୟଙ୍କ ବଳୟ ଓ ଗୋଟି ଗୋଟି ହୋଇ 
ଜଳୁଥ୍ବା ତାରାର ଦୀପାଳି ଦେଖ୍‌ କବିଙ୍କର ବାହ୍ୟଞ୍ଚଜାନ ଲୋପ ହୋଇଗଲା । ମନେ 
ହେଲା ସତେଅବା କବିଙ୍କ ରଙ୍କଗୃହରେ ଗଜମୁକୁତା କିଏ ବୁଣି ଦେଲା ଓ ତାକୁ ଦେଖ୍‌ 
କବିଙ୍କର ଜନ୍ମଅନ୍ଧଥ୍‌ବା ନୟନ ମୁକୁଳି ଗଲା । ସେହି ମୁହୂତ୍ତରେ କବିଙ୍କ ଅମର ପ୍ରାଣ, 
କୁସୁମ- ରଥରେ ବସି କଳଲୋକରେ ବିଚରଣ କଲା, ଯେଉଁଠାରେ କି ଦୈନ୍ଯ, ହତାଶା, 
ବିରହ ମିଳନର ଦ୍ଵନ୍ଦ୍ର ଓ ଲୋତକ ନଥାଏ କି ହୃଦୟ ଦୁଃଖାଗ୍ନି ରେ ଦଗ୍ଧୀଭୃତ ହୁଏ ନାହିଁ । 
କବି ମହାନଦୀର ଏହି ଅପୂର୍ବ ରୂପ ଦେଖ୍‌ ଏତେ ବେଶୀ ଆବିଷ୍ଟ ହୋଇଛନ୍ତି ଯେ ଅନ୍ତିମ 
ଯାତ୍ରାରେ ଯିବାବେଳେ ସେହି ଦୃଶ୍ୟକୁ ପାଥେୟ କରି ନେବାର ଅଭିଳାଷ ପୋଷଣ 
କରିଛନ୍ତି । 

ପୃଥ୍ବୀର କମନୀୟ ରୂପ ଦର୍ଶନ କରି କବି ତାହାପ୍ରତି ବୁକୁଭ୍ତରା ପ୍ରୀତି ଅର୍ପଣ 
କରିଛନ୍ତି । ଦୃଶ୍ୟଟି ହେଉଛି ଏହିପ ରି- ପୃଥ୍ବୀ ଶାନ୍ତ, କ୍ଲାନ୍ତ ଓ ଲଳିତ ଦିଶୁଥ୍ଲା | ଅଳସ 
ପତାରେ ତା 'ର କେତେ ସ୍ଵପ୍ନ ଜଡ଼ିତ ଥ୍ଲା | ସେ ବନଙୁଲ ଗନ୍ଧରେ ବିଭୋର ହୋଇ 
ଗୀତ ଗାଉଥ୍ଲା | କେଦାର ଓ ପୁଷ୍କରିଣୀ ନିକଟରେ ବକମାନେ ଉଡ଼ି ଯାଉଥ୍‌ଲେ | 
କବି କଳ୍ପନାରେ ସତେଅବା ଧରିତ୍ରୀ ଗଳାରେ ଶୁଭ୍ର ମାଳା ଲମ୍ବାଇଥ୍‌ଲା । ମନ୍ଦ ପବନର 
ନୌକା ଚଳାଉଥ୍‌ଲା ଓ ସୁନାର ବୀଣା ବଜାଉଥ୍ଲା | ବୀଣାର ନିକ୍ଵଣ ସହିତ କଣ୍ଠ 
ମିଳାଉଥ୍‌ଲା ଉଷା | ସେହି ଉଷା ଅରୁଣାଲୋକ ରୂପକ ସରୋବରରେ ଅବଗାହନ 
କରି ସଦ୍ୟ ପ୍ରସ୍ତୁଟିତ କୁସୁମର ଭୂଷଣରେ ଭୂଷିତ ହୋଇଥଲା । ପକ୍ଷୀଙ୍କ କାକଳିର ଗୀତ 
ଶୁଣୁଶୁଣୁ ଗତ ରାତ୍ରିର ବିଳାପ ଭୁଲି ଯାଉଥ୍ଲା ଓ କାହାରି ଉଦ୍ଦେଶ୍ୟରେ ହୃଦୟର ପ୍ରୀତି 
ନୈବେଦ୍ୟ ଅପଣ କରି ନିନିମେଷ ନୟନରେ ଚାହିଁ ରହିଥ୍ଲା । ନଭକୃଳରେ ଫୁଟି ଥ୍‌ବା 
କାଶତଣ୍ଡି ଫୁଲ ଚାମର କରିବା ପାଇଁ ଶିହରି ଉଠୁଥ୍ଲା । ନବୋଦିତ ସୂର୍ଯ୍ୟ ପ୍ରଭାତର 
ସମୁଦ୍ର ଜଳରେ ପଡ଼ି ଧରିତ୍ରୀର ମୁଖକୁ ଉଜ୍ଵଳ କରୁଥ୍‌ଲା । ପୁଣିବିଦାୟ କାଳୀନ ସୂର୍ଯ୍ୟ 


୮୬ 


ପଶ୍ଚିମ ଦିଗରେ ସୁନେଲି କିରଣ ପକାଇ ଧରଣୀର ମୁଖକୁ ପ୍ରୀତି-ନୀରରେ ଧୋଇ 
ଦେଉଥ୍ଲା । ଉଷାକାଳୀନ ସୁଖକୁ ମନରେ ରଖ୍‌ ଅସ୍ତଗାମୀ ସୂର୍ଯ୍ୟ ବିଦାୟ ନେଉଥ୍‌ଲା । 
ଆସ୍ତେ ଆସ୍ତେ ପୃଥ୍ବୀପୃଷ୍ଠରେ ସନ୍ଧ୍ୟା ଆସିଲା । ଆକାଶରୁ ଶିଶିର ରୂପକ ପୁଷ୍ପ ଖସି 
ପଡ଼ିଲା । ସନ୍ଧ୍ୟା, କ୍ଳାନ୍ତ ଧରଣୀ ମୁଖରୁ କଳା ଝିନ ଅବଗୁଣ୍ଠନ ଖୋଲି ଦେଇ ଶାନ୍ତ 
ଛାଇରେ ଢାଙ୍କି ଦେଲା । ମାତ୍ର ତରୁଣ ଚନ୍ଦ୍ର ଆସ୍ତେ ଆସ୍ତେ ଆବିଭୂତ ହୋଇ ଧରଣୀରୁ 
ଅନ୍ଧାର ଦୂର କରିଦେଲା ଓ କୁମୁଦଭରା ପୁଷ୍କରିଣୀରେ ରୂପେଲି ବିଛଣା ବିଛାଇ ଦେଲା । 
ସରସୀର ଉର୍ମିଳ ଗୀତର ଝଙ୍କାର ଶୁଣୁ ଶୁଣୁ ଚନ୍ଦ୍ର ଗଗନ ପଥରେ ବିହାର କଲା । ମାତ୍ର 
କେଉଁ ଦୂରରୁ ବାଦଲ, ତରଣୀ ବାହି ଆସି ଧରିତ୍ରୀର ଏ ସୁନ୍ଦର ଚିତ୍ରଲେଖାକୁ ଲିଭାଇ 
ଦେଲା । ସମଗ୍ର କବିତାରେ ସୂର୍ଯ୍ୟୋଦୟଠାରୁ ଅସ୍ତ ପର୍ଯ୍ୟନ୍ତ ବିଭିନ୍ନ ରୂପ ବିଭବର ଚିତ୍ର 
ଅକିତ | 

ପ୍ରେମିକ କଦି ନିର୍ମଳା ଦେବୀ ପ୍ରକୃତି ସହିତ ପ୍ରୀତିଡୋରରେ ବାନ୍ଧି ହୋଇ 
ଯାଇଛନ୍ତି । ନଦୀ, ଆକାଶ, ସମୁଦ୍ର, ଚନ୍ୟ୍, ସୂର୍ଯ୍ୟ, ପଦୃ, କୁମୁଦ, ବର୍ଷା, ଗ୍ରୀଷ୍, ଶରତ 
ଇତ୍ୟାଦି ଧରିତ୍ରୀର ବିଭିନ୍ନ ରୂପ ତାଙ୍କ କବିତାର ବିଷୟବସ୍ତୁ । ବର୍ଣ୍ଣନାରେ ନୂତନତା ନାହିଁ 
ସତ, ମାତ୍ର ପ୍ରକୃତିଠାରେ ଏକ ନୈସର୍ଗିକ ପରିବେଶ ଅଙ୍କନ କରିବାର ପ୍ରୟାସ ରହିଛି । 
ଜଣେ ନିଖୁଣ ରୋମାଣ୍ଟିକ କବିର ଭାବାବେଗରେ କବିତାଗୁଡ଼ିକ ପରିପୁଷ୍ଟ । 


ପ୍ରେମ ଶାଶ୍ବତ 


ପ୍ରେମ ବର୍ଣ୍ଚନାବେଳେ କବି ଭଶ୍ଵର, ମାନବ ଓ ପ୍ରକୃତିକୁ ଏକୀଭୂତ କରି 
ଦେଇଥ୍ବା ବିଷୟ ପୂର୍ବରୁ ଉଲ୍ଲେଖ କରାଯାଇଛି । କିନ୍ତୁ ମାନବୀୟ ପ୍ରେମର ରୂପ ହିଁ 
କବିତାଗୁଡ଼ିକରେ ବିଶେଷ ଭାବରେ ଦେଖ୍ବାକୁ ମିଳେ । ଏପରିକି ଯେଉଁ କବିତାରେ 
ଭଶ୍ଵର ବା ପ୍ରକୃତି ହେଉଛନ୍ତି ବର୍ଣ୍ଣିତ ବିଷୟ ସେଥ୍‌ରେ ମଧ୍ୟ ମାନବୀୟ ପ୍ରେମ ଧର୍ମର 
ସ୍ଵାକ୍ଷର ସମୁଜ୍ଵଳ । ମାନବୀୟ ପ୍ରେମର ବର୍ଣ୍ଣନାବେଳେ ଦୈହିକ ପ୍ରେମର କଥା କହିଥ୍‌ଲେ 
ମଧ୍ୟ କବି ଆତ୍ମାର ମିଳନକୁ ଅଧ୍କ ଗୁରୁତ୍ବ ଦେଇଛନ୍ତି । ଏଇ ଭାବଧାରା ଉପରେ ଅନେକ 
କବିତା ରଚିତ | ' ଦିନାନେ'ର ସତର ନମ୍ବର କବିତାରେ କବି ପ୍ରେମିକଙ୍କର ଶାରୀରିକ 
ସାନ୍ନିଧ୍ୟ ଲାଭ ପାଇଁ ବ୍ୟାକୁଳ ହୋଇ ଉଠିଛନ୍ତି । ତାଙ୍କ ମନରେ ଯେତେ ଅକୁହୀ କଥା 
ରହିଛି ତାକୁ ତାଙ୍କର ପ୍ରେମାସ୍ପଦ ବ୍ୟସ୍ତି ପାଖରେ ପ୍ରକାଶ କଲେ ମନର ସମସ୍ତ ବ୍ୟଥା 
ଦୂର ହୋଇଯିବ । କେବଳ ତାଙ୍କରି ପାଖରେ ବ୍ୟକ୍ତ କରିବା ପାଇଁ ସେ ମନରେ ସେସବୁ 
ସାଇତି ରଖୁଛନ୍ତି । ପ୍ରେମିକ ପୁରୁଷଟି ସମସ୍ତ କଥା ଶୁଣି ତାଙ୍କର ବେଦନା ଭରା ଲୁହକୁ 
ନିଜ ହାତରେ ପୋଛି ଦେବେ ଓ କବିଙ୍କ ସହିତ ସମ୍ବେଦନଶୀଳ ହୋଇ ଯିବେ । ତାହାହିଁ 


୮୭ 


କବିଙ୍କୁ ଦେବ ଚରମ ସୁଖ । କବିଙ୍କ ଚିତ୍ତ ଓ ଶରୀର ଶେଷ ହେବ ସେହି ପ୍ରୀତିନୀର 
ପାନ କରି । ଶରୀର ବିଲୟ ହେଲେ ମଧ୍ୟ ପ୍ରେମର ଶେଷ ନାହିଁ । ମୃତ୍ୟୁ ପରେ ମଧ୍ୟ 
ଜୀବନସାଥୀ ହୋଇ ରହିବା ପାଇଁ କବି ଇଚ୍ଛା ପ୍ରକାଶ କରିଛନ୍ତି ନିମ୍ନୋକ୍ତ କବିତାଂଶରେ-- 


‹ ମୋର କଳେବର ଯିବତ ହଜି 
ଧରାର ଏହି ଘାସେ 
ତଥାପି ହେବି ସମୀର - ସାଥୀ 
ନିୟତ ତୁମ ଆଶେ | ' ' 


ତତ୍ଭୁଲ୍ୟ ବର୍ଣ୍ଣନା ସେହି ପୁସ୍ତକର ଚଉରାଳିଶ ନମ୍ବର କବିତାରେ ମ ଧ୍ୟ ଦେଖ୍‌ବାକୁ ମିଳେ । 
ଦୁହଁଙ୍କର ଅନୁଭବ ଏକ ହୋଇଥ୍ବାରୁ ତରୁତଳେ ବସି ତା' ଲୁହ ସହିତ କବି ନିଜର 
ଲୁହକୁ ମିଶାଇ ଲୋତକର ହାର ରଚନା କରିବେ । ପୁଣି ସବୁଢ କଅଁଳ ଘାସ ଉପରେ 
ବସି ଉଭୟ ଉଭୟଙ୍କର ମୁହଁକୁ ଚାହଁ ହସରେ ହସ ମିଶାଇବେ । ଏମିତି ପରିବେଶରେ 
ବେଦନା ଓ ବିଷାଦ ବୋଳି ଦେଇ କବି ବିଦାୟବାଣୀ ଶୁଣାଇବେ । କବି କଳ୍ପନା କରନ୍ତି 
ଏହି ସମୟରେ ଯଦି ଦୁହେ ମର୍ତ୍ୟ୍ୟପୁର ଛାଡି ଚାଲି ଯାଆନ୍ତିତେବେ ସେମାନଙ୍କର ପାର୍ଥୁବ 
ବିଚ୍ଛେଦ ହୋଇପାରେ, ମାତ୍ର ଅପାର୍ଥୁବ ଜଗତରେ ଦୁହଁଙ୍କର ଆମ୍ମା ଏକୀଭୂତ ହୋଇଯିବ । 
ଅନନ୍ତ ମିଳନର ଦୃଢ଼ ଆଶା ପୋଷଣ କରି କବି ଲେଖନ୍ତି- 


“ ଏଇ ବେଳେ ବେନି ମଉଳି ଝଡ଼ିବ 
ଛାଡ଼ି ଏ ମରତ ପୁର, 
ସେ ଦେଶର ସରେ ଦୁଇ ମିଳି ହେବା 
ଗୋଟିଏ କମଳ ଫ୍ରୁଲ ।' ' 
(ଦିନାନ୍ତେ-ପୃ ୫୨) 


କବିଙ୍କ ଅନୁଭୂତିରେ ପ୍ରେମର ବିନାଶ ନାହିଁ । ' ଦିନାନ୍ତେଂର ପଞ୍ଚସ୍ତରି ନମ୍ବର କବିତାରେ 
କବି ପ୍ରେମର ଅବବୋଧକୁ ପ୍ରତୀକାତ୍ମକ ଭାବରେ ବ୍ୟକ୍ତ କରିଛନ୍ତି । ତାଙ୍କ ମତରେ 
ପାର୍ଥୁବ ବସ୍ତୁ ପୁରୁଣା ହେଲେ ଢୀର୍ଣ୍ର ହୁଏ । ମାତ୍ର ପ୍ରେମର ରାଖୀ ଦୀର୍ଘ ଦିନର ହେଲେ 
ପୁରୁଣା ହୁଏ ନାହିଁ । ସେ ଆଶା କରନ୍ତି ପ୍ରେମ -ରଜନୀ ପାହିବାକୁ ଆହୁରି ବହୁତ ବାକି 
ଅଛି । ପ୍ରେମର ପ୍ରଜ୍ଜ୍‌ଳିତ ଦୀପ ମ୍ଲାନ ହୋଇନି । ତା'ର ଉଜ୍ଜ୍ଵଳ ଶିଖା କେବେ ହେଲେ 
ଲିଭେ ନାହିଁ । ପ୍ରେମର ବୀଣାରେ ଯେଉଁ ରାଗିଣୀ ସେଦିନ ବୁକୁ ଝଲସାଇ ବାଜି ଉଠୁଥ୍‌ଲା 
ତାହା ଆଜି ମନରେ ବିରହର ବ୍ୟଥା ସୃଷ୍ଟି କରୁଛି । କିନ୍ତୁ ଏ ବିରହ ସାମୟିକ । ବିରହର 
ଶେଷ ରାତ୍ରିରେ ପୁଣି ମିଳନର ଆଗମନ ହୁଏ । କବି କହନ୍ତି 


୮୮ 


“ବିରହର ଶେଷ ଯାମେ 
ମିଳନର ଆଗମନୀ, 
ଶୁଭିଯାଏ କାନେ କାନେ 
ଅସୀମ ଆକାଶେ ରଣି !' ' ( ଦିନାନ୍ତେ-ପୃ ୮୪ ) 


ପବିତ୍ର ପ୍ରେମର ଶାଶ୍ଵତ ଭାବ ଏଥୁରୁ ପ୍ରକାଶିତ ହୁଏ । 


ଯେହେତୁ ପ୍ରେମ ଶାଶ୍ଵତ ତେଣୁ ପାର୍ଥ୍‌ବ ମୃତ୍ୟୁରେ ପ୍ରେମର ବିନାଶ ନାହିଁ । 
ଜୀବନରେ ବିଚ୍ଛେଦ ଆସିଲେ ବି କବି ସେଥ୍‌ରେ ଭାଙ୍ଗି ପଡ଼ିବେ ନାହିଁ । ବିଚ୍ଛେଦ ତାଙ୍କୁ 
ସାମୟିକ ମ୍ରିୟମାଣ କରିପାରେ, ମାତ୍ର ପ୍ରେମପଥରୁ ଦୂରେଇ ଦେବ ନାହିଁ | ସେ ସକରୁଣ 
ସ୍ଵରରେ ଗୀତ ଗାଇ ଗାଇ ବେଦନାର ଅଭିଯାନ କରିପାରନ୍ତି । ମାତ୍ର ପ୍ରେମାସ୍ପଦକୁ ପାଇବା 
ପାଇଁ ସେ ପ୍ରେମର ସଙ୍ଗୀତ ଗାନ କରିବାରୁ ବିରତ ହେବେ ନାହିଁ । କବି ଯଦି କଣ୍ଠରେ 
ପ୍ରଣୟ ରାଗିଣୀର ମଲ୍ଲାର ତୋଳନ୍ତି ତାହା ତାଙ୍କ ପ୍ରଣୟୀଙ୍କଠାରେ ପ୍ରତିଧ୍ବନିତ ହେବ । 
ଏହା ସବୁ ଦିନ ପାଇଁ ଅତୁଟ ରହିବ । କବି ମୃତ୍ୟୁର ଦିନକୁ ଏକାନ୍ତ ଭାବରେ ଅପେକ୍ଷା 
କରନ୍ତି । କାରଣ ମୃତ୍ୟୁ ପରେ ଚିତାଗ୍ଧିରେ ଥାଇ ମଧ୍ଯ ସେ ପୂରବୀ ରାଗରେ ଆଦରରେ 
ଗୀତ ଗାଇବେ । ତେଣୁ କବି କହନ୍ତି - 
‹ ଏ ଚିତା ଲଳିତ ଝଙ୍କାର - ସରିତେ 
ଭିଜିଲେ ମୋ ଚିତା- ଧୂମ 
ସେବିନ ଗାଇବି ପୂରବୀ ରାଗରେ 
ସରାଗରେ ତୁମ ନାମ !' ' ( ଦିନାନ୍ତେ-ପୃ ୨୯) 


ପ୍ରେମ କାମନା ରହିତ , ପ୍ରତ୍ଯାଶାହୀନ ଓ ପବିତ୍ର ହୋଇଥ୍ବାରୁ କବିଙ୍କ ହୃଦୟ 
ସରୋବରରେ ପ୍ରଣୟ- କମଳ ବିକଶିତ ହୋଇ ବିମଳ ସୌରଭ ବିକିରଣ କରେ ଏବଂ 
ସେହି ମହାରସରେ ରସାୟିତ ହୋଇ କବିଙ୍କ ନୟନ ନିମୀଳିତ ହୁଏ । ସେ ଅନୁଭବ 
କରନ୍ତି ସତେ ଯେପରି ମନରେ ମହାରାସ ରଚିତ ହେଉଛି ଓ ସେ ରାସର ଆବେଗରେ 
ସେ ଭୋଳହୋଇ ପ୍ରଣୟ ସଙ୍ଗୀତର ଝଙ୍କାର ତୋଳୁଛନ୍ତି । ସେ ସଙ୍ଗୀତର ଝଙ୍କାର ଅତି 
ଶକ୍ତିଶାଳୀ । ତେଣୁ ସଙ୍ଗୀତର ଧ୍ଵନିରେ, ପ୍ରୀତିନଦୀ ଦୁଇକୃଳ ଲଙ୍ଘନ କରେ ଓ ସେ 
କାମନାହୀନ ଚିତ୍ତରେ ନିତ୍ୟରାସର ସୁଖ ଅନୁଭବ କରନ୍ତି । 


““' ବିଭୋର ହୋଇ ସେହି ନିତ୍ୟ ରାସ ସୁଖେ, 
ଯାଏ ସେ ହଜି ସେହି କାମନାହୀନ ବୁକେ ।'! 
( କାମନା ହୀନ ବୁକେ-ସୀମାନେ ପୃ ୮ ) 


ଏଥ୍‌ରୁ ସ୍ପଷ୍ଟ ପ୍ରତିଭାତ ହୁଏ ଯେ ନିଃସ୍ଵାର୍ଥପର, କାମନାହୀନ ପ୍ରୀତିରେ କବି ବିଶ୍ଵାସୀ । 


୮୯ 


ମିଳନ ଓ ବିଚ୍ଛେଦ ପ୍ରଣୟର ଦୁଇଟି ପକ୍ଷ ରହିଛି ଚନ୍ଦ୍ରର ଆଲୁ ଅ ଓ ଅନ୍ଧାର ପକ୍ଷ 
ପରି । ପୁଣି ପ୍ରେମରେ ପ୍ରଣୟୀଙ୍କ ଉପସ୍ଥିତି ବା ସାନ୍ନିଧ୍ୟ ବଡ଼ କଥା ନୁହେ, ମନର 
ମିଳନହିଁ ବଡ଼ କଥା । କବି ' ତବ ଲାଗି ଆଜି ' କବିତାରେ ଉଲ୍ଲେଖ କରନ୍ତି ଯେ ପ୍ରାଣର 
ସାଥୀଙ୍କ ପାଇଁ ସେ ତାଙ୍କର ପ୍ରେମର ବୀଣା ବାଦନ କରନ୍ତି, ତାଙ୍କର ସମସ୍ତ ଚିନ୍ତା ଓ 
ଚେତନା ସମସ୍ତ କାର୍ଯ୍ୟ ଓ ସାଧନା କେବଳ ତାଙ୍କରି ପାଇଁ ତାଙ୍କ ଉଦ୍ଦେଶ୍ୟରେ ରାତ୍ରିକୁ 
ପରମ ଉତ୍ସବ ମନେକରି ଯାପନ କରନ୍ତି । ସେ କବିଙ୍କ ପାଖକୁ ଆସନ୍ତୁ ବା ନ ଆସନ୍ତୁ 
ସେଥ୍ପାଇଁ ତାଙ୍କର ଦୁଃଖ ନାହିଁ । ସେ ତାଙ୍କୁ ପ୍ରତି ମୁହୂର୍ତ୍ତରେ ଅନୁଭବ କରନ୍ତି । ତେଣୁ 
ସାନ୍ନିଧ୍ୟର ଅଭାବରେ ସେ ଦୁଃଖ୍ତ ବା କାତର ନୁହନ୍ତି । ଏ କବିତାଟିରେ ମଧ୍ୟ ପ୍ରେମର 
ମହତପଣି ଆ ପ୍ରକାଶିତ । 


ବଡ଼ କଠିନ ସେ ପ୍ରୀତି ପାଳିବା 


ବୈଷ୍ଣବ କବି ଅଭିମନ୍ୟୁ ସାମନ୍ତସିଂହାର କହିଥ୍‌ଲେ ପ୍ରୀତି ପାଳନ କରିବା ସହଜ 
କର୍ମ ନୁହେଁ । (ବଡ଼ କଠିନ ସେ ପ୍ରୀତି ପାଳିବା, ତୀକ୍ଷ ଅସିଧାରେ ପଥ ଚାଲିବା ' | 
ତରତୁଲ୍ୟ ମନୋଭାବର ବଶବର୍ତୀ ହୋଇଛନ୍ତି କବି ନିର୍ମଳା ଦେବୀ । ପ୍ରେମ ପଥରେ ପାଦ 
ଥୋଇଲେ ନିନ୍ଦା ଅପବାଦ ବାଧାବିଘ୍ନ ଆସି ପହଞ୍ଚେ । ପ୍ରେମର ପିଳ୍ଛିଳ ପଥରେ ଚାଲିବା 
ସହଜ ନୁହେ । ବିଚରା କବିଙ୍କୁ ମଧ୍ୟ ସେହିପରି ଦୁଃଖ କଷ୍ଟ ସହ୍ୟ କରିବାକୁ ହୋଇଛି, 
ଯାହାଦ୍ଵାରା କି କବିଙ୍କର ନିଜ ପ୍ରତି ନିଜର ଦୟା ଜାତ ହୋଇଛି । ସୀମାନ୍ତର “କରୁଣା 
ଧାର' କବିତାରେ କବି ତାହାହିଁ ବ୍ୟକ୍ତ କରିଛନ୍ତି । ଲୁହର ସାଗରରେ ପହଁରି ପହରି , 
କବି ଜୀବନର ସାୟାହ୍ଣରେ ଆସି ପହଞ୍ଚଲେଣି । ଏ ଦୁନିଆରୁ ରୁକ୍ଷ ନୀରସ କଥା ଓ 
ଭ୍ରୁକୁଞ୍ଚନ ସହିବାକୁ ପଡିଛି । କବିଙ୍କ ମତରେ ଅପବାଦର ଜ୍ଵାଳା ହେଉଛି ଅଗ୍ନିର ଜ୍ଵାଳାଠାରୁ 
ଆହୁରି ତୀବ୍ର । ଆହୁରି କଷ୍ଟଦାୟକ | ସେ କହନ୍ତି-- 


“' କେତେ ଯେ ଶୁଣିଲା ରୁକ୍ଷ ନୀରସ ବାଣୀ, 
କେତେ ଯେ ଭ୍ରୁକୁଟି କୁଟିଳ ନୟନ ଠାଣି । 
ବହ୍ମିରୁ ବଳି ଘୋର ଅବମାନ ଜାଳା 
ତିକ୍ତ ଆହବେ ଆଜି ସେ ସର୍ବହରା ।' ' 


ଜୀବନରେ ହସ, ଉଲ୍ଲାସର କଳିକା ବିକଶିତ ହେବା ବେଳକୁ ଛିନ୍ନ କରି କେହି ତାକୁ 
ଫିଙ୍ଗି ଦେଲା । ନିବିବାଦରେ କବି ସେସବୁ ଯେପରି ସହ୍ୟ କରିଛନ୍ତି ତାହା ଲକ୍ଷ୍ୟ କରି 
କବିଙ୍କର ନିଜପ୍ରତି ଦୟା ଜାଗ୍ରତ ହେଉଛି । ପ୍ରେମପଥରେ ପାଦ ଦେବା ଏହାର କାରଣ 


୯୦ 


ବୋଲି ସ୍ପଷ୍ଟ କହି ନଥ୍‌ଲେ ହେଁ, ପ୍ରେମ ପାଇଁ ହିଁ ନିନ୍ଦା ଅପବାଦ ସହ୍ୟ କରିଥ୍ବା ଅଧ୍କ 
ସଂଗତ ମନେ ହେଉଛି । 


ମନର ମଣିଷ ଅଦେଖା ଅଜଣା ପରି ମନେ ହେଉଥ୍‌ଲେ ହେଁ ତାଙ୍କ ଆଗମନୀ 
ସଙ୍ଗୀତ କବି ଶୁଣି ପାରନ୍ତି । ଯଦି ସେ ଅଦେଖା, ଅଜଣା ତେବେ ତାଙ୍କ ପାଇଁ କବିଙ୍କ 
ଚିତ୍ତ- ଭୂମିରେ ଲୁହର ପ୍ଲାବନ ଦେଖାଯାଏ କାହିଁକି ? ବାଆ ବତାସ ଓ ବଉଦ ସବୁଆଡୁ 
ଘୋଟି ଆସି ତାଙ୍କ ଜୀଣ୍ଠ କୁଟୀରକୁ ଥରାଇ ଦିଏ ଏବଂ କବି କାନ୍ଦି କାନ୍ଦି ବ୍ୟାକୁଳ ହୋଇ 
ଲୋଟି ପଡ଼ନ୍ତି । କୁହାଯାଇପାରେ ଯେ ଏଠାରେ ବର୍ଣ୍ଣିତ ବାଆ ବତାସ ଓ ବଉଦ, ପ୍ରେମ 
ଜଗତରେ ଦେଖା ଦେଉଥ୍ବା ବାଧାବିଘ୍ନ ଓ ନିନ୍ଦା ଅପବାଦ ବ୍ୟତୀତ ଅନ୍ୟ କିଛି ନୁହେ । 
ତେଣୁ ନିଷ୍ପଣ୍ଟକ ପ୍ରୀତିରସ ପାନ କରିବା ଯେ ସହଜ ନୁହେଁ ତାହା ଏଥ୍‌ରୁ ସୂଚିତ ହୁଏ । 


ପୁଣି ସେହି ନିନ୍ଦା ଅପବାଦର କଥା କବି କହିଛନ୍ତି “ ଅମୁହା ଦେଉଳ' କବିତାରେ | 
ପ୍ରୀତିପଥ ସର୍ବଦା ବନ୍ଧୁର । ଘାତ ପ୍ରତିଘାତ, ସଂଘାତ ସଂଘର୍ଷ ହେଉଛି ତା'ର ସାଥୀ | 
ପ୍ରୀତିପୁଷ୍ଠକୁ ସତେଜ ରଖ୍‌ବା କେଡ଼େ କଠିନ ସତେ ? କବି ଅନୁଭବ କରନ୍ତି ଜୀବନର 
ଦୀପଶିଖା ନିଷ୍ପତ୍ତ ହେଲାଣି, ଜଳି ଜଳି ସଳିତା ଶେଷ ହେବାକୁ ବସିଲାଣି । ଜୀବନ 
ବୃକ୍ଷର ପଳିତ ପତ୍ର ସବୁ ଝଡ଼ି ପଡ଼ିଲାଣି । ଅତୀତକୁ ମୁହଁ ଫେରେଇଲେ ସେ କୁହୁଡ଼ି 
ଭିତରେ ଅସ୍ପଷ୍ଟ ଦିଶୁଛି । ମହାକାଳର ଲଲାଟ ପଟରେ ଚିତାଗ୍ନିର ଝଲକ ଦିଶିଲାଣି । 
କବିଙ୍କର କହିବାର ତାପୂର୍ଯ୍ୟ ହେଉଛି ଜୀବନ ଶେଷ ହେବାକୁ ବସିଲାଣି । ଅଜଣା ରାଜ୍ୟକୁ 
ଯାତ୍ରା ଆରମ୍ଭ କଲାଣି । ସକାଳ ମହକ ଅକାଳ ବତାସରେ ବିପର୍ଯ୍ୟସ୍ତ ହେଲାଣି । ଅର୍ଥାତ୍‌ 
ଆଦ୍ୟ ଜୀବନର ସୌରଭ ଆଉ ପରିଣତ ବୟସରେ ନାହିଁ । ଦୁଃଖ ଅପବାଦ ପ୍ରଣୟ 
ପଥରେ ଯେତେ ବାଧା ସୃଷ୍ଟି କରିଛି ମନ ମିଳନ ପାଇଁ ସେତେ ବ୍ୟାକୁଳ ହୋଇଛି । ଏହା 
ତ ମଣିଷର ସାଧାରଣ ମନସ୍ତବ୍ଵ୍‌ । କାର୍ଯ୍ୟରେ ବାଧାବିଘ୍ନ ଆସିଲେ ପାଇବାର ଇଚ୍ଛା 
ବଳବତ୍ତର ହୁଏ । ତେଣୁ ନିନ୍ଦା ଅପବାଦକୁ ବେଖାତିର କରି କବି ମନ ବ୍ୟାକୁଳ ହୋଇଛି 
ମିଳନ ପାଇଁ । ତାହାରି ସ୍ଵାକ୍ଷର ମିଳୁଛି ନିମ୍ନୋକ୍ତ ପଂକ୍ଥି କେତୋଟିରେ । 


“‹ ଯେତେ ଅପବାଦ ଯେତେ ଅବସାଦ, 
ଚଲାପଥେ ତୋର ଦେଲା ବାଧା, 
ମିଳନ ଆକୁଳେ ହେଲା-ଉରଳା, । 
ଅଧ୍‌କୁ ଅଧ୍କ ମନ-ରାଧା |''” ଅ ଅମୁହା ଦେଉଳ-ସୀମାନ୍ତେ-ପୃ ୬୧) 


ମିଳନ ପାଇଁ ପ୍ରାଣର ଦେବତା ଯୁଗ ଯୁଗ ଧରି ଅପେକ୍ଷା କରି ପାରନ୍ତି । ପାର୍ଥ୍‌ବ ମିଳନ 
ନ ହେଲେ ମଧ୍ୟ ଅପାର୍ଥୁ୍‌ବ ଜଗତରେ ମୃତ୍ୟୁ ପରେ ମିଳନ ହେବ । ସେ ଅମୃତମୟ 


୯୧ 


କୋଳକୁ ତାଙ୍କୁ ତୋଳି ନେବେ । ମୃତ୍ୟୁ ପରେ ଚିତାଗ୍ନିର ଆଲୋକରେ ସେ ନିଜ ମିଳନକୁ 
ଦେଖ୍‌ ପାରିବେ । ବୈଷ୍ଣବୀୟ କବିମାନଙ୍କ ପରି ନିର୍ମଳା ଦେବୀ ମୃତ୍ୟ ପର ମିଳନର 
ଆସ୍ଵାଦନ ପାଇଁ ମଧ୍ୟ ବ୍ୟାକୁଳ ହୋଇ ଉଠିଛନ୍ତି । 


କବି ନିର୍ମଳା ଦେବୀଙ୍କ ବକ୍ତବ୍ୟ ହେଉଛି ସେ କେବେହେଲେ ପ୍ରେମର ସ୍ବର୍ଣ୍ର 
ସଦନଟିଏ ନିର୍ମାଣ କରି ଦାନ ଦେବା ପାଇଁ ତାଙ୍କ ପ୍ରେମିକ ପୁରୁଷଙ୍କୁ ଗୁହାରି କରି ନାହାନ୍ତି । 
ପ୍ରଣୟ ସଦନରେ ରହି ସେ ପ୍ରାଣର ପ୍ରୀତି ପରାସକୁ ଭୁଲି ଯିବାକୁ ଚାହାନ୍ତି ନାହିଁ । ତାଙ୍କ 
ମନର ମଣିଷ ପ୍ରଥମେ ନିଜେ ଏ ପ୍ରୀତିସଦନ ନିର୍ମାଣ କରି ତହିଁରେ କବିଙ୍କୁ ବସାଇଥ୍‌ଲେ । 
ମାତ୍ର ସେ ଘର ଭିତରେ କବିଙ୍କୁ ବସାଇ ସାରିବା ପରେ ତାଙ୍କୁ ଭୁଲିଗଲେ । କବିଙ୍କ 
ଭାଷାରେ- 


' ନିଜେଇ ନିଜ ମନେ ପହିଲେ ସେ ଲଗନେ 
ସରଜି ଏ ଭବନ ମୋ ପାଇଁ 
ସେନେହ ସମାଦରେ ରଖାଇ ମତେ ତହିଁ 
ସ୍ମରଣ ପଥ ଦେଲ ହଜାଇ !' 
( ସେ ବେଳେ ପ୍ରାଣ ସଖା-ସୀମାନ୍ତେ-ପୃ ୪୦ ) 


ଏବେ ସେହି ପ୍ରୀତି ସଦନକୁ କାଳ ଆସି ଦୋହଲାଇ ଦେଉଛି । ପୁଣି ଝଡ଼ ବତାସ ଦ୍ଵାରା 
ସେହି ପ୍ରୀତି ସଦନର ରଙ୍ଗ ମଉଳି ଯାଉଛି । କବିଙ୍କ ପ୍ରଣୟ ପଥରେ ଏବେ ଝାଞ୍ଜ ପବନ 
ଗୀତ ଗାଉଛି । କବିଙ୍କ ପ୍ରେମାସ୍ପଦ, କବିଙ୍କୁ ପ୍ରଣୟସଦନରେ ଏକାକୀ ବସାଇ ଦେଇ 
ଚାଲିଗଲେ । ଏକା ଏକା ଏ ସଦନର ସୁରକ୍ଷା କବିଙ୍କ ପକ୍ଷରେ ସମ୍ଭବ ନୁହେଁ । ତେଣୁ 
ସେ ମଧ୍ୟ ଏ ଘର ଛାଡ଼ି ଚାଲିଯିବାର ପ୍ରୟାସ କରୁଛଚ୍ତି । କବି ସ୍ଵୀକାର କରୁଛନ୍ତି ଯେ 
ଯେଉଁ ଘରର ସୁରକ୍ଷା ଦାୟିତ୍ସ୍‌ କବିଙ୍କୁ ଦେଇଥ୍‌ଲେ ତାହା ସେ ପାଳନ କରିପାରି ନାହାନ୍ତି । 
ଏଥ୍‌ପାଇଁ କବିଙ୍କର ଦୋଷ ହୋଇଥ୍ଲେ ତାହା କ୍ଷମଣୀୟ , “ ପାରୁନି ସମ୍ଭାଳି ମୁ' ତୁମ 
ଏ ପୁର ଭାର/ ଦେବନି ଦୋଷ ପରେ ବିଚାରି '`ରୁ ସୂଚିତ ହୁଏ ନାହିଁକି ଯେ ପ୍ରୀତି ପାଳନ 
ବଡ଼ କଠିନ ବ୍ୟାଷାର । କବି ବାସହୀନ ହୋଇ ରହିଲେ ବି ପ୍ରେମାସ୍ବଦାଙ୍କ ଠାରୁ ପ୍ରଣୟ 
ଭିକ୍ଷା କରିଛନ୍ତି । ଆଶା କରନ୍ତି ଯେବେହେଲେ ସେ କବିଙ୍କ ପାଖକୁ ଆସିବେ । 


ପ୍ରୀତି ବ୍ୟଥାରେ କବି ବେଳେବେଳେ ବ୍ୟତିବ୍ୟସ୍ତ ହୋଇ ଉଠିଛନ୍ତି । ତେଣୁ ସ୍ଥିର 
କରନ୍ତି ସେହି ପ୍ରଣୟ ପଥରେ ସେ ଆଉ ପାଦ ଥୋଇବେ ନାହିଁ । ପ୍ରେମା ସ୍ପଦଙ୍କୁ ଭାବି 
ଭାବି ଏକା ଏକା ଘୂରି ବୁଲିବେ ପଛକେ, ମନେ ମନେ ଭଲ ପାଇବେ ପଛକେ ଆଉ 
ସେ ବାଟରେ ଆଗେଇବେ ନାହିଁ । ନବୋଦିତ ସୂର୍ଯ୍ୟ କିରଣରେ ପଦ୍ମବନକୁ ଅବଲୋକନ 


୯୨ 


କରି କିଂବା ପୂର୍ଣ୍ଣମୀ ରାତ୍ରିରେ କୁମୁଦ ବନ ମାଧ୍ୟମରେ ସେ ମିଳନ ସୁଖକୁ ଆସ୍ଵାଦନ 
କରି ପାରନ୍ତି । ମଳୟ ପବନର ସ୍ପରଶରେ ପ୍ରେମା ସ୍ପଦଙ୍କ ସ୍ପର୍ଶ ଲାଭ କରିବେ, ଦର ଫୁଟା 
ଫୁଲର ହସ ମାଧ୍ୟମରେ ତାଙ୍କରି ହସକୁ ଅନୁଭବ କରିବେ । ମନେ ମନେ ତାଙ୍କ ସହିତ 
ରାସଲୀଳାରେ ରତ ରହିବେ ପଛକେ ପ୍ରତ୍ୟକ୍ଷ ସାନ୍ନିଧ୍ୟର ଆଶା ରଖ୍‌ବେ ନାହିଁ । କାରଣ 
ପୀରତି ପଥ ହେଉଛି ଦୁଃଖ, କଷ୍ଟ, ଯାତନାର ପଥ | ପ୍ରୀତିଧନକୁ ସମ୍ଭାଳି ରଖ୍ବା ସହଜ 
କର୍ମ ନୁହେଁ । ତେଣୁ କବି କହତ୍ତି- 


' ତା' ଦେଶର ପଥେ ଦେଲେ ପାଦ, 
ମରମର ତଳେ ବଢ଼େ ବ୍ୟଥା । 
ବୁଲୁଥ୍‌ବି ପଛେ ଏଣେ ତେଣେ 
ମନ ତଳେ ମାରି ମନ କଥା !' ' ( ଦିନାନ୍ତ-ପ୍‌ ୪୧) 


ତେଣୁ ପ୍ରେମ ସମ୍ପର୍କରେ କବିଙ୍କ ନିଜସ୍ଵ ଭାବନା ହେଉଛି ପ୍ରେମ ଶାଶ୍ବତ । ମାତ୍ର ତାହାର 
ସଂରକ୍ଷଣ ବା ପାଳନ ନ ହେଲେ ତାହା ନଷ୍ଟ ହୁଏ । ପ୍ରୀତିର ଉଜ୍ଜୁଡ଼ା କିଆରିରେ ପାଦ 
ଦେଲେ ପ୍ରଣୟୀ ପ୍ରଣୟିନୀଙ୍କ ଜୀବନ ବିପର୍ଯ୍ୟସ୍ତ ହୁଏ । ଏହି କଠିନ କର୍ମକୁ ସାଧନ 
କରିବାର କ୍ଷ ମତା ବା ସାହସ ନଥ୍‌ଲେ ସେ ପଥରେ ପାଦ ଦେବା ଉଚିତ ନୁହେଁ । 


ଜୀବନ ଦର୍ଶନ 


ପ୍ରଣୟୀ କବି ନିମଳା ଦେବୀ ପ୍ରେମ ରାଜ୍ୟରେ ବିଚରଣ କରି ପ୍ରଣୟର ବିଭିନ୍ନ ” 
ଦିଗକୁ ଅବଲୋକନ କରିବା ସହିତ ମାନବର ସାମଗ୍ରିକ ଜୀବନ ଓ ଜଗତକୁ ମଧ୍ୟ 
ପର୍ଯ୍ୟବେକ୍ଷଣ କରି ଜୀବନ ପ୍ରତି ତାଙ୍କର ଦୃଷ୍ଟିକୋଣ ଓ ଅନୁଭୂତି ବିଭିନ୍ନ କବିତା ଜରିଆରେ 
ପ୍ରକାଶ କରିଛନ୍ତି । ଜୀବନ ଓ ଜଗତକୁ ଦର୍ଶନ କଲାବେଳେ ମାନବର ଜନ୍ମ ଓ ମୃତ୍ୟୁ 
ପ୍ରତି ଅଧ୍କ ସଚେତନ ଥୁବା ମନେହୁଏ । 'ଦର୍ଶକ' କବିତାରେ କବି ମାନବ ଜୀବନର 
ଦର୍ଶକ ସାଜିଛନ୍ତି । ସେ ଲକ୍ଷ୍ୟ କରନ୍ତି ଧରଣୀର ମଞ୍ଚ ଉପରେ ଜନ୍ମ ମରଣର ଅଭିନୟ 
ଅହରହ ଚାଲିଛି । ଜଗତର ଅସଂଖ୍ୟ ଜନତା ମଧ୍ୟରେ କବି ନିଜକୁ ମଧ୍ୟ ଦେଖନ୍ତି । 
ସେ ଜନ୍ମ ହୋଇଛନ୍ତି, ତାଙ୍କର ବି ମୃତ୍ୟୁ ହେବ । ମଞ୍ଚର ପରଦା ଅନ୍ତରାଳରେ ଅଭିନୟ 
ଚାଲିଥ୍ବା ପରି ପୃଥ୍ବୀମଞ୍ଚର ପରଦା ରୂପକ ଦିଗ୍ବଳୟରେ ସେ ଦେଖନ୍ତି ଜନ୍ମ ମୃତ୍ୟୁର 
ଲୀଳାକୁ । 


“ଯାତ୍ରୀ ଯାଏ ଚାଲି' କବିତାରେ କବି ଜଗତକୁ ଲକ୍ଷ୍ୟ କରି କହନ୍ତି, ଏହାର 
ଆରମ୍ଭ ଓ ଶେଷ କେଉଠି କିଏ କହି ପାରିବ ? ଏହାର ସ୍ଵପ୍ନିଳ ନଦୀ ଧାର, ମନଲୋଭା 


୯୩ 


ଗିରିଝର ପ୍ରସ୍ତଟିତ ସୁମନ ଓ ମଧୁଝରା ବଚନ ସହିତ ପୁଣି ଦେଖ୍‌ବାକୁ ମିଳେ ନିନ୍ଦା, 
ଦୂଷଣ, ଦୁଃଖ, ଅଶୁ, ନିରାଶାର ଲୀଳା ଖେଳା | କିନ୍ତୁ ପୂଥ୍ବୀର ଅପର ପାର୍ଶ୍ଵରେ ଯେଉଁ 
ରାଜ୍ୟଟି ରହିଛି ସେଠି ନାହିଁ କଳାଧଳାର ପାର୍ଥକ୍ୟ । ରବି, ଶଶି, ଖରା, ବର୍ଷା, ଦିବା, 
ନିଶି, ସନ୍ଧ୍ଯା ଭଷା ସବୁ ସେଠାରେ ସମାନ | ଏ ଜଗତର ଦୁଃଖ, ଦୁବିପାକ, ଦୈନ୍ୟ, 
ରାଗ, ରୋଷ ଅଭିମାନକୁ ପଛରେ ରଖ୍‌ ଯାତ୍ରୀକୁ ଚାଲିଯିବାକୁ ହୁଏ ଆଗକୁ । ସେ ରାଜ୍ୟ 
ହେଉଛି ଶାନ୍ତିର ପାରାବାର । ସେଠାରେ ଦୁଃଖ ଜଞ୍ଜାଳର ଢେଉ ନାହିଁ । କ୍ଲାନ୍ତ ଦିଗନ୍ତର 
କିଛିମାତ୍ର ଅଂଶ ସେଠାରେ ଦେଖ୍‌ବାକୁ ମିଳେନାହିଁ । ଅସୀମ ସହିତ ସସୀମ ଏକୀଭୂତ 
ହେବାରେ ହିଁ ଆନନ୍ଦ । ସେ ହେଉଛି ନିରୁତ୍ତାପ ସତ୍ତା, ତାହା ହଁ ଶାନ୍ତି । 


ଏ ସଂସାର ହେଉଛି ମାୟାର ସଂସାର । ବୃଥା ମାୟାରେ ପଡ଼ି ଜୀବଜଗତରେ 
ଛଟ ପଟ ହୁଏ । ମାୟା ପାରାବାରର ବିକ୍ଷୁବ୍ଧ ଜେଉରେ ଜୀବନ ତରଣୀ ଉଠି ପଡ଼ି ଭାସି 
ଚାଲେ । ସମ୍ମୁଖରେ ଘୋର ଜଳ ଭଉଁରୀକୁ ମଧ୍ୟ ଭେଟେ ¦ ମାତ୍ର ସେତେବେଳେ କିଏ 
ସେହି ଗତିପଥରେ ତା'ର ସାହା ହୁଏ ? ଜଳ ଭଉଁରୀ ରୂପକ ବିପଦର ସମ୍ମୁଖୀନ ହୋଇ 
ଆତ୍ମାରୂପକ ନାଉରୀ ଅଥୟ ହୋଇ କାନ୍ଦି ଉଠେ । କେମିତି ସେ ଏହି ନଭକାକୁ କୂଳରେ 
ଲଗାଇବ ଏହି ଚିନ୍ତାରେ । ଶେଷରେ ଶରୀର ରୂପକ ନୀଡ଼କୁ ଛାଡ଼ି ଆତ୍ମା ପକ୍ଷୀ ଭୟରେ 
ଉଡ଼ିଯାଏ, ଅଜଣା ରାଜ୍ୟକୁ | ତେଣୁ ଏହାହିଁ ହେଉଛି ମାୟା ଜଡ଼ିତ ଜଗତର କାର୍ଯ୍ୟ | 
କବିପ୍ରାଣର ଆଲୋଡ଼ନ ନିମ୍ନପ୍ରକାରେ ପ୍ରକାଶିତ ହୋଇଛି । 


‹ ‹ କାହିଁ ତ ନ ଦିଶେ ରାହା 
ହାୟରେ କପାଳ ଏ କି ଦୁଦ୍ଦଶା 
କେହି ତ ନ ହେଲେ ସାହା । ' ' 
( କେହି ତ ନ ହେଲେ ସାହା- ବର୍ଣ୍ରାଗ- ପୃ ୨୫) 


ଏ ଜଗତର ପ୍ରତ୍ୟେକ ମଣିଷ ଜଣେ ଜଣେ ଯାତ୍ରୀ, ଜୀବନ ହେଉଛି ଜଳୁଥ୍ବା 
ଗୋଟିଏ ଗୋଟିଏ ଦୀପ । ଜୀବନ ଦର୍ପଣରେ ଜଳୁଥ୍ବା ଦୀପର ବେପଥୁ ଶିଖା ପ୍ରତିବିମ୍ବିତ 
ହୁଏ | ତାହାକୁ ଦେଖ୍‌ ହୃଦୟ ବିଳାପ କରେ | ମନେହୁଏ ସତେଅବା ଜୀବନଯଜ୍ଞରେ 
ମରଣର ପୂର୍ଣ୍ରାହୁତି ପାଇଁ ଯାତ୍ରୀ ଚାଲିଛି । ସେ ଚାଲିଛି ସତ, ମାତ୍ର କାହିଁ ସେହି ସୁବଶଣ୍ଠ 
ବିପଞ୍ଚୀ ? ଯାହା କେବଳ କବିଙ୍କ ପାଇଁ ନୁହେଁ, ସମଗ୍ର ବିଶ୍ଵ ଜୀବନ ପାଇଁ କଳୁଷ କାଳିମା- 
ହୀନ ଉଦଜ୍ଜଵଳପୁର, ଯେଉଁଠି ପହଞ୍ଚିଲେ ନବୀନ ଝଙ୍କାର ନିନାଦିତ ହୋଇ ଉଠିବ | କବି 
ସେହି ସମୟକୁ ଅପେକ୍ଷା କରି ରହିଛନ୍ତି । ସେତେବେଳେ ମହା ପାରାବାରର ତୀରରେ 
ସୂର୍ଯ୍ୟ ପଶ୍ଚିମା କାଶରେ ରଙ୍ଗୀନ ତୋରଣ ସଜାଇଥ୍‌ବ ଓ ପୂର୍ବ ଦିଗର ଭାଲ ପଟରେ 


୯୪ 


ଚନ୍ଦ୍ରମା ଉଇଁ ଆସୁଥ୍‌ବ । ଏପରି ଏକ ପ୍ରାକୃତିକ ସୁନ୍ଦର ଦୃଶ୍ୟର ଆରୋପ ମାଧ୍ୟମରେ 
କବି ଅନ୍ତିମ ସୁଖ ଓ ମିଳନର ପରି କଳ୍ପନା କରିଛନ୍ତି (ଚନ୍ଦ୍ରମା ମୋର ପାଇଁ' କବିତାରେ | 
ଏହାହିଁ ହେଉଛି ପ୍ରାୟ ପ୍ରତ୍ୟେକ ମଣିଷର ଅନ୍ତିମ ଇଚ୍ଛା, ଚରମ ଲକ୍ଷ୍ୟ । 


ଏ ସଂସାର ହେଉଛି ଦୁଃଖ, ତାପରେ ପରିପୂଣ୍ଠ । ଅନେକେ ବିଶ୍ଵାସ କରନ୍ତି 
ପ୍ରାରବ୍ଧ ଫଳ କିଂବା ଏ ଜନ୍ମର କର୍ମଫଳ ଏ ଜଗତରେ ଭୋଗ ହୋଇଗଲେ ପୁନର୍ଚନ୍ମ 
ପାଇଁ କଳୁଷ କାଳିମାକୁ ସାଙ୍ଗରେ ନେଇ ଯିବାର ପ୍ରୟୋଜନ ପଡ଼େନାହିଁ । ଏ ଜଗତ 
ହେଉଛି କଷଟି ପଥର ବା ପରୀକ୍ଷା ଭୂଇଁ । ତେଣୁ କବି ଜୀବନଦୀପକୁ ଜଳିବାକୁ କହିଛନ୍ତି । 
ଦୀପ ଯେତେ ଜଳିବ ହୃଦୟ ସେତେ ଅଧ୍କ ନିର୍ମଳ ହେବ ଓ ସେହି ଦୀପାଲୋକରେ 
ପରମ ପୁରୁଷ ପରମାତ୍ମାଙ୍କ ଶ୍ରୀମୁଖ ଦର୍ଶନ କରିହେବ । ଜୀବନ ଶେଷ ହେବାକୁ 
ବସିଲାଣି, ଯିବାପାଇଁ ଘାଟରେ ନଉକା ଲାଗିଲାଣି । ତୁଷାର ସର୍ଶରେ ସ୍ନାୟୁ ଶୀତଳ 
ହୋଇଗଲା ପରି ସଂସାରର ମୋହମାୟାରେ ଜୀବନ ସ୍ଥବିର ହୋଇ ଗଲାଣି । ଆଦ୍ୟ 
ଯୌବନ ଦିନଗୁଡ଼ାକ କାହିଁ କେତେ ଦୂର ଅତୀତରେ ରହିଲାଣି । ଏବେ ଦେହ ଜଡ଼ୀଭୂତ 
ହୋଇଗଲାଣି । କବି କଷଟି ପଥରରେ ନିଜକୁ ନିକଷି ନେବାକୁ ଚାହାନ୍ତି । ତେଣୁ କବି 
କହତି ¬ 


' ' ଘନ ତମସାର ଆବରଣ ତଳେ 
ଦେହ ଦେହୀ ଏବେ ଜଡ଼ 
ଜଳ ଜଳ ବାରେ ଜଳରେ ପ୍ରଦୀପ 
ମୋ ନିକଷ ପୁରେ ଜଳ ।'' 
(ଜଳରେ ପ୍ରଦୀପ-ବର୍ଣ୍ତରାଗ-ପୃ ୩୧) 


ସଂସାରକୁ ସାଗର ସହିତ, ଜୀବନକୁ ନଉକା ସହିତ ଓ ନାବିକକୁ ପରମେଶ୍ବରଙ୍କ 
ସହିତ ତୁଳନା କରି ସାହିତ୍ୟରେ ବର୍ଣ୍ଣନା କରିବା ପ୍ରାଚୀନ ପରମ୍ପରା । କବି ନିର୍ମଳା ଦେବୀ 
ମଧ୍ୟ ସେହି ପଦ୍ଧତି ଅବଲମ୍ବନରେ କେତେକ କବିତା ରଚନା କରିଛନ୍ତି । 'କର୍ଣ୍ଵଧାର' 
କବିତାରେ କବିଙ୍କ ବକ୍ତବ୍ୟ ହେଉଛି, ପ୍ରଭୁ ଚାହିଁଲେ ସାଙ୍ଗେ ସାଙ୍ଗେ ସପ୍ତ ସାଗର ପାରି 
କରି ନଉକାକୁ ବାହିନେଇ ପାରିବେ । ମାତ୍ର କବି ତାଙ୍କ ଜୀଣ୍ଣର ନାଆଟିକୁ ବାହି ନ ପାରିବାରୁ 
ନିରାଶରେ ନଦୀ ଧାରରେ ବସି ରହିଛନ୍ତି । ଯେପରି ନଦୀ, ବାଲି ଶେଯରେ ପଡ଼ି ପଡ଼ି, 
କେତେ ପୂଣ୍ଠିମା ଅମାବାସ୍ୟା ଅତିଳ୍ରମ କରି ସାଗର ସହିତ ମିଳିତ ହେବାପାଇଁ ଯୁଗ 
ଯୁଗ ଧରି ଚାଲିଥାଏ ! ତାର ମୁହୁର୍ଭେ ଅବସର ନଥାଏ | ଧାଇଁବା ତା'ର କାମ, ସେ 
ଧାଏଁ । କବିଙ୍କ ଭାଷାରେ _ । 


୯୫ 


‹‹ଆସେ ଯାଏ କେତେ ପୂର୍ଣିମା ଅମା 
କାଳ ଚକେ ଗଡ଼ି ଗଡ଼ି 
ସାଗରାଭିମୁଖୀ କ୍ଷୀଣ ସରିତ ଯା 
ବାଲି ଶେଯେ ପଡ଼ି ପଡ଼ି 
ଯୁଗ ପରେ ଯୁଗ ଯାଏ 
ନାହିଁ ତ ତାହାର ତିଳେ ଅବସର 
ଧାଇଁବା କଥା ସେ ଧାଏ । ( ବଣ୍ତରାଗ-ପୃ ୩୨) 


ଭଗବଦ୍‌ଗୀତାନୁସାରେ କବି କର୍ତବ୍ୟରେ ବିଶ୍ଵାସୀ, ଫଳପ୍ରାପ୍ରରେ ନୁହନ୍ତି । ଧାଇଁବା ନଦୀର 
ଗୁଣ । ତେଣୁ ସେ ସାଗର ଉଦ୍ଦେଶ୍ୟରେ ଅହରହ ଧାଉଁଥାଏ । ଅନ୍ଧାର, ବାଲି ଶେଯ 
ଇତ୍ୟାଦି ଯାହାସବୁ ଏଥ୍‌ରେ ବଣ୍ଣଠ୍ରିତ ତାହା ହେଉଛି ଜୀବନର ଗତିପଥରେ ଦେଖା 
ଦେଉଥ୍‌ବା ଘାତ ପ୍ରତିଘାତ, ସଂଘାତ ସଂଘର୍ଷର କଥା | ଜଗତରେ ଛାଇ ଲିଭି ଲିଭି 
ଆସିବା, ଫିକା ଓଠରେ ଶୁକ୍ରତାରା ହସି ଲିଭିଯିବା ଇତ୍ୟାଦି ବଣ୍ତନାରୁ ଜୀବନର ଅନ୍ତିମ 
ଅବସ୍ଥାର ସୂଚନା ମିଳେ । କିନ୍ତୁ କବି ସେହି ବିଷାଦ ମଧ୍ୟରେ ଆଶାର ସନ୍ଧାନ ପାଆନ୍ତି । 
କାହାର ଭୀମ ଉଦାତ୍ତ ସ୍ଵର ଶୁଣାଯାଏ ଏବଂ ସେହି ବାଣୀ କବିଙ୍କ ମନରେ ଆଶ୍ଵାସନା 
ଭରିଦିଏ । କିନ୍ତୁ କାହଁ ସେହି ନାବିକ, ଯିଏ କବିଙ୍କ ଜୀବନ ନୌକାକୁ ପାରି କରିଦେବ ? 
ସଂସାରର କ୍ଷଣଭଙ୍ଗୁରତାକୁ ସୂଚେଇ କର୍ଣ୍ରକାର ମଉଳିଯାଏ ରାତିର ଶିକର ସ୍ପର୍ଶରେ । 
ତଥାପି କବି ଆଶାୟୀ ତାଙ୍କ ଜୀବନର ଜୀର୍ଣ୍ଣ ନୌକାଟି ବିସ୍ତୃତ ବାରିଧ୍‌କୁ ଅତିକ୍ରମ 
କରିପାରିବ ବୋଲି । 


'ଝରାଫୁଲ'” ସମଧର୍ମୀ ଏକ କବିତା | ତଫାତ୍‌ କେବଳ ବଣ୍ତନାରେ | ଭବ 
ପାରାବାରରେ ଜୀବନ ନୌକା ପାରି ହେବା କଥା ନ କହି ସାହାରା ମରୁପଥକୁ ପାଦରେ 
ଚାଲି ଚାଲି ଅତିକ୍ରମ କରିବା ଯେ କେତେ କଷ୍ଟ ଏବଂ ସେଥ୍ପାଇଁ ଲହୁସବୁ କିପରି ଲୁହ 
ହୋଇ ଝରି ପଡ଼େ, ତାହାରି ବର୍ଣନା କବି ଏଥ୍ରେ କରିଛନ୍ତି । ଅଗଣିତ ଆୟୁର ଲହରୀ 
ପହଁରି ପହଁରି ଗଲେ ବି କୂଳ କିନାରା ତାଙ୍କୁ ମିଳେ ନାହିଁ । ମରୁନଦୀର କୂଳରେ ରହିଛି 
ଯେଉଁ ବାସଭୂମି ସେଇଠି ରହି କବି କିଛି ଦିନ ପାଇଁ ବ୍ୟବସାୟ କରିଥ୍ଲେ । ସେହି 
ବ୍ୟବସାୟରେ କଂଣ ଲାଭ କ୍ଷତି ହେଲା ତା'ର ବଣ୍ତଠନା ଅତି ସୁନ୍ଦର ଭାବରେ କବି 
କରିଛନ୍ତି । 

' ' ବେଉଷା ହେଲା ଯା ହିସାବ ଯାଇଛି ହଜି, 

କି ହେବ ଆଜି ତା ' କହି !' ' 


୯୬ 


କବି ଏ ମରୁନଦୀ କୂଳରେ ରହି ଗୋଟିଏ ଜିନିଷ ଖୋଜିଛନ୍ତି, ତାହା ହେଉଛି ସତ୍ୟ, 
ପ୍ରୀଚି ଓ ମମତାର ଫୁଲ । ଯଦି କେତେବେଳେ ଅନାବନୀ ଫୁଲଟିଏ ଆଖ୍‌ରେ ପଡ଼େ 
ତେବେ ତାକୁ ହୃଦୟର ସ୍ପନ୍ଦନ ଶୁଣୀଉ ଶୁଣାଉ ସେ ଭୂମିରେ ଲୋଟି ଯାଇଥାଏ । ବନ, 
କାନ୍ତାର, ସାଗର, ଭୂଧର ସେ ପ୍ରଦକ୍ଷିଣ କରିଛନ୍ତି ଏଇ ପ୍ରୀତି, ମମତାର ପୁଷ୍ପ ଚୟନ 
ପାଇଁ । ମାତ୍ର ସବୁ ବ୍ୟଥ ହୋଇଛି । ପ୍ରେମାସ୍ପଦଙ୍କ ଉଦ୍ଦେଶ୍ୟରେ ଗୁନ୍ଥା ହୋଇଥ୍‌ବା ମାଳରୁ 
ଗୋଟି ଗୋଟି ହୋଇ ଫୁଲ ଝଡ଼ିଯାଏ, ମାତ୍ର ତାଙ୍କର ସନ୍ଧାନ ମିଳେ ନାହିଁ । ଆହୁରି 
କେତେଦିନ କେତେ ଦୂର ଅସରା ଲୁହକୁ ସାଥ୍‌ କରି ବୁଲିବାକୁ ପଡ଼ିବ କିଏ ଜାଣେ ? 
ପ୍ରଣୟୀ କବି ନିର୍ମଳା ଦେବୀ ସ୍ଵେହ ମମତାର ପୁଷ୍ପଚୟନ ପାଇଁ ବ୍ୟାକୁଳ । ବ୍ୟକ୍ତିଗତ 
ଜୀବନରେ ସେ ଥ୍ଲେ ମମ ତାମୟୀ । ତାହାରି ସ୍ଵାକ୍ଷର ବିଭିନ୍ନ କବିତାରେ ଦେଖ୍‌ବାକୁ 
ମିଳେ । 

ଲତାରେ ବିକଶିତ ଫୁଲ ପରି ସଂସାର ରୂପକ ଲତାରେ ପ୍ରାଣୀମାନେ ଗୋଟିଏ 
ଗୋଟିଏ ଫୁଲ । ସରସ ସତେଜ ଫ୍ରୁଲଗୁଡ଼ିକ ଅନ୍ଧ ସମୟ ପରେ ମଉଳି ଗଲାପରି ଜୀବନ 
ପୁଷ୍ପ ମଧ୍ୟ ମଉଳିଯାଏ । ପ୍ରାଣୀର ମୁଖରିତ ଜୀବନର ଅବସାନ ଘଟେ ସେତିକିବେଳେ, 
ଯେତେବେଳେ ସେ ସବୁଦିନ ପାଇଁ ଆଖ୍‌ ବୁଜିଦିଏ । ତା' ପୂର୍ବରୁ କେତେ ସ୍ଵେହ, ମମତା, 
ମିଳନ, ମାଧୁରୀର ଲୀଳା ଖେଳାହୁଏ | ସମୟ ଆସେ, ଅସୀମ ଗୋପନରେ ଆହାନ 
କରେ ପ୍ରାଣୀକୁ । ତା' ବୀଣାର ଝଙ୍କାର ଶୁଣି ବହୁଦିନର ପରିଚିତ କୁଟୀରକୁ ଛାଡ଼ି- ସେ 
ଚାଲିଯାଏ ସେହି ଅଜଣା ରାଇଜକୁ । କନ୍ପଲତାରେ ଫ୍ରୁଟିଥ୍‌ବା ଫୁଲକୁ ଯିଏ ଏତେଦିନ 
ଧରି କେବଳ ସ୍ମରଣ କରୁଥ୍ଲା, ଆଜି ତାହାକୁ ତୋଳି ନିଜର ସାଧ ମେଣ୍ଟାଇ ପାରିବ । 
କଳ୍ପଲତାରେ ଫରୁଟିଥ୍‌ବା ଫୁଲର ସୌରଭରେ ଆମୋଦିତ ହୋଇ ଅଦେଖା ନଭ ସୁଅରେ 
ଭାସିଯାଇ ଅସୀମ ସହିତ ମିଳନ ହେବେ । ଏହାହିଁ କବିଙ୍କର ଅନ୍ତିମ ଇଚ୍ଛା । ବହୁ କବିତାରେ 
କବି ଅସୀମ ଓ ସସୀମର ମିଳନ କଥାହିଁ ସୂଚାଇଛନ୍ତି । 'ସୀମାନ୍ତେ'ର 'ତୁ ମେ ' କବିତାଟି 
କବିଙ୍କ ଚିନ୍ତା, ଚେତନା ଓ ଏଶ୍ଵରିକ ବିଶ୍ଵାସର ସ୍ଵାକ୍ଷର ବହନ କରିଥ୍ବା ଏକ ସାର୍ଥକ 
କବିତା | 

ତାଙ୍କ ମତରେ ସ୍ନେହ ମମତାର ଆଦାନ ପ୍ରଦାନରେ ମାନବ ଜୀବନର ସାର୍ଥକତା 
ଓ ଅସୀମ ସହିତ ସସୀମର ମିଳନ ହିଁ ଜୀବନର ଚରମ ଲକ୍ଷ୍ୟ । କବି ନିର୍ମଳାଙ୍କ ବ୍ୟକ୍ତିଗତ 
ଜୀବନ ମଧ୍ୟ ଠିକ୍‌ ସେହିପରି ଥୁଲା । ସେ ଥ୍ଲେ ଅତି ମାତ୍ରାରେ ସ୍ନେହୀ । ନିଜ ପର 
ବାଛ ବିଚାର ନ କରି ସମଗ୍ର ମଣିଷକୁ ହଁ ସେ ସ୍ନେହ କରୁଥ୍‌ଲେ । ଏହା ଥ୍ଲା ତାଙ୍କର 
ଏକ ବିଶେଷ ଗୁଣ । ପୁଣି ସେ ଥ୍ଲେ ଶଶ୍ଵର ବିଶ୍ଵାସୀ । ସାକାର ଦେବତାର ପୂଜା 
ଆରାଧନାର କଥା ସ୍ଥଳବିଶେଷରେ କହିଥ୍ଲେ ହେଁ ରୂପ, ରସ, ଶବ୍ଦ ବର୍ଣ୍ବିହୀନ ଅନନ୍ତ 
ସର୍ତା ହିଁ ତାଙ୍କର ଆରାଧ୍ୟ ଓ ସେହି ଅସୀମ ସତ୍ତା ସହିତ ଲୀନ ହୋଇଯିବା ହିଁ ତାଙ୍କର 
ଲକ୍ଷ୍ୟ । 


୯୭ 


କବିତ୍ଵର ବିଚାର 


ମାନବୀୟ ପ୍ରେମ ଉପରେ ଆଧାରିତ ହେଉ ବା ପ୍ରକୃତିମୂଳକ ହେଉ କିଂବା 
ଏଶୀଚେତନା ଭିତ୍ତିକ ହେଉ ପ୍ରତ୍ୟେକ କବିତାରେ ନାରୀ ସୁଲଭ କୋମଳତା ସହ 
ଏକ ସରଳ ଆ ବେଗ ପ୍ରବଣ ପ୍ରେମିକା ହୃଦୟର ପ୍ରତିଫଳନ ଘଟିଛି । ମାନ ଦୃଷ୍ଟିରୁ 
କବିତାଗୁଡ଼ିକ ଖୁବ ଉଚ୍ଚକୋଟୀର ବୋଲି କୁହାଯାଇ ନପାରେ । ଗୋଟିଏ ଭାବଧାରାର 
ପୁନରାବୃର୍ରି ହୋଇଥ୍‌ବା ବହୂ କବିତାରେ ଲକ୍ଷ୍ୟ କରାଯାଏ । କବିଙ୍କ ନୟନ ସମ୍ମୁଖରେ 
ଥ୍ବା ଶାନ୍ତ ପାରାବାରରେ ସୁନାର ତରଣୀ ବାହି କବିଙ୍କ ମନର ମଣିଷ ପାଖକୁ ଆସି 
ତାଙ୍କୁ ସାଙ୍ଗରେ ନେଇଯିବା ପାଇଁ ବାରମ୍ବାର ଡାକନ୍ତି । ଅତୀତ ଆଉ ଫେରେ ନାହିଁ । 
ପ୍ରଜ୍ଵଳିତ ଦୀପ ତୁଲ୍ୟ ଉଜ୍ଜଳ ଅତୀତ ରହିଯାଏ ପଛରେ । ସେଇ ଉଦ୍ଭାସିତ ଅତୀତକୁ 
ବିସ୍ମତି ନହୀର ବାଲୁକା ମଧ୍ୟରେ ଛାଡ଼ି ଦେଇ ପ୍ରଣୟୀ ପୁରୁଷଙ୍କ ଆବେଗ ଅନୁରାଗରେ 
ଜଡ଼ିତ ହୋଇ ଚାଲିଯିବାର ଇଚ୍ଛା କବି ପୋଷଣ କରିଛନ୍ତି 'ସୀମାନ୍ତେଂର “ଥାଅ ମୋ 
ପୁର ଭାଗେ” କବିତାରେ । ପ୍ରାଣସଖା ସହିତ ପାଖେ ପାଖେ ରହିବାର ଇଚ୍ଛା ଏ କବିତାର 
ମମ୍ମବାଣୀ । ସେଇ ପୁସ୍ତକର ' ଅରୁଣ ସରାଗେ ତବ' କବିତାର ଭାବଧାରା ଏକାପରି | 
ଅସୀମ ସାଗର ପାର ହୋଇ ସୁନେଲି ତରୀ ବାହି ମନର ମଣିଷ ଆସି ସାଥ୍‌ରେ କବିଙ୍କୁ 
ନେଇଯିବା ପାଇଁ କବି ଆଶା ପୋଷଣ କରିଛନ୍ତି ଉକ୍ତ କବିତାରେ । ଦୁଇଟି କବିତାରୁ 
ଦୃଷ୍ଟାନ୍ତ ଦେଲେ ଏ ହାର ସ୍ପଷ୍ଟତା ପ୍ରତିପାଦିତ ହେବ । 


“‹ ବସାଇ ତୁମ ପୋତେ 
ଭସାଇ ଦିଅ ମୋତେ 
ଭିଜାଇ ତୁମର ସେ ଆବେଗ ଅନୁରାଗେ, 
ଥାଅ ଗୋ ଥାଅ ସଖା କେବଳ ପୁରୋଭାଗେ । '' 
( ଥାଅ ଗୋ ପୁରୋଭାଗେ-ସୀମାନ୍ତେ-ପୃ୧୫ ) 
ତୁଳନୀୟ- 
ହେ ମୋର କର୍ଣ୍ଧାର 
କରୁଣ ନୟନ ପାତେ 
ଅରୁଣ ସରାଗେ ତବ 
ବସାଇ ନିଅ ଗୋ ସାଥେ । ' 
( ଅରୁଣ ସରାଗେ ତବ-ସୀମାନ୍ତେ-ପୃ ୧୮ ) 
ବର୍ଭମାନ ଦୁଇଟି କବିତାର ଭାବଧାରା ଓ ଭାଷାର ସମତା ସହଜେ ଅନୁମେୟ ! 


୯୮ 


ସେହିପରି ନିର୍ଜନ ରାତିରେ ଶୂନ୍ୟପୁର ମିଳନର ରାଗିଣୀରେ ପୂରି ଉଠିବା ବର୍ଣ୍ଵନା 
ଦିନାନ୍ତେର ଷୋଳ ନମ୍ବର କବିତାରେ ରହିଛି । ଅନ୍ୟାନ୍ୟ କବିତାରେ ମଧ୍ୟ ତଦନୁରୂପ 
ବର୍ଷଣ୍ଚନା ଦେଖ୍‌ବାକୁ ମିଳେ । 


ଅତୀତ ପ୍ରତି ମୋହ ଓ ସ୍ମତିଚାରଣ ପ୍ରସଙ୍ଗରେ ମଧ୍ୟ ଏକାପରି ବଣ୍ତନା ବିଭିନ୍ନ 
କବିତାରେ ରହିଛି । ଯାହା ଚାଲିଯାଏ, ତାହା କ'ଣ ଆଉ ଫେରେ ? ଅତୀତକୁ ଧରି 
ରଖ୍୍‌ବା ବା ଫେରି ପାଇବା କେବେ ହେଁ ସମ୍ଭବ ନୁହେଁ । 'ଥାଅ ମୋ ରର ଭାଗେ'ରେ 
ଅତୀତ ସମ୍ପର୍କରେ କବି ବର୍ଣ୍ଣନା କରିଛନ୍ତି - 


“ପଛରେ ରହିଲାଣି ସେ ଦିନ ଦୀପ ଜଳା 
ଆହୁରି ପଛେ ପୁଣି ସପନ-ଚାରୁକଳା 
ଶ୍ରାବଣ- ବାରି- ଧାରା 
ମମ ସେ କଥାମାଳା, 
ବହି ଯା ଗଲାଣି ତା ଆଉ କି ଦେବ ଧରା ?” ' 
( ସୀମାନ୍ତ-ପୃ- ୧୫ ) 
ତୁଳନୀୟ- 
' ଥିମାରଇ ଯାଏ କେ ବୀଣା ବାଦନ ମୋ 
ବଜ୍ଚାଇଲେ ଆଉ ନ ବାଜେ ତାହା 
ରଣି ଉଠେ ଯାହା ତିମିରିତ ପଥେ 
ହଜିଲା ଦିନର କରୁଣ ମାୟା !' ' 


(ହଜିଲା ଦିନର ମାୟା- ସୀମାନ୍ତେ-ପ୍‌- ୨ ୯ ) 


ଦୁଇଟିଯାକ କବିତାଂଶକୁ ତୁଳନା କଲେ ଜଣାଯାଏ ଉଭୟର ଅନ୍ତଃସ୍ଵର ଏକ । 
ଅତୀତ ପ୍ରତି ମମତ୍ଵ ବୋଧ ରେ କବି ହୃଦୟ ଓତପ୍ରୋତ ଭାବରେ ଜଡ଼ିତ । ସ୍ମତି 
ମାଧ୍ୟମରେ ଅତୀତକୁ ଧରି ରଖ୍‌ବା ବ୍ୟତୀତ ଅତୀତକୁ ଫେରି ପାଇବାର ଉପାୟ ନାହିଁ । 
ସେଇ ଦୁଃଖରେ କବିପ୍ରାଣ ଅଭିଭୂତ । 


ପୂର୍ବରୁ ଉଲ୍ଲେଖ ଅଛି, କବି ବହୁ କୁଟୁମ୍ବୀ | ପୁଣି ସ୍ନେହପ୍ରବୀଣା କବି ଆତିଥ୍ୟ 
ଦେବାରେ କାହାରିଠାରେ ଉଣା କରୁ ନ ଥ୍ବାରୁ ତାଙ୍କ ଘରେ ଜନସମାଗମ ଅଧ୍କ | 
ଜନଗହଳି ମଧ୍ୟରେ ରହି ନିର୍ଜନତା ଅନୁଭବ କରିବା ନିଶ୍ଚିତ ଭାବରେ ମାନସିକ 
ନିଃସଙ୍ଗତା ବ୍ୟତୀତ ଅନ୍ୟ କିଛି ନୁହେଁ । ତେଣୁ ସେ 'ବର୍ଣ୍ୟରାଗ "ର (ତୁଟିଯିବ ମୋର 
କବିତାରେ ଲେଖନ୍ତି- 


୯୯ 


୬୭୧୭ ୨୩୩୭ ୨୯୧୭ 


ଏତେ ନିର୍୍ନ ପ୍ରବାହେ ଜୀବନ ବିତିନି କେବେ 
ଏଇବେଳେ ମୋର ବନ୍ଧୁ ଗୋ ଯେବେ ଆସିବ ବାରେ ।!' ' 


ନିର୍ଚ୍ଚନତା ଅନୁଭବ କରୁଥ୍‌ବୀ ସମୟରେ ପ୍ରାଣ ପ୍ରିୟବନ୍ଧୁ ଆସିଲେ ଦର୍ଶନ ସୁଖ ଲାଭ 
କରିବେ ଓ ସେହି ଭାବ କଟିଯିବ । କାରଣ ପ୍ରିୟ ବନ୍ଧୁଙ୍କ ସହିତ ଦୁଇ ପଦ କଥା ହେଲେ 
ମନର ବିଷାଦ ଭାବ କଟିଯିବ । 


‹‹ଅଦୂର ବନର ମମର ସୁର କରତେ ଛାତି, 
ବିରାଜ କରଇ ଶୂନ୍ୟତା ଏଠି ଦିବସ ରାତି, 
ଲୋଡ଼ଇ ତୁମକୁ ଲୁବ୍‌ଧ ପ୍ରାଣ ଏ ନିଶୂନ ପୁରେ 


ଶୀ ୨୩୭ ୬୯୭ୋ୧ 


ଆସିଲେ ଗୋ ତୁମେ କହିବି ଦି'ପଦ ତୁମରି ତୁଲେ ।'” 
(ବର୍ଧୂରାଗ-ପ୍‌-୧୧) 


ନିଶୂନ ପୁରର ନିର୍ଜନତା ଭିତରେ କବି ଯାହାକୁ ଏଠାରେ ଖୋଜିଛନ୍ତି ଏଇ ବହିର ଅନ୍ୟ 
ଏକ କବିତା । “ନିଶୂନ ତଟିନୀ ଧାରେ' ରେ ମଧ୍ୟ କବି ତାହାଙ୍କର ଅଭାବ ଅନୁଭବ 
କରିଛନ୍ତି । ତେଣୁ ତାଙ୍କର ଆଗମନ ଆଶା କରି କବି ଲେଖନ୍ତି-- 


“ଏଇ ନିଶୂନ ତଟିନୀ ଧାରେ, 
କେବେ ସେ ପଦ ପଡ଼ିବ ବାରେ ? 
ମୁ ଯେ ଶୁଣିବା ପାଇଁକି ନିତି 
ଗଣେ ପ୍ରହର ଗୋ ବାରେ ବାରେ ।!' ' 


(ବଣୁରାଗ-ପ୍‌-୧୪ ) 


ବହୁ କବିତାର ଅନ୍ତଃସ୍ଵର ଏକ ହୋଇଥ୍ବାରୁ ଏବଂ ଭାଷା ଓ ବର୍ଣ୍ରନାଭଙ୍ଗୀ ଏକାପରି 
ହୋଇଥ୍ବାରୁ କବିତା ଗୁଡ଼ିକରେ ପ୍ରକାଶିତ କବିଙ୍କର ବ୍ୟକ୍ତିଗତ ଆବେଗ ପ୍ରବଣତା ସରେ 
ଅନେକ କବିତା ନିସ୍କୃହ ମନେ ହୁଏ । ଏହାଛଡ଼ା, ଭାତିଲା, ରଭସେ, ରଣିଉଠେ, ଆହବ, 
ତଳପ, ନୀଳିମ, ନିଶୁତି, ନିଶୂନ, ନିଥ୍ର, ନସୀମ, ତନ୍ଦିଳ, ନନ୍ଦିତ, ମେଦୁର, ଅନିବାର, 
ଗନ୍ଧ ବିଭୋର ଇତ୍ୟାଦି ଶବ୍ଦଗୁଡ଼ିକ ବାରମ୍ବାର ବ୍ୟବହୃତ ହୋଇଥ୍ବା ଲକ୍ଷ୍ୟ କରାଯାଏ । 
ଏପରିକି ଗୋଟିଏ କବିତାରେ ଏକାଧ୍କ ଥର ଉଲ୍ଲେଖ ହୋଇଥ୍ବା ଦେଖାଯାଏ | ଏହା 
ସନ୍ତେ୍‌ କବିତ୍ଵର ପ୍ରବାହଟିଏ ସ୍ଵତଃ ନିଃସୃତ । 


୧୦୦ 
କବିତାର କଳାପକ୍ଷ 


କବିଙ୍କର ସୃଷ୍ଟି ସାମଗ୍ରୀ ମଧ୍ୟରେ ଏପରି କେତେକ କବିତା ରହିଛି ଯେଉଁଗୁଡ଼ିକ 
କବିତ୍ସର ମର୍ଯ୍ୟାଦାରେ ପାଠକପ୍ରାଣକୁ ସ୍ପର୍ଶ କରେ । ଓଡ଼ିଆ ସାହିତ୍ୟର କବିତା କ୍ଷେତ୍ରରେ 
ନିର୍ମଳା ଦେବୀ ଯେ ନୂତନ ଦିଗ୍ଦର୍ଶନ ଦେଇଛନ୍ତି କିଂବା କିଛି ନୂତନ ପରୀକ୍ଷା ନିରୀକ୍ଷା 
କରିଛନ୍ତି, ଏପରି କୁହାଯାଇ ନପାରେ | ସମକାଳୀନ କବିମାନଙ୍କ ପ୍ରଚଳିତ ଧାରାରେ 
ସେ ବହୁ କବିତା ଲେଖ୍‌ ଯାଇଛନ୍ତି । ମାତ୍ର ହୃଦୟର ଆବେଗ ଓ ଆବେଦନ ଯାହାକି 
କବିତାର ମୌଳିକ ଧର୍ମ, ତାହା ତାଙ୍କ କବିତାରୁ ବାଦ୍‌ ଯାଇନାହିଁ । ଏପରି କେତୋଟି 
କବିତା ବା ପଂକ୍ତି ରହିଛି ଯାହା ପାଠକପ୍ରାଣକୁ କବିତ୍ସ୍‌ ରସରେ ରସାଣିତ କରେ । 


' ବର୍ଣ୍ଣରାଗ ”ର ‹ କହିଲେ ଦେବି ମୁଁ ଡାକି' କବିତାଟିକୁ ବିଚାର କରାଯାଉ | 
ବିଷୟବସ୍ତୁରେ କିଛି ନୂତନତା ନାହିଁ । ଏହାକୁ ଭଶ୍ଵର ପ୍ରୀତି ମୂଳକ ଏକ କବିତା ଭାବରେ 
ଗ୍ରହଣ କରାଯାଇପାରେ | କବିତାଟିର ବିଷୟବସ୍ତୁ ହେଉଛି, ପ୍ରେମାସ୍ପଦ ପରମ ପୁରୁଷ 
କବିଙ୍କ ପାଖକୁ ବାରମ୍ବାର ଅଭିସାରରେ ଆସିଛନ୍ତି । କବି ମଧ୍ୟ ପ୍ରୀତିରମାଳା ତାଙ୍କ 
ଗଳାରେ ପିନ୍ଧାଇଛନ୍ତି । ଏବେ ସେ ଏହା ଅସ୍ଵୀକାର କରିବେ କି ? କହି ପାରିବେ କି କବି 
ତାଙ୍କର ସାନ୍ନିଧ୍ୟ ଲାଭ କରି ନାହାନ୍ତି ବୋଲି ? ଯଦି ସେ କହନ୍ତି ଯେ କବିଙ୍କୁ ଜାଣି 
ନାହାନ୍ତି, ତେବେ କବିଙ୍କ ପାଖରେ ଥ୍ବା ବହୁ ପ୍ରମାଣ ସେ ଦେଖାଇ ଦେଇପାରିବେ । 
ବହୁ ସାକ୍ଷୀଙ୍କୁ ତାକି ମୁକାବିଲା କରାଇ ଦେଇ ପାରିବେ । ଏଇ ବିଷୟବସ୍ତୁକୁ ନେଇ ଅତି 
ସହଜ ସରଳ ଭାବରେ କବିତାଟି ରଚିତ । ମାତ୍ର ପ୍ରକାଶଭଙ୍ଗୀରେ ରହିଛି ସ୍ଵାଭାବିକତା, 
ସାକ୍ଷୀମାନଙ୍କୁ ନିର୍ବାଚନ କରିବାରେ ରହିଛି ଆତ୍ମୀୟତା । ତାଙ୍କ ସାକ୍ଷୀମାନେ ହେଉଛନ୍ତି, 
ଆକାଶର ତାରା, ଶ୍ରାବଣ-ବର୍ଷୀର ଧାରା, ମଉନରେ ଶୋଇ ରହିଥ୍ବା କ୍ଷୀଣ କାୟା 
ନର । କଦିଙ୍କର ବକ୍ତବ୍ୟ ହେଉଛି ଯେଉଁ ସମୟରେ କବିଙ୍କ ସହିତ ପ୍ରେମାସ୍ପଦଙ୍କର ସାକ୍ଷାତ 
ହୋଇଥ୍‌ଲା ସେତେବେଳେ ଆକାଶରେ ତାରା ଥଲା, ସେ ସବୁ ଦେଖୁଛି | ଶ୍ରାବଣ 
ବର୍ଷାରେ ଭିଜି ଭିଜି ସେ ତାଙ୍କୁ ଭେଟିଥ୍‌ବାରୁ ସେ ମଧ୍ୟ ସାକ୍ଷୀ ଦେବ । ତାଙ୍କରି ଦ୍ଵାରା 
ସୃଷ୍ଟି ହୋଇଥ୍‌ବା ପ୍ରଭାତରେ କବି ପ୍ରତିଦିନ ବିଛଣାରୁ ଉଠନ୍ତି ଓ ଅରୁଣ ବସ୍ତ୍ରରେ ସୁସଜିତ 
ପ୍ରେମାସ୍ପଦଙ୍କୁ ଭେଟନ୍ତି । ସେହିପରି ଗ୍ରୀଶଷ୍ମରତୁ ମଧ୍ୟ କହିବ ସେ ସ୍ଵେଦଜର୍ଜରିତ ହୋଇ 
ତାଙ୍କୁ ଭେଟିଛନ୍ତି କି ନାହିଁ । ଭାଷାରେ ସଂଳାପଧର୍ମିତା ଓ ପ୍ରକାଶଭଙ୍ଗୀର ଚମକ୍ରାରିତା 
କବିତାଟିର ସାହିତିୟକ ମର୍ଯ୍ୟାଦା ବୂନ୍ିରେ ସହାୟକ ହୋଇଛି । କବିତାର କିଛି ଅଂଶ 
ଏଠାରେ ଡ଼ ଜଛ ସ୍ଵରୂପ ଇଦ୍ଧାର କରାଯାଇପାରେ । 


୧୦୧ 


‹‹ସେ ଦିନର ସେଇ ସମୟର କଥା 


କହିବ ଆକାଶ ତାରା, 
ଭିଜି ଭିଜି ମୁହିଁ ଯାଇଛି କେମିତି 
କହିବ ଶ୍ରାବଣ ଧାରା । 
× × × 
ଘର୍ମ ଧାରାରେ ତିନ୍ତିଛି ବୋଲି 
ରଖ୍‌ଛି ମୋହର ସାକ୍ଷୀ, 
ମଉନେ ଶୋଇଛି କ୍ଷୀଣ କାୟା ନଭ, 
କହିଲେ ଦେବି ମୁଁ ଡାକି !'”' 


(ବର୍ଣ୍ରାଗ-ପୃ-୫୬) 


' ଅଭିସାର' କବିତାରେ କବି ପ୍ରଣୟିନୀର ଅଭିସାର ବିଷୟ ବଣ୍ଠନା କରିଛନ୍ତି । 
ଅଭିସାରିକାର ଓଢ଼ଣା ତଳେ ଅତୀତର କେତେ କଥା ସାଇତା ହୋଇ ରହିଛି । ସେଇ 
ଅତୀତର କଥା ପବନ, ସାଇ ସାଇଁ ସ୍ଵରରେ ଗାଇଯାଏ । ଅଭିସାରିକାର ଆଖ୍‌ର ଦୀପରେ 
ଅନ୍ଧାରି ମୁଲକ ଆଲୋକିତ ହୋଇଯାଏ ଏବଂ ମେଘବଧୂର ଘନକଳା ଅଳକକୁ ଉଦ୍‌ଭାସିତ 
କରିଦିଏ । ବନ ଗହନରେ ଥ୍ବା ଉଭ୍ତୁଙ୍ଗ ଶିଖରରୁ ଝରଣା କୁଳୁ କୁଳୁ ନାଦରେ ବହି ବହି 
ଆସି ବନ ବୀଥ୍‌କୁ ଆକୁଳିତ କରିଦିଏ । ଗୋଟିଏ ଚମକ଼ାର ଉପମା ମାଧ୍ୟମରେ କବି 
ଏହାକୁ ସ୍ପଷ୍ଟ କରିବାକୁ ପ୍ରୟାସ କରିଛନ୍ତି । ଉପମାଟି ହେଉଛି କୌଣସି ତରୁଣୀର ବୁକୁର 
ପରାସ ପରି ଝରଣାର ସଙ୍ଗୀତ ବନ ବୀଥୁକୁ ବ୍ୟାକୁଳ କରୁଥ୍‌ଲା । କବି ଉଲ୍ଲେଖ କରିଛନ୍ତି, 


' 'ତୁଙ୍ଗକ ଶିଖରୀ ସାନୁଦେ ବନ ଗହନୁ 
ଝରଣାର ଝର ଝର ଗୀତିକା, 
କେଉଁ ତରୁଣୀର ବୁକୁ ପରାସର ସରି ଗୋ 
ଆକୁଲାଉ ଥ୍ଲା ବନ ବୀଥ୍କା | ' ' 


( ବଣରାଗ-ପୃ ୮୧) 


' ଭିଲିଲ ଅବହେଳେ କବିତାର ଛତ୍ରେ ଛତ୍ରେ ପ୍ରବାହିତ ନିର୍ମଳ କବିତ୍ଵର ନିଝର 
ପାଠକ ପ୍ରାଣକୁ ଆପ୍ଲ୍‌ ତ କରେ । କବିଙ୍କର ଅନ୍ୟାନ୍ୟ କବିତା ପରି ଏ ମଧ୍ୟ ଗୋଟିଏ 
ପ୍ରୀତିମୂଳକ କବିତା । ପ୍ରକୃତି ମାଧ୍ୟମରେ ପ୍ରଣୟର ବିରହ, ମିଳନ ଇତ୍ୟାଦିର ବିଷୟ 
ଏଥ୍‌ ରେ ବଣ୍ଣତ । ପ୍ରଣୟିନୀ କଅଁଳ ଫୁଲର ପାଖୁଡ଼ାରେ ଶଯ୍ୟା ରଚନା କରି ପ୍ରତୀକ୍ଷମାଣା 


୧୦୨ 


ହୋଇ ରହିଛି ପ୍ରଣୟୀଙ୍କ ଆଗମନ ପାଇଁ । ମାତ୍ର ତପନହୀନ ମେଦୁରିତ ଆକାଶକୁ ଚାହିଁ 
ଚାହିଁ ନିରାଶ ହୋଇ ରହିଛନ୍ତି ପଛକେ ପ୍ରଣୟୀଙ୍କର ଆଗମନ ହୋଇ ନାହିଁ । ସେଥ୍‌ରେ 
ପୁଣି କୁମୁଦର କଟାକ୍ଷ ପ୍ରଣୟିନୀର ବିରହ ଦୁଃଖକୁ ବଢ଼ାଇ ଦେଲା । ସେଇ କଇଁ ଫ୍ରୁଲ 
ସକାଳେ ସୂର୍ଯ୍ୟର ଆଗମନ ପରେ ଦୁଃଖ ନୈରାଶ୍ୟରେ ବୁଡ଼ି ରହିଥ୍ଲା । ରାତ୍ରି ହେବାରୁ 
ଚନ୍ଦ୍ରକୁ ଦେଖ୍‌ ପୁଣି ଛଇ ଦେଖାଇଲା । ତା'ର ସରମବୋଳା ଆଖ୍‌କୁ ଧୀରେ ଧୀରେ 
ମୁକୂଳିତ କରି ସୁନ୍ଦର ଧବଳ ଶଯ୍ୟା ରଚନା କରି ଅପେକ୍ଷା କଲା । କେବଳ କୁମୁଦ 
ନୁହେଁ, ଅନ୍ୟ କେହି ମଧ୍ୟ ବିରହିଣୀର ଦୁଃଖରେ ସମଦୁଃଖୀ ହେଲେ ନାହିଁ । ବରଂ ନିଜ 
ନିଜ ସୁଖରେ ବୁଡ଼ି ରହି ହସ ଉଲ୍ଲାସ ମଧ୍ୟରେ ସମୟ କଟାଇଲେ । ଚନ୍ଦ୍ର ତରଳ 
ପାରଦର କଳସୀ ଢାଳି ଦେଲା ପରେ ଧରଣୀ ଶୁଭ୍ର ବେଶରେ ମଣ୍ଡତ ହୋଇ ଆପଣା 
ସୁଖରେ ମଜିରହିଲା । ଏଇ ବିଷୟକୁ କବି ବଣ୍ତଠନା କରିଛନ୍ତି 


ପାରଦ ଘଟ ଧରି ଇଡ଼ର ଶଶଧର 
ନ ଚାହେଁ ମୋତେ ବାରେ ମୋ ସର ବୁକେ 
ମୋ ଦୁଃଖେ କେହି ହେଲେ ନ ହେଲେ ସମବ୍ୟଥୀ । 
ଓଲଟି ହସେ କ୍ଷିତି ଆପଣା ସୁଖେ !' ' 
( ଭୁଲିଲ ଅବହେଳେ, ସୀମାନ୍ତେ- ପୃ ୯୪) 


କେବଳ କୁମୁଦ ନୁହେଁ ବା ଧରଣୀ ନୁହେଁ, ଦୁନିଆରେ ସାଧାରଣତଃ ଯିଏ ସୁଖରେ ଥାଏ 
ଅନ୍ୟର ଦୁଃଖ ତା' ଆଖ୍‌ରେ ପଡ଼େ ନାହିଁ | ଯଦିବା ଆଖ୍‌ରେ ପଡ଼େ ତେବେ ସମବେଦନା 
ଜଣାଇବା ପରିବଦ୍ଭେ ସେମାନେ ଉପହାସ କରିଥାନ୍ତି । କବି ଗଙ୍ଗାଧର ଏଇ ପ୍ରସଙ୍ଗରେ 
“ ତପସ୍ଵିନୀ'”ରେ ବଣ୍ତନା କରିଛନ୍ତି । ଚକୋର ମନ ଖୁସିରେ ଚନ୍ଦ୍ରିକା ରାତ୍ରିକୁ ଉପଭୋଗ 
କରେ । କିନ୍ତୁ ଚକ୍ରବାକ ଚକ୍ରବାକୀଙ୍କର ରାତ୍ରିରେ ବିରହ ହେଉ ଥ୍‌ବାରୁ ସେମାନେ ମନ 
ଦୁଃଖରେ ରହନ୍ତି । ଚକୋର, ଚକ୍ରବାକ ଦମ୍ପତିଙ୍କୁ କହେ, ବିଧାତା ତତେ ଦୁଃଖ ଦେଇଛି । 
ତେଣୁ ଦୁଃଖ ଭୋଗ କରିବା ତୋ ଭାଗ୍ୟରେ ରହିଛି । କବିଙ୍କ ଉକ୍ତି 


‹‹ କିମ୍ନା ନ କହିବ ଦେଇଛି ଦଇବ 
ତା' ମୁଖେ ଅମୃତ ଢ଼ାଳି 
ପରର ବିପରଭି ଚାହିଁଲେ ସମ୍ପରି 
ଶାଳିଏ ମାରଚ୍ତି ତାଳି ।' ( ତପସ୍ଵିନୀ ) 


ଗଙ୍ଗାଧରଙ୍କ ଉଚ୍ଚି ସହିତ ସାମ୍ୟ ରହିଥ୍‌ଲେ ହେଁ ସମଗ୍ର କବିତାରେ କବିଙ୍କର ବାସ୍ତବବାଦୀ 
ଚେତନା ତଥା ମାନବବାଦୀ ଦୃଷ୍ଟି କୋଣ ସହିତ କବିତ୍ଵ୍‌ ବେଶ୍‌ ଉପଭୋଗ୍ୟ । 


୧୦୩ 


ମାନବୀୟ ଅଥଚ ଏକନିଷ୍ଠ ପ୍ରେମର ବଣ୍ତନା କଲାବେଳେ କବି କହନ୍ତି ତାଙ୍କ 
ଜୀବନ ତରୀ ମଝି ଦରିଆରେ ବୁଡ଼ିଯାଉ ପଛକେ, ତାଙ୍କ ଚିତାଗ୍ନି ଜଳୁ ପଛକେ, ସେ 
ତୁଷାରର ଶିଥ୍‌ଳତା ମଧ୍ୟରେ ଜଡ଼ପ୍ରାୟ ହୋଇ ଯାଆନ୍ତୁ ପଛକେ ତାଙ୍କ ପ୍ରତି କବିଙ୍କର 
ବିରାଗ ଭାବ କେବେହେଁ ଉଦ୍ଵେକ ହେବନାହିଁ । କାରଣ କବି ଭଲ ଭାବରେ ଜାଣିଛନ୍ତି 
ବିଷାଦ- କୁହୁଡ଼ିର ଅନ୍ତରାଵରେ ପ୍ରେମର ସୁନେଲି ସୂର୍ଯ୍ୟ କିରଣ ବିଚରଣ କରୁଛି । ତେଣୁ 
ସେ କହନ୍ତି- 


‹ ତଥାପି କେବେ ତ ଜାଗିବ ନାହିଁ ମୋ 
ଲବେ ତୁମଠାରେ ବିରାଗ ଭାବ । 
ଜାଣଇ ଏସବୁ କୁଝଟୀ ତଳେ 
ରହିଛି ମୋ ଲାଗି ତପନ ରାଗ । ' ' 


( ତୁମ ସୁନେଲି ଛଵ-ସୀମାନ୍ତେ-ପ୍‌ ୫୪ ) 


ଆପାତମଧୁର ଲୋଭନୀୟ ପୃଥ୍ବୀ ପ୍ରତି ଆସକ୍ତ ନ ହୋଇ ଦିନେ ନା ଦିନେ 
ପ୍ରାଣୀ ସେହି ଅନନ୍ତ ଅସୀମ ସତ୍ତାଙ୍କ ଉଦ୍ଦେଶ୍ୟରେ ପ୍ରତ୍ୟାବର୍ତନ କରେ । କବି ଅନୁଭବ 
କରନ୍ତି, ତାଙ୍କ ଜୀବନ ପକ୍ଷୀ ଅସୀମ ଲକ୍ଷ୍ୟରେ ଉଡ଼ି ଯାଉଛି । ଜୀବନ ପକ୍ଷୀ ଉଡୁଛି, 
ଡେଣା ତା'ର ଥକିଯାଉଛି | ଅଥଚ ଲକ୍ଷ୍ୟରେ ପହଞ୍ଚ୍‌ ପାରୁ ନାହିଁ । ଅନ୍ୟାନ୍ୟ କବିତା 
ଅପେକ୍ଷା ଏଥ୍‌ରେ ଏହାର ବର୍ଣ୍ଣନା ଅପେକ୍ଷାକୃତ ଅଧ୍କ ଆବେଗ ରଞ୍ଜତ ଓ କବିତ୍ଵମୟ 
ମନେହୁଏ, ଯଦିଓ ଭାବଧାରାରେ କୌଣସି ନୁତନତା ନାହିଁ । ଦୃଷ୍ଟାନ୍ତ ସ୍ବରୂପ ଗୋଟିଏ 
ପଦ ଉଦ୍ଧାର କରାଯାଇପାରେ । 


“‹ ଏ ତୁଳି ତଳପ ନ ଚାହିଁ ଏ ପକ୍ଷୀ 

ଦୂରୁ ଦୂରେ କାହିଁ ଯାଏ ଉଡ଼ି, 

ଥକି ଗଲେ ଡେଣା ବିରାମ ପାଇକି 
ସକରୁଣ ପ୍ରାଣେ ହୁଏ ଝରି । 

କାହିଁ ସେ କୋମଳ ପତ୍ର ଗହଳ 
କାହିଁ ସେ ପାଦପ ଶାଖା କାହିଁ | 

ଦିଗହଜା ପଥେ ଉଡ଼ି ଉଡ଼ି ପକ୍ଷୀ . 
ନିଶ୍ଵ ନୟନେ ରହେ ଚାହିଁ । ( ବର୍ଣ୍ରାଗ -ପୃ ୧୮) 


ପିକବଧୂ ଉଦ୍ଦେଶ୍ୟରେ କବି ଲେଖ୍‌ଥ୍ବା ' ଦିନାନ୍ତେ'ର ସତୁରି ନମ୍ର କବିତାରୁ 
ଆ ବେଗ ପ୍ରବଣ ପ୍ରଣୟିନୀ ହୃଦୟର ଚିନ ଯେପରି ମିଳେ, ନିମଳ କବିତ୍ସର ପ୍ରବାହ 


୧୦୪ 


ପାଠକ ପ୍ରାଣକୁ ସେହିପରି ପରିପ୍ଲ୍‌ ତ କରେ । କୋକିଳର ମଧୁର ଧ୍ଵନି ଶୁଣି କବି ପ୍ରଶ୍ନ 
କରଡ୍ତି, କାହା ପାଇଁ ପିକବଧୂ ବକୁଳର ଶଯ୍ୟା ରଚନା କରି ସରାଗରେ ଅପେକ୍ଷା 
କରିଥାଏ ? ସୁବାସିତ ଚୋରା ମଳୟରେ ଆତୁର ହୋଇ ଅମୃତ ମିଶ୍ରିତ କଣ୍ଠରେ କାହାକୁ 
ଅନାଇଥାଏ ? ସେ କିଛି ଉତ୍ତର ନ ଦେଉ ପଛକେ କବି ଅନୁମାନ କରି ଜାଣି ପାରିଛନ୍ତି, 
ତା'ର ପ୍ରାଣର ଆକୁଳତା କେବଳ ରତୁରାଜ ବସନ୍ତ ପାଇଁ । ପିକର ପ୍ରୀତି ପାଖରେ କବି 
ନିଜକୁ ନ୍ୟୂନ ମନେକରି ମଥା ନତ କରିଛନ୍ତି । କବିଙ୍କ ଭାଷାରେ - 


‹ ପ୍ରିୟ ଆସିବା ପଥେ ପଥେ ଯେଉଁ 
ମଧୁଝରା ତୋର ଗୀତି, 
ଗୀତି ନୁହେଁ ତାହା ପ୍ରିୟ ଲାଗି ତୋର 
ହୃଦୟ-ନିଗିଡ଼ା ପୀତି | 
ଜାଣି ପାରିଅଛି ଏବେ ମୁଁ ତୋହର 
ମନ ଗହନର କଥା । 
ତୋ ପୀରତି ପୂଜା ସାଧନା ଦେଖ୍‌ 
ନୁଆଇଁ ଦେଉଛି ମଥା !' 


ଭାଷାର ସାରଲ୍ୟ ମଧ୍ୟରେ ପ୍ରଣୟର ନିମଳ ସ୍ରୋତଟିଏ ପ୍ରବାହିତ ହେଉଥ୍ବା ଲକ୍ଷ୍ୟ 
କରାଯାଏ । 


ପ୍ରଣୟୀ କବି ନିର୍ମଳା ଦେବୀଙ୍କ କବିତ୍ସର ମୌ ଳିକତା ସମ୍ପର୍କରେ ଏତିକି କୁହାଯାଇ 
ପାରେ ଯେ ତାଙ୍କ ଲେଖାରେ ପ୍ରଣୟୀ ହୃଦୟର ଅନ୍ତର୍ବ୍ୟଥାର ଚିତ୍ର ପ୍ରକାଶିତ । 
ସାଧାରଣତଃ ନାରୀ ତା' ମନ ଗହନର ପ୍ରଣୟକଥା ପ୍ରକାଶ କରିବାରେ କୁଣ୍ଠିତ | ପୁଣି 
ଦୈହିକ ପ୍ରେମର କଥା କହିବାରେ ସଂଭୋଗ ଲିପ୍ଵାକୁ ବ୍ୟକ୍ତ କରିବାରେ କିଂବା ପୁରୁଷର 
ରୂପ ବଣ୍ତନା କରିବାରେ ଲଢା ଓ ସଂକୋଚ ଅନୁଭବ କରେ । ସାମାଜିକ କାରଣ ଛଡ଼ା 
ଏହାର ଅନ୍ୟ କିଛି କାରଣ ଥ୍‌ବା ଜଣାଯାଏ ନାହିଁ । ଏହି ପରିପ୍ରେକ୍ଷୀରେ ଓଡ଼ିଆ ସାହିତ୍ୟର 
ଦୁଇଜଣ ଲେଖ୍‌କା ସ୍ମରଣୀୟ | କୁନ୍ତଳା କୁମାରୀଙ୍କ ପ୍ରଣୟ ସଚେତନତା ଅଧୁକ ସୃକ୍ଷ୍ମ ଓ 
ବିସ୍ତୃତ ହୋଇଥ୍ଲେ ହେଁ ନିର୍ମଳାଙ୍କ କବିତାରେ ମଧ୍ୟ ପ୍ରଣୟାବେଗ ବେଶ୍‌ ସ୍ପଷ୍ଟଭାବେ 
ପ୍ରକାଶିତ । ମାନବୀୟ ତଥା ଦୈହିକ ପ୍ରେମର ଚିତ୍ର ପ୍ରକାଶିତ ହୋଇଥ୍‌ଲେ ହେଁ 
ପଭିଣତିରେ ଏଣ୍ଵରିକ ପ୍ରେମ ଆଡ଼କୁ ସେ କବିତାକୁ ମୁହାଇଁ ନେଇଛନ୍ତି । ମୁଖ୍ୟତଃ 
ହସ, ଲୁହ, ମିଳନ ବିରହ, ଆବେଗ ଅନୁଭୂତିରେ କବିତାଗୁଡ଼ିକ ବେଶ୍‌ ରୋମାଞ୍ଚକର | 
ତେଣୁ ଓଡ଼ିଆ ସାହିତ୍ୟରେ ଜଣେ ରୋମାଣ୍ଟକ କବି ଭାବରେ ଯେ ତାଙ୍କର ଉଲ୍ଲେଖ 
ଯୋଗ୍ୟ ସ୍ଥାନ ରହିଛି ଏ କଥା କେହି ଅସ୍ଵୀକାର କରିବେ ନାହିଁ । 


୧୦୫ 
ଏକ ଅନାଲୋଚିତ ଦିଗ 


ଶ୍ରୀମତୀ ନିର୍ମଳା ଦେବୀ ଓଡ଼ିଆ ସାହିତ୍ୟରେ ଜଣେ କବି ଭାବରେ ହିଁ ପରିଚିତ । 
ମାତ୍ର ସେ ଯେ ଜଣେ ଗାନ୍ଧକା ଏ କଥା ହୁଏତ ଓଡ଼ିଆ ସାହିତ୍ୟର ବହୁ ପାଠକ ତଥା 
ସମାଲୋଚକଙ୍କ ଅଗୋଚରରେ ରହି ଯାଇଛି । ସେ ସର୍ବମୋଟ ପନ୍ଦରଟି ଗଳ୍ପ ରଚନା 
କରିଛନ୍ତି । ଆଉ ଚାରିଗୋଟି ଗନ୍ଧ ଅଧା ଲେଖା ହୋଇ ରହିଯାଇଛି । ସେ ସବୁ ତାଙ୍କର 
କନ୍ୟା ଶ୍ରୀମତୀ କସ୍ତୁରିକା ଦେବୀଙ୍କ ପାଖରେ ରହିଛି । ଏତେ ଦିନ ପର୍ଯ୍ୟନ୍ତ ସେଗୁଡ଼ିକୁ 
କେହି ପୁସ୍ତିକା ଆକାରରେ ପ୍ରକାଶ କରିବାର ପ୍ରୟାସ କରି ନାହାନ୍ତି । ସେହି ଗଳ୍ପ ସମୂହର 
ସମଗ୍ର ପାଣ୍ଡୁଲିପି ହସ୍ତାନ୍ତର କରିବାକୁ ସେ ଅନିଚ୍ଛା ପ୍ରକାଶ କରିବାରୁ ସେସବୁର 
ଆଲୋଚନା ଏଠାରେ କରିବା ସମ୍ଭବପର ନୁହେଁ । ଏହାଛଡ଼ା “କବି ନିର୍ମଳା ଦେବୀ? ଙ୍କୁ 
ଆଲୋଚନା କରିବା ପୁସ୍ତକର ଲକ୍ଷ୍ୟ ହୋଇଥ୍ବାରୁ ଗାଳକା ନିର୍ମଳା ଦେବୀଙ୍କର ବିସ୍ତୁତ 
ଆଲୋଚନା ଅପ୍ରାସଙ୍ଗିକ ହୋଇପାରେ । ଶ୍ରୀମତୀ କସ୍ତୁରିକା ଦେବୀଙ୍କଠାରୁ ମିଳିଥ୍ବା, 
ଗାଳିକା ନିର୍ମଳା ଦେବୀଙ୍କ ସ୍ଵହସ୍ତ ଲିଖ୍‌ତ ମାତ୍ର ଗୋଟିଏ ସମ୍ପୂର୍ଣ୍ଣ ଗଳ୍ପ “ସେଦିନ 'ର 
ଆଲୋଚନା ଏଠାରେ କରିବାର ପ୍ରୟାସ କରାଯାଇଛି । ସମସାମୟିକ ଗାଳକମାନଙ୍କ 
ମଧ୍ୟରେ ନିର୍ମଳା ଦେବୀଙ୍କ ସ୍ଥାନ ନିରୂପଣ କରିବା ନିମନ୍ତେ “ସେ ଦିନ” ଗଳ୍ପଟିକୁ ଏଠାରେ 
ସନ୍ନିବେଶିତ କରାଯାଇଛି । ପାଠକ ତଥା ସମାଲୋଚକମାନେ ଗାହ୍ିକା ନିର୍ମଳା ଦେବୀଙ୍କୁ 
କଳନା କରିବାରେ ଏହା ଯଦତୃକିଞ୍ଚୁତ୍‌ ସାହାଯ୍ୟ କରିବ । 


ଫକୀର ମୋହନଙ୍କ ପରବର୍ତୀ ସମୟରେ ଗଳ୍ପ ରଚନାରେ ଯେଉଁମାନେ 
ମନୋନିବେଶ କରିଥଲେ ସେମାନଙ୍କ ମଧ୍ୟରେ ଦୟାନିଧ୍‌ ଓ ଚନ୍ଦ୍ରଶେଖରଙ୍କ ନାମ ସ୍ମରଣ 
କରାଯାଇପାରେ । ଇତିହାସ ସଚେତନତା ଓ ଜାତୀୟଭାବ ଜାଗରଣ ଥ୍ଲା ଦୟାନିଧ୍‌ 
ମିଶ୍ରଙ୍କ ଗଳ୍ପଗୁଡ଼ିକର ମୁଖ୍ୟ ସ୍ଵର । ସମା୍ଚରେ ପ୍ରେମ ଓ ମୈତ୍ରୀର ପ୍ରତିଷ୍ଠା ପାଇଁ ତାଙ୍କର 
ପ୍ରଚେଷ୍ଟା ଥ୍ଲା ଅପ୍ରତିହତ । ଓଡ଼ିଶାର ଲୋକ୍ଚୀବନର ଅନୁଶୀଳନ କରିବାର ପ୍ରୟାସ 
ତାଙ୍କ ବିଭିନ୍ନ ଗନ୍ଧରେ ଦେଖ୍‌ବାକୁ ମିଳେ । ମାତ୍ର ଗଳ୍ପକଳା ଦୃଷ୍ଟିରୁ ମନସ୍ତାବ୍କ୍ଵିକ ଦ୍ଵନ୍ଦ୍ର ଓ 
ଜୀବନ ଦିଜ୍ଞାସାର ଅଭାବ ଲକ୍ଷ୍ୟ କରାଯାଏ । 


ସେହିପରି ଚନ୍ଦ୍ରଶେଖର ନନ୍ଦ ତାଙ୍କ ଗନ୍ଥମାନଙ୍କରେ ଆଦର୍ଶର ପ୍ରତିଷ୍ଠା ପାଇଁ 
ଯତ୍ନ କରିଥୁବା ଲକ୍ଷ୍ୟ କରାଯାଏ । ସରଳ ଭାଷା ଓ ସହଚ୍ଚ ବିନ୍ଯାସଭଙ୍ଗୀ ଯୋଗୁ 
ଗଳ୍ପଗୁଡ଼ିକ ପାଠକମାନଙ୍କ ଆଦୃତି ଲାଭ କରିଥାଏ । 


ଶ୍ରୀମତୀ ନିର୍ମଳା ଦେବୀ ଗନ୍ଧ ଲେଖ୍‌ବା ବେଳକୁ ଲକ୍ଷ୍ମୀକାନ୍ତ ମହାପାତ୍ର, ଭଗବତୀ 
ଚରଣ ପାଣିଗ୍ରାହୀ, ଉଦୟନାଥ ଷଡ଼ଙ୍ଗୀ, ଅନନ୍ତ ପ୍ରସାଦ ପଣ୍ଡା, ଗୋଦାବରୀଶ ମିଶ୍ର, 


୧୦୬ 


ଗୋଦାବରୀଶ ମହାପାତ୍ର, କାଳିନ୍ଦୀ ଚରଣ ପାଣିଗ୍ରାହୀ, ରାଜକିଶୋର ରାୟ, ରାଜ 
କିଶୋର ପଟ୍ଟନାୟକ, ଗୋପୀନାଥ ମହାନ, କାହୁ, ଚରଣ ମହାନ, ସୁରେନ୍ଦ୍ର ମହାନ୍ତି, 
ନିତ୍ୟାନନ୍ଦ ମହାପାତ୍ର, ସଚ୍ଚିଦାନନ୍ଦ ରାଉତରାୟ ପ୍ରମୁଖ ବହୁ ଲେଖକ ଗନ୍ଧ ରଚନାରେ 


ପ୍ରବୂତ୍ତ ଥ୍ଲେ | 


ଲକ୍ଷ୍ମୀକାନ୍ତ ଥ୍‌ଲେ ବହୁ ଗଳ୍ପର ସ୍ରଷ୍ଟା । ଗଳ୍ପକୁ ଜୀବନ୍ତ ତଥା ସରସ କରିବା ପାଇଁ 
ପାତ୍ର ଉପଯୋଗୀ ଭାଷା ପ୍ରୟୋଗ ତାଙ୍କ ଗଳ୍ପର ଏକ ବୈଶିଷ୍ଟ୍ୟ । ପୁଣି ଗଳ୍ପରେ ଆଞ୍ଚଳିକ 
ଓ ଯାବନିକ ଶବ୍ଦ ବ୍ୟବହୃତ ହୋଇଥ୍ବା ମଧ୍ୟ ଦେଖାଯାଏ । ମାତ୍ର ତାଙ୍କର କେତେକ 
ଗଳ୍ପ ନିବିଡ଼ ଅନୁଭୂତିଠାରୁ ଦୂରେଇ ଯାଇଥ୍ବା ଲକ୍ଷ୍ୟ କରାଯାଏ । 


ଭଗବତୀ ଚରଣ ପାଣିଗ୍ରାହୀ ଥ୍‌ଲେ ପ୍ରଗତିବାଦୀ ଚେତନାର ବାର୍ତାବହ । ଫକୀର 
ମୋହନ ତାଙ୍କ ଗଳ୍ପରେ ସାମାଜିକ ପୀଡ଼ନର ଚିତ୍ର ଦେଇଥ୍ଲେ; ମାତ୍ର ତହିଁରେ ବିପ୍ଲବର 
ସ୍ଵର ନଥ୍ଲା ବା କ୍ଷୀଣ ଥ୍‌ଲା । ଭଗବତୀ ଚରଣଙ୍କ ବିପ୍ଳବର ସ୍ଵର କିନ୍ତୁ ଥ୍ଲା ତୀବ୍ର । 


ଅନନ୍ତ ପ୍ରସାଦ ପଣ୍ଡା ଦୀର୍ଘ ଚାଳିଶ ବର୍ଷ ଧରି ଲେଖାଲେଖ୍‌ ସହିତ ସମ୍ପୃକ୍ତ ରହି 
ବହୁ ଗଳ୍ପ ସୃଷ୍ଟି କରିଛନ୍ତି । ତାଙ୍କ ଗନ୍ପଗୁଡ଼ିକ କାହାଣୀପ୍ରଧାନ ହେଲେ ମଧ୍ଯ ତହିଁରେ ଜୀବନ- 
ରସ ପରିବେଷିତ ହୋଇଛି । କଥନଭଙ୍ଗୀର ସରଳତା ଓ କାହାଣୀର ସ୍ଵତଃସ୍ମୂର୍ତୁତା ହେଉଛି 
ତାଙ୍କ ଗଦ୍ୟ ଶୈଳୀର ବିଶେଷଟଚ୍ସ୍‌ । ଗୋଦାବରୀଶ ମହାପାତ୍ରଙ୍କର ଗଳ୍ପଗୁଡ଼ିକ ମଧ୍ୟ 
ଅନନ୍ତ ପ୍ରସାଦଙ୍କ ଗଳ୍ପ ପରି ସରଳ, ସହଜ କଥନଭଙ୍ଗୀ ଯୋଗୁ ପାଠକ ମହଲରେ ବେଶ୍‌ 
ଆଦୃତ । ତାଙ୍କର ପ୍ରକାଶଭଙ୍ଗୀ ଯେପରି ବାସ୍ତବ ଓ ବଳିଷ୍ଠ, ସେହିପରି ଜୀବନଧମ୍ମୀ 
ମଧ୍ୟ । 


ଫତୁରାନନ୍ଦଙ୍କ ପରେ' ହାସ୍ୟ ଓ ବ୍ୟଙ୍ଗଧର୍ମୀ ଗାନ୍ଧିକ ଭାବରେ ଉଦୟ ନାଥ 
ଷଡ଼ଙ୍ଗୀଙ୍କ ନାମ ସ୍ମରଣୀୟ । ସମାଜ ସଂସ୍କାର ଓ ଲୋକଚରିତ୍ର ଅଧ୍ୟୟନ ତାଙ୍କ ଗଳ୍ପର 
ଅନ୍ୟ ଏକ ବିଶେଷତ୍ସ । 


କାଳିନ୍ଦୀ ଚରଣଙ୍କ ଗଳ୍ପ ଉପନ୍ୟାସ, ଗ୍ରାମ୍ୟ ପରିବେଶ ଉପରେ ଆଧାରିତ | 
ତେଣୁ ଓଡ଼ିଆ ଜନଜୀବନର ନିଚ୍ଛକ ପ୍ରତିଚ୍ଛବି ତାଙ୍କ ଗନ୍ପମାନଙ୍କରେ ସୁସ୍ପଷ୍ଟ । ଗଳ୍ପର 
ଚରିତ୍ରମାନଙ୍କ ଭାଷା ଓ ଦୈନନ୍ଦିନ ଜୀବନଧାରାରେ ଗ୍ରାମ୍ୟ ସୁଲଭ ଛାପ ସୁସ୍ପଷ୍ଟ । 
ନୈତିକତା ଓ ମାନବିକତାର ପ୍ରତିଷ୍ଠା ତାଙ୍କ ଗଳ୍ପର ଲକ୍ଷ୍ୟ । । 


ରାଜକିଶୋର ପଟ୍ଟନାୟକଙ୍କ ଗଳ୍ପରେ ମାନବଧ ମୀ ସମ୍ବେଦନଶୀଳତା ବିଶେଷ 
ଭାବରେ ପରିଦୃଷ୍ଟ । ଏପରିକି ମାନବେତର ପ୍ରାଣୀଙ୍କୁ ନେଇ ଲେଖ୍ଥ୍‌ବା ଗନ୍ପଗୁଡିକରେ 


୧୦୮ 


ହୋଇଥ ଲେ ସିପ୍ରା ଦେବୀ ଗାଡ଼ି ଭିତରକୁ ବିନା ଦ୍ବିଧାରେ ଉଠି ଯିବାରେ ଘୋର ବିପଦ 
ରହିଥାନ୍ତା । ସେହି ବ୍ୟଲ୍ତି ଜଣକ ସିପ୍ରା ଦେବୀଙ୍କୁ ମା' ବୋଲି ସମ୍ୋଧନ କରିବାରୁ ତାଙ୍କ 
ମନରେ ବାତ୍ସଲ୍ୟ ମମତା ଜାଗ୍ରତ ହେଲା ଏବଂ ଗାଡ଼ିରୁ ଓହ୍ଲାଇଲାବେଳେ ବିଚ୍ଛେଦ ଭାବ 
ତାଙ୍କ ମନକୁ ଆଚ୍ଛନ୍ନ କରିଦେଲା ! ଏଥ୍‌ରୁ ସିପ୍ରା ଦେବୀଙ୍କର ସ୍ନେହପ୍ରବଣା ହୃଦୟର ସୂଚନା 
ମିଳିବା ସହିତ ଅବଦୁଲ୍‌ର ଅନାବିଳ ନିଃସ୍ଵାଥ ପର ପରୋପକାରିତାର ପରିଚୟ ମିଳେ । 


ଅନ୍ୟ ଦିନେ ଅବଦୁଲ ଯେତେବେଳେ ସିପ୍ରାଙ୍କୁ ଭେଟିବାକୁ ଆସିଛି ତାଙ୍କର 
ପିଲାମାନଙ୍କ ପାଇଁ ଫଳ, ବିସ୍ତ୍‌ଟ ଇତ୍ୟାଦି ଧରି ସେତେବେଳେ ସିପ୍ରାଙ୍କ ଅଫିସର 
ସ୍ଵାମୀଙ୍କଠାରୁ କଟୁକଥା ଶୁଣି ମର୍ମାହତ ହୋଇ ଫେରି ଯାଇଛି । ସ୍ଵାମୀ ଅମ୍ବିକାବାବୁଙ୍କ 
ଅହଂକାର ଓ ହୀନମନ୍ୟତା ପଦାରେ ପଡ଼ିଛି । ଧନ ସମ୍ପରି, ପଦ ମର୍ଯ୍ୟାଦାର ଦ୍ବାହିରେ 
ଆଜିର ମଣିଷ କିପରି ଅନ୍ଧୀଭୂତ ତାହାର ଜ୍ଵଳନ୍ତ ସ୍ଵାକ୍ଷର ମିଳେ ଅମ୍ବିକାବାବୁଙ୍କ ଚରିତ୍ରରୁ । 
ସେହି ଅବଦୁଲ ପୁଣି ହିନ୍ଦୁ ମୁସଲମାନ ସାମ୍ପ୍ରଦାୟିକ ଗଣ୍ଡଗୋଳବେଳେ ନିଜ ଜୀବନକୁ 
ବିପନ୍ନ କରି ଦୂରରୁ ଦଉଡ଼ି ଆସିଛି ବିପଦ ସମୟରେ ସିପ୍ରା ଦେବୀଙ୍କୁ ସାହାଯ୍ୟ କରିବା 
ପାଇଁ ଏବଂ ସେ କହିଛି ତା' ଦେହରେ ବିନ୍ଦୁଏ ରକ୍ତଥ୍ବା ପର୍ଯ୍ୟନ୍ତ ସେ ସିପ୍ରା ଦେବୀ ଓ 
ପିଲାମାନଙ୍କୁ ରକ୍ଷା କରିବା ପାଇଁ ଜୀବନକୁ ଉତ୍ସର୍ଗ କରିବ । ଅବଦୁଲ୍‌ ମୁସଲମାନ, ପୁଣି 
ନିମ୍ନ ଶ୍ରେଣୀୟ କର୍ମଚାରୀ । ମାତ୍ର ତା'ର ମନ ଥ୍ଲା ଖୁବ ଉଚ୍ଚ, ହୃଦୟ ଥ୍ଲା ଅତି ନିର୍ମଳ 
ଓ ଦୃଷ୍ଟି କୋଣ ଥ୍ଲା ବେଶ୍‌ ବିସ୍ତୃତ । ଗାନ୍ଧିକା କହନ୍ତି_  ' ସେହି ନିମ୍ତମ କର୍ମଚାରୀଟିର 
ସେଇ କେଇ ପଦ କଥା ଭିତରେ ଯେ କେତେ ଉଚ୍ଚତମ କର୍ମଚାରୀଙ୍କର ପ୍ରୌଢ଼ି ମା- 
ଶିଖର ଧୂଳିସାତ୍ବ ହୋଇଗଲା ସେଇ ମୁହୂର୍ତରେ ସିପ୍ରା ଦେଖମୁଥ୍‌ଲା ତା'ର ମନନୟନ 
ପ୍ରସାରିତ କରିଦେଇ । '' ଆଜିର ସାମ୍ପ୍ରଦାୟିକ ଗଣ୍ଡଗୋଳକୁ ଲକ୍ଷ୍ଯ କଲେ ଏତାଦୃଶ 
ଚରିତ୍ରମାନଙ୍କର ଉପଯୋଗିତା ସହଜରେ ଉପଲବ୍ଧି କରିହୁଏ । ଏପରି କିଛି ଗଳ୍ପ ଓଡ଼ିଆ 
ସାହିତ୍ୟରେ ସୃଷ୍ଟି ହୋଇଥ୍‌ଲେ ମଧ୍ୟ ' ସେଦିନ ଗଳୁଟି ସ୍ଵକୀୟ ମର୍ଯ୍ୟାଦାରେ ସମୂଦ | 


ଗଳ୍ପଟି ଆଙ୍ଗିକ ଦୃଷ୍ଟିରୁ ମଧ୍ୟ ତୁଟିହୀନ । ସୀମିତ ପରିବେଶ ମଧ୍ୟରେ ଅବଦୁଲ, 
ଅମ୍ବିକାବାବୁ ଓ ସିପ୍ରା ଦେବୀଙ୍କର ଚାରିତ୍ରିକ ବୈଶିଷ୍ଟ୍ୟ ଦେଖାଇ ଦିଆଯାଇଛି । ତେଣୁ 
ଏହାକୁ ଚରିତ୍ରପ୍ରଧାନ ଗଳ୍ପ କହିବା ହିଁ ସଂଗତ । ପୁଣି ଘଟଣା ସଂଯୋଜନାରେ ମଧ୍ୟ 
ଅସଂ ଗତି ନାହିଁ । ବ୍ୟଙ୍ଗାମ୍୍‌କ ଶୈଳୀ ଓ ତଦନୁରୂପ ଭାଷା ଗଳ୍ପର ଅନ୍ୟ ଏକ ଆକର୍ଷଣୀୟ 
ଦିଗ । ଅମ୍ବିକାବାବୁଙ୍କର ଆଭିଜାତ୍ୟପୂଣ୍ଠ ଚଳଣିକୁ ଲକ୍ଷ୍ୟକରି ଲେଖ୍‌କା କହନ୍ତି, 
“'ଅମ୍ିକାବାବୁ ସରକାରୀ ଦପ୍ତର ରେ ଉଚ୍ଚ କର୍ମ ଚାରୀ ଆଭି ଜାତ୍ୟର ଆଡ଼ମ୍ବର 
ଷୋଳକଳାରେ ପୂଣ୍ଠ । ପୁଣି ତାଙ୍କ ଆଦବ୍‌ କାୟଦା ଅନୁସାରେ ଘରର ଚଳଣି ନ ହେଲେ 
ତାଙ୍କ ଆଭିଜାତ୍ୟର ତୁଳା ଗଦାରେ ତତ୍‌କ୍ଷଣାତ ନିଆଁ ଲାଗିଯାଏ । 


୧୦୯ 


ଅବଦୁଲ ଆଣିଥ୍ବା ଫଳ ବିସ୍କୃଟ ପୁଡ଼ାକୁ ଦେଖ୍‌ ଅମ୍ବିକାବାବୁ ଯେପରି ରାଗରେ 
ଚିତ୍କାର କଲେ ତାହାକୁ ଲେଖ୍‌କା ଯଜ୍ଞଭଙ୍ଗ ପାଲା ସୃଷ୍ଟି ହେଲା ବୋଲି କହିଛନ୍ତି । ସେହିପରି 
ସରକାରୀ ବଡ଼ ଅଫିସର ଅମ୍ବିକାବାବୁଙ୍କୁ `ସରକାରଙ୍କ ବଡ଼ ଚାଷୀ' ଫାଇଲ କାମକୁ 
ଦପ୍ତର ଚାଷ' କହିବାରେ ମଧ୍ୟ ବ୍ୟଙ୍ଗାମ୍କ ଦୃଷ୍ଟିକୋଣର ପରିଚୟ ମିଳେ | ବୁଟ୍‌, 
ହ୍ୟାଟ ପିନ୍ଧି ଅମ୍ବିକାବାବୁ ଆସିବା ଚେହେରାକୁ ଦେଖ୍‌ 'ସବୁଟ୍‌ ହ୍ୟାଟ୍‌ ଅଫିସ ଫେରନ୍ତି” 
ବାବୁ କହିବା ଉକ୍ତିରେ ମଧ୍ୟ ବ୍ୟଙ୍ଗ, ବିଦ୍ରୁପର ସ୍ପର୍ଶଥୁବା ଲକ୍ଷ୍ୟ କରାଯାଏ । 


ଭାଷା ପ୍ରୟୋଗ ଓ ଶବ୍ଦ ସଂଯୋଜନାରେ ମଧ୍ୟ ସ୍ଵାତନ୍ତ୍୍ୟ ଲକ୍ଷ୍ୟ କରା ଯାଏ । 
ସାମ୍ପ୍ରଦାୟିକ ଗଣ୍ଡଗୋଳକୁ 'ନରମେଧ ଯଜ୍ଞ ' କହିବା କିଂବା ସୁ„.,ତିରୁ ଦୂରେଇ ଯିବାକୁ 
“'ହଢିବା ଖାତାର ପୃଷ୍ଠାଂ ମଧ୍ୟରେ ରହିବା ଉଚ୍ତିରେ ମଧ୍ୟ ଲେଖ୍‌କାଙ୍କ ଭାଷାର 
କଳାତ୍ମିକତାର ପରିଚୟ ମିଳେ । ହିନ୍ଦୁ, ମୁସଲମାନ ଗଣ୍ଡଗୋଳ ସମୟରେ ମୁସଲମାନ 
ପିଲା ଅବଦୁଲକୁ ଦେଖ୍‌ ସିପ୍ରା ଦେବୀ ଯେପରି ଭୟଭୀତ ହୋଇଗଲେ ତାହାକୁ ସେ 
'ତୁଷାର ଶୀତଳ ଶିହରଣ ଖେଳିଗଲା” ବୋଲି ବ୍ୟକ୍ତ କରିଛନ୍ତି । ଏହି ବାକ୍ୟଟିରେ 
କଳାତ୍ମକ ସୌନ୍ଦର୍ଯ୍ୟ ରହିବା ସହିତ ସମଗ୍ର ଗନ୍ଧଟିର ଚରମ ଆବେଗ (©11୩8% ) 
ନିହିତ । କାରଣ ସେ ପର୍ଯ୍ୟନ୍ତ ସିପ୍ରା ଦେବୀଙ୍କ ମନରୁ ସନ୍ଦେହ ବା ଆଶଙ୍କା ଦୂର ହୋଇ 
ନଥ୍‌ଲା । ତେଣୁ ପାଠକଙ୍କ ମନରେ ଦ୍ଵନ୍ଦ ଆସେ ହୁଏତ ଜାତିଆଣ ଭାବରେ ପ୍ରଭାବିତ 
ହୋଇ, ଅମିକାବାବୁ ଘରେ ନଥ୍ବାର ସୁଯୋଗ ନେଇ ଅବଦୁଲ ସିପ୍ରାଙ୍କୁ କୌଣସି 
ଅସୁବିଧାରେ ପକାଇ ପାରେ । ମାତ୍ର ଅବଦୁଲ ଯେତେବେଳେ କହିଛି “'' କିଛି ଭୟ ନାହିଁ, 
ଅବଦୁଲ୍‌ ଦେହରେ ବିନ୍ଦୁଏ ରକ୍ତ ଥ୍‌ବାଯାଏ ତା'ର ମା ଓ ପିଲାମାନଙ୍କର କେହି କିଛି 
କରିପାରିବେ ନାହିଁ - ସେତେବେଳେ ସେଇ ଚରମ ଆବେଗର ପରିସମାପ୍ତି ଘଟିଛି । 
ତେଣୁ ଏହାକୁ ଏକ ସଫଳ କ୍ଷୁଦ୍ରଗଳ୍ପ କହିବାରେ ଦ୍ବିଧା ନାହିଁ । 


ଲେଖ୍‌କାଙ୍କର ମୂଳ ହାତଲେଖାଟି ପଢ଼ିବାର ସୁଯୋଗ ମିଳିଥ୍‌ବାରୁ ଲେଖ୍‌କା 
. କିପରି ଶବ୍ଦ ସଂଯୋଜନା ଓ ବାକ୍ୟ ଗଠନ ପ୍ରତି ସଚେତନ ତାହା ଲକ୍ଷ୍ୟ କରି ହେଉଛି । 
ଗାଡ଼ି ଛାଡ଼ି ଦେଉ ଦେଉ ଅବଦୁଲ, ସିପ୍ରା ଦେବୀଙ୍କୁ ଗାଡ଼ି ଭିତରକୁ ଟେକି ନେବାରୁ ସେ 
ଖୁସିରେ କହିଲେ ' ଯାହା ହେଉ ତମ ଯୋଗୁ ସିନା ଆଳି ମୁଁ ଆସି ପାରିଲି |' ' ମୂଳ 
ଲେଖାଟିକୁ ଲକ୍ଷ୍ୟ କରନ୍ତୁ । ଲେଖ୍‌କା ପ୍ରଥମେ “ ଆନନ୍ଦ ଗର୍ବ' ଶବ୍ଦଟି ପ୍ରୟୋଗ କରିଥ୍‌ଲେ । 
ହୁଏତ ଲେଖ୍‌ଥା'ନ୍ତେ ସିପ୍ରା ଦେବୀଙ୍କର କଥା ଶୁଣି ଅବଦୁଲ ମନ ଆନନ୍ଦ ଗର୍ବରେ 
ପୂରିଗଲା । ମାତ୍ର ଏପରି ଲେଖ୍ଥ୍‌ଲେ ଅବଦୁଲ ଚରିତ୍ରର ଭିନ୍ନ ରୂପ ମିଳିଥାନ୍ତା । ଜଣଙ୍କର 
ଉପକାର କରିଥ୍ବାରୁ ସେଥ୍ପାଇଁ ମନରେ ଗର୍ବ ଆସିବା ଉଚିତ ନୁହେ | ସେଥ୍ରୁ 


୧୧୦ 


ଅହମିକା ଭାବର ସୂଚନା ମିଳେ । ତେଣୁ ଲେଖ୍‌କା ସେ ଶବ୍ଦଟିକୁ କାଟି ଉପଯୁକ୍ତ ବାକ୍ୟଟିଏ 
ଲେଖ୍‌ଲେ । ଅବଦୁଲ “' ହସିଦେଲା ମୁଣ୍ଡ ନୂଆଇଁ '' ଏଥ୍ରେ ଅହଙ୍କାର ଭାବ ପ୍ରକାଶିତ 
ହେଉ ନାହିଁ ବରଂ ବିନୟ ଭାବ ନିହିତ । ସେହିପରି ଅମ୍ବିକାବାବୁ ଯେତେବେଳେ ଅବଦୁଲ 
ଉପରେ ବିରକ୍ତ ହେଲେ ତାହାକୁ ଗାନ୍ଧକା ପ୍ରଥମେ ' ଗଳାର ପରଦାଟା ଟିକିଏ ଉଚ୍ଚସ୍ତରକୁ 
ଉଠାଇ ସ୍ବାଭାବିକ ରୁକ୍ଷ କଣ୍ଠରେ ( ଭାଷାରେ ) କହିଲେ' ' - ଏହି ବାକ୍ଯଟି ଲେଖ୍ଥ୍ଲେ | 
ମାତ୍ର ପରମୁହୂର୍ତରେ ସେହି ବାକ୍ୟକୁ ପରିବର୍ତନ କରି ଲେଖ୍‌ଲେ '“ ଗଳାର ରୁକ୍ଷ ପରଦାଟା 
ଟିକିଏ ଉଚ୍ଚସ୍ତରକୁ ଉଠାଇ କହିଲେ' ' | ବାକ୍ୟ ଦୁଇଟିକୁ ତୁଳନା କଲେ ସହଜରେ ପାର୍ଥକ୍ୟ 
ବୁଝାଯାଏ । ପ୍ରଥମ ବାକ୍ୟରେ ଅମ୍ବିକାବାବୁ ସ୍ଵଭାବତଃ ରୁକ୍ଷ ବା ପ୍ରତ୍ୟେକ କଥା ରୁକ୍ଷ 
ଭାବରେ କହୁଥ୍ବା ଭାବ ବ୍ୟଞ୍ଜତ ହେଉଥ୍ବା ସ୍ଥଳେ ଦ୍ଵିତୀୟ ବାକ୍ୟରେ ତାଙ୍କର ସ୍ଵଭାବର 
ରୁକ୍ଷତା ନ ସୂଚାଇ ଗଳାର ରୁକ୍ଷତା ସୂଚାଉଛି । ଏସବୁ ତର୍ଚ୍ଚମା କରିବାର ଉଦ୍ଦେଶ୍ୟ ହେଉଛି 
କବି ନିର୍ମଳା ଦେବୀ ଗନ୍ଥ ରଚନାବେଳେ ଗଦ୍ୟ ଭାଷା ଓ ଶୈଳୀ ପ୍ରତି ମଧ୍ୟ ସଚେତନ 
ହୋଇଛନ୍ତି । ଏହି ଗୋଟିଏ ମାତ୍ର ଗଳ୍ପକୁ ତର୍ଚ୍ଚମା କରି କୁହାଯାଇ ପାରେ ଯେ ସମକାଳୀନ 
ଗାନିକମାନଙ୍କଠାରୁ ନିର୍ମଳା ଦେବୀଙ୍କ ଗଳ୍ପଵକଳା କୌଣସି ଗୁଣରେ ନ୍ୟୁନ ନୁହେଁ । ସେ 
ଅଧ୍କ ସଂଖ୍ୟକ ଗଳ୍ପ ଲେଖ୍ଥ୍‌ଲେ ଓ ସେଗୁଡ଼ିକ ପ୍ରକାଶିତ ହୋଇଥ୍‌ଲେ ସେ ଜଣେ 
ବିଶିଷ୍ଟ ଗାହ୍ଵନକାର ଆସନ ଅଳଙ୍କୃତ କରିଥାନ୍ତେ । ତେଣୁ ନିର୍ମଳା ଦେବୀଙ୍କର ସାରସ୍ଵତ 
ବ୍ୟକ୍ତିତ୍ଵର ବିଚାର କରି କୁହାଯାଇପାରେ ଯେ ସେ ଏକାଧାରରେ ଜଣେ କବି ଓ ଗାନ୍ଧିକ । 

